
Jivanmuktivivekah

——
जीवन्मुक्तिविवेकः

——
Document Information



Text title : Jivanmuktivivekah by Swami Vidyanaraya (Madhvacharya)

File name : jIvanmuktivivekah.itx

Category : major_works, , advaita

Location : doc_z_misc_major_works

Author : Swami Vidyanaraya or Madhvacharya

Proofread by : Manish Gavkar

Latest update : July 28, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 19, 2025

sanskritdocuments.org



జీవన్ముక్తివివేకః



సాక్షేతికశబ్దానాం వర్ణానుక్రమణికా

అమృతనాదోపం అమృతనాదోపనిషత్
ఉపం ఉపనిషత్
ఋం సం ఋగ్వేదసంహితా
కఠ ఉపం; కఠోపం కఠోపనిషత్
ఛాం ఉపం ఛాన్దోగ్యోపనిషత్
తైం ఆం తైత్తిరీయారణ్యకం
తైం బ్రాం తైత్తిరీయబ్రాహ్మణం
తైం సం తైత్తిరీయసంహితా
నారద-పరిం ఉపం నారదపరివ్రాజకోపనిషత్
నృం పూర్వతాపనీ ఉపం నృసింహపూర్వతాపనీయోపనిషత్
పరమం ఉపం పరమహంసోపనిషత్
భాగం శ్రీమద్భాగవతం
మనుం మనుసంహితా
ముం ఉపం ముణ్డకోపనిషత్
యోం సూం పాతంజలయోగసూత్రం
రామాయణం వాల్మీకిరామాయణం
లం వాం లఘుయోగవాసిష్ఠరామాయణం
విం పురాణం విష్ణుపురాణం
శ్వేం ఉపం శ్వేతాశ్వతరోపనిషత్

జీవన్ముక్తివివేకః

పరబ్రహ్మణే నమః ।

౧. జీవన్ముక్తిప్రమాణప్రకరణం ప్రథమమ్

యస్య నిఃశ్వసితం వేదా యో వేదేభ్యోఽఖిలం జగత్ |
 నిర్మమే తమహం వందే విద్యాతీర్థమహేశ్వరమ్ || ౧||
 వక్ష్యే వివిదిషాన్యాసం విద్వన్న్యాసం చ భేదతః |
 హేతూ విదేహముక్తేశ్చ జీవన్ముక్తేశ్చ తౌ క్రమాత్ || ౨||
 సన్న్యాసహేతుర్వైరాగ్యం యదహర్విరజేత్ తదా |
 ప్రవ్రజేదితి వేదోక్తేస్తద్భేదస్తు పురాణగః || ౩||
 విరక్తిర్ద్వివిధా ప్రోక్తా తీవ్రా తీవ్రతరేతి చ |
 సత్యమేవ తు తీవ్రాయాం న్యస్యేద్ యోగీ కుటీచకే || ౪||
 శక్తో బహూదకే తీవ్రతరాయాం హంససంజ్ఞితే |
 ముముక్షుః పరమే హంసే సాక్షాద్ విజ్ఞానసాధనే || ౫||
 పుత్రదారధనాదీనాం నాశే తాత్కాలికీ మతిః |
 ధీక సంసారమితీదృక్ స్యాద్ విరక్తైర్మృతా హి సా || ౬||
 ఆస్మిన్ జన్మని మా భూవన్ పుత్రదారాదయో మమ |
 ఇతి యా సుస్థిరా బుద్ధిః సా వైరాగ్యస్య తీవ్రతా || ౭||
 పునరావృత్తినహితో లోకో మే మాస్తు కశ్చన |
 ఇతి తీవ్రతరత్వం స్యాన్మన్దే న్యాసో న కోఽపి హి || ౮||
 యాత్రాద్యశక్తిశక్తిభ్యాం తీవ్రే న్యాసద్వయం భవేత్ |
 కుటీచకో బహూదశ్చేత్సుభావేతౌ త్రిదణ్డినౌ || ౯||
 ద్వయం తీవ్రతరే బ్రహ్మలోకమోక్షవిభేదతః |
 తల్లోకే తత్త్వవిధంసో లోకేఽస్మిన్ పరహంసకః || ౧౦||
 ఏతేషాం తు సమాచారాః ప్రోక్తాః పారాశరస్మృతౌ |
 వ్యాఖ్యానేఽస్మాభిరత్రాయం పరహంసో వివిచ్యతే || ౧౧||
 జిజ్ఞాసురానవాంశ్చేతి పరహంసో ద్విధా మతః |
 ప్రాపృరానాయ జిజ్ఞాసోర్న్యాసం వాజననేయినః || ౧౨||
 “ప్రవ్రాజనో లోకమేతమిచ్ఛన్తః ప్రవ్రజన్తి హి” |
 ఏతస్యార్థస్తు గద్యేన వక్ష్యతే మన్దబుద్ధయే || ౧౩||

లోకో హి ద్వివిధః, ఆత్మలోకోఽనాత్మలోకశ్చేతి ।

తత్రానాత్మలోకస్య త్రైవిధ్యం బృహదారణ్యకే తృతీయాధ్యాయే శ్రూయతే - “అథ త్రయో వావ లోకా మనుష్యలోకః పితృలోకో దేవలోక ఇతి । సోఽయం మనుష్యలోకః పుత్రేణైవ జయ్యో నాన్యేన కర్మణా, కర్మణా పితృలోకో విద్యయా దేవలోకః” (౫.౧౬) ఇతి ।

ఆత్మలోకశ్చ తత్రైవ శ్రూయతే - “యో హ వా అస్మాల్లోకాత్ స్వం లోకమదృష్ట్వాస్య పైతి స ఏనమవిదితో న భునక్తి” (౪.౧౫) ఇతి ; “ఆత్మానమేవ లోకముపాసీత స య ఆత్మానమేవ లోకముపాస్తే న హాస్య కర్మ క్షీయతే” (౪.౧౫) ఇతి చ ।

యో మాంసాదికపిణ్డలక్షణాత్ స్వం లోకం పరమాత్మాఖ్యం “అహం బ్రహ్మాస్మి” ఇత్యవిదిత్వా మ్రియతే స స్వో లోకః పరమాత్మావిదితోఽవిద్యయా వ్యవహితః సన్నేనమవేదితారం ప్రేతం మృతం న భునక్తి శోకమోహాదిదోషాపనయనేన న పాలయతి । ఉపాసకస్య హ నిశ్చితం కర్మ న క్షీయతే ఏకఫలదానేనోపక్షీణం న భవతి, కామితసర్వఫలం

మోక్షం చ దదాతీత్యర్థః ।

పృథాగ్ధ్యాయేఽపి - “కిమర్థా వయమధ్యేష్యామహే కిమర్థా వయం యజ్ఞ్యామహే” (ఐం ఆం ౩.౨.౬) “కిం ప్రజయా కరిష్యామో యేషాం నోఽయమాత్మాయం లోకః” (౪.౪.౨౨) ఇతి । “యే ప్రజామిషరే(ఽధీరా) తే శ్మశానాని భేజిరే । యే ప్రజాం నేషిరే (ధీరా) తేఽమృతత్వం హి భేజిరే । ” ఏవం చ “ఏతమేవ ప్రవాజినో లోకమిచ్ఛన్తః ప్రవజన్తి” (౪.౪.౨౨) ఇత్యత్రాత్మలోకో వివక్షిత ఇతి గమ్యతే, “స వా ఏష మహానజ ఆత్మా” (౪.౪.౨౨) ఇతి ప్రకాస్తస్యాత్మన ఏతచ్ఛబ్దేన పరామృష్టత్వాత్ । లోక్యతేఽనుభూయత ఇతి లోకః । తథా చాత్మానుభవమిచ్ఛన్తః ప్రవజన్తితి శ్రుతేస్తాత్పర్యార్థః సమ్బద్ధతే । స్మృతిశ్చ- “బ్రహ్మవిజ్ఞానలాభాయ పరహంససమాహ్వయః । శాన్తిదాన్త్యాదిభిః సర్వైః సాధన్యైః సహితో భవేత్” ॥ ఇతి ॥ - (నారద-పరిం ఉపం .౬.౨౬) ఇతి ॥

ఇహ జన్మని జన్మాన్తరే వా సమ్యగనుష్ఠితైర్వేదానువచనాదిరుత్పన్నయా వివిదిషయా సమ్పాదితత్వాదయం వివిదిషాసన్నాస ఇత్యభిధీయతే । అయం చ వేదసహేతుః సన్నాసో ద్వివిధః, జన్మాపాదకకామ్యకర్మాదిత్యాగమాత్రాత్మకః, ప్రైషోచ్చారణపూర్వక - దణ్డధారణాద్యాశ్రమరూపశ్చేతి ।

“పుణ్ణాన్మ లభతే మాతా పత్నీ చ ప్రైషమాత్రతః । బ్రహ్మానిష్ఠః సుశీలశ్చ జ్ఞానీ చైతత్ప్రభావతః ॥ ” త్యాగశ్చ తైత్తిరీయాదౌ శ్రూయతే - “స కర్మణా న ప్రజయా ధనేన త్యాగేనైకే అమృతత్వమానశుః” (త్రై ఆ .౧౦.౧౦.౨౧) ఇతి । అస్మింశ్చ త్యాగే స్త్రీయోఽప్యధీక్రియన్తే । (“భిక్షుకీ” ఇత్యనేన స్త్రీణామపి ప్రాగ్వివాహాద్వా వైధవ్యాదూర్ధ్వం వా సంన్యాసేఽధికారోఽస్తితి దర్శితమ; తేన భిక్షాచర్యం మోక్షశాస్త్రవణమేకాన్త

ఆత్మధ్యానం చ తాభిః కర్తవ్యమ్, త్రిదణ్డాదికం చ ధార్యమ్; ఇతి మోక్షధర్మే
చతుర్ధరీటీకాయాం సులభాజనకసంవాదే 1) శారీరకభాష్యే “వాచక్ష్మీ” ఇత్యాది
శ్రూయతే దేవతాధికరణన్యాయేన విధురస్యాధికారప్రసజ్గేన తృతీయాధ్యాయే
చతుర్థపాదే । అత ఏవ మైత్రేయీవాక్యమామ్నాయతే - “యేనాహం నామృతా స్యాం
కిమహం తేన కుర్యాం యదేవ భగవాన్ వేద తదేవ మే బ్రూహి” (౪.౫.౪) ఇతి ।
బ్రహ్మచారిగృహస్థవాసప్రస్థానాం కేనచిన్నిమిత్రేన సన్న్యాసాశ్రమస్వీకారే ప్రతిబద్ధే సతి,
స్వాశ్రమధర్మేషు సప్తీయమానేషుపి వేదనార్థో మానసః కర్మాదిత్యాగో న విరుధ్యతే,
శ్రుతిస్మృతితిహాసపురాణేషు లోకే చ తాదృశాం తత్త్వవిదాం బహునాముపలమాభత్ ।
యస్తు దణ్డధారణాదిరూపో వేదనహేతుః పరమహంసాశ్రమః, స పూర్వైరాచార్యైర్బహుధా
ప్రప్రక్ష్యత ఇత్యస్మాభిరుపరమ్యతే । ఇతి వివిదిషాసన్న్యాసః ॥ ౧॥

(అథ పురాణే శ్లోకావుదాహరన్ని -

అష్టాశీతసహస్రాణి యే ప్రజామిషిర ఋషయః ।

దక్షిణేనార్యమః పన్థానం తే శృతానాని భేజరే ॥ 3॥

అష్టాశీతసహస్రాణి యే ప్రజాం నేషిర ఋషయః ।

ఉత్తరేణార్యమః పన్థానం తేఽమృతత్వం హి కల్పతే ॥ ౪॥) - ఆపస్తంబ ధర్మసూత్ర

(౨.౯.౨౩:౩,౪)

అథ విద్యత్సంన్యాసం నిరూపయామః ।

సమ్యగనుష్ఠితైః శ్రవణమనననిదిధ్యాసనైః పరం తత్త్వం విదితవద్భిః సమ్పాద్యమానో
విద్యత్సంన్యాసః । తం చ యాజ్ఞవల్క్యః సమ్పాదయామాస ।

తథా హి-విద్యచ్ఛిరోమణిర్భగవాన్ యాజ్ఞవల్క్యే విజిగీషుకథాయాం బహువిధేన
తత్త్వనిరూపణేనాశ్వలప్రభృతీన్ విప్రాన్ విజిత్య, వీతరాగకథాయాం సజ్జీపవిస్తరాభ్యామనేకథా

జనకం బోధయిత్వా, మైత్రేయీం బుబోధయిషుస్తస్యాస్త్యరయా తత్వాభిముఖ్యాయ
స్వకర్తవ్యం సంన్యాసం ప్రతిజజ్ఞే । తతస్తాం బోధయిత్వా సన్న్యాసం చకార । తదుభయం

మైత్రేయీబ్రాహ్మణస్యాద్యస్తయోరామ్నాయతే - “అథ హి యాజ్ఞవల్క్యేఽన్యదప్రత్యక్షముపాకరిష్యన్తే
హోవాచ యాజ్ఞవల్క్యః ప్రవ్రజిష్యన్వా అరేఽహమస్మాత్ స్థానాదస్మి” (౪.౫.౧, ౨) ఇతి,

“ఏతావదరే ఖల్వమృతత్వమితి హోక్త్వా యాజ్ఞవల్క్యే విజహార” (౪.౫.౧౫) ఇతి చ ।

కహోలబ్రాహ్మణేఽపి విద్యత్సంన్యాస ఆమ్నాయతే - “ఏతం వై తమాత్మానం విదిత్వా
బ్రాహ్మణాః పుత్రైషణాయాశ్చ పితౄషణాయాశ్చ లోకైషణాయాశ్చ వ్యుత్థాయాథ

భిక్షాచర్యం చరన్తి” (౩.౫.౧) ఇతి । న చైతద్వాక్యం వివిదిషాసన్న్యాసపరమితి
శక్కునీయమ్, పూర్వకాలవాచినః “విదిత్వా” ఇతి క్షైప్రత్యయస్య బ్రహ్మవిద్వాచినో

బ్రాహ్మణశబ్దస్య బాధప్రసక్తాత్ । న చాత్ర బ్రాహ్మణశబ్దో జాతివాచకః, వాక్యశేషే
పాణ్డిత్యబాల్యమానశబ్దాభిధేయైః శ్రవణమనననిదిధ్యాసనైః సాధ్యం బ్రహ్మసాక్షాత్కారమభిప్రేత్య
“అథ బ్రాహ్మణః” (3.౫.౧) ఇత్యభిహితత్వాత్ ।

నను తత్ర వివిదిషాసన్యాసోపేతః పాణ్డిత్యాదౌ ప్రవర్తమానోఽపి బ్రాహ్మణశబ్దేన
పరామృష్టః “తస్మాద్ బ్రాహ్మణః పాణ్డిత్యం నిర్విద్య బాల్యేన తిష్ఠాసేత్” (3.౫.౧)
ఇతిచి చేత్, మైవమ్, భావినీం వృత్తిమాశ్రిత్య తత్ర బ్రాహ్మణశబ్దస్య ప్రయుక్తత్వాత్, అన్యథా
కథం “అథ బ్రాహ్మణః” (3.౫.౧) ఇతి సాధనానుష్ఠానోత్తర-కాలవాచినమథశబ్దం ప్రయుజ్జీత
?

శారీరబ్రాహ్మణేఽపి విద్యత్సంన్యాసవివిదిషాసన్న్యాసౌ స్పష్టం నిర్దిష్టౌ - “ఏతమేవ విదిత్వా
మునిర్భవతి ఏతమేవ ప్రవ్రాజినో లోకమిచ్ఛన్తః ప్రవజన్తి” (౪.౪.౨౨) ఇతి ।

మునిత్వం మననశీలత్వం ; తచ్చాసతి కర్తవ్యాన్తరే సమ్భవతీత్యర్థాత్ సంన్యాస
ఏవాభిధీయతే । ఏతచ్చ వాక్యశేషే స్పష్టికృతం - “ఏతద్ధ స్మ వైతత్పూర్వే విద్వాంసః
ప్రజాం న కామయతే కిం ప్రజయా కరిష్యామో యేషాం నోఽయమాత్మాయం లోక
ఇతి, తే హ స్మ పుత్రైషణాయాశ్చ విత్తైషణాయాశ్చ లోకైషణాయాశ్చ వ్యుత్థాయాథ
భిక్షాచర్యం చరన్తి” (౪.౪.౨౨) ఇతి । “అయం లోకః” ఇత్యపరోక్షేణానుభూయమాన
ఇత్యర్థః ।

నన్వత్ర మునిత్వేన ఫలేన ప్రతోభ్య వివిదిషాసన్యాసం విధాయ వాక్యశేషే న ఏవ ప్రపజ్ఞీచితః
; అతో న సన్న్యాసాన్తరం కల్పనీయమ్ ।

మైవమ్, వేదనస్యైవ వివిదిషాసన్యాసఫలత్వాత్ । న చ వేదనమునిత్వయోరేకత్వం
శక్కునీయమ్, “విదిత్వా మునిర్భవతి” ఇతి పూర్వోత్తరకాలీనయోస్తయోః సాధ్యసాధనభావప్రతీతేః
।

నను వేదనస్యైవ పరిపాకాతిశయరూపమవస్థాన్తరం మునిత్వమ్, అతో వేదనద్వారా
పూర్వసన్యాసస్యైవైతత్ఫలమితి చేత్, బాధం ; అత ఏవ సాధనరూపాత్ సన్న్యాసాదన్యం
ఫలరూపమేతం సన్న్యాసం బ్రూమః ।

యథా వివిదిషాసన్యాసినా తత్త్వజ్ఞానాయ శ్రవణాదీని సమ్పాదనీయాని, తథా
విద్యత్సన్న్యాసినాపి జీవన్ముక్తయే మనోనాశవాసనాక్షయౌ సమ్పాదనీయౌ ।
ఏతచ్ఛోపరిష్ఠాత్ ప్రపజ్ఞయిష్యామః ।

సత్యవ్యసయోః సంన్యాసయోరవాన్తరభేదే పరమహంసత్వాకారేణైకీకృత్య “చతుర్విధా
భిక్షవః” ఇతి స్మృతిషు చతుః సఙ్ఖ్యోక్తౌ । పూర్వోత్తరయోరుభయోః సన్న్యాసయోః
పరమహంసత్వం జాబాలశ్రుతావగమ్యతే । తత్ర హి జనకేన సన్న్యాసే పృష్ఠే సతి,
యాజ్ఞవల్క్యేఽధికారవిశేషవిధానేనోత్తరకాలానుష్ఠేయేన చ సహితం వివిదిషాసన్న్యాసమభిధాయ,

పశ్చాదత్రిణా యజ్ఞోపవీతరహితస్యాక్షిప్తే బ్రాహ్మణ్యే సతి, పశ్చాదాత్మజ్ఞానమేవ యజ్ఞోపవీతమితి సమాదధా । అతో బాహ్యయజ్ఞోపవీతాభావాత్ పరమహంసత్వం నిశ్చయతే ।

తథాన్యస్యాం కణ్ఠికాయాం “తత్ర పరమహంసా నామ” (౬) ఇత్యుపక్రమ్య సంవక్తాదీన్బహున్బ్రుహ్మవిదో జీవన్ముక్తానుదాహృత్య “అవ్యక్తలిక్ష్ణా అవ్యక్తాచారా అనున్మత్తా ఉన్మత్తవదాచరన్తః” (౬) ఇతి విద్వత్సంన్యాసినో దర్శితాః ।

తథా “త్రికాణ్డం కమణ్డలుం శిక్యం పాత్రం జలపవిత్రం శిఖాం యజ్ఞోపవీతం చేత్యేతత్సర్వం భూః స్వాహేత్యపు పరిత్యజ్యాత్మానమన్విచ్ఛేత్” (౬) ఇతి త్రిదణ్డినః సత ఏకదణ్డలక్షణం వివిదిషాసంన్యాసం విధాయ తత్ఫలరూపం విద్వత్సన్న్యాసమేవముదాజహార - “యథాజాతరూపధరో నిర్వన్దో నిష్పరిగ్రహస్తత్ర బ్రహ్మమార్గే సమ్యక్సమ్పన్నః శుద్ధమానసః ప్రాణసన్ధారణార్థం యథోక్తకాలే విముక్తో భైక్షమాచరన్ముదరపాత్రేణ లాభాలభయోః సమో భూత్వా శూన్యాగారదేవగృహతృణకూటవల్మీకవృక్షమూలకులాలశాలాగ్నికోటరనిర్ధ్రస్థణ్డలేష్వనికేతవాన్యప్రయత్నో నిర్మమః శుక్లధ్యానపరాయణోఽధ్యాత్మనిష్ఠః శుభాశుభకర్మ-నిర్మూలనపరః సన్న్యాసేన దేహత్యాగం కరోతి, స పరమహంసో నామ” (౬) ఇతి ।

తస్మాదనయోరుభయోః పరమహంసత్వం సిద్ధమ । సమానేఽపి పరమహంసత్వే సిద్ధే విరుద్ధధర్మాక్రాన్తత్వాదవాన్తర-భేదోఽప్యభ్యుపగన్తవ్యః । విరుద్ధధర్మత్వం చారుణికోపనిషత్పరమహంసోపనిషదోః పర్యాలోచనాయామవగమ్యతే । “కేన భగవన్ కర్మాణి అశేషతో పనిజామి” (౧) ఇతి శిఖాయజ్ఞోపవీతస్వాధ్యాయగాయత్రీజపాద్యశేషకర్మత్యాగం వివిదిషాసంన్యాసే శిష్యేణారుణినా పృష్టే సతి, గురుః ప్రజాపతిః “శిఖాం యజ్ఞోపవీతమ్” (౧) ఇత్యాదినా సర్వత్యాగమభిధాయ, “దణ్డమాచ్ఛాదనం కౌపినం చ పరిగ్రహేత్” (౧) ఇతి దణ్డాదిస్వీకారం విధాయ, “త్రిన్స్థ్యాదౌ స్నానమాచరేత్, సన్ధిం సమాధావత్మన్యాచరేత్, సర్వేషు వేదేష్వారణ్యకమావర్తయేత్ ఉపనిషదమావర్తయేత్ (౨) ఇతి

వేదన హేతునాశ్రమధర్మాననుష్ఠేయతయా విధత్తే । అథ యోగినాం పరమహంసానాం కోఽయం మార్గః ? ఇతి విద్వత్సంన్యాసే నారదేన పృష్టే సతి, గురుర్భగవాన్ ప్రజాపతిః “స్వపుత్రమిత్ర -” ఇత్యాదినా పూర్వవత్ సర్వత్యాగమభిధాయ, “కౌపినం దణ్డమాచ్ఛాదనం చ స్వశరీరోపభోగార్థాయ లోకస్యోపకారార్థాయ చ పరిగ్రహేత్” ఇతి దణ్డాదిస్వీకారస్య తౌకికత్వమభిధాయ “తచ్చ న ముఖ్యోఽస్తి” ఇతి శాస్త్రీయత్వం ప్రతిషిధ్య, “కోఽయం ముఖ్య ఇతి చేదయం ముఖ్యో న దణ్డం న శిఖాం న యజ్ఞోపవీతం న చాచ్ఛాదనం చరతి పరమహంసః” , ఇతి దణ్డాదిలిక్ఖరాహిత్యస్య శాస్త్రీయతాముక్త్యా “న శీతం

న చోష్ణమ్” ఇత్యాదివాక్యేన “ఆశామ్బరో నిర్ముమస్కారః” ఇత్యాదివాక్యేన చ లోకవ్యవహారాతీతత్వమభిధాయ, అన్తే “యత్పూర్ణాననైకబోధస్తద్బ్రహ్మహామస్మీతి కృతకృత్యో భవతి” ఇత్యన్తేన గ్రన్థేన బ్రహ్మనుభవమాత్రపర్యవసానమాచచ్ఛే । అతో విరుద్ధధర్మోపేతత్వాదస్త్యేవానయోర్మహాన్భేదః ।

స్మృతిష్యప్యయం భేద ఉక్తదిశా ద్రష్టవ్యః ।

“సంసారమేవ నిఃసారం దృష్ట్వా సారదిదృక్షయా ।

ప్రవజన్యకృతోద్వాహాః పరం వైరాగ్యమాశ్రితాః” ॥ - (బృహస్పతిస్మృతౌ 3.3౬) ॥

“ప్రవృత్తిలక్షణో యోగో జ్ఞానం సంన్యాసలక్షణమ్ ।

తస్మాజ్ఞానం పురస్కృత్య సంన్యస్యేదిహ బుద్ధిమాన్” ॥ - (మహాభారతే ౧౪.౪3.3౯) ॥

ఇత్యాది వివిదిషాసన్న్యాసః ।

“యదా తు విదితం తత్స్యాత్ పరం బ్రహ్మ సనాతనమ్ ।

తదైకదణ్డం సజ్గుహ్య సోపవీతాం శిఖాం త్యజేత్ ।

జ్ఞాత్వా సమ్యక్ పరం బ్రహ్మ సర్వం త్యక్త్వా పరివ్రజేత్” ॥

ఇత్యాది విద్యత్సన్న్యాసః ।

నను కలావిద్యాస్యివ కదాచిదౌత్సుక్యమాత్రేణాపి వేదితుమిచ్ఛా సమ్భవతి, ఏవం విద్యత్తాప్యాపాతదర్శినః పణ్ణితమృన్యస్యాత్తావలోక్యతే, న చ తౌ ప్రవజితౌ దృష్టౌ, అతో వివిదిషావిద్యత్తే కీదృశే వివక్షితే ఇతి చేత్ । ఉచ్యతే- యథా తీవ్రాయాం బుభుక్షాయాముత్పన్నాయాం భోజనాదన్యో న రోచతే వ్యాపారః, భోజనే చ విలమోబౌఽపి సోఢుం

న శక్యతే, తథా జన్మహేతుషు కర్మస్వత్వమరుచిర్వేదనసాధనేషు చ శ్రవణాదిషు త్వరా మహతి సమ్పద్యతే, తాదృశి వివిదిషా సంన్యాసహేతుః ।

విద్యత్తాయా అవధిరుపదేశసాహస్యామభిహితః

“దేహాత్మజ్ఞానవజ్ఞానం దేహాత్మజ్ఞానబాధకమ్ ।

ఆత్మన్యేవ భవేద్యస్య స నేచ్ఛన్నపి ముచ్యతే” ॥ - (ఉపదేశసాహస్యాం ౪.౫) ఇతి ॥ ।

శ్రుతావపి -

“భిద్యతే హృదయగ్రన్థిశ్చిద్యన్తే సర్వసంశయాః ।

క్షీయన్తే చాస్య కర్మాణి తస్మిన్ప్రప్తే పరావరే” ॥ - (ముణ్డకోపనిషది ౨.౨.౮) ఇతి ॥

పరమపి హైరణ్యగర్భాదికం పదమవరం యస్మాదసౌ పరావరః, హృదయే బుద్ధౌ సాక్షిణస్తాదాత్మ్యాధ్యాసోఽనాద్యవిద్యా-నిర్మితత్వేన గ్రన్థివద్ దృఢసంక్షేషరూపత్వాద్

గ్రస్థిరిత్యుచ్యతే । ఆత్మా సాక్షీ వా కర్తా వా, సాక్షిత్యేఽప్యస్య బ్రహ్మత్వమస్తి వా నవా, బ్రహ్మత్వేఽపి తద్బుద్ధ్యా వేదితుం శక్యం వా న వా, శక్యత్వేఽపి తద్వేదనమాత్రేణ ముక్తిరస్తి వా న వా ఇత్యాదయః సంశయాః । కర్మాణ్యనారబ్ధాన్యాగామిజన్మకారణాని । తదేతద్ గ్రన్థ్యాదిత్రయమవిద్యానిర్మిత-త్వాదాత్మదర్శనేన నివర్తతే ।

స్మృతావప్యయమర్థ ఉపలభ్యతే -

“యస్య నాహఙ్కృతో భావో బుద్ధిర్యస్య న లిప్యతే ।

హత్వాపి స ఇమాల్లోకాన్న హన్తి న నిబధ్యతే” ॥ - (భగవద్గీతాయాం ౧౮.౧౭) ఇతి ॥

యస్య బ్రహ్మవిదో, భావః సత్తా, స్వభావ, ఆత్మా, నాహఙ్కృతోఽహఙ్కారేణ తాదాత్మ్యాధ్యాసాదస్తర్నాచ్ఛాదితః । బుద్ధిలేపః సంశయః । తదభావే త్రైలోక్యవధేనాపి న బధ్యతే, కిముతాన్యేన కర్మణేశ్యర్థః । నన్వేపం సతి వివిదిషాసన్యాసఫలేన తత్త్వజ్ఞానేనైవాగామిజన్మనో వారితత్వాద్వర్తమానజన్మశేషస్య భోగమస్తరేణ వినాశయితుమశక్యత్వాత్ కిమనేన విద్వత్సన్న్యాసప్రయాసేనేతి చేత్ । మైవమ్, విద్వత్సన్న్యాసస్య జీవన్ముక్తి-హేతుత్వాత్ । తస్మాద్వేదనాయ యథా వివిదిషాసన్న్యాస ఏవం జీవన్ముక్తయే విద్వత్సన్న్యాసః సమ్పాదనీయః । ఇతి విద్వత్సన్న్యాసః ॥ ౨॥

అథ కేయం జీవన్ముక్తిః కిం వా తత్ర ప్రమాణం కథం వా తత్సిద్ధిః సిద్ధో వా కిం ప్రయోజనమితి చేత్ ।

ఉచ్యతే - జీవతః పురుషస్య కర్తృత్వభోక్తృత్వసుఖదుఃఖాదిలక్షణశ్చిత్తధర్మః క్లేశరూపత్వాద్బుద్ధోభవతి, తస్య నివారణం జీవన్ముక్తిః ।

నన్వయం బన్ధః కిం సాక్షిణో నివార్యతే, కిం వా చిత్తాత్ ? నాద్యః, తత్త్వజ్ఞానేనైవ నివారితత్వాత్ । న ద్వితీయః, అసమ్భవాత్ । యదా తు జలాద్ ద్రవత్వం నివార్యేత వహ్నేరోష్ణత్వం తదా చిత్తాత్ కర్తృత్వాదినివారణసమ్భవః, స్వాభావికత్వం తు సర్వత్ర సమానమ్ ।

మైవమ్, ఆత్మనికనివారణాసమ్భవేఽప్యభిభవస్య సమ్భవాత్ । యథా జలగతం ద్రవత్వం మృత్తికామేలనేనాభిభూయతే వహ్నేరోష్ణం మణిమస్త్రాదీనా, తథా సర్వాశ్చిత్తవృత్తయో యోగాభ్యాసేనాభిభవతుం శక్యన్తే ।

నను ప్రారబ్ధం కర్మ కృత్వాన్విద్యాతత్కార్యనాశనే ప్రవృత్తస్య తత్త్వజ్ఞానస్య ప్రతిబంధం కృత్వా సఫలదానాయ దేహేన్ద్రియాదికమవస్థాపయతి, న చ సుఖదుఃఖాదిభోగశ్చిత్తవృత్తిం వినా సమ్పాదయితుం శక్యతే, తతః కథమభిభవః ?

మైవమ్, అభిభవసాధ్యాయా జీవన్ముక్తేరపి సుఖాతిశయరూపత్వేన ప్రారబ్ధఫల ఏవాన్తర్భావాత్ । తర్హి కర్తౌవ జీవన్ముక్తిం సమ్పాదయిష్యతి, మా భూతురుషప్రయత్న

ఇతి చేత్; కృషివాణిజ్యాదావపి సమానః పర్యనుయోగః ।

కర్మణః స్వయమదృష్టరూపస్య దృష్టసాధనసమ్మత్తిమన్తరేణ ఫలజననాసమర్థత్వాదపేక్షితః
కృష్యాదౌ పురుషప్రయత్న ఇతి చేత్.

జీవన్ముక్తావపి సమం సమాధానమ్ । సత్యపి పురుషప్రయత్నే కృష్యాదేః ఫలపర్యవసానం
యత్ర న దృశ్యతే తత్ర ప్రబలేన కర్మాన్తరేణ ప్రతిబంధః కల్పనీయః । తచ్చ ప్రబలం కర్మ
స్వానుకూలవృష్ట్యభావాదిరూపాం దృష్టసామగ్రిం సమ్మాద్యైవ ప్రతిబధ్నాతి ।

స చ ప్రతిబంధో విరోధినా ప్రబలతరేణోత్తమభేదేన కారీరిష్ట్యాదిరూపేణ కర్మణాపనీయతే ।
తచ్చ కర్మ స్వానుకూలాం వృష్టిలక్షణాం దృష్టసామగ్రిం సమ్మాద్యైవ ప్రతిబంధమపనయతి

। కిం బహునా ? ప్రారబ్ధకర్మణ్యేవాత్యన్తభక్తేన భవతా యోగాభ్యాసరూపస్య
పురుషప్రయత్నస్య వైయర్థ్యం మనసాపి చిన్తయితుమశక్యమ్ । అథవా ప్రారబ్ధం కర్మ
యథా తత్త్వజ్ఞానాత్ప్రబలం తథా తస్మాదపి కర్మణో యోగాభ్యాసః ప్రబలోఽస్తు । తథా
చ యోగినాముద్ధాలకవీతహవాగ్దీనాం స్వేచ్ఛయా దేహత్యాగ ఉపపద్యతే ।

యద్యప్యల్పాయుషామస్మాకం తాదృశో యోగో న సమ్భవతి, తథాఽపి
కామాదిరూపచిత్తవృత్తినిరోధమాత్రే యోగే కో నామ ప్రయాసః ? యది శాస్త్రీయస్య
ప్రయత్నస్య ప్రాబల్యం నాగ్గీక్రియతే తదా చికిత్సామారభ్య మోక్షశాస్త్రపర్యన్తానాం
సర్వేషామానర్థక్యం ప్రసజ్యేత ।

న హి కదాచిత్ కర్మఫలవిసంవాదమాత్రేణ దౌర్బల్యమాపాదయితుం శక్యమ్;
అన్యథా కాదాచిత్కం పరాజయం దృష్ట్వా సర్వైరూషైర్గజాశ్వాదీనేనోపేక్ష్యేత । అత
ఏవానన్దబోధాచార్యా ఆహుః - “న హ్యజీర్ణభయాదాహారపరిత్యాగః, భిక్షుకభయాద్వా
స్థాల్యనధిశ్రయణమ్, యూకాభయాద్వా ప్రావరణపరిత్యాగః”** ఇతి ।

(* యూకాభయాద్వా పరిధానవిమోకః శీతార్తస్య ఇతి । - ప్రమాణమాలా ప.౨౧)

శాస్త్రీయప్రయత్నస్యప్రాబల్యం వసిష్ఠరామసంవాదే విస్పష్టమవగమ్యతే “సర్వమేవేహ హి
సదా” ఇత్యారభ్య “తదను తదప్యవముచ్య సాధు తిష్ఠ” ఇత్యన్తేన గ్రన్తేన ।

వసిష్ఠః - “సర్వమేవేహ హి సదా సంసారే రఘునన్దన ।

సమ్యక్ప్రయత్నాత్ సర్వేణ పౌరుషాత్ సమవాప్యతే” ॥ - (యోగవాసిష్ఠే ముముక్షువ్యవహారప్రకరణే
౪.౮) ॥

సర్వం పుత్రవిత్తస్వర్గలోకబ్రహ్మలోకాదిఫలమ్ । పౌరుషం పుత్రకామేష్టికృషివాణిజ్యజ్యోతిష్టోమబ్రహ్మో
పురుషప్రయత్నః ।

“ఉచ్ఛాస్తం శాస్త్రితం చేతి పౌరుషం ద్వివిధం స్మృతమ్ ।

తత్రోచ్ఛాస్తమనర్థాయ పరమార్థాయ శాస్త్రితమ్” ॥ (తత్త్వైవ ౫.౫) ॥

“ఉచ్చాస్త్రం పరద్రవ్యాపహారపరస్త్రిగమనాది । శాస్త్రితం నిత్యనైమిత్తికానుష్ఠానాది । ఆనర్థో
నరకః అర్థేషు స్వర్గాదిషు పరమో మోక్షః పరమార్థః ।

“ఆబాల్యాదలమభ్యస్తైః శాస్త్రసత్సంజ్ఞమాదిభిః ।

గుణైః పురుషయత్సేన సోఽర్థ సమ్పాద్యతే హితః” ॥ (తత్త్వైవ ౫.౨౮) ॥

అలం సమ్పూర్ణం సమ్యగిత్యర్థః । గుణైర్మ్యక్తేనేత్యధ్యాహారః । హితః శ్రేయోరూపః ।

శ్రీరామః - “ప్రాక్తనం వాసనాజాలం నియోజయతి మాం యథా ।

మునే తదైవ తిష్ఠామి కృపణః కిం కరోమ్యహమ్” ॥ - (తత్త్వైవ ౯.౨౩) ॥ ఇతి ॥

వాసనా ధర్మాధర్మరూపా జీవగతాః సంస్కారాః ।

వసిష్ఠః - “అత ఏవ హి హే రామ” శ్రేయః ప్రాప్నోషి శాశ్వతమ్ ।

స్వప్రయతోఽపనీతేన పౌరుషేణైవ నాన్యథా” ॥ - (తత్త్వైవ ౯.౨౪) ॥

యతో వాసనాపరతన్త్రో భవానత ఏవ హి పారతన్త్ర్యనివారణాయ స్వోత్సాహసమ్పాదితో
మనోవాక్కాయజన్యః పురుషవ్యాపారోఽపేక్షితః ।

“దివివిధో వాసనావ్యూహః శుభశ్చైవాశుభశ్చ తే ।

ప్రాక్తనో విద్యతే రామ ద్వయోరేకతరోఽథవా” ॥ (తత్త్వైవ ౯.౨౫) ॥

కిం ధర్మాధర్మావృభావపి త్వాం నియోజయత ఉత్తైకతర ఇతి వికల్పః । ఏకతరపక్షేఽపి
శుభోఽశుభవేత్యర్థార్థార్థో వికల్పః ।

“వాసనాఘేన శుద్ధేన తత్ర చేదపనీయసే ।

తత్క్రమేణాశు తేనైవ పదం ప్రాప్స్యసి శాశ్వతమ్” ॥ - (తత్త్వైవ ౯.౨౬) ॥

తత్ర తేషు పక్షేషు । తత్తర్హి । తేనైవ క్రమేణ శుభవాసనాప్రాపితేనైవాచరణేన
ప్రయత్నాన్తరనిరపేక్షేణ । శాశ్వతం పదం మోక్షమ్ ।

“అథ చేదశుభో భావస్త్యాం యోజయతి సజ్కటే ।

ప్రాక్తనస్తదసౌ యత్నాజ్ఞేతవ్యో భవతా స్వయమ్” ॥ - (తత్త్వైవ ౯.౨౭) ॥

భావో వాసనా । తత్తర్హి । యతోఽశుభవిరోధిశాస్త్రీయధర్మానుష్ఠానమ్ । తేన స్వయం
జేతవ్యః, న తు యుద్ధే మృత్యుముఖేనేవ పురుషాన్తరముఖేన జేతుం శక్యః ।

“శుమాశుభాభ్యాం మార్గాభ్యాం వహన్తి వాసనాసరిత్ ।

పౌరుషేణ ప్రయత్నేన యోజనీయా శుభే పథి” ॥ (తత్త్వైవ ౯.30) ॥

ఉభయపక్షే తు శుభభాగస్య ప్రయత్ననైరపేక్ష్యేఽప్యశుభభాగం శాస్త్రీయప్రయత్నేన నివార్య
శుభమేవ తస్య స్థానే సమాచరేత్ ।

“అశుభేషు సమావిష్టం శుభేష్వేవావతారయ ।

స్వమనః పురుషార్థేన బలేన బలినాం వర" । - (తత్త్వైవ ౯.3౧) ॥

అశుభేషు పరస్మీద్రవ్యాదిషు । శుభేషు శాస్త్రార్థదేవతాధ్యానాదిషు । పురుషార్థేన పురుషప్రయత్నేన । బలేన ప్రబలేన ।

“అశుభాచ్ఛాలితం యాతి శుభం తస్మాదపీతరత్ ।

జన్తోశ్చిత్తం తు శిశువత్ తస్మాత్ తచ్ఛాలయేద్భలాత్” ॥ ౧౧॥ - (తత్త్వైవ ౯.3౨) ॥

యథా శిశుర్బుద్ధక్షణాన్నివార్య ఫలభక్షణే యోజ్యతే, మణిముక్తాద్యాకర్షణాన్నివార్య కన్ధకాద్యాకర్షణే యోజ్యతే తథా చిత్తమపి సత్సంజ్ఞేన దుఃసంజ్ఞాత్తద్విపరీతవిషయాన్నివారయితుం శక్యమ్ ।

“సమతాసాన్త్యనేనాశు న ద్రాగితి శనైః శనైః ।

పౌరుషేణ ప్రయత్నేన లాలయేచ్ఛిత్తబాలకమ్” ॥ - (తత్త్వైవ ౯.33) ॥

చపలస్య పశోర్బుద్ధస్థానే ప్రవేశనాయ ద్వావుపాయా భవతః । హరితతృణప్రదర్శనం కణ్డూయనాదికమ్, వాక్యపారుష్యం దణ్డాదిభర్తనం చేతి । తత్రాద్యేన సహసా ప్రవేశ్యతే, ద్వివీచయేనేతస్తతో ధావజ్ఞునైః శనైః ప్రవేశ్యతే । తథా శత్రుమిత్రాదిసమత్వబోధనం ప్రాణాయామప్రత్యాహారాదిపురుషప్రయత్నశ్చేత్యేతో ద్వా చిత్తశాన్త్యపాయా । తత్రాద్యేన మృదుయోగేన శీఘ్రం లాలయేత్ । ద్వివీచయేన హతయోగేన ద్రాగితి న లాలయేత్, కిన్తు శనైః శనైః ।

“ద్రాభ్యాసవశాద్యాతి యదా తే వాసనోదయమ్ ।

తదాభ్యాసస్య సాఫల్యం విద్ధి త్వమరిమర్దన । - (తత్త్వైవ ౯.3౪) ॥

మృదుయోగాభ్యాసాచ్ఛీఘ్రమేవ సద్వాసనోదయే సతి సాఫల్యమభ్యాసస్య మన్తవ్యమ్, న త్వల్పకాలత్వేనాసమ్భావనా శక్కునీయా ।

“సన్దిగ్ధాయామపి భృశం శుభామేవ సమాహర ।

శుభ వాసనావృద్ధౌ తాత దోషో న కశ్చన” ॥ - (తత్త్వైవ ౯.3౫) ॥

శుభవాసనాభ్యస్యమానా సమ్పూర్ణా వా న వేతి యదా సన్దేహస్తదాపి శుభామభ్యస్యేదేవ । తద్యథా సహస్రజపే ప్రవృత్తస్య దశమి శతసంఖ్యాయా దా సన్దిగ్ధా, నదా పునరపి శతం జపేత్; అసమ్పూర్ణైః సమ్పూర్ణైః ఫలిష్యతి, సమ్పూర్ణీ తు తద్విధ్యా న సహస్రజపో దుష్యతి, తద్వత్ ।

“అవ్యుత్పన్నమనా యావద్భవానజ్ఞాతతత్పదః ।

గురుశాస్త్రప్రమాణైస్తు నిర్ఘోతం తావదాచర” ॥ - (తత్త్వైవ ౯.౪౧) ॥

“తతః పక్వకషాయేణ నూనం విజ్ఞాతవస్తునా ।

భోఽప్యసౌ త్వయా త్యాజ్యో వాసనోఘో నిరోధినా” ॥ - (తత్త్వైవ ౯.౪౨) ॥

“యదతిసుభగమార్యసేవితం త-
చుభ్రమనుసృత్య మనోజ్ఞభావశుద్ధయా ॥

అధిగమయ పదం సదా విశోకం
తదను తదప్యవమచ్య సాధు తిష్ఠ” ॥ - (తత్త్వేవ ౯.౪౩) ఇతి ॥

స్పష్టోర్థః । తస్మాద్వ్యోగాభ్యాసేన కామాద్యభిభవసమ్భవాజ్ఞీవన్ముక్తౌ న వివదితవ్యమ్ । ఇతి
జీవన్ముక్తిస్వరూపమ్ ॥ ౩ ॥

శ్రుతిస్మృతివాక్యాని జీవన్ముక్తిసదాభావే ప్రమాణాని । తాని చ కఠవల్ల్యాదిషు పఠ్యన్తే
- తత్ర “విముక్తశ్చ విముచ్యతే” (౫.౧) ఇతి కఠవల్ల్యామ్ । జీవన్నేవ దృష్టబద్ధనాత్
కామాదేర్విశేషేణ ముక్తః సన్ దేహపాతే భావిబన్ధాద్విశేషేణ ముచ్యతే । వేదనాత్ ప్రాగపి
శమదమాదిసమ్పాదనేన కామాదిభ్యో ముచ్యత ఏవ, తథాప్యత్పన్నానాం కామాదీనాం
తత్ర ప్రయత్నేన నిరోధః; అత్ర తు ధీవృత్త్యభావాదనుత్పత్తిరేవ; తతో విశేషణేత్యవ్యతే ।
తథా ప్రలయే దేహపాతే చ సతి కష్టాత్కాలం భావిదేహబన్ధాన్ముచ్యతే; అత్ర త్వాత్సన్తికో
మోక్ష ఇత్యభిప్రేత్య విశేషణేత్యవ్యక్తమ్ ।

బృహదారణ్యకే పఠ్యతే -

“యదా సర్వే ప్రముచ్యన్తే కామా యేఽస్య హృది శ్రితాః ।
అథ మర్త్యోఽమృతో భవత్యత్ర బ్రహ్మ సమశ్నుతే” ॥ - (౪.౪.౭) ఇతి ॥

శ్రుత్యన్తరేఽపి - “సచక్షురచక్షురివ సకర్ణోఽకర్ణ ఇవ సమనా అమనా ఇవ
సప్రాణోఽప్రాణ ఇవ” ** ఇతి । ఏవమన్యత్రాప్యదాహార్యమ్ । స్మృతిషు జీవన్ముక్తః
స్థితప్రజ్ఞభగవద్భక్తగుణాతీతబ్రాహ్మణాతివర్ణాశ్రమ్యాదినామభి-న్నత్ర తత్ర వ్యవహీయతే ।
వసిష్ఠరామసంవాదే - “నృణాం జ్ఞానైకనిష్ఠానామ్” ఇత్యారభ్య “సత్కించ్చిదవశిష్యతే”
ఇత్యన్తేన గ్రన్తేన జీవన్ముక్తః పఠ్యతే ।

వసిష్ఠ - “నృణాం జ్ఞానైకనిష్ఠానామాత్మజ్ఞానవిచారిణామ్ ।

సా జీవన్ముక్తోదేతి విదేహోఽన్ముక్తతేవ యా” ॥ ౧౧ ॥ - (లఘుయోగవాసిష్ఠే ౫.౧౧) ॥

జ్ఞానైకనిష్ఠత్వం తౌకికవైదికకర్మత్యాగః । దేహేన్ద్రియసదసద్భావమాత్రేణ ముక్తిద్వయస్య
విశేషో న త్వనుభవతః ద్వైతప్రతీతేరుభయత్రాభావాత్ ।

శ్రీరామః - “బ్రహ్మన్విదేహముక్తస్య జీవన్ముక్తస్య లక్షణమ్ ।

బ్రూహి యేన తథైవాహం యతే శాస్త్రజయా దృశా ॥ ౧౯ ॥ ** - (తత్త్వేవ ౫.౧౯) ॥

వసిష్ఠః - “యథాస్థితమిదం యస్య వ్యవహారవతోఽపి చ ।

అస్తం గతం స్థితం వ్యోమ స జీవన్ముక్త ఉచ్యతే || ౯౦|| - (తత్రైవ ౫.౯౦) ||

ఇదం ప్రతీయమానం గిరినదీసముద్రాదికం జగత్ప్రృతిపత్తుర్దేహాన్ఱ్ఱియవ్యవహారేణ సహ మహాప్రలయే పరమేశ్వరేణోపసంహృతం సత్స్వరూపోపమర్దేనాస్తం గతం భవతి | అత్ర తు న తథా ; కిం తు విద్యత ఏవ దేహాన్ఱ్ఱియాదివ్యవహారః | గిరినద్యాదికం చ పరమేశ్వరేణానుపసంహృతత్వాద్ యథాపూర్వమవతిష్ఠమానం సత్సర్వైరవ్యైః ప్రాణిభిర్విస్పష్టమవలోక్యతే | జీవన్ముక్తస్య

తత్రప్రృత్యాంకధీవృత్త్యభావాత్ సుషుప్తావివ సర్వమస్తం గతం భవతి | స్వయం ప్రకాశమానం చిదోస్వమ కేవలమవశిష్యతే | బద్ధస్య సుషుప్తౌ తాత్కాలికధీవృత్త్యభావసామ్యేఽపి భావిధీవృత్తిబీజసద్భావాన్న జీవన్ముక్తత్వమ్ |

వసిష్ఠః - “నోదేతి నాస్తమాయాతి సుఖే దుఃఖే ముఖప్రభా |

యథాప్రాప్తే స్థితిర్యస్య స జీవన్ముక్త ఉచ్యతే” || ౯౧|| - (తత్రైవ ౫.౯౧) ||

ముఖప్రభా హర్షః | స్రక్చన్దనసత్కారాదిసుఖే ప్రాప్తేఽపి సంసారిణ ఇవ హర్షో నోదేతి | ముఖప్రభాస్తమయో దైన్యమ్ | ధనహానిధిక్కారాదిదుఃఖే ప్రాప్తేఽపి న దీనో భవతి | ఇదాసీన్దనస్వప్రయత్నవిశేషమన్తరేణ ప్రారబ్ధకర్మా-పాదితపూర్వప్రహాగతభిజ్ఞానాదికం యథాప్రాప్తమ్, తస్మిన్ స్థితిర్దేహరక్షా | సమాధిదార్ఢ్యేన స్రక్చన్దనాది-ప్రతీత్యభావాత్, కదాచిద్ వ్యుత్థానదశాయామాపాతతః ప్రతీతావపి వివేకదార్ఢ్యేనైవ హేయోపాదేయత్వబుద్ధ్య-భావాద్ధర్షాదిరాహిత్యముపపద్యతే |

వసిష్ఠః - “యో జాగర్తి సుషుప్తిస్థో యస్య జాగ్రన్న విద్యతే |

యస్య నిర్వాసనో బోధః స జీవన్ముక్త ఉచ్యతే” || ౯౨|| - (తత్రైవ ౫.౯౨) ||

చక్షురాదీన్ఱ్ఱియాణాం స్వస్వగోలకేష్యవస్థానేనోపరత్యభావాజ్ఞాగర్తి | మనోవృత్తిరహితత్వాత్ సుషుప్తిస్థః | అత ఏవ “ఇన్ఱ్ఱియైరర్థోపలబ్ధిః” ఇత్యేతస్య జాగరణలక్షణస్యాభావాజ్ఞాగ్రన్న విద్యతే | సత్యపి బోధే జాయమానో

బ్రహ్మవిత్త్యాభిమానాదిభిరోభగార్థాపాదితకామాదిభిశ్చ ధీదోషో వాసనా ; వృత్తిరాహిత్యేన తద్దోషాభావాన్నిర్వాసనత్వమ్ |

వసిష్ఠః - “రాగద్వేషభయాదీనామనురూపం చరన్నపి |

యోఽన్తర్వ్యమవదత్యచ్ఛః స జీవన్ముక్త ఉచ్యతే” || ౯౩|| - (తత్రైవ ౫.౯౩) ||

రాగానురూపం భోజనాదిప్రవృత్తిః | ద్వేషానురూపం బౌద్ధకాపాలికాదిభ్యో విముఖత్వమ్ |

భయానురూపం సర్పవ్యాఘ్రాదిభ్యోఽపసర్పణమ్ | ఆదిశబ్దేన మాతృర్యానురూపమితరయోగిభ్య ఆధిక్యేన సమాధ్యనుష్ఠానమ్ | సత్యపి వ్యుత్థానదశాయామీదృశ ఆచరణే పూర్వాభ్యాసేన

ప్రాపితే విశ్రాంతచిత్తస్య కాలుష్యరహితత్వా-దత్యచ్ఛత్యమ్ । యథా వ్యోమ్ని
ధూమధూలిమేఘాదియుక్తేఽపి నిర్లేపస్యభావత్వాదతిశయేన స్వచ్ఛత్యం తద్యత్ ।
వసిష్ఠః-

“యస్య నాహఙ్కృతో భావో బుద్ధిర్యస్య న లిప్యతే ।

కుర్వతోఽకుర్వతో వాపి స జీవన్ముక్త ఉచ్యతే” ॥ ౯౪ ॥ - (తత్రైవ ౫.౯౪) ॥

పూర్వార్థం విద్యతన్మానాసప్రస్తావే వ్యాఖ్యాతమ్ । లోకే బద్ధస్య పురుషస్య శాస్త్రీయం కర్మ
కుర్వతః “అహం కర్తా” ఇతి చిదాత్మాహఙ్కృతో భవతి, “భావి స్వర్గం ప్రాప్సామి”
ఇతి హర్షేణ బుద్ధిర్లిప్యతే । అకుర్వతస్తు “త్యక్తవానస్మి” ఇత్యహఙ్కృతత్యమ్,
స్వర్గాలాభవిషాదో లేపః । ఏవం ప్రతిషిద్ధకర్మణి లౌకికకర్మణి చ యథాసమ్భవం
యోజనీయమ్ । జీవన్ముక్తస్య తు తాదాత్మ్యాధ్యాసాభావాద్దర్శాద్భావాచ్చ న
దోషద్యయమ్ ।

వసిష్ఠః - “యస్మాన్నోద్విజతే లోకో లోకాన్నోద్విజతే చ యః ।

హర్షామర్షభయాన్ముక్తః స జీవన్ముక్త ఉచ్యతే” ॥ ౯౫ ॥ - (తత్రైవ ౫.౯౫) ॥

అధిక్షేపతాడనాదావప్రవృత్తత్వాదేతస్మాల్లోకో నోద్విజతే । అత ఏవైతస్మిల్లోకస్యాప్యధిక్షేపాద్యప్రవృ
కస్యచిద్ దుష్టస్య తత్ప్రవృత్తావ్యేతచ్చిత్తే తాదృశవికల్పానుదయాచ్ఛాయమపి
నోద్విజతే ।

వసిష్ఠః - “శాస్త్రసంసారకలనః కలావానపి నిష్కలః ।

యః సచిత్తోఽపి నిశ్చిత్తః స జీవన్ముక్త ఉచ్యతే” ॥ ౯౬ ॥ - (తత్రైవ ౫.౯౬) ॥

శత్రుమిత్రమానావమానాదివికల్పాః సంసారకలనాః శాస్త్రా యస్య సః । చతుఃషష్ఠిర్విద్యా
కలాః, తత్సద్భావేఽపి తదభిమానవ్యవహారయోరభావాన్నిష్కలత్వమ్ । చిత్తస్య
స్వరూపేణ సద్భావేఽపి వృత్త్యనుదయాన్నిశ్చిత్తత్వమ్ । “సచిన్తోఽపి నిశ్చిన్తః” ఇతి
పాఠే వాసనావశాదాత్మధ్యానవృత్తినదాభావేఽపి లౌకికవృత్త్యభావా-న్నిశ్చిన్తత్వమ్ ।

వసిష్ఠః -

“యః సమస్తార్థజాతేషు వ్యవహార్యపి శీతలః ।

పరార్థేష్యివ పూర్ణాత్మా స జీవన్ముక్త ఉచ్యతే” ॥ ౯౭ ॥ - (తత్రైవ ౫.౯౭) ॥

పరగృహే వివాహోత్సవాదౌ స్వయం గత్వా తత్ప్రీతిత్యై తదీయకార్యేషు వ్యవహరన్నపి
లాభాలాభయోర్హర్షవిషాదరూపం బుద్ధిసన్తాపం న ప్రాప్నోతి యథా, ఏవమయం
ముక్తః స్వకార్యేఽపి శీతలః । న కేవలం సన్తాపాభావాచ్ఛీతలత్వం కిం తు
పూర్ణస్వరూపానుసంధానాదపి । ఇతి జీవన్ముక్తలక్షణమ్ ॥ ౪ ॥

అథ విదేహముక్తలక్షణమ్-

“జీవన్ముక్తపదం త్యక్త్వా స్వదేహీ కాలసాత్కృతే ।

విశత్యదేహముక్తత్వం పవనోఽస్పన్దతామివ ॥ ౯౮ ॥ - (తత్త్వైవ ౫.౯౮) ॥

యథా వాయుః కదాచిచ్ఛలనం త్యక్త్వా నిశ్చలరూపేణావతిష్ఠతే, తథా ముక్తాత్మాప్యపాధికృతం సంసారం త్యక్త్వా స్వరూపేణావతిష్ఠతే ।

“విదేహముక్తో నోదేతి నాస్తమేతి న శామ్యతి ।

న సన్నాసన్న దూరస్థో న చాహం న చ నేతరః” ॥ ౯౯ ॥ - (తత్త్వైవ ౫.౯౯) ॥

ఉదయాస్తమయో హర్షవిషాదౌ । న శామ్యతి న చ తత్పరిత్యాగీ, లిङ్గదేహస్యాత్త్వైవ లీనత్వాత్ । సద్వాచ్యో జగద్ధేతురవిద్యామాయోపాధిర్న ప్రాజ్ఞేశ్వరః, అసద్వాచ్యో నాపి భూతభౌతికః । న దూరస్థ ఇత్యుక్త్యా న మాయాతీతః । న చేత్యుక్త్యా స్థూలభుక్సమీపస్థోఽపి నిషిధ్యతే । అహం న చేతి న సమష్టిశ్చ । నేతర ఇతి న వ్యష్టిశ్చ । వ్యవహారయోగ్యో వికల్పః కోఽపి నాస్తీత్యర్థః ।

“తతః స్తిమితగమ్భీరం న తేజో న తమస్తతమ్ ।

అనాఖ్యమనభివ్యక్తం సత్కించోదవశిష్యతే” ॥ ౧౦౦ ॥ - (తత్త్వైవ ౫.౧౦౦) ॥

ఏవంవిధయా విదేహముక్త్యా సాదృశ్యోక్తేర్జీవన్ముక్తావపి యావద్యావన్నిర్వికల్పాతిశయస్తావత్తావదద్రష్టవ్యమ్ ॥

భగవద్గీతాసు ద్వితీయాధ్యాయే స్థితప్రజ్ఞః పఠ్యతే-

అర్జున ఉవాచ-

“స్థితప్రజ్ఞస్య కా భాషా సమాధిస్థస్య కేశవ ।

స్థితధీః కిం ప్రభాషేత కిమాసీత వ్రజేత కిమ్” ॥ ౫౪ ॥

ప్రజ్ఞా తత్త్వజ్ఞానమ్ । తద్ ద్వివిధం స్థితమస్థితం చేతి । యథా జారేఽనురక్తాయా నార్యాః సర్వేష్వపి వ్యవహారేషు బుద్ధిర్జారమేవ ధ్యాయతి, ప్రమాణప్రమితాని క్రియమాణాన్యపి గృహకర్మాణ సద్య ఏవ విస్మర్యంతే, తథా పరవైరాగ్యోపేతస్య యోగాభ్యాసపాటవేనాత్యంతవశికృతచిత్తస్యోత్పన్నే తత్త్వజ్ఞానే బుద్ధిర్జారమివ నైరన్తర్యేణ తత్త్వం ధ్యాయతి ; తదిదం స్థితం ప్రజ్ఞానమ్ । ఉక్తగుణరహితస్య కేనాపి పుణ్యవిశేషేణ కదాచిదుత్పన్నేఽపి తత్త్వజ్ఞానే గృహకర్మవత్త్వైవ తత్త్వం విస్మర్యతే; తదిదమస్థితం ప్రజ్ఞానమ్ ।

ఏతదేవాభిప్రేత్య వసిష్ఠ ఆహ-

“పరవ్యసనినీ నారీ వ్యగ్రాపి గృహకర్మణి ।

తదేవాస్వాదయత్యన్తః పరసంకరసాయనమ్ ॥ ౫౮ ॥

ఏవం తత్త్వే పరే శుద్ధే ధీరో విశ్రాంతిమాగతః ।

తదేవాస్వాదయత్యన్తర్భహిర్వ్యవహరన్నపి” ॥ ౫౯ ॥ - (లఘుయోగవాసిష్ఠే ౨౭.౫౮, ౫౯) ఇతి ॥

తత్ర స్థితప్రజ్ఞః కాలభేదాద్ ద్వివిధః, సమాహితో వ్యుత్థితశ్చ । తయోరుభయోర్లక్షణం పూర్వోత్తరాభ్యామర్థాభ్యాం పృచ్ఛతి - సమాధిస్థస్య స్థితప్రజ్ఞస్య కా భాషా ? కీద్దుశ్చైర్లక్షణవాచకైః శబ్దైః సర్వైరయం భాష్యతే ? వ్యుత్థితః స్థితప్రజ్ఞః కీద్దుశం వాగ్వ్యవహారం కరోతి ? తస్యోపవేశనగమనే మన్దేభ్యో విలక్షణే కీద్దుశే ?

శ్రీభగవానువాచ-

ప్రజహాతి యా కామాన్ సర్వాన్ పార్థ మనోగతాన్ ।

ఆత్మన్యేవాత్మనా తుష్టః స్థితప్రజ్ఞస్తదోచ్యతే” ॥ ౫౫ ॥ - (శ్రీమద్భగవద్గీతాయాం ౨.౫౫) ॥

కామాస్త్రివిధాః, బాహ్యో ఆన్తరా వాసనామాత్రరూపాశ్చైతి । ఉపారితమోదకాదయో బాహ్యః, ఆశామోదకాదయ ఆన్తరాః, పథిపతితత్పణాదిపదాపాతతః ప్రతీతా వాసనారూపాశ్చ । సమాహితోఽశేషధీవృత్తిసజ్జయాత్ సర్వాన్ పరిత్యజతి । అస్తి చాస్య ముఖప్రసాదలిక్లగమ్య సన్తోషః । స చ న కామేషు కిం త్వాత్మన్యేష, కామానాం త్యక్తత్వాత్, బుద్ధేః పరమానందరూపేణాత్మతత్త్వాభిముఖత్వాచ్చ । న చాత్ర సమ్ప్రుజ్ఞాతసమాధావివాత్మానన్దో మనోవృత్త్యోల్లిఖ్యతే, కిం తు స్వప్రకాశచిద్రూపేణాత్మనా । సన్తోషశ్చ న వృత్తిరూపః, కిం తు తత్సంస్కారరూపః । ఏవంవిధైర్లక్షణవాచకైః శబ్దైః సమాహితో భాష్యతే ।

“దుఃఖేష్యనుద్విగ్నుమాః సుఖేషు విగతస్సృహః ।

ఏతరాగభయక్రోధః స్థితధీర్మునిరుచ్యతే” ॥ - (తత్త్వే ౨.౫౬) ॥

దుఃఖం రాగాదినిమిత్తజన్యా రజోగుణవికారరూపా సన్తాపాత్మికా ప్రతికూలా చిత్తవృత్తిః । తాదృశే దుఃఖే ప్రాప్తే సతి “అహం పాపః, ధిష్ఠ్యాం దురాత్మానమ్” ఇత్యసతాపాత్మికా తమోగుణవికారత్వేన భ్రాన్తిరూపా చిత్తవృత్తిరుద్వేగః । యద్యప్యయం వివేక ఇవాభాతి తథాఽపి పూర్వస్మిజ్ఞాన్మని చేత్రత్వాపప్రవృత్తిప్రతిబంధకత్వాత్ “సప్రయోజనో భవతి, ఇదాసిం తు నిష్ప్రయోజన ఇతి భ్రాన్తిత్వం ద్రష్టవ్యమ్ । సుఖం రాజ్యపుత్రలాభాదినిమిత్తజన్యా సాత్త్వికీ ప్రీతిరూపానుకూలా చిత్తవృత్తిః । తస్మిన్నుఖే సత్యాగామినస్తాదృశస్య సుఖస్య కారణం పుణ్యమననుష్ఠాయ వృధైవ తదపేక్షా తామసీ చిత్తవృత్తిః స్పృహా । తత్ర చ సుఖదుఃఖయోః ప్రారబ్ధకర్మప్రాపితత్వాద్వ్యుత్థితచిత్తస్య వృత్తిసమ్భవాచ్చ తదుభయముపపద్యతే । ఉద్వేగస్పృహే తు న వివేకినః సమ్భవతః । తథా రాగభయక్రోధాశ్చ తామసత్వేన కర్మణా ప్రాపితత్వాభావాన్నాస్య విద్యన్తే ।

ఏవంలక్షణలక్షితః స్వానుభవప్రకటన శిష్యశిక్షార్థమనుద్వేగనిఃస్పృ-హత్వాదిగమకం వచో భాషత ఇత్యర్థః ।

“యః సర్వత్రానభిన్నేహస్తత్ప్రాప్య శుభాశుభమ్ ।
నాభినన్దతి న ద్వేష్టి తస్య ప్రజ్ఞా ప్రతిష్ఠితా ” । - (తత్త్వైవ ౨.౫౭) ॥

యస్మిన్సత్యస్యదీయే హానివృద్ధీ స్వస్మిన్నారోప్యేతే తాదృశోఽన్యవిషయస్తామనవృత్తివిశేషః
స్నేహః । సుఖహేతుః స్వకలత్రాదిః శుభో విషయః । తద్గుణకథనాదిప్రవర్తికా
ధీవృత్తిరభినన్దః । అత్ర గుణకథనస్య పరప్రరోచనార్థత్వాభావేనవ్యర్థత్వాత్తద్ధేతురభినన్దస్తామనః
। అసూయోత్పాదనేన దుఃఖహేతుః పరకీయవిద్యాదిరేనం ప్రత్యశుభో విషయః ।
తన్నిన్దాప్రవర్తికా ధీవృత్తిద్వేషః । సోఽపి తామనః, తన్నిన్దాయా నివారణార్థత్వాభావేన
వ్యర్థత్వాత్ । త ఏతే తామసా ధర్మాః కథం వివేకిని సమ్భవేయుః ?

“యదా సంహరతే చాయం కూర్మోఽఙ్గానీవ సర్వశః ।
ఇన్ద్రియాణీన్ద్రియార్థేభ్యస్తస్య ప్రజ్ఞా ప్రతిష్ఠితా ” ॥ ౨.౫౮ ॥ - (తత్త్వైవ ౨.౫౮) ॥

వ్యుత్థితస్య సమస్తతామనవృత్త్యభావః పూర్వశ్లోకాభ్యామభిహితః । సమాహితస్య తు
వృత్తయ ఏవ న సన్తి కుతస్తామనత్వశక్యేత్కృత్యభిప్రాయః ।

“విషయా వినివర్తన్తే నిరాహారస్య దేహినః ।
రసవర్జం రసోఽప్యస్య పరం దృష్ట్వా నివర్తతే ” ॥ ౫౯ ॥ - (తత్త్వైవ ౨.౫౯) ॥

ప్రారబ్ధం కర్మ సుఖదుఃఖహేతున్కాంశ్చిద్విషయాంశ్చన్తోదయాన్ధకారాదిరూపాన్
స్వయమేవ సమాప్తయతి, అన్యాంస్తు గృహక్షేత్రాదీన్ పురుషోద్యోగద్వారేణ । తత్ర
చన్తోదయాదయః పూర్ణేనేన్ద్రియాదిసంహారలక్షణేన సమాధిన్వేవ నివర్తన్తే నాన్యథా ।
గృహాదయస్తు సమాధిమన్తరేణాపి నివర్తన్తే । ఆహారణమాహార ఉద్యోగః । నిరుద్యోగస్య
గృహాదివిషయా నివర్తన్తే రసస్తు న నివర్తతే । రసో మానసీ తృష్ణా । సాపి
పరమానన్దరూపస్య పరస్య బ్రహ్మణో దర్శనే సతి స్వల్పానన్దహేతుభ్యో నివర్తతే, “కిం
ప్రజయా కరిష్యామో యేషాం నోఽయమాత్మాఽయం లోకః” (బృహదారణ్యకే ఉపనిషది
౪.౪.౨౨) ఇతి శ్రుతేః ।

“యతతో హ్యపి కౌన్తేయ పురుషస్య విపశ్చితః ।
ఇన్ద్రియాణి ప్రమాథీని హరన్తి ప్రసభం మనః ॥ ౬౦ ॥

తాని సర్వాణి సంయమ్య యుక్త ఆసీత మత్పరః ।
వశే హి యస్యేన్ద్రియాణి తస్య ప్రజ్ఞా ప్రతిష్ఠితా ” ॥ ౬౧ ॥ - (తత్త్వైవ ౨.౬౦, ౬౧) ॥

ఉద్యోగత్యాగబ్రహ్మాదర్శనప్రయత్నం కుర్వతోఽపి కదాచిత్కప్రమాదపరిహారాయ
సమాధ్యభ్యాసః ।

తదేతత్కిమాసీతేతిప్రశ్నోత్తరమ్ ।

“ధ్యాయతో విషయానుస్పృశః సజ్జన్తేషూపజాయతే ।

సంకృత్యజ్ఞాయతే కామః కామాత్క్రోధోభిజాయతే” ॥ ౬౨ ॥

“క్రోధాదభవతి సమ్మోహః సమ్మోహాత్స్మృతివిభ్రమః ।

స్మృతిభ్రంశాదుద్భిదినాశో బుద్ధినాశాత్ప్రవిణశ్యతి” ॥ ౬౩ ॥ - (తత్త్వైవ ౨.౬౨, ౬౩) ॥

అసతి సమాధ్యభ్యాసే ప్రమాదప్రకార ఉపస్యన్తః । సజ్గో ధ్యేయవిషయసన్నిధిః, సమ్మోహో
వివేకపరాజ్ముఖత్వమ్,

స్మృతివిభ్రమస్తత్త్వానసన్ధానాభావః, బుద్ధినాశో విపరీతభావనోపచయదోషేణ ప్రతిబద్ధస్య
జ్ఞానస్య మోక్షప్రదత్వసామర్థ్యాభావః ।

“రాగద్వేషవియుక్తైస్తు విషయాన్నియైశ్చరన్ ।

ఆత్మవశ్యైర్విధేయాత్మా ప్రసాదమధిగచ్ఛతి” ॥ ౬౪ ॥ - (తత్త్వైవ ౨.౬౪) ॥

విధేయాత్మత్వం వశీకృతమనస్తవమ్ । ప్రసాదో వైర్మల్యం బన్ధరాహిత్యమ్ ।

సమాధ్యభ్యాసయుక్తస్తద్వాసనాబలాద్ వ్యుత్థానదశాయామిన్నియైర్వ్యవహరన్నపి

ప్రసాదం సమ్యక్ప్రాప్నోతి । తదేతత్కిం వ్రజేతేతిప్రశ్నోత్తరమ్ । ఉపరీతనేనాపి బహునా
గ్రన్థేన స్థితప్రజ్ఞః ప్రపంచితః ।

నను ప్రజ్ఞాయాః స్థితుత్పత్తిభ్యాం ప్రాగపి సాధనత్వేన రాగద్వేషాదిరాహిత్యమపేక్షితమ్ ।

బాధమ్; తథాప్యస్తి విశేషః, స చ శ్రేయోమార్గకారైర్దర్శితః-

“విద్యాస్థితయే ప్రాగ్యే సాధనభూతాః ప్రయత్ననిషాద్భ్యాః ।

లక్షణభూతాస్తు పునః స్వభావతస్తే స్థితాః స్థితప్రజ్ఞే ॥

జీవన్ముక్తిరీతిమాం వదన్త్యవస్థాం స్థితాత్మసమ్బాధామ్ ।

బాధితభేదప్రతిభామబాధితాత్మావబోధసామర్థ్యాత్” ॥ ఇతి ।

భగవద్భక్తో ద్వాదశాధ్యాయే భగవతా వర్ణితః -

“అద్వేష్టా సర్వభూతానాం మైత్రః కరుణ ఏవ చ ।

నిర్మమో నిరహంకారః సమదుఃఖసుఖః క్షమీ ॥ ౧౩ ॥

సన్తుష్టః సతతం యోగీ యతాత్మా దృఢనిశ్చయః ।

మయ్యర్పితమనోబుద్ధిర్ష్య మద్భక్తః స మే ప్రియః” ॥ ౧౪ ॥ - (శ్రీమద్భగవద్గీతాయాం

౧౨.౧౩, ౧౪) ॥

ఈశ్వరార్చితమనన్వేసన సమాహితస్యాన్యానుసన్ధానాభావాత్, వ్యుత్థితస్యాప్యదాసీనానుసన్ధానేన
హర్షవిషాదా-భావాచ్చ సుఖదుఃఖసామ్యమ్ | ఏవం వక్ష్యమాణేష్యపి ద్వన్వేషు ద్రష్టవ్యమ్
|

“యస్మాన్నోద్విజతే లోకో లోకాన్నోద్విజతే చ యః |
హర్షామర్షభయోద్వేగైర్ముక్తై యః స చ మే ప్రియః || ౧౫||

“అనపేక్షః శుచిర్దక్ష ఉదాసీనో గతవ్యథః |
స్వారంభపరిత్యాగీ యో మదభక్తః స మే ప్రియః || ౧౬||

“యో న హృష్యతి న ద్వేష్టి న శోచతి న కాఙ్క్షతి |
శుభాశుభపరిత్యాగీ భక్తిమాన్యః స మే ప్రియః || ౧౭||

సమః శత్రౌ చ మిత్రే చ తథా మానాపమానయోః |
శీతోష్ణసుఖదుఃఖేషు సమః సఙ్గవివర్జితః || ౧౮||

తుల్యనిన్దాస్తుత్కర్మానీ సస్తుష్టో యేన కేనచిత్ |
అనికేతఃస్థిరమతిర్భక్తిమాన్ మే ప్రియో నరః” || ౧౯|| ఇతి |

అత్రాపి పూర్వవదీయశేషో వార్తికకారైర్దర్శితః-
“ఉత్పన్నాత్మప్రబోధస్య హ్యదేష్టృత్వాదయో గుణాః |
అయత్నతో భవన్త్యస్య న తు సాధనరూపిణః” || - (వైష్ణవ-సూక్తి-౪.౬౯) ఇతి ||

గుణాతీతశ్చతుర్దశాధ్యాయే వర్ణితః-
అర్జున ఉవాచ |

“కైర్లజ్జస్త్రిన్గుణానేతానతీతో భవతి ప్రభో |

కిమాచారః కథం వైతాన్స్త్రీన్గుణానతివర్తతే” || ౨౦|| - (శ్రీమద్భగవద్గీతాయాం ౧౪.౨౧)
||

త్రయో గుణాః సత్త్వరజస్తమాంసి ; తేషాం పరిణామవిశేషాత్సర్వః సంసారః
ప్రవర్తతే; అతో గుణాతీతత్వమసంసారిత్యమ్; జీవన్ముక్త్యమితి యావత్ | లిక్ణాని
పరేషామేతదీయగుణాతీతత్వబోధకాని | ఆచార ఆచరణమ్, తదీయమనః సజ్ఞాచరప్రకారః
| కథమితి సాధనప్రకారప్రశ్నః |

శ్రీభగవానువాచ |

“ప్రకాశం చ ప్రవృత్తిం చ మోహమేవ చ పాణ్డవ |

న ద్వేష్టి సమృద్ధివృత్తాని న నివృత్తాని కాఙ్క్షతి || ౨౧||

ఉదాసీనవదాసీనో గుణైర్యో న విచాల్యతే |

గుణా వర్తన్త ఇత్యేవ యోఽవతిష్ఠతి నేజ్జితే || ౨౩||

సమదుఃఖసుఖః స్వస్థః సమలోష్ఠాశ్మకాఞ్చనః |

తుల్యప్రియాప్రియో ధీరస్తుల్యనిన్దాత్మసంస్తుతిః || ౨౪||

మానాపమానయోస్తుల్యస్తుల్యో మిత్రారిపక్షయోః |

స్వార్వా రమ్భపరిత్యాగీ గుణాతీతః స ఉచ్యతే || ౨౫||

మాం చ యోఽవ్యభిచారేణ భక్తియోగేన సేవతే |

సగుణాన్మమతీత్యైతాన్ప్రొహ్మాభూయాయ కల్పతే' || ౨౬|| - (తత్రైవ ౧౪.౨౬) ||

ప్రకాశప్రవృత్తిమోహః సత్త్వరజస్తమోగుణాః | తే చ జాగ్రత్స్వప్నయోః ప్రవర్తన్తే

; సుషుప్తిసమాధిశూన్యచిత్తవృత్తిత్వావస్థాసు నివర్తన్తే | ప్రవృత్తిశ్చ ద్వివిధా,

అనుకూలా ప్రతికూలా చేతి | తత్ర మూఢో జాగరణే ప్రతికూలప్రవృత్తిం ద్వేష్టి.

అనుకూలప్రవృత్తిమాకాఙ్క్షతి | గుణాతీతస్య త్వనుకూలప్రతికూలాధ్యాసాభావాద్

ద్వేషాకాఙ్క్షే న స్తః | యథా ద్వయోః కలహం కుర్వతోరవలోకయితా కశ్చిత్తటస్థః

స్వయం కేవలముదాస్తే న తు జయపరాజయాభ్యామి-తస్తతశ్చాల్యతే, తథా గుణాతీతో

వివేకీ స్వయముదాస్తే | గుణా గుణేషు వర్తన్తే న త్వహమితివికేచాదా-సీన్యమ్ |

అహమేవ కరోమిత్వధ్యాసో విచలనమ్, న చాస్య తదస్తి | తదిదం కిమాచార ఇత్యస్య

ప్రశ్నస్యోత్తరమ్ | సమదుఃఖసుఖాదీని లిఙ్గాన్యవ్యభిచారిభక్తినహితజ్ఞానధ్యానాభ్యాసేన

పరమాత్మసేవా చేతి గుణాత్యయ-సాధనప్రశ్నస్యోత్తరమ్ ||

బ్రాహ్మణో వ్యాసాదిభిర్వర్ణితః

“అనుత్తరీయవసనమనుపస్తీర్ణశాయినమ్ |

బాహూపథాయినం శాన్తం తం దేవా బ్రాహ్మణం విదుః” || - (మహాభారతే

శాన్తిపర్వణిమోక్షధర్మే ౨౬౧.౨౯) ||

బ్రాహ్మణశబ్దో బ్రహ్మవిద్వాచీతి “అథ బ్రాహ్మణః” ఇతి శ్రుత్యా వర్ణితమ్, బ్రహ్మవిదశ్చ

విద్యత్సంన్యాసాధికారాత్ | “యథాజాతరూపధరో” (జాబాలోపనిషది ౬) , “నాచ్ఛాదనం

చరతి పరమహంసః” (పరమహంసోపనిషది ౧ -౨) ఇత్యాది శ్రుత్యా పరిగ్రహరాహిత్యస్య

ముఖ్యత్వాభిధానాదనుత్తరీయత్వాదికం తస్య యుక్తమ్ |

“యేన కేనచిదాచ్ఛన్నో యేన కేనచిదాశితః |

యత్రక్వచనశాయీ స్యాత్తం దేవా బ్రాహ్మణం విదుః” || - (మహాభారతే ౫.౯౭.౧౪) ||

దేహనిర్వాహాయాశనాచ్ఛాదనశయనస్థానాపేక్షాయామప్యశనాదిగతౌ గుణదోషౌ

నాన్విష్యేతే, ఉదరపూరణపుష్ట్యాది-రూపస్య నిర్వాహస్య సమత్వాన్నిష్ఠ్యయోజనస్య

గుణదోషవిచారస్య చిత్తదోషత్వాత్ ।

అత ఏవ భాగవతే పఠ్యతే -

“కిం వర్ణితేన బహునా లక్షణం గుణదోషయోః ।

గుణదోషదృశిర్దోషో గుణస్తాభయవర్జితః” ॥ ఇతి । - (శ్రీమద్భాగవతే ౧౧.౧౯.౪౫) ॥

“కన్ధాకౌపీనవాసాస్తు దణ్డధృగ్ధ్యానతత్పరః ।

ఏకాకీ రమతే నిత్యం తం దేవా బ్రాహ్మణం విదుః” ॥ - (విశ్వేశ్వరకృతే యతిధర్మసంకల్పహే పుం 3౭) ॥

బ్రహ్మోపదేశాదినా ప్రాణ్యనుజిఘృక్షాయాముత్తమత్వజ్ఞాపనేన శ్రద్ధాముత్పాదయితుం దణ్డకౌపీనాదిబింకం ధారయేత్, “కౌపీనం దణ్డమాచ్ఛాదనం చ స్వశరీరోపభోగార్థాయ లోకోపకారార్థాయ చ పరిగ్రహేత్” (పరమం ఉపం .౧) ఇతి శ్రుతేః । అనుజిఘృక్షయాపి స్వయం తదీయాం గృహకృత్యాదివారాం న కుర్యాత్, కిం తు ధ్యానపరో భవేత్ ।

“తమేవైకం

జానథ ఆత్మానమన్యా వాచో విముఞ్చథ (ముణ్ణకోపనిషది ౨.౨.౫) “ఇతి శ్రుతేః,

“తమేవ ధీరో విజ్ఞాయ ప్రజ్ఞాం కురీవ త బ్రాహ్మణః ।

నానుధ్యాయాద్ బహుఞ్చాబ్ధాన్వాచో విగ్లాపనం హి తత్” ॥ - (బృహదారణ్యకే ఉపం .౪.౪.౨౧) ॥

ఇతి శ్రుతేశ్చ ।

బ్రహ్మోపదేశస్త్వన్యా వాజ్ న భవతీతి న ధ్యానవిరోధీ । తచ్చ ధ్యానమేకాకిత్వే నిర్విఘ్నం భవతి అత ఏవ స్మృత్యంతరైః భిహితం -

“ఏకో భిక్షుర్యథోక్తః స్యాద్వావేవ మిథునం స్మృతమ్ ।

త్రయో గ్రామః సమాఖ్యాత ఊర్ధ్వం తు నగరాయతే ॥

నగరం హి కర్తవ్యం గ్రామో వా మిథునం తథా ।

రాజాదివార్తా తేషాం స్యాద్భిక్షావార్తా పరస్పరమ్” ॥ ఇతి । - (దక్షస్మృతౌ ౭.3౫-3౭) ॥

“నిరాశిషమనారమ్భం నిర్నమస్కారమస్తుతిమ్ ।

అక్షీణం క్షీణకర్మాణం తం దేవా బ్రాహ్మణం విదుః” ॥ - (మహాభారతే మోక్షధర్మపర్వణి ౨3౭.౨౪) ॥

విశిష్టైః సంసారిభిః ప్రణమతాం పురుషాణామాశీర్వాదః ప్రయుజ్యతే । యస్య యదపేక్షితం

తం తం ప్రతి తదభివృద్ధి-ప్రార్థనమాశిః । తథా చ పురుషాణాం భిన్నరుచిత్వాత్

తదభిమతాన్వేషణే వ్యగ్రచిత్తస్య లోకవాసనా వర్ధతే । సా చ జ్ఞానవిరోధినీ । తథా చ
స్మృత్యన్తరం -

“లోకవాసనయా జన్తోః శాస్త్రవాసనయాపి చ ।
దేహవాసనయా జ్ఞానం యథావన్నైవ జాయతే” ॥

(ముక్తికోపనిషది ౨.౨; సూత్రసంహితాయాం యజ్ఞవల్క్యేభవఖణ్డే పూర్వార్ధే ౧౪.౧౫;
వివేకచూడణ్ణామణౌ ౨౦౨) ॥

ఏతచ్ఛారమృణమస్కారాదిష్యపి ద్రష్టవ్యమ్ । ఆరమ్భః స్వార్థం పరోపకారార్థం వా
గృహక్షేత్రాదీనమాదనప్రయత్నః । తావేతావాశిర్వాదారమ్భా ముక్తేన త్యాజ్యోః । న
చాశిర్వాదాభావో ప్రణమతాం నృణాం ఖేదః శక్యసియః, లోకవాసనాఖేదయోరుభయోః
పరిహారాయ నిఖిలాశిర్వాదప్రతినిధిత్యేన నారాయణశబ్దప్రయోగాత్ । ఆరమ్భస్తు
సర్వోఽపి దుష్ట ఏవ । తథా చ స్మృతిః-

“సర్వారమ్భా హి దోషేణ ధూమేనాగ్నిరివావృతాః” । - (శ్రీమదభగవద్గీతాయాం
౧౮.౪౮) ఇతి ॥

నమస్కారోఽపి వివిదిషాసంన్యాసినోఽభిహితః -

“యో భవేత్పూర్వసంన్యాసీ తుల్యో వై ధర్మతో యది ।

తస్మై ప్రణామః కర్తవ్యో నేతరాయ కదాచన” ॥ - (యాజ్ఞవల్క్య ఉపం .౧) ఇతి ॥

తత్ర పూర్వత్వధర్మతుల్యత్వవిచారే చిత్తం విక్షిప్యతే । అత ఏవ నమస్కారమాత్ర ఏవ
బహవః కలహాయమానా ఉపలభ్యన్తే ।

తత్ర నిమిత్తం వార్తికకారైర్ధర్మిణాం -

“ప్రమాదినో బహిశ్చిత్తాః పిశునాః కలహోత్సుకాః ।

సంన్యాసినోఽపి దృశ్యన్తే దైవసన్దూషితాశయాః” ॥ - (బృహదారణ్యకోపనిషద్వార్తికే
౧.౪.౧౫౮౪) ఇతి ॥

ముక్తస్య నమస్కారాభావో భగవత్పాదైర్ధర్మిణాం -

“నామాదిభ్యః పరే భూమ్ని స్వారాజ్యే చేత్ స్థితోఽద్వయే ।

ప్రణమేత్ కం తదాత్మజ్ఞో న కార్యం కర్మణా తదా” ॥ - (ఉపదేశసాహస్యాం ౧౭.౬౪) ఇతి
॥

చిత్తకాలుష్యహేతోర్నమస్కారస్య ప్రతిషేధేఽపి సర్వసామ్యబుద్ధ్యా ప్రసాదహేతుర్నమస్కారోఽభ్యు

। తథా చ స్మృతిః -

“ఈశ్వరో జీవకలయా ప్రవిష్టో భగవానితి ।

ప్రణమేద్దణ్ణవదూభమావశ్వచణ్ణాలగోఖరమ్” || - (శ్రీమద్భాగవతే 3.౨౯.౩౪-౨, ౧౧.౨౯.౧౬-౨) ఇతి ||

స్తుతిర్మనుష్యవిషయా ప్రతిషిధ్యతే, న తీవ్రశ్వరవిషయా | తథా చ బృహస్పతిస్మృతిః -
“ఆదరేణ యథా స్తౌతి ధనవన్తం ధనేచ్ఛయా |

తథా చేదే విశ్వకర్తారం కో న ముచ్యేత బన్ధనాత్” || ఇతి | - (వరాహోపనిషది 3.౧౩ ; గరుడపురాణే ౨౨౫.౫౦ చ |) ||

అక్షీణత్వమదీనత్వమ్| అత ఏవ స్మృతిః-

“అలభ్యా న విషాదీ స్యాత్కాలే యద్యశనం క్వచిత్ |

లభ్యా న హృష్యేద్ధృతిమానుభయం దైవతన్మితమ్” || ఇతి |

క్షీణకర్మత్వం విధినిషేధానధీనత్వం “నిస్త్రైగుణ్యే పథి విచరతాం కో విధిః కో నిషేధః”
(శుకాష్టకః) ఇతి స్మరణాత్ | ఏతదేవాభిప్రేత్య భగవతాప్యుక్తమ్-

“త్రైగుణ్యవిషయా వేదా నిస్త్రైగుణ్యో భవార్జున |

నిర్వ్వన్ద్యో నిత్యసత్త్వస్థో నిర్వ్యోగక్షేమ ఆత్మవాన్” || - (శ్రీమద్భాగవద్గీతాయాం ౨.౪౫) ఇతి ||

నారదః-

“స్మర్తవ్యః సతతం విష్ణుర్విస్మర్తవ్యో న జాతుచిత్ |

సర్వే విధినిషేధాః స్యురేతయోరేవ కింకరాః” || - (నారదపాంచురాత్రే ౪.౨.౨౩) ఇతి ||

“అహారివ గణాద్భితః సమ్మానాన్మరణాదివ |

కుణపాదివ యః స్త్రీభ్యస్తం దేవా బ్రాహ్మణం విదుః” || - (మహాభారతే శాన్తిపర్వణి మోక్షం ౨౩౬.౧౩) ||

“రాజాదివారా తేషాం స్యాత్” ఇత్యుక్తత్వాత్ సర్వవద్గణాద్భితిరుపపద్యతే, సమ్మానస్యాసక్తికారణతం
పురుషార్థవిరోధిత్వాన్మరణవద్దేయత్వమ్ | “నరకాదివ” ఇతి వా పాఠః | అత ఏవ స్మృతిః

“అసమ్మానాత్తపోవృద్ధిః సమ్మానాత్తు తపః క్షయః |

అర్చితః పూజితో విప్రో దుగ్ధా గౌరివ సీదతి” || - (పద్మపురాణే సృష్టిఖణ్డే ౧౯.౩౪౦) ||

ఏతదేవాభిప్రేత్యావమాన ఉపాదేయతయా స్మర్యతే-

“తథా చరేత వై యోగీ సతాం ధర్మమనుస్మరన్ |

జనా యథావమన్యేర్నచ్చేయురైవ సగ్గతిమ్” || - (నారదపరివ్రాజకోపనిషది ౫.౩౦) ఇతి ||

స్త్రీషు ద్వివిధో దోషః, ప్రతిషిద్ధత్వం జగుప్సితత్వం చేతి । తత్ర ప్రతిషిద్ధత్వాత్తం కదాచిద్రాగాత్
ప్రారబ్ధబలాదుల్లంఘితే ।

తదేతదభిప్రేత్యాహ స్మృతిః

“మాత్రా స్వస్రా దుహిత్రా వా నైకశయ్యాసనో భవేత్ ।

బలవానిన్ద్రియగ్రామో విద్వాంసమపి కర్షతి” । - (మను ౨.౨౧౫) ॥

తథా చ స్మృతిభిర్జుగుప్సా వరితా-

“స్త్రీణామవాచ్యదేశస్య క్లిన్ననాడివ్రణస్య చ ।

అభేదేఽపి మనోభేదాజ్జనః ప్రాయేణ వఞ్ఘ్యతే” ॥ - (నా| ప| ఉపం .3.౨౯) ॥

“చర్మఖణ్డం ద్విధా భిన్నమపానోద్ధారధూపితమ్ ।

యద్రమన్తే నరాస్తత్ర సాహసం కిమతః పరమ్” ॥ - (విశ్వేశ్వరకృతే యతిధర్మసజ్గహే, పృం
౯3) ॥

“యే రమన్తే నరాస్తత్ర క్రిమితుల్యాః కథం న తే” ఇతి వా పాఠః । అతః
ప్రతిషేధజగుప్సయోరుభయోర్వివక్షయా కుణపద్యష్టాన్తోఽత్రాభిహితః ।

“యేన పూర్ణమివాకాశం భవత్యేకేన సర్వదా ।

శూన్యం యస్య జనాకీర్ణం తం దేవా బ్రాహ్మణం విదుః” ॥ - (మహాభారతే శాన్తిపర్వణి
మోక్షధర్మే ౨౩౭.౧౧) ॥

సంసారిణామేకాకిత్వేనావస్థానం భయాలస్యాదిహేతుత్వాద్వర్ష్యమ్ । జనసమూహశ్చాతథావిధత్వాత్
। యోగినస్తు తద్విప్వపరీతత్వమ్ । ఏకాకిత్వే సత్యవిష్మీన ధ్యానానువృత్తౌ పరిపూర్ణేన
పరమానందాత్మనా సర్వమాకాశం పూర్ణమివావభాసతే । అతో భయాలస్యశోకమోహాదయో
న భవన్తి

“యస్మిన్నర్వాణి భూతాని ఆత్మైవాభూద్ విజానతః ।

తత్ర కో మోహః కః శోక ఏకత్వమనుపశ్యతః” । - (ఈశ| ఉపం .౭) ఇతి శ్రుతేః ॥

జనాకీర్ణం స్థానం రాజవార్తాదినా ధ్యానవిరోధిత్యాదానన్దాత్మప్రతీతిరహితం తచ్ఛూన్యమివ
చిత్తం క్లేశయతి, జగతో మిథ్యాత్వాదాత్మనః పూర్ణత్వాచేచ్ఛత్యర్థః ।

అతివర్ణాశ్రమీ సూతసంహితాయాం ముక్తిఖణ్డే పఞ్చమాధ్యాయే విష్ణు ప్రతి పరమేశ్వరేణ
వర్ణితః -

“బ్రహ్మచారీ గృహస్థశ్చ వానప్రస్థోఽథ భిక్షుకః ।

అతివర్ణాశ్రమీ తేఽపి క్రమాచ్ఛ్రేష్ఠా వివక్షణాః ॥ ౯ ॥

“అతివర్ణాశ్రమీ ప్రోక్తో గురుః సర్వాధికారిణామ్ ।

న కస్యాపి భవేచ్ఛిష్యో యథాహం పురుషోత్తమ ॥ ౧౪ ॥

“అతివర్ణాశ్రమీ సాక్షాద్ గురూణాం గురురుచ్యతే ।
తత్సమో నాధికశ్చాస్మిల్లోకేఽస్యైవ న సంశయః ॥ ౧౫ ॥

“యః శరీరేన్ద్రియాదిభ్యో విభిన్నం సర్వసాక్షిణమ్ ।
పారమార్థికవిజ్ఞానం సుఖాత్మానం స్వయంబుభమ్ ॥ ౧౬ ॥

పరం తత్త్వం విజానాతి సోఽతివర్ణాశ్రమీ భవేత్ ।
“యో వేదాస్తమహావాక్యశ్రవణేనైవ కేశవ ॥ ౧౭ ॥

ఆత్మానమీశ్వరం వేద సోఽతివర్ణాశ్రమీ భవేత్ ।
“యో వర్ణాశ్రమనిర్ముక్తమవస్థాత్రయసాక్షిణమ్ ॥ ౧౮ ॥

మహాదేవం విజానాతి సోఽతివర్ణాశ్రమీ భవేత్ ॥
“వర్ణాశ్రమాదయో దేహే మాయయా పరికల్పితాః ॥ ౧౯ ॥

నాత్మనో బోధరూపస్య మమ తే సన్ని సర్వదా ।
ఇతి యో వేద వేదాన్తైః సోఽతివర్ణాశ్రమీ భవేత్ ॥ ౨౦ ॥

“ఆదిత్యసన్నిధౌ లోకశ్చేష్టతే స్వయమేవ తు ।
తథా మత్సన్నిధానేన సమస్తం చేష్టతే జగత్ ॥ ౨౧ ॥

ఇతి యో వేద వేదాన్తైః సోఽతివర్ణాశ్రమీ భవేత్ ।
“సువర్ణే హారకేయూరకటకస్వస్తికాదయః ॥ ౨౨ ॥

కల్పితా మాయయా తద్వజ్జగన్మయ్యేవ సర్వదా ।
ఇతి యో వేద వేదాన్తైః సోఽతివర్ణాశ్రమీ భవేత్ ॥ ౨౩ ॥

శుక్తికాయాం యథా తారం కల్పితం మాయయా తథా ।
మహదాది జగన్మాయామయం మయ్యేవ కల్పితమ్ ॥ ౨౪ ॥

ఇతి యో వేద వేదాన్తైః సోఽతివర్ణాశ్రమీ భవేత్ ।
“వజ్రాలదేహే పశ్వాదిశరీరే బ్రహ్మవిగ్రహే ॥ ౨౫ ॥

అన్యేషు తారతమ్యేన స్థితేషు పురుషోత్తమ ।
వ్యోమవత్సర్వదా వ్యాప్తః సర్వసంబుధ్నవర్జితః ॥ ౨౬ ॥

ఏకరూపో మహాదేవః స్థితః సోఽహం పరామృతః ।
ఇతి యో వేద వేదాన్తైః సోఽతివర్ణాశ్రమీ భవేత్ ॥ ౨౭ ॥

“వినష్టదిగ్భ్రమస్యాపి యథాపూర్వం విభాతి దిక్ ।
 తథా విజ్ఞానవిధ్వస్తం జగన్నే భాతి తన్న హి ॥ ౨౮॥
 ఇతి యో వేద వేదాన్తైః సోఽతివర్ణాశ్రమీ భవేత్ ।
 “యథా స్వప్నప్రపణ్ణోఽయం మయి మాయావిజృమ్భితః ॥ ౨౯॥
 తథా జాగ్రత్ప్రపణ్ణోఽపి మయి మాయావిజృమ్భితః ।
 ఇతి యో వేద వేదాన్తైః సోఽతివర్ణాశ్రమీ భవేత్ ॥ ౩౦॥
 “యస్య వర్ణాశ్రమాచారో గలితః స్వాత్మదర్శనాత్ ।
 స వర్ణానాశ్రమాన్సర్వానతీత్య స్వాత్మని స్థితః ॥ ౩౧॥
 “యస్త్యక్తౌ స్వాశ్రమాన్వర్ణానాత్మన్యేవ స్థితః పుమాన్ ।
 సోఽతివర్ణాశ్రమీ ప్రోక్తః సర్వవేదార్థవేదిభిః ॥ ౩౨॥
 “న దేహో నేంద్రియం ప్రాణో న మనో బుద్ధ్యహజ్కృతీ ।
 న చిత్తం నైవ మాయా చ న చ వ్యోమాదికం జగత్ ॥ ౩౩॥
 న కర్తా నైవ భోక్తా చ న చ భోజయితా తథా ।
 కేవలం చిత్సదానన్తో బ్రహ్మైవాత్మా యథార్థతః ॥ ౩౪॥
 “జలస్య చలనాదేవ చఞ్చలత్వం యథా రవేః ।
 తథాహజ్కారసంసర్గాదేవ సంసార ఆత్మనః ॥ ౩౫॥
 “తస్మాదన్యగతా వర్ణా ఆశ్రమా ఆపి కేశవ ।
 ఆత్మన్యారోపితా ఏవ భ్రాన్త్యా తే నాత్మవేదినః ॥ ౩౬॥
 “న విధిర్న నిషేధశ్చ న వర్ణ్యావర్ణ్యకల్పనా ।
 ఆత్మవిజ్ఞానినామస్తి తథా నాన్యజ్జనార్దన ॥ ౩౭॥
 “స్వాత్మవిజ్ఞానినాం నిష్ఠామీదృశీమమ్బుజేక్షణ ।
 మాయయా మోహితా మర్త్యా నైవ జానన్తి సర్వదా ॥ ౩౮॥
 “న మాంసచక్షుషా నిష్ఠా బ్రహ్మవిజ్ఞానినామియమ్ ।
 ద్రష్టుం శక్యా స్వతః సిద్ధా విదుషాం నైవ కేశవ ॥ ౩౯॥
 “యత్ర సుప్తా జనా నిత్యం ప్రబుద్ధస్తత్ర సంయమీ ।
 ప్రబుద్ధా యత్ర తే విద్వాన్సుషుప్తస్తత్ర కేశవ ॥ ౪౦॥
 “ఏవమాత్మానమద్వన్ద్వం నిరాకారం నిరజ్ఞానమ్ ।

నిత్యశుద్ధం నిరాభాసం సచ్చిన్మాత్రం పరామృతమ్ || ౪౧||

యో విజ్ఞానాతి వేదాన్తైః స్వానుభూత్యా చ నిశ్చింతమ్ |

సోఽతివర్ణాశ్రమీ ప్రోక్తః స ఏవ గురురుత్తమః || ౪౨|| ” ఇతి |

తదేవం “విముక్తశ్చ విముచ్యత” ఇత్యాదిశ్రుతయో జీవన్ముక్తిస్థితప్రజ్ఞభగవద్భక్తగుణాతీతబ్రాహ్మణాతి-

ప్రతిపాదకస్మృతివాక్యాని చ జీవన్ముక్తినదాభవే ప్రమాణానీతి స్థితమ్ | ఇతి

జీవన్ముక్తిప్రమాణాని || >||

ఇతి శ్రీమద్విద్యారణ్యప్రణీతే జీవన్ముక్తివివేకే ప్రథమం జీవన్ముక్తిప్రమాణ ప్రకరణమ్ ||

౨. వాసనాక్షయ నామ ద్వివీచితీయం ప్రకరణమ్

అథ జీవన్ముక్తిసాధనం నిరూపయామః | తత్త్వజ్ఞానమనోనాశవాసనాక్షయాస్తత్సాధనమ్

| అత ఏవ వాసిష్ఠరామాయణ ఉపశమప్రకరణస్యావసానే “జీవన్ముక్తశరీరాణామ్”

(లఘుయోగవాసిష్ఠే ౨౮.౧) ఇత్యేతస్మిన్ప్రస్తావే వసిష్ఠ ఆహ-

“వాసనాక్షయవిజ్ఞానమనోనాశా మహామతే |

సమకాలం చిరాభ్యస్తా భవన్తి ఫలదాయినః || ౧౧౬||

అన్వయముక్త్యా వ్యతిరేకమాహ-

“త్రయ ఏతే సమం యావన్న స్వభ్యస్తా ముహుర్ముహుః |

తావన్న పదసంప్రాప్తిర్భవత్యపి సమాశతైః || ౧౧౭|| ఇతి ||

సమకాలాభ్యాసాభావే బాధకమాహ-

“ఏకైకశో నిషేవ్యన్తే యద్యేతే చిరయత్నతః |

తన్న సిద్ధిం ప్రయచ్ఛన్తి మన్త్రాః సజ్కలితా ఇవ” || ౧౧౮|| ఇతి |

యథా సన్ధ్యావందనమార్జనే సహవినియుక్తానాం “ఆపో హి ష్ఠా” (క్ర| సం .౧౦.౯.౧)

ఇత్యాదీనాం తిస్రుణామృచాం మధ్యే ప్రతిదినమేకైకస్యా ఋచః పాలే శాస్త్రీయానుష్ఠానం

న సిద్ధ్యతి, యథా వా షడఙ్గమన్త్రాణామేకైకమన్త్రేణ న సిద్ధిః, యథా వా లోకే

శాకసూపాదనాదీనామేకైకేన న భోజనసిద్ధిః, తద్వత్ | చిరాభ్యాసస్య ప్రయోజనమాహ-

“త్రిభిరేత్తైశ్చిరాభ్యస్తైర్వృదయగ్రన్థయో దృఢాః |

నిఃశక్కుమేవ శ్రుట్యన్తి బిచ్ఛేదాద్గుణా ఇవ” || ౧౧౯|| ఇతి |

తస్యైవ వ్యతిరేకమాహ-

“జన్మాన్తరశతాభ్యస్తా రామ సంసారసంస్థితిః |

సా చిరాభ్యాసయోగేన వినా న క్షీయతే క్వచిత్” || ౧౨౦|| ఇతి |

న కేవలమేకైకాభ్యాసే ఫలాభావః, కిం తు తత్స్వరూపమపి న సిద్ధ్యతీత్యాహ-

“తత్త్వజ్ఞానం మనోనాశో వాసనాక్షయ ఏవ చ ।

మిథః కారణతాం గత్వా దుఃసాధ్యాని స్థితాని హి” ॥ ౧౧౩ ॥ ఇతి ।

త్రయాణామేతేషాం మధ్యే ద్వయోర్ద్వయోర్మేలనేన త్రీణి ద్వన్ద్వాని భవన్తి ।

మనోనాశవాసనాక్షయద్వన్ద్వస్యాన్యోన్యకారణత్వం వ్యతిరేకముఖేనాహ-

“యావద్విలీనం న మనో న తావద్వాసనాక్షయః ।

న క్షీణా వాసనా యావత్తావచ్ఛిత్తం న శామ్యతి” ॥ ౧౧౦ ॥

ప్రదీపజ్వాలాసంతానవద్వృత్తిసంతానరూపేణ పరిణమమానమస్తఃకరణద్రవ్యం మననాత్మకత్వాన్మన

ఇత్యుచ్యతే । తస్య నాశో నామ వృత్తిరూపపరిణామం పరిత్యజ్య నిరుద్ధత్వాకారేణ

పరిణామః । తథా చ పతజ్జులిర్వ్యోగశాస్త్రే సూత్రయామాస-

“వ్యుత్థాననిరోధసంస్కారయోరభిభవప్రాదుర్భావ నిరోధక్షణచిత్తాన్వయో నిరోధపరిణామః”

(3.F) ఇతి ।

వ్యుత్థానసంస్కారా అభిభూయన్తే, నిరోధసంస్కారాః ప్రాదుర్భవన్తి, నిరోధయుక్తః

క్షణశ్చిత్తేనాన్వీయతే; సోఽయం మనోనాశ ఇత్యవగన్తవ్యమ్ ।

పూర్వాపరపరామర్శమన్తరేణ సహసోత్పద్యమానస్య క్రోధాదివృత్తివిశేషస్య హేతుశ్చిత్తగతః

సంస్కారో వాసనా, పూర్వపూర్వాభ్యాసేన చిత్తే వాస్యమానత్వాత్ ।

తస్యాశ్చ వాసనాయాః క్షయో నామ వివేకజన్యాయాం శాన్దిదాన్త్యాదిశుద్ధవాసనాయాం

దృఢాయాం సత్యపి బాహ్యనిమిత్తే క్రోధాద్యనుత్పత్తిః ।

తత్ర మనోనాశాభావే వృత్తిషూత్రద్యమానాసు కదాచిద్ బాహ్యనిమిత్తేన క్రోధాద్యుత్పత్తేర్నాస్తి

వాసనాక్షయః । అక్షీణాయాం తు వాసనాయాం తదైవ వృత్తుత్పాదనాన్నాస్తి మనోనాశః

।

తత్త్వజ్ఞానమనోనాశయోః పరస్పరకారణత్వం వ్యతిరేకముఖేణాహ -

“యావన్న తత్త్వవిజ్ఞానం తావచ్ఛిత్తశమః కుతః ।

యావన్న చిత్తోపశమో న తావత్ తత్త్వవేదనమ్” ॥ ౧౧౧ ॥ ఇతి ॥

“ఇదం సర్వమాత్మైవ, ప్రతీయమానం తు రూపరసాదికం జగన్మాయామయం న

త్వేతద్వస్తుతోఽస్తి” ఇతి నిశ్చయస్తత్త్వజ్ఞానమ్ । తస్యానుత్పత్తౌ రూపరసాదివిషయాణాం

సద్భావే సతి తద్గోచరాశ్చిత్తవృత్తయో న నివారయితుం శక్యన్తే యథా ప్రక్షిప్యమాణేషిన్ధనాదిషు

వహ్నిజ్వాలా న నివార్యతే తద్వత్ । అసతి చిత్తోపశమే వృత్తిభిర్పూర్వమాణేషు

రూపాదిషు

“నేహ నానాస్తి కిఞ్చన” (కఠా ఉపం .౪.౧౧) ఇతి శ్రుతేః “యజమానః ప్రస్తరః” (తైం బ్రం ౩.౯.౨.౩) ఇత్యాదేరివ ప్రత్యక్షవిరోధశబ్దాయా “బ్రహ్మాద్వితీయమ్” ఇత్యేతాదృశస్తత్త్వనిశ్చయో నోదియాత్ ।

వాసనాక్షయతత్త్వజ్ఞానయోః పరస్పరకారణత్వం వ్యతిరేకముఖేనాహ-

“యావన్న వాసనానాశస్తావత్త్వాగమః కుతః ।

యావన్న తత్త్వసంప్రాప్తిర్న తావద్వాసనాక్షయః” ॥ ౧౧౨ ॥ ఇతి ।

క్రోధాదివాసనాస్వసృష్టాను శమదమాదిసాధనాభావాన్న తత్త్వజ్ఞానముదేతి । అజ్ఞాతే చాద్వితీయబ్రహ్మతత్త్వే క్రోధాదినిమిత్తస్య సత్యత్వభ్రమానపాయాన్న వాసనా క్షీయతే । యథోక్తానాం త్రయాణాం ద్వన్ద్వానామనోన్యకారణత్వమన్వయముఖేన వయముదాహరామః ।

మనసి నష్టే సతి సంస్కారోద్భేదకస్య బాహ్యనిమిత్తస్యాప్రతీతౌ వాసనా క్షీయతే, క్షీణాయాం చ వాసనాయాం హేత్వభావేన క్రోధాదివృత్త్యనుదయాన్మనో నశ్యతి । తదిదం మనోనాశవాసనాక్షయద్వన్ద్వమ్ ।

“దృశ్యతే త్వగ్గ్రయా బుద్ధ్యా” (కఠోపం ౧.౩.౧౨) ఇతి శ్రుతేరాత్మైక్యాభిముఖవృత్తేర్ననహేతుత్వాత్ నాశస్య తత్త్వజ్ఞానహేతుత్వమవగమ్యతే । సతి చ తత్త్వజ్ఞానే, మిథ్యాభూతే జగతి నరవిషాణాదావివ ధీవృత్త్యనుదయాదాత్మనశ్చ దృష్టత్యేన పునర్వృత్త్యనుపయోగాన్నిరీధనాగ్నివనశ్యతి తదిదం మనోనాశతత్త్వజ్ఞానయోర్ద్వన్ద్వమ్ ।

తత్త్వజ్ఞానస్య క్రోధాదివాసనాక్షయహేతుతాం వార్తికకార ఆహ-

“రిపౌ బన్ధో స్వదేహా చ సమైకాత్మ్యం ప్రపశ్యతః ।

వివేకినః కుతః కోపః స్వదేహావయవేషివ” ॥ - (నైష్కర్మ్యసిద్ధౌ ౨.౧౮) ఇతి ॥

క్రోధాదివాసనాక్షయరూపస్య శమాదేరానహేతుత్వం ప్రసిద్ధమ్ । వసిష్ఠోఽపి -

“గుణాః శమాదయో జ్ఞానాచ్చమాదిభ్యస్తథా జ్ఞతా ।

పరస్పరం వివర్ధితే ద్వే పద్మసరసీ ఇవ” ॥ - (లఘుయోగవాసిష్ఠే ౪.౧౦౭) ఇతి ॥

తదిదం వాసనాక్షయతత్త్వజ్ఞానయోర్ద్వన్ద్వమ్ ।

తత్త్వజ్ఞానాదీనాం త్రయాణాం సమ్పాదనే సాధనమాహ-

“తస్మాద్దాఘవ యత్నేన పౌరుషేణ వివేకినా ।

భోగేచ్ఛాం దూరతస్యక్తాస్త్వ త్రయమేతత్సమాశ్రయేత్” ॥ ఇతి । - (లఘుయోగవాసిష్ఠే ౪.౧౧౪) ఇతి ॥

పౌరుషో యత్నః కేనాప్యపాయేనావశ్యం సమ్పాదయిష్యామిత్యేవంవిధోత్సాహరూపో నిర్బంధః । వివేకో నామ విభజ్యనిశ్చయః - తత్త్వజ్ఞానస్య శ్రవణాదికం సాధనమ్,

మనోనాశస్య యోగః, వాసనాక్షయస్య ప్రతికూలవాసనోత్పాదనమితి । భోగేచ్ఛాయాః
స్వల్పాయా అప్యభ్యుపగమే “హవిషా కృష్ణవర్తేవ భూయ ఏవాభివర్ధతే” (మనుం
౨౯౪) ఇతి న్యాయేనాతిప్రసక్తస్యదుర్వారత్వాద్ధూరత ఇత్యుక్తమ్ ।

నను పూర్వత్ర వివిదిషాసంన్యాసస్య తత్త్వజ్ఞానం ఫలం విద్యత్సన్న్యాసస్య జీవన్ముక్తిరితి
వ్యవస్థా వర్జితా ; తథా చ సతి ప్రథమతత్త్వజ్ఞానం సమాద్య పశ్చాద్విద్యత్సన్న్యాసం
కృత్వా జీవతః స్వస్య బంధరూపయోర్వాసనామనోవృత్త్యోర్వివాశః సమాదసీయ ఇతి
ప్రతిభాతి ; అత్ర తు తత్త్వజ్ఞానాదీనాం సహావాభ్యాసో నియమ్యతే ; అతః పూర్వోత్తరవిరోధ
ఇతి చేత్,

నాయం దోషః, ప్రధానోపసర్జనభావేన వ్యవస్థోపపత్తేః । వివిదిషాసంన్యాసినస్తత్త్వజ్ఞానం
ప్రధానమ్, మనోనాశవాసనాక్షయోపుపసర్జసిభూతౌ; విద్యత్సన్న్యాసినస్తు తద్వైపరీత్యమ్;
అతః సహాభ్యాస ఉభయత్రాప్యవిరుద్ధః । న చ తత్త్వజ్ఞానోత్పత్తిమాత్రేణ కృతార్థస్య
కిముత్తరకాలినేనాభ్యాసప్రయాసేనేతి శఙ్కనీయమ్, జీవన్ముక్తిప్రయోజననిరూపణేన
పరిహారిష్యమాణత్వాత్ ।

నను విద్యత్సన్న్యాసినో వేదనసాధనశ్రవణాద్యనుష్ఠానవైఫల్యాద్వేదనస్య చ స్వరూపేణ
కర్తుమకర్తుమన్యథా వా కర్తుమశక్యస్యాననుష్ఠేయత్వాదుపసర్జనత్యేఽప్యుత్తరకాలినోఽభ్యాసః
కీదృశ ఇతి చేత్,

కైనాపి ద్వారేణ పునః పునస్తత్త్వానుస్మరణమితి బ్రూమః । తాదృశశ్చాభ్యాసో
లీలోపాఖ్యానే (లఘుయోగవాసిష్ఠే ౬) దర్శితః-

“తచ్చిత్తనం తత్కథనమన్యోన్యం తత్ప్రబోధనమ్ ।

ఏతదేకపరత్వం చ జ్ఞానాభ్యాసం విదుర్బుధాః ॥ ౧౦౮ ॥

“సర్గాదావేవ నోత్పన్నం దృశ్యం నాస్త్యేవ తత్సదా ।

ఇదం జగదహం చేతి బోధాభ్యాసం విదుః పరే” ॥ ౧౦౯ ॥

మనోనాశవాసనాక్షయభ్యాసావపి తత్రైవ దర్శితౌ -

“అత్యన్తాభావసమ్మత్తై జ్ఞాతురేయస్య వస్తునః ।

యుక్త్యా శాస్త్రైర్యతస్తే యే తే తత్రాభ్యాసినః స్థితాః” ॥ ౧౧౦ ॥ ఇతి ।

జ్ఞాతృజ్ఞేయయోర్విధ్యాత్వధీరభావసమ్మత్తిః । స్వరూపేణాప్యప్రతీతిరత్యన్తాభావసమ్మత్తిః
। యుక్తిరోగః । సోఽయం మనోనాశాభ్యాసః ।

“దృశ్యాసమ్భవబోధేన రాగద్వేషాదితానవే ।

రతిర్నవోదితా యాసౌ బ్రహ్మభ్యాసః స ఉచ్యతే” ॥ ౧౧౧ ॥ ఇతి ।

సోఽయం వాసనాక్షయభ్యాసః ।

తేషేతేషు త్రిష్వభ్యానేషు సామాన్యేన ప్రతీయమానేషు ప్రధానోపసర్జనభావో న వివేక్తుం శక్యత ఇతి చేత్ |

మైవమ్, ప్రయోజనానుసారేణ వివేక్తుం శక్యత్వాత్ | ముముక్షోః పురుషస్య జీవన్ముక్తిర్విదేహముక్తిశ్చైతి ప్రయోజనద్వయమ్ | అత ఏవ “విముక్తశ్చ విముచ్యతే” (కఠ ఉపం .౨.౨.౧) ఇతి శ్రూయతే | తత్ర జీవతః పురుషస్య దైవసమ్పదా మోక్షః, ఆసురసమ్పదా బంధః | ఏతచ్చ షోడశాధ్యాయే భగవతాభిహితం - “దైవీ సమ్పద్విమోక్షాయ నిబన్ధాయాసురీ మతా” || (శ్రీమద్భగవద్గీతాయాం ౧౬.౫) ఇతి |

తేచ సమ్పదౌ తత్రైవాభిహితే-

“అభయం సత్త్వసంశుద్ధిరానయోగవ్యవస్థితిః |

దానం దమశ్చ యజ్ఞశ్చ స్వాధ్యాయస్తప ఆర్జవమ్ || ౧||

“అహింసా సత్యమక్రోధస్త్యాగః శాన్తిరపైశునమ్ |

దయా భూతేష్వలోలుప్త్వం మార్దవం హ్రీరచాపలమ్ || ౨||

“తేజః క్షమా ధృతిః శౌచమద్రోహో నాతిమానితా |

భవన్తి సమ్పదం దైవీమభిజాతస్య భారత || 3||

“దమ్భో దర్పేభిమానశ్చ క్రోధః పారుష్యమేవ చ |

అజ్ఞానం చాభిజాతస్య పార్థ సమ్పదమాసురీమ్” || ౪|| ఇతి |

పునరప్యాధ్యాయపరిసమాప్తేరాసురసమ్పత్ప్రపశ్చితా | తత్రాశాస్త్రీయాయాః స్వభావసిద్ధాయా ఆసురసమ్పదో దుర్వాసనాయాః శాస్త్రీయయా పురుషప్రయత్నసాధ్యయా దైవసమ్పదా సద్వాసనయా క్షయే సతి జీవన్ముక్తిర్భవతి | వాసనాక్షయవన్మనోనాశస్యాపి జీవన్ముక్తిహేతుత్వం శ్రూయతే |

“మన ఏవ మనుష్యాణాం కారణం బంధమోక్షయోః |

బన్ధాయ విషయాసక్తం ముక్త్యై నిర్విషయం స్మృతమ్ || ౨||

“యతో నిర్విషయస్యాస్య మనసో ముక్తిరిష్యతే |

అతో నిర్విషయం నిత్యం మనః కార్యం ముముక్షుణా || 3||

“నిరస్తవిషయాసక్తం సన్నిరుద్ధం మనో హృది |

యా యాత్యున్మనీభావం తదా తత్పరమం పదమ్ || ౪||

“తావదేవ నిరోద్ధవ్యం యావద్ హృది గతం క్షయమ్ |

ఏతజ్ఞానం చ మోక్షశ్చ శేషో గ్రన్థస్య విస్తరః” || ౫|| ఇతి | - (అమృతబిన్దూపనిషది ౨ -౫) ||

బన్ధో ద్వివిధః తీవ్రో మృదుశ్చ । తత్రానురసమ్పత్నాక్షాదేవ క్లేశహేతుత్వాత్ తీవ్రో
బన్ధః । ద్వైతమాత్రప్రతీతిస్తు స్వయమక్లేశరూపత్వాదానురసమ్పదుత్పాదకత్వాచ్చ
మృదుర్బన్ధః । తత్ర వాసనాక్షయేణ తీవ్రబన్ధ ఏవ నివర్తతే (నివర్త్యతే ఇతి వా
పాఠః) । మనోనాశేన తూభయమ్ । తర్హి మనోనాశేనైవాలం వాసనాక్షయస్తు నిరర్థక
ఇతి చేన్న; భోగహేతునా ప్రబలేన ప్రారబ్ధేన వ్యుత్థాపితే మనసి వాసనాక్షయస్య
తీవ్రబన్ధనివారణార్థత్వాత్, భోగస్య మృదుబన్ధేనావ్యుపపత్తేః । తామసవృత్తయస్తీవ్రబన్ధః
। సాత్త్వికరాజసవృత్తిద్వయం మృదుబన్ధః । ఏతచ్చ “దుఃఖేష్యనుద్విగ్మమనాః సుఖేషు
విగతస్పృహః” (శ్రీమద్భగవద్గీతాయాం ౨.౫౬) ఇత్యత్ర స్పష్టికృతమ్ ।

ఏవం చ సతి మృదుబన్ధస్యాభ్యుపేయత్వాత్ తీవ్రబన్ధస్య వాసనాక్షయేణైవ నివృత్తీరసర్థకో
మనోనాశ ఇతి చేత్,

న, దుర్బలప్రారబ్ధాపాదితానామవశ్యమ్భావిభోగానాం ప్రతీకారార్థత్వాత్ । తాదృగ్భోగస్య
ప్రతీకారనివర్త్యత్వమ-భిప్రేత్యేదమాహుః -

“అవశ్యమ్భావిభోగానాం ప్రతీకారో భవేద్యది ।

తదా దుఃఖైర్న లిప్యేరన్నలరామయుధిష్ఠిరాః” । - (పంచుదశ్యాం ౬.౧౫౬) ఇతి ॥

తదేవం జీవన్ముక్తిం ప్రతి వాసనాక్షయమనోనాశయోః సాక్షాత్సాధనత్వాద్ ప్రాధాన్యమ్;
తత్త్వజ్ఞానం తూభయోత్పాదనేన వ్యవహితత్వాదుపసర్జనమ్ । తత్త్వజ్ఞానస్య
వాసనాక్షయహేతుత్వం బహుశః శ్రుతౌ శ్రూయతే-

“జ్ఞాత్వా దేవం సర్వపాశాపహానిః “(శ్లోం ఉపం ౧.౧.౧౧) ;

“అధ్యాత్మయోగాధిగమేన దేవం మత్వా ధీరో హర్షశోకౌ జహాతి” । (కఠా ఉపం
౧.౨.౧౨) ।

“తరతి శోకమాత్మవిత్” (ఛాన్దోగ్య ఉపం .౬.౧.3) ;

“తత్ర కో మోహః కః శోక ఏకత్వమనుపశ్యతః” (ఈశ ఉపం .౬) ;

“జ్ఞాత్వా దేవం ముచ్యతే సర్వపాశైః” (శ్లోం ఉపం .౧.౧.౮) ఇతి ।

మనోనాశహేతుత్వం చ తత్త్వజ్ఞానస్య శ్రుతిసిద్ధమ్ । విద్యాదశామభిప్రేత్యేదం శ్రూయతే-
“యత్ర త్వస్య సర్వమాత్మైవాభూత్ తత్కేన కం పశ్యేత్ కేన కం జిప్సేత్” (బృహా ఉపం
.౪.౫.౧౫) ఇత్యాది ।

గౌడపాదాచార్యాశ్చాహుః

“ఆత్మతత్త్వానుబోధేన న సజ్కల్పయతే యదా ।

అమనస్తాం తదా యాతి గ్రాహ్యభావే తదగ్రహః” ॥ - (మాణ్డూక్యకారికాయాం 3.3౨)
ఇతి ॥

(ఆత్మతత్త్వానుబోధేన - ఆచార్యపాదేన శక్కురభగవతా ఆత్మసత్యానుబోధేన ఇతి పాఠో గృహీతః)

జీవన్ముక్తేర్వాసనాక్షయమనోనాశావివ విదేహముక్తేః సాక్షాత్సాధనత్వాజ్ఞానం ప్రధానమ్,

“జ్ఞానాదేవ తు కైవల్యం ప్రాప్యతే యేన ముచ్యతే” ఇతి స్మృతేః ।

కేవలస్యాత్మనో భావః కైవల్యం దేహాదిరహితత్వమ్ । తచ్చ జ్ఞానాదేవ ప్రాప్యతే,

సదేహత్వస్యాజ్ఞానకల్పితత్వేన జ్ఞానైకనివర్త్యత్వాత్ । జ్ఞానాదేవేత్యేవకారేణ కర్మవ్యావృత్తిః

“న కర్మణా న ప్రజయా ధనేన” (కైవల్యోపనిషది ౨; తైత్తిరీయారణ్యకే ౧౦.౧౦.౨౧)

ఇతి శ్రుతేః ।

యస్తు జ్ఞానశాస్త్రమనభ్యస్య యథాసమ్భవం వాసనాక్షయమనోనాశావభ్యస్య సగుణం

బ్రహ్మోపాస్తే న తస్య కైవల్యమస్తి లిజ్జదేహస్యానపాయాత్ । అత ఏవకారేణ తావపి

వ్యావర్త్యతే । యేన ముచ్యత ఇత్యస్యాయమర్థః - యేన జ్ఞానప్రాపితకేవలత్వేన

కృత్స్నబన్ధాద్విముచ్యత ఇతి । బన్ధశ్చనేకవిధః-అవిద్యాగ్రన్థిః, అబ్రహ్మత్వమ్,

హృదయగ్రన్థిః, సంశయః, కర్మాణి, అసర్వకామత్వమ్, మృత్యుః, పునర్జన్మేత్యాదిశబ్దైస్తత్ర

తత్ర వ్యవహారాత్ । త ఏతే బన్ధాః సర్వేఽపి జ్ఞాననివర్త్యాః । తథా చ శ్రుతయః-

“ఏతద్యో వేద నిహితం గుహాయాం సోఽవిద్యాగ్రన్థిం వికిరతీహ సోమ్య” (ముణ్డక ఉపం

.౨.౧.౧౦) ।

“బ్రహ్మ వేద బ్రహ్మైవ భవతి” (ముణ్డక ఉపం ౩.౨.౯) ।

“భిద్యతే హృదయగ్రన్థిశ్చిద్యన్తే సర్వసంశయాః ।

క్షీయన్తే చాస్య కర్మాణి తస్మిన్ప్రప్తే పరావరే” ॥ - (ముణ్డక ఉపం ౨.౨.౮) ॥

“యో వేద నిహితం గుహాయాం పరమే వ్యోమన్ సోఽశ్నుతే సర్వాన్కామాన్సహ” (త్రైం

ఉపం౨.౧) ;

“తమేవ విదిత్వాతిమృత్యుమేతి” (శ్వే.ఉప .౩.౮) ॥

“యస్తు విజ్ఞానవాన్ భవతి సమనస్కః సదా శుచిః ।

స తు తత్పదమాప్నోతి యస్మాద్భూయో న జాయతే” ॥ - (కఠ ఉపం ౧.౩.౮) ॥

“య ఏవం వేదాహం బ్రహ్మసీతి స ఇదం సర్వం భవతి” (బృం ఉపం ౧.౪.౧౦) ॥

ఇత్యాదీన్యసర్వజ్ఞత్వాదిబన్ధనివృత్తిపరాణి వాక్యాన్యత్రోదాహరణీయాని । సేయం

విదేహముక్తిరానోత్పత్తి-సమకాలినా జ్ఞేయా, బ్రహ్మణ్యవిద్యారోపితానామేతేషాం బన్ధానాం

విద్యయా వినాశే సతి పునరుత్పత్త్యసమ్భవాదన-నుభవాచ్చ । తదేతద్విద్యాసమకాలీనత్వం

భాష్యకారః సమన్వయసూత్రే (బ్రహ్మసూత్రే ౧.౧.౪) ప్రపञ్చాయామాసః, “తదధిగమ ఉత్తరపూర్వాఘయోరశ్లేషవినాశౌ తద్వ్యపదేశాత్” (బ్రహ్మసూత్రే ౪.౧.౧౩) ఇత్యత్ర చ ।
 నను వర్తమానదేహపాతానస్తరభావినీ విదేహముక్తిరితి బహవో వర్ణయన్తి ।
 తథా చ శ్రుతిః - “తస్య తావదేవ చిరం యావన్న విమోక్ష్యేఽథ సమృత్యే” (ఛాం ఉపం ౬.౧౪.౨) ఇతి ।

వాక్యవృత్తావపుష్కమ్-

“ప్రారబ్ధకర్మవేగేన జీవన్ముక్తో యదా భవేత్ ।

కఞ్చిత్కాలమనారబ్ధకర్మబంధస్య సజ్జయే ॥ ౫౨ ॥

నిరస్తాతిశయానన్దం వైష్ణవం పరమం పదమ్ ।

పునరావృత్తిరహితం కైవల్యం ప్రతిపద్యతే ॥ ౫౩ ॥ ఇతి ।

సూత్రకారోఽప్యాహ - “భోగేన త్వితరే క్షపయిత్వా సమృద్యతే (బ్రహ్మసూత్రే ౪.౧.౧౯)

ఇతి । ఇతరే ప్రారబ్ధపుణ్యపాపే ।

వసిష్టోఽప్యాహ-

“జీవన్ముక్తపదం త్యక్త్వా స్వదేహే కాలసాత్కృతే ।

విశత్యదేహముక్తత్వం పవనోఽస్పన్దతామివ” ॥ - (లం వాం ౫.౯౮) ఇతి ॥

నాయం దోషః, వివక్షావిశేషేణ మతద్వయస్యావిరోధాత్ । విదేహముక్తిరిత్యత్రత్యేన దేహశబ్దేన కృత్స్నం దేహజాతం వివక్షిత్వా బహుభిర్వర్ణితమ్ । అస్మాభిస్తు భావిదేహమాత్రవివక్షయోచ్యతే, తదనారమ్భయైవ జ్ఞానసమాప్తదనాత్ । అయం తు దేహః పూర్వమేవారబ్ధః, అతో జ్ఞానేనాపి నాస్యారమ్భా వారయితుం శక్యతే । ఏతద్దేహనివృత్తిరపి న జ్ఞానఫలమ్, అజ్ఞానినామప్యారబ్ధకర్మక్షయే తన్నివృత్తేః ।

తర్హి వర్తమానలిక్ష్మదేహనివృత్తిరానఫలమస్తు, జ్ఞానమన్తరేణ తదనివృత్తేరితి చేత్,

న; సత్యపి జ్ఞానే జీవన్ముక్తేస్తన్నివృత్త్యభావాత్ ।

నను జ్ఞానస్య కఞ్చిత్కాలం ప్రారబ్ధేన కర్మణా ప్రతిబంధేనానివర్తకత్వేఽపి ప్రతిబంధక్షయే లిక్ష్మదేహ-నివర్తకత్వం భవిష్యతీతి చేత్ ।

న, పఞ్చపాదికాచార్యేణ “యతో జ్ఞానమజ్ఞానస్యైవ నివర్తకమ్” ఇత్యుపపాదితత్వాత్ । తర్హి లిక్ష్మదేహనివృత్తేః కిం సాధనమితి చేత్, సామగ్రీనివృత్తిరితి బ్రూమః । ద్వివిధం హి కార్యనివర్తకమ్, విరోధినదాభవః సామగ్రీనివృత్తిశ్చేతి । తద్యథా విరోధినా వాయునా తైలవర్తిసామగ్రీనివృత్త్యా వా దీపో నివర్తతే । లిక్ష్మదేహస్య సాక్షాద్విరోధినం న పశ్యామః । సామగ్రీ హి ద్వివిధా ప్రారబ్ధమనారబ్ధం చేతి । తాభ్యాముభాభ్యామజ్ఞానినాం లిక్ష్మదేహ

ఇహాముత్ర చావతిష్ఠతే | జ్ఞానినాం త్వనారబ్ధస్య జ్ఞానేన నివృత్తేః ప్రారబ్ధస్య చ భోగేన నివృత్తేః,

తైలవర్తిరహితదీపవత్సామగ్రీనివృత్త్యా లిङ్గదేహో నివర్తతే | అతో న తన్నివృత్తిరానఫలమ్ |

నన్వనేన న్యాయేన భావిదేహానారమ్భోఽపి న జ్ఞానఫలమ్ | తథా హి-కిమనారమ్భ ఏవ ఫలమ్, కిం వా తత్పరిపాలనం ? నాద్యః, తస్య ప్రాగభావరూపత్వేనానాదిసిద్ధత్వాత్ | న ద్వితీయః, అనారబ్ధకర్మరూపసామగ్రీనివృత్త్యైవ భావిదేహారమ్భప్రాగభావపరిపాలనసిద్ధేః | న చ తన్నివృత్తిః ఫలమ్, అవిద్యానివృత్తేరేవ విద్యాఫలత్వాత్ |

నైష దోషః, భావిజన్మానారమ్భదీనాం విద్యాఫలత్వస్య ప్రామాణికత్వాత్ | “యస్మాద్భూయో న జాయతే” (కఠ ఉపం .౧.౩.౮) ఇత్యాద్యుదాహృతాః శ్రుతయస్తత్ర ప్రమాణమ్ | న చ జ్ఞానమజ్ఞానస్యైవ నివర్తకమితి న్యాయేన విరోధః | అజ్ఞానసహభావనియతానామబ్రహ్మత్వాదీనామజ్ఞానశబ్దేన పఞ్చపాదికాచార్యైర్వివక్షితత్వాత్ | అన్యథానభవ-విరోధః | అనుభూయతే హ్యజ్ఞాననివృత్తివదబ్రహ్మత్వాదినివృత్తిరపి | తస్మాద్భావిదేహరాహిత్యలక్షణా విదేహ-ముక్తిరానసమకాలీనా | తథా చ

యాజ్ఞవల్క్యవచనం శ్రూయతే - “అభయం వై జనక ప్రాప్తోఽసి” (బృం ఉపం ౪.౨.౪) ఇతి, “ఏతావదరే ఖల్వమృతత్వమ్” (బృం ఉపం ౪.౫.౧౫) ఇతి చ | శ్రుత్యన్తరేఽపి “తమేవం విద్వానమృత ఇహ భవతి” (నృం పూర్వతాపనీ ఉపం ౧.౬; పురుషసూక్తే ఋం సం ౧౦.౯౦.౧౨) ఇతి | యద్యుత్పన్నేఽపి తత్త్వజ్ఞానే తత్ఫలభూతా విదేహముక్తిస్తదానీం న భవేత్, కాలాన్తరే చ భవేత్, తదా జ్యోతిష్టోమాదావివ జ్ఞానజన్యమపూర్వం కిఞ్చిత్కల్పేత; తథా చ కర్మశాస్త్ర ఏవ జ్ఞానశాస్త్రమన్తర్భవేత్ | అథోచ్యతే మన్త్రాదిప్రతిబద్ధాగ్ని-వత్ప్రారబ్ధప్రతిబద్ధం జ్ఞానం కాలాన్తరే విదేహముక్తిం దాస్యతీతి | మైవమ్, అవిరోధాత్ | న హ్యస్మదభిమతా భావిదేహాత్వన్తాభావలక్షణా విదేహముక్తిర్వర్తమానదేహమాత్రస్థాపకేన ప్రారబ్ధేన విరుధ్యతే, యేన ప్రతిబద్ధేత |

కిఞ్చి క్షణికత్వేన కాలాన్తరే స్వయమవిద్యమానం జ్ఞానం కథం ముక్తిం దద్యాత్ ? జ్ఞానాన్తరం చరమసాక్షాత్కార-లక్షణముత్పస్యత ఇతి చేన్న; సాధనాభావాత్ | ప్రతిబద్ధకప్రారబ్ధనివృత్త్యైవ సహ గురుశాస్త్రదేహిన్ద్రియాద్య-శేషజగత్ప్రృతిభాసనివృత్తేః కిం తత్సాధనం స్యాత్ ? తర్హి “భూయశ్చాన్వై విశ్వమాయానివృత్తిః” (శ్శేం ఉపం ౧.౧౦) ఇత్యస్యాః శ్రుతేః కోఽర్థ ఇతి చేత్; ఆరబ్ధాన్వే నిమిత్తాభావాద్దేహిన్ద్రియాద్యశేషవైమిత్తికనివృత్తిరిత్యేవార్థ | తతో భవదభిమతా వర్తమానదేహరాహిత్యలక్షణా విదేహముక్తిః పశ్చాద్దస్తు దేహపాతానన్తరం అస్మదభిమతా తు జ్ఞానసమకాలీనైవ | ఏతదేవాభిప్రేత్య భగవాఞ్శేష ఆహ-

“తీర్థే శ్వపచగృహే వా నష్టస్మృతిరపి పరిత్యజన్దేహమ్ ।

జ్ఞానసమకాలముక్తః కైవల్యం యాతి హతశోకః” ॥ - (పరమార్థసారే ౮౧) ఇతి ॥

తస్మాద్విదేహముక్తౌ సాక్షాత్సాధనస్య తత్త్వజ్ఞానస్య ప్రధానత్వముపపన్నమ్ ।
వాసనాక్షయమనోనాశయోరానసాధనత్వేన వ్యవహితత్వాదుపసర్జనత్వమ్ ।

ఆసురవాసనాక్షయకారిణ్యా దైవవాసనాయా జ్ఞానసాధనత్వం శ్రుతిస్మృత్యోరుపలభ్యతే -
“శాస్త్రో దాన్త ఉపరతస్త్రితిక్షుః సమాహితో భూత్వాత్మన్యేవాత్మానం పశ్యేత్” (బృ० ఉప०
౪.౪.౨౩) ఇతి శ్రుతిః ।

స్మృతిరపి

“అమానిత్వమదమ్భిత్వమహింసా జ్ఞాన్తిరార్జవమ్ ।

ఆచార్యోపాసనం శౌచం స్థైర్యమాత్మవినిగ్రహః ॥

“ఇన్ద్రియార్థేషు వైరాగ్యమనహజ్కార ఏవ చ ।

జన్మమృత్యుజరావ్యాధిదుఃఖదోషానుదర్శనమ్ ॥ - (భగవద్గీతాయాం ౧౩.౮, ౯) ॥

“అసక్తిరనభిష్యజ్ఞః పుత్రదారగృహాదిషు ।

నిత్యం చ సమచిత్తత్వమిష్టానిష్టోపపత్తిషు ॥ ౧౦ ॥

“ మయి చానన్యయోగేన భక్తిరవ్యభిచారిణీ ।

వివిక్తదేశనేవిత్యమరత్జ్జనసంసది ॥ ౧౧ ॥

“అధ్యాత్మజ్ఞాననిత్యత్వం తత్త్వజ్ఞానార్థదర్శనమ్ ।

ఏతజ్ఞానమతి ప్రోక్తమజ్ఞానం యదతోఽన్యథా” ॥ ౧౨ ॥ - (తత్త్వైవ ౧౩.౧౨) ॥

అన్యస్మిన్నహమ్బుద్ధిరభిష్యజ్ఞః । జ్ఞాయతేఽనేనేతి వ్యుత్పత్త్యా జ్ఞానసాధనమిత్యర్థః ।

మనోనాశస్యాపి జ్ఞానసాధనత్వం శ్రుతిస్మృతిప్రసిద్ధం - “తతస్తు తం పశ్యతి నిష్కలం
ధ్యాయమానః” (ము॥ ఉప० .౩.౧.౮) ఇతి శ్రుతిః । “అధ్యాత్మయోగాధిగమేన దేవం
మత్వా ధీరో హర్షశోకౌ జహాతి” (కఠం ఉప० ౨.౧౨) ఇతి చ । ప్రత్యగాత్మసమాధిప్రాప్త్యా
దేవం జ్ఞాత్వేత్యర్థః ।

“యం వినిద్రా జితశ్వాసాః సన్తుష్టాః సంయతేన్ద్రియాః ।

జ్యోతిః పశ్యన్తి యుజ్జానాస్తస్మై విద్యాత్మనే నమః” ॥ - (మహాభారతే శాన్తిం రాజధర్మం
౪౭.౩౫) ॥

ఇతి స్మృతిః ।

తదేవం తత్త్వజ్ఞానాదీనాం త్రయాణాం విదేహముక్తిజీవన్ముక్తివశాద్ గుణప్రధానభావవ్యవస్థా
సిద్ధా ।

నను వివిదిషాసంన్యాసినా సమ్పాదితానామేతేషాం కిం విద్యత్సన్నాస్యసాదూర్ధ్వమనువృత్తిమాత్రమ్,
 కిం వా పునరపి సమ్పాదనప్రయత్నోఽపేక్షితః | నాద్యః, తత్త్వజ్ఞానస్యేవాస్యయోరప్యయత్నసిద్ధత్యే
 ప్రాధాన్యప్రయుక్తాదరాభావప్రసజ్గాత్ | న ద్వివీచ్యః, ఇతరయోరివ జ్ఞానస్యాపి
 ప్రయత్నసాపేక్షత్యే సత్కుపసర్జనత్వప్రయుక్తాదాసీన్యాభావప్రసజ్గాత్ |
 నాయం దోషః, జ్ఞానస్యానువృత్తిమాత్రమితరయోర్యత్నసాధ్యత్వమిత్యక్టీకారాత్, తథా
 హి విద్యాధికారీ ద్వివిధః, కృతోపాస్తిరకృతోపాస్తిశ్చైతి | తత్రోపాస్యసాక్షాత్కారపర్యవ్తాముపాస్తిం
 కృత్వా యది జ్ఞా ప్రవర్తేత తదా వాసనాక్షయమనోనాశయోర్దృఢతరత్యేన
 జ్ఞానాదూర్ధ్వం విద్యత్సంన్యాసజీవన్ముక్తీ స్వత ఏవ సిద్ధతః | తాదృశ ఏవ
 శాస్త్రాభిమతో ముఖ్యో విద్యాధికారీ | తతస్తం ప్రతి శాస్త్రేషు సహోపన్యాసాత్,
 స్వరూపేణ వివిత్వపి విద్యత్సన్నాస్యసవివిదిషాసన్నాస్యసౌ సజ్జీర్ణావివ ప్రతిభాసేతే
 | ఇదాస్తిన్నాస్తు ప్రాయేణాకృతోపాస్తయ ఏవోత్సుక్యమాత్రాత్సహసా విద్యాయాం
 ప్రవర్తన్తే | వాసనాక్షయమనోనాశౌ చ తాత్కాలికౌ సమ్పాదయన్తి | తావతా
 శ్రవణమనననిదిధాస్యనాని నిషాద్వన్తే | తైశ్చ దృఢాభ్యస్తైరజ్ఞానసంశయవిపర్యయనిరాసాత్
 తత్త్వజ్ఞానం సమ్యగుదేతి | ఉదితస్య జ్ఞానస్య బాధకప్రమాణాభావాన్నివృత్తాయా
 అవిద్యాయాః పునరుత్పత్తికారణాభావాచ్చ నాస్తి తస్య శైథిల్యమ్ | వాసనాక్షయమనోనాశౌ
 తు దృఢాభ్యాసాభావాదోఽగప్రదేన ప్రారబ్ధేన తదా తదాబాధ్యమానత్వాచ్చ సవాతప్రదేశదీపవత్సహసా
 నివర్తేతే | తథా చ వసిష్ఠః-

“పూర్వేభ్యస్తు ప్రయత్నేభ్యో విషమోఽయం హి సమృతః |
 దుఃసాధ్యో వాసనాత్యాగః సుమేరూన్మూలనాదపి” || - (లఘుయోగవాసిష్ఠే ౨౮.౧౦౯)
 ఇతి ||

అర్జునోఽపి
 “చంచులం హి మనః కృష్ణ ప్రమాథి బలవద్దృఢమ్ |
 తస్యాహం నిగ్రహం మన్యే వాయోరివ సుదుష్కరమ్” || - (భగవద్గీతాయాం ౬.౩౪) ఇతి
 ||

తస్మాదిదాస్తిన్నానాం విద్యత్సంన్యాసినాం జ్ఞానస్యానువృత్తిమాత్రమ్ | వాసనాక్షయమనోనాశౌ
 తు ప్రయత్న సమ్పాద్యావితి స్థితమ్ |
 నను కేయం వాసనా యస్యాః క్షయాయ ప్రయతితవ్యమితి చేత్ తత్స్వరూపమాహ వసిష్ఠః
 -

“దృఢభావనయా త్యక్తపూర్వాపరవిచారణమ్ |
 యదాదానం పదార్థస్య వాసనా సా ప్రకీర్తితా || ౪౮||

భావితం తీవ్రసంవేగాదాత్మనా యత్తదేవ సః ।
భవత్యాశు మహాభాహో విగతేతరసంస్కృతిః ॥ ౪౯ ॥

తాదృగ్రూపో హి పురుషో వాసనావివశీకృతః ।
సమృశ్యతి యదేవైతత్ సదస్విస్తితి విముహ్యతి ॥ ౫౦ ॥

వాసనావేగవైవశ్యాత్ స్వరూపం ప్రజహాతి తత్ ।
భ్రాంతం పశ్యతి దుర్దృష్టిః సర్వం మదవశాదివ” ॥ ౫౧ ॥ - (లఘుయోగవాసిష్ఠే ౨౮.౪౮-
౫౧) ఇతి ॥

అత్ర చ స్వస్వదేశాచారకులధర్మభాషాభేదతద్గతాపశబ్దసుశబ్దాదిషు ప్రాణినామభినివేశః
సామాన్యత ఉదాహరణమ్ । విశేషతస్తు భేదానుక్త్యా పశ్చాదుదాహరామః । యథోక్తం
వాసనామభిప్రేత్య బృహదారణ్యకే శ్రూయతే - “స యథాకామో భవతి తత్కృతుర్భవతి
యత్కృతుర్భవతి తత్కర్మ కురుతే యత్కర్మ కురుతే తదభిసమ్పద్యతే” (బృం ఉపం
౪.౪.౫) ఇతి ।

వాసనాభేదో వాస్మీకినా దర్శితః
“వాసనా ద్వివిధా ప్రోక్తా శుద్ధా చ మలినా తథా ।
మలినా జన్మహేతుః స్యాచ్ఛుద్ధా జన్మవినాశినీ ॥

“అజ్ఞానసుఘనాకారా ఘనాహఙ్కారశాలినీ ।
పునర్జన్మకరీ ప్రోక్తా మలినా వాసనా బుధైః ॥

పునర్జన్మాఙ్కరం త్యక్త్యా స్థితా సమ్భృష్టబీజవత్ ।
దేహార్థం ద్రియతే జ్ఞాతజ్ఞేయా శుద్ధేతి చోచ్యతే” ॥ - (లఘుయోగవాసిష్ఠే ౧.౧౦ - ౧౨) ఇతి
॥

దేహాదీనాం పఞ్చకోశానాం తత్సాక్షిణిణ్చిదాత్మనశ్చ భేదావరకమజ్ఞానమ్, తేన సుష్ఠు
ఘనీభూత ఆకారో యస్యాః నేయమజ్ఞానసుఘనాకారా । యథా క్షీరం తక్రమేలనేన
ఘనీభవతి, యథా వా విలీనం ఘృతమత్యంతశీతలప్రదేశే చిరమవస్థావితం సుఘనీభవతి
తథా వాసనా ద్రష్టవ్యా । ఘనీభావశ్చాత్ర భ్రాన్తిపరమ్పరా । తాం చాసురసమ్పద్వివరణే
భగవానాహ -

“ప్రవృత్తిం చ నివృత్తిం చ జనా న విదురాసురాః ।
న శౌచం నాపి చాచారో న సత్యం తేషు విద్యతే ॥

అసత్యమప్రతిష్ఠం తే జగదాహురనీశ్వరమ్ ।
అపరస్పరసమ్భూతం కిమన్యత్ కామహైతుకమ్ ॥

ఏతాం దృష్టిమవప్తభ్య నష్టాత్మనోఽల్పబుద్ధయః ।
 ప్రభవన్మ్యగ్రకర్మాణః క్షయాయ జగతోఽహితాః ।
 కామమాశ్రిత్య దుష్పూరం దమ్భమానమదాన్వితాః ।
 మోహాద్ గృహీత్వాసద్గ్రాహన్ ప్రవర్తన్తేఽశుచివ్రతాః ॥

చిన్తామపరిమేయాం చ ప్రలయాన్తాముపాశ్రితాః ।
 కామోపభోగపరమా ఏతావదితి నిశ్చితాః ॥

ఆశాపాశశతైర్బద్ధాః కామక్రోధపరాయణాః ।
 ఈహన్తే కామభోగార్థమన్యాయేనార్థ సञ్చయాన్” ॥ - (భగవద్గీతాయాం ౧౬ః ౭-౧౨) ఇతి ॥

త ఆసురా జగదసత్యమాహుః । నాస్తి సత్యం వేదపురాణాదిప్రమాణం యస్మిన్స్తాదృశం జగదాహుః । వేదానాం ప్రామాణ్యం న మన్యంత ఇత్యర్థః । అత ఏవ నాస్తీశ్వరః కర్తా వ్యవస్థాపకశ్చ యస్మిన్స్తాదృశం జగదాహుః । తర్హి కుతోఽస్య జగత ఉత్పత్తిం వదస్తీత్యత్రాహ - అపరస్పరేతి| అపరశ్చ పరశ్చేత్యపరస్పరమ్ । అపరస్పరతోఽన్యోన్యతః స్త్రీపురుషమిథునాత్ సమ్భూతం జగత్ । కిమన్యత్కారణమన్య ? నాన్యన్యత్కిञ్చిత్; కిం తు కామహైతుకమ్, స్త్రీపురుషయోః కామ ఏవ ప్రవాహరూపేణ హేతురన్యేత్యాహురిత్యర్థః । ఘనాహఙ్కారశ్చ తత్రైవోదాహృతః-

“ఇదమద్య మయా లబ్ధమిమం ప్రాప్యే మనోరథమ్ ।
 ఇదమస్తీదమపి మే భవిష్యతి పునర్దనమ్ ॥

అసౌ మయా హతః శత్రుర్హనిష్యే చాపరానపి ।
 ఈశ్వరోఽహమహం భోగీ సిద్ధోఽహం బలవాన్సుఖీ ॥

ఆఢ్యోఽభిజనవానస్మి కోఽన్యోఽస్తి సదృశో మయా ।
 యక్ష్యే దాస్యామి మోదిష్య ఇత్యజ్ఞానవిమోహితాః ॥

అనేకచిత్తవిభ్రాన్తా మోహజాలసమావృతాః ।
 ప్రసక్తాః కామభోగేషు పతన్తి నరకేఽశుచాః” । - (భగవద్గీతాయాం ౧౬.౧౩ - ౧౬) ఇతి ॥

ఏతేన పునర్జన్మకారణత్వముదాహృతం భవతి, తచ్చ పునః ప్రపञ్చితం -

“ఆత్మసమ్భావితాః స్తబ్ధా ధనమానమదాన్వితాః ।
 యజన్తే నామయజ్ఞైస్తే దమేభనావిధిపూర్వకమ్ ॥ ౧౭॥

అహఙ్కారం బలం దర్పం కామం క్రోధం చ సంశ్రితాః ।

మామాత్మపరదేహేషు ప్రద్విషన్తోఽభ్యసూయకాః ॥ ౧౮ ॥

తానహం ద్విషతః క్రూరాన్ సంసారేషు నరాధమాన్ ।

షిపామ్యజస్రమశుభానాసురీష్వేవ యోనిషు ॥ ౧౯ ॥

ఆసురీ యోనిమాపన్నా మూఢా జన్మని జన్మని ।

మామప్రాప్యైవ కౌన్తేయ తతో యాన్త్యధమాం గతిమ్” ॥ - (భగవద్గీతాయాం ౧౬.౧౭-౨౦) ఇతి ॥

శుద్ధవాసనా తు జ్ఞాతజ్ఞేయా । జ్ఞేయస్వరూపం త్రయోదశాధ్యాయే భగవానాహ -

“జ్ఞేయం యత్తత్ప్రవక్ష్యామి యజ్ఞాత్వామృతమశ్నుతే ।

ఆనాదిమత్పరం బ్రహ్మ న సత్తన్నాసదుచ్యతే ॥ ౧౨ ॥

సర్వతః పాణిపాదం తత్సర్వతోషిశిరోముఖమ్ ।

సర్వతః శ్రుతిమల్లోకే సర్వమావృత్య తిష్ఠతి ॥ ౧౩ ॥

సర్వేన్ద్రియగుణాభాసం సర్వేన్ద్రియవివర్జితమ్ ।

అనక్తం సర్వభృచ్చైవ నిర్గుణం గుణభోక్తృ చ ॥ ౧౪ ॥

బహిరస్తశ్చ భూతానామచరం చరమేవ చ ।

సూక్ష్మత్వాత్ తదవిజ్ఞేయం దూరస్థం చాన్తికే చ తత్ ॥ ౧౫ ॥

అవిభక్తం చ భూతేషు విభక్తమివ చ స్థితమ్ ।

భూతభర్తృ చ తజ్ఞేయం గ్రసిష్ఠు ప్రభవిష్ఠు చ ॥ ౧౬ ॥

జ్యోతిషామపి తజ్జ్యోతిస్తమసః పరముచ్యతే ।

జ్ఞానం జ్ఞేయం జ్ఞానగమ్యం హృది సర్వస్య విస్థితమ్” ॥ ౧౭ ॥ - (భగవద్గీతాయాం ౧౩.౧౨ - ౧౭) ఇతి ॥

అత్ర తటస్థలక్షణస్వరూపలక్షణాభ్యామవగన్తుం సోపాధికనిరుపాధికస్వరూపద్వయముపన్యస్తమ్

। కదాచిత్పమ్బుని సద్యలక్షయతి తత్తటస్థలక్షణమ్ । తత్స్వరూపలక్షణమ్ । యథా

“కాకవద్దేవదత్తగృహమ్” ఇతి తథా కాలత్రయసమ్బుని సద్యలక్షయతి తత్స్వరూపలక్షణమ్

। యథా “ప్రకృష్టప్రకాశశ్చన్ద్రః” ఇతి ।

నను త్యక్తపూర్వాపరవిచారత్వం వాసనాలక్షణముక్తం ; జ్ఞేయజ్ఞానం చ విచారజన్యమ్;

అతో న శుద్ధాయాం తల్లక్షణమస్తి ।

మైవమ్, లక్షణే దృఢః భావనయేత్సుక్తత్వాత్ । యథా బహుషు జన్మసు దృఢః భావితత్వేనాస్మిజ్ఞాన

వినైవ పరోపదేశమహజ్కారమమకారకామక్రోధాదయో మలినవాసనా ఉత్పద్యన్తే.

తథా ప్రాథమికస్య బోధస్య విచారజన్యత్వేఽపి దీర్ఘకాలనైరస్తర్యసత్కారైర్భావితే తత్త్వే పశ్చాద్వాక్యయుక్తిపరామర్శమస్తరేణైవ పురోవర్తిషుటాదివత్సహసా తత్త్వం పరిస్ఫురతి; తాదృశ్యా బోధానువృత్త్యా సహిత ఇన్ద్రియవ్యవహారః శుద్ధవాసనా । సా చ దేహజీవనమాత్రాయోపయుజ్యతే, న తు దమ్భదర్పాద్యాసురసమ్పదుత్పాదనాయ, నాపి జన్మాన్తరహేతుధర్మాధర్మోత్పాదనాయ । యథా భృష్టాని శ్రీహ్యదిబీజాని కుసూలపూరణమాత్రాయోపయుక్తాని, న తు రుచిరాన్నాయ నాపి సస్యనిష్పత్తయే, తద్వత్ ।

మలినా చ వాసనా త్రివిధా, లోకవాసనా శాస్త్రవాసనా దేహవాసనా చేతి । సర్వే జనా యథా మాం న నిన్దన్తి యథా వా స్తువన్తి తథైవ సర్వదాచరిష్యామీత్యభినవేశో లోకవాసనా । తస్యాశ్చ సమ్పాదయితుమశక్యత్వాన్మలినత్వమ్ । తథా హి -

“కో న్వస్మిన్నామ్పుతం లోకే గుణవాన్కశ్చ వీర్యవాన్” । - (రామాయణే ౧.౧.౨) ॥

ఇత్యాదినా బహుధా వాల్మీకిః పప్రచ్ఛ ।

“ఇక్ష్యాకువంశప్రభవో రామో నామ జన్యైః శ్రుతః” । - (రామాయణే ౧.౧.౮) ॥

ఇత్యాదినా ప్రత్యుత్తరం నారదో దదౌ ।

తాదృశస్యాపి రామస్య పతివ్రతాశిరోమణిభూతాయా జగన్మాతుః సీతాయాశ్చ శ్రోతుమశక్యో జనాపవాదః సమ్ప్రవృత్తః; కిము వక్తవ్యమన్యేషాం ? తథా హి దేశవిశేషణ పరస్పరం నిన్దాబాహుల్యముపలభ్యతే । దాక్షిణ్యాత్స్యేర్విప్రైరాత్తరా వేదవిదో విప్రా మాంసభక్షిణో నిన్దన్తే । ఔత్తరైశ్చ మాతులసుతోద్వాహినో యాత్రాసు మృద్భాణ్ణవాహినో దాక్షిణ్యాత్సా

నిన్దన్తే । బహ్వువా ఆశ్వలాయనశాఖాం కాణ్యశాఖాయాః ప్రశస్తాం మన్యన్తే । వాజసనేయినస్తు వైపరీత్యేన । ఏవం స్వస్వకులగోత్రబన్ధవర్గేష్టదేవతాదిప్రశంసా పరకీయనిన్దాచ ఆవిద్యదగ్గనాగోపాలం సర్వత్ర ప్రసిద్ధా । ఏతదేవాభిప్రేత్యోక్తం -

“శుచిః పిశాచో విచలో విచక్షణః

క్షమోఽప్యశక్తో బలవాంశ్చ దుష్టః ।

నిశ్చిత్తవోరః సుభగోఽపి కామి

కో లోకమారాధయితుం సమర్థః” ॥ “ఇతి,

“విద్యతే న ఖలు కశ్చిదుపాయః

సర్వలోకపరితోషకరో యః ।

సర్వథా స్వహితమాచరణీయం

కిం కరిష్యతి జనో బహుజల్పః” ॥ ఇతి చ ।

అతో లోకవాసనాయా మలినత్వమభిప్రేత్య యోగీశ్వరస్య తుల్యనిష్ఠాస్తుతిత్వం
మోక్షశాస్త్రేషు వర్ణితమ్ । శాస్త్రవాసనా త్రివిధా, పాఠవ్యసనం బహుశాస్త్రవ్యసనమనుష్ఠానవ్యసనం
చేతి । పాఠవ్యసనం భరద్వాజేఽవగమ్యతే । స హి పురుషాయుషత్రయేణ
బహున్వేదానధీత్యన్వేణ చతుర్థాయుషి ప్రలోభితస్తత్రాపి పరిశిష్టవేదాధ్యయనాయోద్యమం
చకార । తస్యాపి పాఠస్యాశక్యత్వాన్మలినవాసనాత్వమ్ । తాం చాశక్యతామిన్ద్రః
ప్రతిబోధ్య పాఠాన్నివర్త్య తతోఽప్యధికాయ పురుషార్థాయ సగుణబ్రహ్మవిద్యాముపదిదేశ
। తదేతన్నర్వం తైత్తిరీయబ్రాహ్మణే ద్రష్టవ్యమ్ ।

తదైవాత్సన్నికపురుషార్థాభావాద్బహుశాస్త్రవ్యసనస్య మాలిన్యం కావషేయగీతాయాముపలభ్యతే-

“కశ్చిన్మునిర్దుర్వాసా బహువిధశాస్త్రపుస్తకభారైః సహ మహాదేవం నమస్కర్తుమాగతస్తత్సభాయాం
మునినా నారదేన భారవాహిగర్ధభసామ్యమాపాదితః కోపాత్పుస్తకాని లవణార్ణవే
పరిత్యజ్య మహాదేవేనాత్మవిద్యాయాం ప్రవర్తితః” ఇతి । ఆత్మవిద్యా చానస్తర్మఖస్య
గురుకారుణ్యరహితస్య న వేదశాస్త్రమాత్రేణోత్పద్యతే ।

తథా చ శ్రుతిః-

“నాయమాత్మా ప్రవచనేన లభ్యో న మేధయా న బహునా శ్రుతేన” (కఠోపనిషది ౧.౨.౨౩)
ఇతి ।

అన్యత్రాప్యుక్తం -

“బహుశాస్త్రకథాకథారోమణేన వృద్ధైవ కిమ్ ।

అన్వేష్యవ్యం ప్రయత్నేన తత్త్వజ్ఞైర్శ్రోతిరాన్తరమ్” ॥ ఇతి,

“అధీత్య చతురో వేదాన్గర్మశాస్త్రాణ్యనేకశ ।

బ్రహ్మతత్త్వం న జానాతి దర్శి పాకరసం యథా” ॥ ఇతి చ । - (ముక్తికోపనిషది ౨.౬౩,
౬౫) ॥

నారదశ్చతుఃషష్ఠికలాకుశలోఽప్యనాత్మవిత్త్యేనానుతప్తః సనత్కుమారముపససాద
ఇతిచ్చన్దోగా అధీయతే । అనుష్ఠానవ్యసనం విష్ణుపురాణే నిదాఘస్యోపలభ్యతే ।
వాసిష్ఠరామాయణే దాశూరస్య । నిదాఘా హి ఋభుణా పునః పునః ప్రబోధ్యమానోఽపి
కర్మశ్రద్ధాజాడ్యం చిరం న జహా । దాశూరశ్చాత్మ్యన్తశ్రద్ధాజాడ్యేనానుష్ఠానాయ శుద్ధప్రదేశం
భూమౌ న క్వాప్యపలేభే । అస్యాశ్చ కర్మవాసనాయాః పునర్జన్మహేతుత్వాన్మలినత్వమ్
।

తథా చాథర్వణికా అధీయతే-

“ష్టవా హేయతే అదృఢ్ యజ్ఞరూపా

అష్టాదశోక్తమవరం యేషు కర్మ ।

ఏతచ్ఛ్రేయో యేఽభినన్దన్తి మూఢాః
జరామృత్యుం తే పునరేవాపి యన్తి ॥

అవిద్యాయామస్తరే వర్తమానాః
స్వయం ధీరాః పణ్ణితమ్మన్యమానాః ।
జుష్టన్యమానాః పరియన్తి మూఢా
అన్దేనైవ నీయమానా యథాన్ధాః ॥

అవిద్యాయాం బహుథా వర్తమానా
వయం కృతార్థా ఇత్యభిమన్యన్తి బాలాః ।
యత్కర్మిణో న ప్రవేదయన్తి రాగాత్-
తేనాతురాః క్షీణలోకాశ్చ్యవన్తే ॥

ఇష్టాపూర్తం మన్యమానా వరిష్ఠం
నాన్యచ్ఛ్రేయో వేదయన్తే ప్రమూఢాః ।
నాకన్య పృష్టే తే సుకృతేఽనుభూత్వే-
మం లోకం హీనతరం వా విశన్తి” ॥ - (ముణ్ణకోపనిషది ౧.౨.౭-౧౦) ॥

భగవతాప్యుక్తమ్-

“యామిమాం పుష్పితాం వాచం ప్రవదన్త్యవిపశ్చితః ।
వేదవాదరతాః పార్థ నాన్యదస్తీతి వాదినః ॥

కామాత్మానః స్వర్గపరా జన్మకర్మఫలప్రదామ్ ।
క్రియావిశేషబహులాం భోగైశ్వర్యగతిం ప్రతి ॥

భోగైశ్వర్యప్రసక్తానాం తయాపహృతచేతసామ్ ।
వ్యవసాయాత్మికా బుద్ధిః సమాధౌ న విధీయతే ॥

త్రైగుణ్యవిషయా వేదా నిస్త్రైగుణ్యో భవార్జున ।
నిర్ద్వంద్వో నిత్యసత్త్వస్థో నిర్వోగక్షేమ ఆత్మవాన్ ॥

యావానర్థ ఉదపానే సర్వతః సమ్ముతోదకే ।

తావాన్సర్వేషు వేదేషు బ్రాహ్మణస్య విజానతః” ॥ - (భగవద్గీతాయాం ౨.౪౨-౪౬) ఇతి
॥

దర్పహేతుత్వాచ్చ శాస్త్రవాసనాయా మలినత్వమ్ । శ్వేతకేతురల్పేనైవ కాలేన
సర్వాన్వేదాసధీత్య దర్పేణ పితురపి పురతో వినయం న చకారేతిచ్చన్దోగాః షష్టాధ్యాయే
పఠన్తి తథా బాలాకిః కానిచిదుపాసనాన్యవగత్య దృప్త ఉశీనరాదిషు బహుషు దేశేషు

దిగ్విజయేన బహునిష్ఠానవజ్ఞాయ కాశ్యామజాతశత్రుం బ్రహ్మవిచ్ఛిరోమణీమనుశాసితం
ధార్మ్యం చకారేతి కౌషీతకీనో వాజసనేయిసశ్చాధీయతే ।

దేహవాసనాప్యాత్మత్వగుణాధానదోషాపనయనభ్రాన్తిభేదాత్ త్రివిధా । తత్రాత్మత్వం
భాష్యకార ఉదాజహార - “దేహమాత్రం చైతన్యవిశిష్టమాత్మేతి ప్రాకృతా జనా
లౌకాయతికాశ్చ ప్రతిపన్నాః” (బ్రహ్మసూత్రభాష్యే ౧.౧.౧) ఇతి । “స వా ఏష
పురుషోఽన్నరసమయః” ఇత్యారభ్య “తస్మాదన్నం తదుచ్యతే” (తైం ఉపం ౨.౧.౨)
ఇత్యవేన గ్రన్థేన తామేవ ప్రాకృతప్రతిపత్తిం తైత్తిరీయాః స్పష్టికర్తున్తి । “విరోచనః
ప్రజాపతినానుశిష్టోఽపి స్వచిత్తదోషేణ దేహాత్మబుద్ధిం దృఢీకృత్యాసురాన్సర్వాననుశశాస”
ఇతిచ్ఛన్తోగా అష్టమాధ్యాయే సమామనన్తి ।

గుణాధానం ద్వివిధం తౌకికం శాస్త్రీయం చేతి । సమీచీనశబ్దాదిసమ్పాదనం
తౌకికమ్ । కోమలధ్వనినా గాతుమధ్యేతుం వా తైలపానమరీచభక్షణాదిషు లోకాః
ప్రయతన్తే । మృదుస్పర్శాయ లోకాః పుష్టికరావౌషధాహారా-వుపయుజ్జాతే ।
లావణ్యాయాభ్యుక్తోద్వర్తనదుకూలాలజ్కారానుపసేవన్తే । సౌగంధ్యాయ స్రగాలేపనే
ధారయన్తి । శాస్త్రీయం గుణమాధాతుం గణ్గాస్నానసాలగ్రామతీర్థాదికం సమ్పాదయన్తి
।

దోషాపనయనం చ చికిత్సకోక్తైరోషధైర్ముఖాదిప్రజ్ఞాలనేన చ తౌకికమ్ । శౌచాచమనాదిభిర్వైదిక-
మిత్సుభయవిధమ్ । అస్యాశ్చ దేహవాసనాయా మాలిన్యం వక్ష్యతే । దేహస్యాత్మత్వం
తావదప్రామాణికత్వాదశేష-దుఃఖహేతుత్వాచ్చ మలినత్వమ్ । అస్మింశ్చార్థే
పూర్వాచార్యైః సర్వైరపి పరాక్రాన్తమ్ । గుణాధానం చ ప్రాయేణ న పశ్యామః । ప్రసిద్ధా
ఏవ గాయకా అధ్యాపకాశ్చ ప్రయతమానా అపి బహవో ధ్వనిసౌష్ఠవం న లభన్తే ।
మృదుస్పర్శోఽఙ్గపుష్టిశ్చ న నియతో । లావణ్యసౌగంధ్యే అపి దుకూలస్రగాదినిష్ఠే న తు
దేహానిష్ఠే । అత ఏవ విష్ణుపురాణేఽభిహితమ్-

“మాంసాస్పక్వాయవిణ్మాత్రస్నాయుమజ్జాస్థిసంహతో ।

దేహా చేత్ప్రితిమాన్మాథో భవితా నరకేఽపి సః” ॥ - (వి పురాణే ౧.౧౭.౬౩) ॥

“స్వదేహాశుచిగంధేన న విరజ్యేత యః పుమాన ।

వైరాగ్యకారణం తస్య కిమన్యదుపదిశ్యతే” ॥ **ఇతి । - (ముక్తికోపనిషది ౨.౬౬) ॥

** స్వదేహస్య విగంధేన విరజ్యతే న యో నరః ॥ ౮౦ ॥

విరాగకారణం తస్య కిమన్యదుపదిశ్యతే ।

సర్వమేవ జగత్పూతం దేహమేవాశుచిః పరమ్ ॥ ౮౧ ॥ - పద్మపురాణే
(గురుమణ్డలగ్రన్థమాలాయామ్) ౨.౬౬.౮౦-౮౧ ॥

స్వదేహాశుచిగర్ధనేన యో విగ్జ్యేత మానవః ।

విరాగకారణం తస్య కిమన్యదుపదిశ్యతే ॥ ౮౦ ॥ - తత్రైవ (ఆనన్డాశ్రమగ్రన్థావల్యాం ౧౩౧) ౨.౬౬.౮౦ ॥

శాస్త్రీయం చ గుణాధానం ప్రబలేన శాస్త్రాన్తరేణాపోహ్యతే, యథా “న హింస్యాత్సర్వా భూతాని” (మహాభారతే ౩.౨౦౩.౪౫) ఇత్యస్య, “అగ్నిషోమీయం పశుమాలభేత (త్రైం సం౦ ౬-౧-౧౧-౬) ఇత్యనేనాపవాదస్తద్వత్ । ప్రబలతరం శాస్త్రమేతదన్యశాస్త్రాపేక్షయా- “యస్యాత్మబుద్ధి కుణపే త్రిధాతుకే

స్వధీః కలత్రాదిషు భౌమ ఇజ్యధీః ।

యస్తీర్థబుద్ధిః సలిలే న కర్హిచ్ఛే -

జనేష్వభిజ్ఞేషు న ఏవా గోఖరః” ॥ - (భాగవతే ౧౦.౮౪.౧౩) ॥

“అత్యన్తమలినో దేహో దేహీ చాత్యన్తనిర్మలః ।

ఉభయోరన్తరం జ్ఞాత్వా కస్య శౌచం విధీయతే” ॥ ఇత్యాది । - (నూతనసంహితాయాం ౨.౧౪.౧౯) ॥

యద్యప్యనేన శాస్త్రేణ దోషోపనయనం ప్రతిషిధ్యతే న తు గుణాధానమ్, తథాపి సతి విరోధిని ప్రబలప్రదోషే గుణ ఆధాతుమశక్య ఇత్యర్థాద్ గుణాధానస్య ప్రతిషేధః । అత్యన్తమాలిన్యం చాత్ర మైత్రాయణీయశాఖాయాం శ్రూయతే -

“భగవన్నస్థిచర్మస్నాయుమజ్జమాంసశుక్రశోణితాదూషతే విణ్ముత్రవాతపిత్తకఫసజ్ఞాతే దుర్గనే నిఃసారేఽస్మి-ఇ్శూరీరే కిం కామోపభౌగైః” (౧.౧.౨) ఇతి, శరీరమిదం మైథునాదేవోద్భూతం సంవిద్యపేతం నిరయ ఇవ మూత్రద్వారేణ నిష్కాన్తమస్థిభిశ్చితం మాంసేనానులిప్తం చర్మణావనద్ధం విణ్ముత్రపిత్తకఫమజ్జామేదోవసాభిరన్యైశ్చ

మలైర్బహుభిః పరిపూర్ణం కోశ ఇవ వసునా” ఇతి చ । చికిత్సయా చ రోగశాన్తిర్ను నియతా । శాస్త్రోఽపి రోగః కదాచిత్పునరుదేతి । నవభిశ్చిద్ధైర్నిరన్తరం స్రవత్సు మలేషు రోమకూపైరసజ్ఞ్యాతేః స్విన్నే గాత్రే కో నామ ఖేదేన ప్రక్షాలయితుం శక్నుయాత్ ? తదుక్తం పూర్వాచార్యైః -

“నవచిద్ధరయతా దేహాః స్రవన్తి ఘటికా ఇవ ।

బాహ్యశౌచైర్న శుధ్యన్తి నాన్తః శౌచం చ విద్యతే” ॥

అతో దేహవాసనా మలినా । తదేతన్మాలిన్యమభిప్రేత్య వసిష్ఠ ఆహ -

“ఆపాదమస్తకమహం మాతాపితృవినిర్మితః ।

ఇత్యేకో నిశ్చయో రామ బన్ధాయాసద్విలోకనాత్” ॥ - (లఘుయోగవాసిష్ఠే ౨౦.౪౨) ॥

“సా కాలసూత్రపదవీ సా మహావీచివాగురా ।

సాసిపత్రవనశ్రేణీ యా దేహేఽహమితి స్థితిః ॥

సా త్యాజ్యా సర్వయత్నేన సర్వనాశేఽప్యపస్థితే ।

స్పృష్టవ్యా సా న భవ్యేన సశ్వమానేవ పుల్కసీ ॥ - (లఘుయోగవాసిష్ఠే ౧౮.౧౬-౧౭) ఇతి ॥

తదేతల్లోకశాస్త్రదేహవాసనాత్రయమవివేకినాముపాదేయత్వేన ప్రతిభాసమానమపి వివిదిషోర్వేదనోత్పత్తివిరోధి-త్వాద్విదుషో జ్ఞానప్రతిష్ఠావిరోధిత్వాచ్చ వివేకిభిర్వేదయమ్ ।

అత ఏవ స్మర్యతే-

“లోకవాసనయా జన్తోః శాస్త్రవాసనయాపి చ ।

దేహవాసనయా జ్ఞానం యథావన్నైవ జాయతే” ॥ - (నూతసంహితాయాం ౪.౧౪.౫౧) ఇతి ॥

యా తు దమ్భదర్పాద్యాసురసమ్పద్రూపా మానసవాసనా, తస్యా నరకహేతుత్వాన్మాలిన్యమతిప్రస్థా

। అతః కేనాప్యపాయేన వాసనాచతుష్టయస్య క్షయః సమ్పాదనీయః । యథా వాసనాయాః క్షయః సమ్పాదనీయస్తథా మనసోఽపి ।

న చ తార్కికవన్నిత్యద్రవ్యమణుపరిమాణం మనో వైదికా అభ్యుపగచ్ఛన్తి యేన మనోనాశో దుఃసమ్పాదః స్యాత్ । కిం తర్హి సావయవమనిత్యం సర్వదా జతుసువర్ణాదివద్భహువిధపరిణామార్హం ద్రవ్యం మనః ।

తస్య లక్షణం ప్రమాణం చ వాజసనేయినః సమామనన్తి - “కామః సజ్కల్పో విచికిత్సా శ్రద్ధాశ్రద్ధా ధృతిరధృతిర్నిర్ధిర్నిర్ధిత్వేతత్సర్వం మన ఏవ” (బృహదారణ్యకే ఉపం .౧.౫.౩) ఇత్యేతల్లక్షణమ్ ।

యాః కామాదివృత్తయః క్రమేణోత్పద్యమానాశ్చాక్షుషప్రత్యక్షఘటాదివత్సాక్షిప్రత్యక్షేణాతిస్పష్టం భాసన్తే తదుపాదానం మన ఇత్యర్థః । “అన్యత్రమనా అభూవం నాదర్శమన్యత్రమనా అభూవం నాశ్రౌషమ్” (బృహా ఉపం .౧.౫.౩) ఇతి “మనసా హ్యేష పశ్యతి మనసా శ్చోణోతి” (బృహా ఉపం .౧.౫.౩) ఇత్యేతత్ప్రమాణమ్ ।

చక్షుఃసన్నికృష్టః స్పృతాలోకమధ్యవర్తీ ఘటః శ్రోత్రసన్నికృష్ట ఉచ్యైః పరితో వేదశ్చ యస్యానవధానే సతి న ప్రతీయతే, సతి తు ప్రతీయతే, అవధానే తు ప్రతీయతే, తాదృశం సర్వవిషయోపలభిసాధారణకరణమన్వయ-వ్యతిరేకాభ్యాం ప్రతీయత ఇత్యర్థః । “తస్మాదపి పృష్టత ఉపస్పృష్టో మనసా విజానాతి” (బృా ఉపం .౧.౫.౩) ఇత్యేతదుదాహరణమ్ ।

యస్మాచ్చ లక్షణప్రమాణాభ్యాం సిద్ధం మనస్తస్మాత్తదేవముదాహరణీయమ్ ।

పుష్టభాగేష్యఽన్యేనోపస్పృష్టో దేవదత్తో విశేషేణ జానాతి హస్తస్పర్శోఽయమజ్ఞులిస్పర్శోఽయమితి
 | న హి తత్ర చక్షుః ప్రసరతి, త్వగిన్ద్రియం తు మార్దవకాఠిన్యమాత్రగ్రహణ
 ఉపక్షీణమ్ | తస్మాన్మన ఏవ విశేషజ్ఞానకారణం పరిశిష్యతే | తచ్చ మననాన్మన
 ఇతి చేతనాచ్చిత్తమితి చాభిధీయతే | తచ్చ చిత్తం సత్త్వరజస్తమోగుణాత్మకం
 ప్రకాశప్రవృత్తిమోహానాం సత్త్వాదికార్యాణాం తత్ర దర్శనాత్ | ప్రకాశాదీనాం చ
 గుణకార్యత్వం గుణాతీతలక్షణేఽవగమ్యతే- “ప్రకాశం చ ప్రవృత్తిం చ మోహమేవ చ
 పాణ్డవ” (భగవద్గీతాయాం ౧౪.౨౨) ఇత్యుభిధానాత్ |

సాఙ్ఖ్యశాస్త్రేఽపి - “ప్రకాశప్రవృత్తిమోహా నియమార్థాః” ఇత్యుక్తమ్ | ప్రకాశో నామ నాత్ర
 సితభాస్వరరూపం కిం తు జ్ఞానమ్ |

“సత్త్వాత్సజ్ఞాయతే జ్ఞానం రజసో లోభ ఏవ చ |

ప్రమాదమోహౌ తమసో భవతోఽజ్ఞానమేవ చ” || - (భగవద్గీతాయాం ౧౪.౧౭) ||

ఇత్యుక్తత్వాత్ |

జ్ఞానవత్సుఖమపి సత్త్వకార్యమ్ | తదప్యుక్తమ్-

“సత్త్వం సుఖే సజ్జాయతి రజః కర్మణి భారత |

జ్ఞానమావృత్య తు తమః ప్రమాదే సజ్జాయత్యుత” || - (భగవద్గీతాయాం ౧౪.౯) ఇతి ||

సముద్రతరగ్గవన్నిరన్తరం పరిణమమానేషు గుణేషు కదాచిత్కశ్చిదుద్భవతి |
 ఇతరావభిభూయేతే | తదుక్తమ్-

“రజస్తమశ్చాభిభూయ సత్త్వం భవతి భారత |

రజః సత్త్వం తమశ్చైవ తమః సత్త్వం రజస్తథా” || - (తత్రైవ ౧౪.౧౦) ఇతి ||

“బాధ్యబాధకతాం యాన్తి కల్లోలా ఇవ సాగరే” | - (విష్ణుపురాణే ౫.౧.౨౦) ఇతి చ ||

తత్ర తమస ఉద్భవే సత్యాసురసమ్పదుదేతి | రజస ఉద్భవే సతి లోకాదివాసనాస్తిస్తో భవన్తి
 | సత్త్వస్యోద్భవే సతి దైవీ సమ్పదుపజాయతే | ఏతదేవాభిప్రేత్యోక్తమ్-

“సర్వద్వారేషు దేహేఽస్మిన్ ప్రకాశ ఉపజాయతే |

జ్ఞానం యదా తదా విద్యాద్వివృద్ధం సత్త్వమిత్యుత” || - (భగవద్గీతాయాం ౧౪.౧౧) ఇతి
 ||

యద్యప్యన్తఃకరణం త్రిగుణాత్మకం భాసతే, తథాపి సత్త్వమేవాస్య ముఖ్యముపాదానకారణమ్
 | రజస్తమసీ తూపష్టమ్భుకే | ఉపాదానసహకారిభూతా అవయవా ఉపష్టమ్భుకాః| అత
 ఏవ జ్ఞానినో యోగాభ్యాసేన రజస్తమసోరపసీతయోః సత్త్వమేవ స్వరూపం పరిశిష్యతే |
 ఏతదేవాభిప్రేత్యోక్తమ్- “జ్ఞాన్య చిత్తమచిత్తం స్యాజ్జచిత్తం సత్త్వముచ్యతే” ఇతి |

తచ్చ సత్త్వం వాఙ్మల్యమేతురజోగుణశూన్యత్వాదేకాగ్రమ్ | భ్రాన్తికల్పితానాత్మస్వరూపస్థూలపదా
తమోగుణశూన్యత్వాత్సూక్ష్మమ్ | తత ఆత్మదర్శనయోగ్యమ్ | అత ఏవ శ్రుతిః-
“దృశ్యతే త్వగ్ర్యయా బుద్ధ్యా సూక్ష్మయా సూక్ష్మదర్శిభిః” | - (కఠం ఉపం ౧.౩.౧౨)
ఇతి ||

న ఖలు వాయునా దోధూయమానేన ప్రదీపేన మణిముక్తాదిలక్షణాని నిర్ధారయితుం
శక్యస్తే | నాపి స్థూలేన ఖనిశ్రేణ సూచ్యేవ సూక్ష్మపటస్యాతిః సమ్భవతి |
తదేతదీదృశం సత్త్వమేవాయోగిషు తమోగుణగర్భితేన రజోగుణోపస్పృష్టం
బహువిధద్వైతసంక్మలైవన చేతయమానం చిత్తం భవతి | తచ్చిత్తం తమోగుణాధిక్యే
సత్యాసురీం సమ్పదముపచిన్వత్పీనం భవతి | తథాహ వసిష్ఠః-

“అనాత్మన్యాత్మభావేన దేహభావనయా తథా |
పుత్రదారైః కుటుమ్బైశ్చ చేతో గచ్ఛతి పీనతామ్ ||

అహఙ్కారచికారేణ మమతామలలీలయా |
ఇదం మమేతిభావేన చేతో గచ్ఛతి పీనతామ్ ||

ఆధివ్యాధివిలాసేన సమాశ్వాసేన సంస్మృతో |
హేయాదేయవిభాగేన చేతో గచ్ఛతి పీనతామ్ ||

స్నేహేన ధనలోభేన లాభేన మణియోషితామ్ |
ఆపాతరమణీయేన చేతో గచ్ఛతి పీనతామ్ ||

దురాశాక్షీరపానేన భోగానిలబలేన చ |
ఆస్థాదానేన చారేణ చిత్తాహిర్యాతి పీనతామ్” || - (లఘుయోగవాసిష్ఠే ౨౪.౧౭-౨౧) ఇతి
||

ఆస్థా నామ ప్రపఞ్చే సత్యత్వబుద్ధిః, తస్యా ఆదానమగ్నేకారః, స ఏవ చారో
గమనాగమనక్రియా తేనేతి | తదేవం వినాశనీయయోర్వాసనామనసోః స్వరూపం
నిరూపితమ్ |

అథ వాసనాక్షయమనోనాశౌ క్రమేణ నిరూప్యేతే | తత్ర వాసనాక్షయప్రకారమాహ వసిష్ఠః-
“బద్ధో హి వాసనాబద్ధో మోక్షః స్యాద్వాసనాక్షయః |
వాసనాస్త్యం పరిత్యజ్య మోక్షార్హిత్వమపి త్యజ ||

మానసీర్వాసనాః పూర్వం త్యక్త్వా విషయవాసనాః |
మైత్ర్యాదిభావనానామ్నీర్గృహాణామలవాసనాః ||

తా అప్యన్తః పరిత్యజ్య తాభిర్వ్యవహరన్నపి |

అన్తః శాన్తతమన్నేహో భవ చిన్మాత్రవాసనః ॥

తామప్యన్తః పరిత్యజ్య మనోబుద్ధిసమన్వితామ్ ।

శేషే స్థిరసమాసీనో యేన త్యజసి తత్త్యజ ॥ - (లఘుయోగవాసిష్ఠే ౧౮.౨౦-౨౩) ఇతి ॥

అత్ర మానసవాసనాశబ్దేన పూర్వోక్తాస్తిస్రో లోకశాస్త్రదేహవాసనా వివక్షితాః । విషయవాసనాశబ్దేన దమ్భదర్పాద్యాసురసమ్బద్ధివక్షితా । మృదుతీవ్రత్యే తద్వివక్షాభేదకారణే । యద్వా శబ్దస్పర్శరూపరసగంధా విషయాః, తేషాం కామ్యమానత్వదశాజన్యః సంస్కారో మానసవాసనా । భుజ్యమానత్వదశాజన్యః సంస్కారో విషయవాసనా । అస్మిన్పక్షే పూర్వోక్తానాం చతస్పృణామనయోరేవాన్తర్భావః, అన్తర్భావ్యావ్యతిరేకేణ వాసనాన్తరాసమ్భవాత్ ।

నను వాసనాయాః పరిత్యాగః కథం ఘటతే ? న హి తాసాం మూర్తిరస్తి సమ్మార్జనసమూహితధూలితృణవద్దస్తేనోద్ధృత్య బహిష్కరణాదుః ।

మైవమ్; ఉపవాసజాగరణవత్తదుపపత్తేః । స్వభావప్రాప్తయోర్భుజ్జిక్రియానిద్రయోరమూర్త్యేఽపి తత్పరిత్యాగరూపే ఉపవాసజాగరణే స్వైరప్యనుష్ఠితే; తద్వదత్రాప్యస్తు ।

“అద్య స్థిత్యా నిరాహారం” ** ఇత్యాదిమన్త్రేణ సజ్కులం కృత్వా సావధానత్వేనావస్థానం తత్ర త్యాగ ఇతి చేత్,

** అద్య స్థిత్యా నిరాహారః సర్వభోగవివర్జితః ।

శ్శో భక్ష్యే పుణ్డరీకాక్ష శరణం మే భవాచ్యుత ॥ -పద్మపురాణే ఉత్తరఖణ్డే (౬) ౬౧.౨౩ ॥

అత్రాపి న తద్గణనివారితమ్, ప్రేషమన్త్రేణ సజ్కుల్యాప్రమత్తత్వేనావస్థాతుం శక్యత్వాత్ ।

వైదికమన్త్రానధికారిణాం తు భాషయా సజ్కులోఽస్తు । యది తత్ర శాకసూషాదనాదిసన్నిధిత్యాగస్తర్క ప్రకృన్తనవనితాసన్నిధిపరిత్యాగోఽస్తు । అథ తత్ర బుభుక్షానిద్రాలస్యాదివిస్మారకైః పురాణశ్రవణదేవపూజా-నృత్యగీతవాదిత్రాదిభిశ్చిత్తముపలాప్యేత్, తర్హిత్రాపి మైత్ర్యాదిభిస్తదుపలాలయే । మైత్ర్యాదయశ్చ పతజ్ఞులినా సూత్రితాః-“మైత్రీకరుణాముదితోవేషణాం సుఖదుఃఖపుణ్యాపుణ్యవిషయభావనాతశ్చిత్తప్రసాదనం” (౧.33) ఇతి ।

చిత్తం హి రాగద్వేషపుణ్యపాపైః కలుషీక్రియతే । రాగద్వేషౌ చ పతజ్ఞులిః సూత్రయామాస - “సుఖానుశయీ రాగః” (౨.౭) ; “దుఃఖానుశయీ ద్వేషః” (౨.౮) ఇతి ।

స్వేనానుభూయమానం సుఖమనుశేతే కశ్చిద్ధివృత్తివిశేషః “సుఖశాతీయం మే సర్వం భూయాత్” ఇతి । తచ్చ దృష్టాదృష్టసామగ్యభావాన్న సమ్పాదయితుం శక్యమ్ । అతః స రాగశ్చిత్తం కలుషీకరోతి ।

యదా సుఖష్వయం మైత్రీం భావయేత్ “సర్వేఽప్యేతే సుఖినో మదీయాః” ఇతి , తదా

తత్సుఖం స్వకీయమేవ సమ్మన్నమితి భావయతస్తత్ర రాగో నివర్తతే, యథా స్వస్య రాజ్యాభావేఽపి పుత్రాదిరాజ్యమేవ స్వకీయం రాజ్యం తద్వత్ | నివృత్తే చ రాగే వర్షాస్వతీతాసు శరత్సరిదివ చిత్తం ప్రసీదతి |

తథా దుఃఖమనుశేతే కశ్చిత్ప్రత్యయః “ఈదృశం సర్వం దుఃఖం సర్వదా మే మా భూత్” ఇతి | తచ్చ రోగశత్రువ్యాఘ్రాదిషు సత్సు న నివారయితుం శక్యమ్ | న చ సర్వే దుఃఖహేతవో హస్తుం శక్యన్తే | తతః స ద్వేషః సదా హృదయం దహతి | యదా స్వస్వేవ పరేషాం సర్వేషాం ప్రతికూలం దుఃఖం మా భూదిత్యనేన ప్రకారేణ కరుణాం దుఃఖిషు ప్రాణిషు భావయేత్ తదా వైర్యాదిద్వేషనివృత్తౌ చిత్తం ప్రసీదతి | అత ఏవ స్మర్యతే -

“ప్రాణా యథాత్మనోఽభీష్టా భూతానామపి తే తథా |

ఆత్మోపమ్యేన భూతానాం దయాం కుర్వన్తి సాధవః” || - (మహాభారతే ౧౩.౧౧౬.౨౧-౨౨***) ||

(**ఆత్మోపమ్యేన గన్తవ్యం బుద్ధిమద్మిర్మహాత్మభిః)

తత్ప్రకారం చ మహాన్తో దర్శయన్తి-

“సర్వేఽత్ర సుఖినః సన్తు సర్వే సన్తు నిరామయాః |

సర్వే భద్రాణి పశ్యన్తు మా కశ్చిద్దుఃఖమాప్పుయాత్” || ఇతి |

తథా హి ప్రాణినః స్వభావత ఏవ పుణ్య నానుత్పిన్తి పాపం త్వనుత్పిన్తి | తదాహుః-

“పుణ్యస్య ఫలమిచ్ఛన్తి పుణ్యం నేచ్ఛన్తి మానవాః |

న పాపఫలమిచ్ఛన్తి పాపం కుర్వన్తి యత్నతః” || ఇతి |

తే చ పుణ్యపాపే పశ్చాత్తాపం జనయతః | స చ తాపః శ్రుత్యానూద్యతే- “కిమహం సాధు నాకరవమ్, కిమహం పాపమకరవమ్” (త్రైం ఉపం ౨.౯) ఇతి |

యద్యసౌ పుణ్యపురుషేషు ముదితాం భావయేత్ తదా తద్వాసనయా స్వయమేవాప్రమత్తః

పుణ్యేషు ప్రవర్తేత | తథా పాపిషూపేక్షాం భావయన్ స్వయమపి పాపాన్నివర్తేత |

అతః పశ్చాత్తాపస్యాభావేన చిత్తం ప్రసీదతి | సుఖిషు మైత్రీం భావయతో న కేవలం

రాగనివృత్తిః కిం త్వసూయేర్ష్యాదయోఽపి నివర్తన్తే | గుణేషు దోషావిష్కరణమసూయా,

పరగుణానామసహనమీర్ష్యా | యదా మైత్రీవశాత్పరకీయం సుఖం స్వకీయమేవ

సమ్పద్యతే, తదా కథమసూయాదికంసమ్భవేత్ ? ఏవం దోషాన్తరనివృత్తిరపి

యథాయోగమున్నేయా | దుఃఖిషు కరుణాం భావయతః శత్రుధాదికరో ద్వేషో యదా

నివర్తతే, తదా దుఃఖిత్యప్రతియోగికస్వసుఖిత్యప్రయుక్తో దర్పోఽపి నివర్తతే | స చ దర్ప

ఆసురసమ్పద్యహజ్కార ప్రస్తావే పూర్వం నిరూపితః -

“ఈశ్వరోఽహమహం భోగీ సిద్ధోఽహం బలవాన్సుఖీ” |

“ఆధ్యోఽభిజనవానస్మి కోఽన్వోస్మినదృశో మయా” | - (భగవద్గీతాయాం ౧౬.౧౪, ౧౫) ఇత్యాది ||

నను పుణ్యాత్మసు ముదితాం భావయతః పుణ్యప్రవృత్తిః ఫలత్వేనోక్తా, సా చ యోగినో న యుక్తా, మలినాయాం శాస్త్రవాసనాయాం పుణ్యమన్తర్భావ్య పూర్వముదాహృతత్వాత్ | మైవమ్, పునర్జన్మకారణస్య కామ్యేష్టాపూతదిస్తత్ర మలినత్వేనోదాహరణాత్ | ఇహ తు యోగాభ్యాసజన్యమశుక్లాకృష్ణత్వేన జన్మానాపాదకం పుణ్యం వివక్షితమ్ |

అశుక్లాకృష్ణత్వం పతజ్జాలిః సూత్రయామాస-

“కర్మాశుక్లకృష్ణం యోగినస్త్రవిధమితరేషాం” (౪.౭) ఇతి | కామ్యం కర్మ విహితత్వాచ్ఛుక్లమ్, నిషిద్ధం కృష్ణమ్, మిశ్రం శుక్లకృష్ణమ్ | తదేతత్త్రయమితరేషామయోగినాం సమ్పద్యతే | తచ్చ త్రివిధం జన్మ ప్రయచ్ఛతి | తదాహుర్విశ్వరూపాచార్యాః-

“శుభైః ప్రాప్నోతి దేవత్వం నిషిద్ధైర్నారకీం గతిమ్ |

ఉభాభ్యాం పుణ్యపాపాభ్యాం మానుష్యం లభతేఽవశః” | - (నైషకర్మ్యసిద్ధౌ ౧.౪౧) ఇతి ||

నను యోగస్యానిషిద్ధత్వాదకృష్ణత్వేఽపి విహితత్వాచ్ఛుక్లత్వమితి చేత్,

మైవమ్, అకామ్యత్వాభిప్రాయేణాశుక్లత్వాభిధానాత్ | అతోఽశుక్లకృష్ణే పుణ్యే ప్రవృత్తిరోగినోఽపేక్షితా |

నను యోగినోఽప్యనేన న్యాయేన యథోచితం పుణ్యాత్మసు ముదితాం భావయిత్వా పుణ్యేష్యేవ ప్రవర్తేరన్నితి చేత్,

ప్రవర్తంతాం నామ, యే మైత్ర్యాదిభిశ్చిత్తం ప్రసాదయన్తి తేషామేవ యోగిత్వాత్ |

మైత్ర్యాదిచతుష్టయముపలక్షణమ్ | తేన “అభయం సత్త్వసంశుద్ధిః” (భగవద్గీతాయాం ౧౬.౧) ఇత్యాదిదైవసమ్పత్ “అమానిత్యమదమ్భిత్యమ్” (తత్త్రైవ ౧౩.౭) ఇత్యాది

జ్ఞానసాధనాని జీవన్ముక్తస్థితప్రజ్ఞాదివచనోక్తా ధర్మాశోచపలక్ష్యతే, సర్వేషామేతేషాం

శుభవాసనా-రూపత్వేన మలినవాసనానివర్తకత్వాత్ |

నను సన్త్యనన్తాః శుభవాసనాః, న చైకేన తాః సర్వా అభ్యసితం శక్యన్తే నిర్ధకశ్చ తదభ్యాసప్రయాస ఇతి చేత్,

న; తన్నివర్త్యానామనన్తానాం మలినవాసనానామేకస్య మనస్యసమ్భవాత్ | న

హ్యాయుర్వేదోక్తాని సర్వాణ్యోషధాన్యేకేన సేవితం శక్యన్తే | నాపి తన్నివర్త్యాః

సర్వే రోగా ఏకస్య దేహే సమ్భవన్తి | ఏవం తర్హి స్వచిత్తం ప్రథమతః పరీక్ష్య తత్ర

యదా యావత్యో మలినవాసనాస్తదా తావత్తిర్వరోధినిః శుభవాసనా అభ్యస్యేత్ |

యథా పుత్రమిత్రకలత్రాదిభిః పిడ్యమానస్తతో విరక్తస్తన్నివర్తకం పారివ్రాజ్యం గృహ్లాతి,

తథా విద్యామదధనమదకులాచారమదాదిమలినవాసనాభిః పీడ్యమానస్తద్విరోధినం
వివేకమభ్యస్యేత్ | స చ వివేకో జనకేన దర్శితః-

“అద్య యే మహతాం మూర్ఖిణీ తే దినైర్నిపతన్యధః |

హస్త చిత్త మహతాయాః కైషా విశ్వస్తతా తవ” || - (లఘుయోగవాసిష్ఠే ౧౯.౩౯) ||

“క్వ ధనాని మహీపానాం బ్రహ్మణః క్వ జగన్తి వా |

ప్రాక్తనాని ప్రయాతాని కేయం విశ్వస్తతా తవ || ౧౫౦||

కోటయో బ్రహ్మణాం యాతా గతాః స్వర్గపరమ్పరాః |

ప్రయాతాః పాంసువద్భూపాః కా ధృతిర్మమ జీవితే” | - (తత్త్వేవ ౧౯.౪౧, ౪౨) ||

“యేషాం నిమేషణోన్మేషా జగతః ప్రలయోదయౌ |

తాదృశాః పురుషా నష్టా మాదృశాం గణనైవ కా” || - (తత్త్వేవ ౧౯.౪౯) ఇతి ||

నన్వయమపి వివేకస్తత్త్వజ్ఞానోదయాత్ప్రాచీనః నిత్యానిత్యవస్తువివేకాదిసాధనవ్యతిరేకేణ
బ్రహ్మజ్ఞానా-సమ్భవాత్, ఇహ తూత్పన్నబ్రహ్మసాక్షాత్కారస్య జీవన్ముక్తయే
వాసనాక్షయాదిసాధనం వక్తుమపక్రాంతం అతః కిమిదమకాణ్ఠే తాణ్ఠవమితి చేత్ |

నాయం దోషః | సాధనచతుష్టయసమ్పన్నస్య పశ్చాద్బ్రహ్మజ్ఞానమిత్యేష
సర్వపురుషసాధారణః ప్రాణో రాజమార్గః | జనకస్య

తు పుర్వపుణ్యపుణ్యపరిపాకేణాకాశఫలపాతవదకస్మాత్పిద్ధగీతాశ్రవణమాత్రేణ తత్త్వజ్ఞానముత్పన్నమ్

తతశ్చ చిత్తవిశ్రాంతయే వివేకోఽయం క్రియతే ఇతి కాణ్ఠ వేదముచితం తాణ్ఠవమ్ |

నన్వేషవమప్యస్య వివేకస్య జ్ఞానసమనస్తరభావిత్యేన మలినవాసనానువృత్యభావాచుచ్ఛద్ధవాసనాభ్యాసో
నాపేక్షిత ఇతి చేత్,

న, జనకస్య తదనువృత్త్యభావేఽపి యాజ్ఞవల్క్యభగీరథాదేస్తదనువృత్తిదర్శనాత్ | అస్తి
హి యాజ్ఞవల్క్యస్య తత్ప్రతివాదినాముషస్తకహోలాదీనాం చ భూయాన్విద్యామదః, తైః

సర్వైరపి విజిగీషుకథాయాం ప్రవృత్తత్వాత్ |

నను తేషాం విద్యాన్తరమేవాస్తి న తు బ్రహ్మవిద్యేతి చేత్,

న, కథాగతయోః ప్రశ్నోత్తరయోర్బ్రహ్మవిషయత్వాత్ |

నను బ్రహ్మవిషయత్వేఽపి తేషామాపాతతో జ్ఞానమేవ న తు సమ్యగ్గేదనమితి చేత్,

న, తథా సత్యస్మాకమపి తదీయవాక్యైరుత్పన్నాయా బ్రహ్మవిద్యాయా అసమ్యక్త్వప్రసక్తాత్

|

నను సమ్యక్త్వేఽపి పరోక్షజ్ఞానమేవేతి చేత్,

న, “యత్సాక్షాదపరోక్షాద్బ్రహ్మ” (బృం ఉపం ౩.౪.౧) ఇతి ముఖ్యాపరోక్షవిషయతయైవ
వివేషతః ప్రశ్నోపలమ్భాత్ |

నన్వాత్మజ్ఞానినో విద్యామద ఆచార్యైర్నా భ్యుపగమ్యతే; తథా చోపదేశసాహస్యామభిహితం
“బ్రహ్మవిత్త్వం తథా ముక్త్యా స ఆత్మజ్ఞో న చేతరః” | (౧౨.౧౩) ఇతి |

నైష్కర్మ్యసిద్ధావపి-

“న చాధ్యాత్మాభిమానోఽపి విదుషోఽస్త్వాసురత్వతః |

విదుషోఽప్యాసురశ్చేత్స్యాన్నిష్ఫలం బ్రహ్మదర్శనమ్” || (౧.౭౫) ఇతి |

ఇతి చేత్,

నాయం దోషః | జీవన్ముక్తిపర్వస్తస్య తత్త్వజ్ఞానస్య తత్ర వివక్షితత్వాత్ | న ఖలు వయమపి
జీవన్ముక్తానాం విద్యామదమభ్యుపగచ్ఛామః |

నను విజిగీషోరాత్మబోధ ఏవ నాస్తి.

“రాగో లిఙ్గమబోధస్య చిత్తవ్యాయామభూమిషు |

కుతః శాద్వలతా తస్య యస్యాగ్నిః కోటరే తరోః || - (నైష్కర్మ్య సిద్ధౌ ౪.౬౭) ||

ఇత్యాచార్యైరభ్యుపగమాదితి చేత్,

న |

“రాగాదయః సస్తు కామం న తద్భావోఽపరాధ్యతి” | - (బ్రహ్మదారణ్యోపనిషద్భాష్యవార్తికే
౧.౪.౧౫౩౯) ||

“ఉత్థాతదంష్ట్రోరగవదవిద్యా కిం కరిష్యతి” || - (తత్త్వైవ ౧.౪.౧౭౪౬) ||

ఇత్యత్ర తైరేవ రాగాద్యభ్యుపగమాత్ | న చాత్ర పరస్పరవ్యాహతిః, స్థితప్రజ్ఞే జ్ఞానిమాత్రే చ
వచనద్వయస్య వ్యవస్థాపనోపయుక్తత్వాత్ |

నను జ్ఞానినో రాగాద్యభ్యుపగమే ధర్మాధర్మద్వారేణ జన్మాన్తరప్రసక్త ఇతి చేత్,

మైవమ, అదగ్గభీజవదవిద్యాపూర్వకకామాదేరేవ ముఖ్యరాగాదిత్వేన పునర్జన్మహేతుత్వాత్
| జ్ఞానినస్తు దగ్గభీజవదాభాసమాత్రా ఏవ రాగాదయః | ఏతదేవాభిప్రత్యోక్తం -

“ఉత్పద్యమానా రాగాద్యా వివేకజ్ఞానవహ్నినా |

తదా తదైవ దహ్యాన్తే కుతస్తేషాం ప్రరోహణమ్” || - (వరాహోపనిషది ౩.౨౪.౨౫) ఇతి ||

తర్హి స్థితప్రజ్ఞస్యాపి తే సన్వీతి చేత్,

న, తత్కాలే ముఖ్యవదేవాభాసమానానాం బాధకత్వాత్; రజ్జుసర్పోఽపి ముఖ్యసర్పవదేవ
తదాసిం భీషయన్నుపలభ్యతే, తద్వత్ |

తర్హ్యాభాసత్వానుసన్ధానానువృత్తౌ న కోఽపి బాధ ఇతి చేత్,

చిరం జీవతు భవాన్ | ఇయమేవాస్మదభిమతా జీవన్ముక్తిః | యాజ్ఞవల్క్యస్తు

విజిగీషుదశాయాం పం న హిదృశః, చిత్తవిశ్రాంతయే విద్యత్సంన్యాసస్య తేన
కరిష్యమాణత్వాత్ | న కేవలమస్య విజిగీషా కిన్తు ధనతృష్ణాపి మహతీ జాతా,

యతో, బహునాం బ్రహ్మవిదాం పురతః స్థాపితం సాలజ్కారం గోసహస్రమపహృత్య
స్వయమేవేదమాహ - “నమో వయం బ్రహ్మిష్ఠాయ కుర్మో గోకామా ఏవ వయం స్మః”
(బృం ఉపం 3.౧.౨) ఇతి ।

ఇతరాన్ బ్రహ్మవిదోఽవజ్ఞాతుమియం కాచిద్వచోభజీతి చేత్ ।

అయమపి తర్హపరో దోషః । ఇతరే చ బ్రహ్మవిదః స్వకీయం ధనమనేనాపహృతమితమత్వా
చుక్రుధః । అయం చ క్రోధపరవశః శాకల్యం శాపేన మారయామాస । న చాస్య
బ్రహ్మఘ్నో మోక్షాభావః శక్కునీయః । యతః కౌషీతకినః సమామనన్తి - “నాస్య కేన చ
కర్మణా లోకో మీయతే న మాత్మవధేన న పితృవధేన న సైయేన న భ్రూణహత్యయా”
(3.౧) ఇతి ।

శేషోఽపి స్వకృతాయామార్యాపజ్ఞాశీత్యామిదగాహ-

“హయమేధశతసహస్రాణ్యథ కురుతే బ్రహ్మఘాతలక్షణి ।

పరమార్థవిత్ర పుణ్యైర్న చ పాపైః స్పృశ్యతే విమలః” ॥ - (పరమార్థసారే ౭౭) ఇతి ॥

తస్మాత్కిం బహునా, బ్రహ్మవిదాం యాజ్ఞవల్క్యదీనామస్త్యేవ మలినవాసనానువృత్తిః,
భగీరథస్తు తత్త్వం విదిత్వాపి రాజ్యం పాలయన్మలినవాసనాభిశ్చిత్తవిశ్రాన్త్యభావే సతి
సర్వం పరిత్యజ్య పశ్చాద్విశ్రాన్తవానితి వసిష్ఠేనోపాఖ్యానాత్ । అతః స్వకీయం
వర్తమానం మలినవాసనాదోషం పరకీయదోషవత్సమ్యగుత్ప్రేక్ష్య తత్ప్రతికారమభ్యస్యేత్
। అనేనైవాభిప్రాయేణ స్మర్యతే-

“యథా సునిపుణః సమ్యక్పరదోషేక్షణే రతః ।

తథా చేన్నిపుణః స్వేషు కో న ముచ్యేత బద్ధనాత్” ॥ - (వరాహోపనిషది 3.౨౫) ఇతి ॥

నన్వాదౌ తావద్విద్యామదస్య కః ప్రతీకార ఇతి చేత్,

కిం స్వనిష్ఠస్య పరవిషయస్య మదస్య, కింవా స్వవిషయస్య పరనిష్ఠస్య ? ఆద్యే
భజ్జోఽవశ్యం క్వచిద్భవిష్యతీతి నిరన్తరం భావయేత్ । తద్యథా శ్వేతకేతుర్విద్యయా
మత్తః ప్రవాహణస్య రాజ్ఞః సభాం గత్వా తేన పశ్చాద్విద్యాయాం పృష్టాయాం
స్వయమజానానో నిరుత్తరో రాజ్ఞా బహుధా భర్తృతః పితుః సమీపమాగత్య
స్వనిర్వేదమదాజహార । పితా తు నిర్మదస్తమేవ రాజానమనుస్పృత్య తాం విద్యాం
లేభే । దృష్టబాలాకిశ్వాజాతశత్రుణా రాజ్ఞా భర్తృతో దర్పం సన్త్యజ్య రాజానముపససాద ।
ఉషస్తకహోలాదయశ్చ మదేన కథాం కృత్వా పరాజితాః । యదా స్వవిషయః పరనిష్ఠో
మదః ప్రవర్తేత తదా మత్తః స పరో మాం నిన్దతు, అవమన్యతాం వా సర్వథాపి న మే
హానిరితి భావయేత్ । తథా హి -

“ఆత్మానం యది నిన్దన్తి నిన్దన్తి స్వయమేవ హి ।

శరీరం యది నిన్దన్తి సహాయాస్తే మతా మమ ॥

నిన్దావమానావత్సవ్తం భూషణం యస్య యోగినః ।
విక్షేపః కథం తస్య వాచాటైః క్రియతామిహ” । ఇతి ।

నైష్కర్మ్యసిద్ధౌ-

“వర్చస్కే సమృద్ధిత్వకే దోషతశ్చావధారితే ।

యది దోషం వదేత్ తస్మై కిం తత్రోచ్చరితుర్భవేత్” ॥ (౨.౧౬) ।

“తద్వత్సూలై తథా సూక్షే దేహ త్వకే వివేకతః ।

యది దోషం వదేత్ తాభ్యాం కిం తత్ర విదుషో భవేత్” ॥ (౨.౧౭) ॥

“శోకహర్షభయక్రోధలోభమోహస్పృహోదయః ।

అహంకారస్య దృశ్యవై జన్మ మృత్యుశ్చ నాత్మనః” ॥ - (భాగవతే ౧౧.౨౮.౧౬) ఇతి

॥

నిన్దాయా భూషణత్వం చ జ్ఞానాఙ్కశే దర్శితమ్-

“మన్నిన్దయా యది జనః పరితోషమేతి

నన్వప్రయత్నసులభోఽయమనుగ్రహో మే ।

శ్రేయోర్థినో హి పురుషాః పరతుష్టిహేతో-

దుఃఖార్జితాన్యపి ధనాని పరిత్యజన్తి ॥

సతతసులభదైవ్యే నిఃసుఖే జీవలోకే

యది మమ పరివాదాత్ ప్రీతిమాప్నోతి కశ్చిత్ ।

పరివదతు యథేష్టం మత్సమక్షం తిరో వా

జగతి హి బహుదుఃఖే దుర్లభః ప్రీతియోగః” ॥ ఇతి ।

అవమానస్య భూషణత్వం స్మర్యతే-

“తథా చరేత వై యోగీ సతాం ధర్మమదూషయన్ ।

జనా యథావమన్యేరన్ గచ్ఛేయురైవ సజ్జతిమ్” ॥ - (నారదపరిః ఉపం .౫.3౦) ఇతి ॥

యాఙ్జవల్క్యేషస్తాదీనాం యా స్వనిష్ఠపరనిష్ఠా విద్యామదౌ తయోర్యథా వివేకేన

ప్రతీకారస్తథా ధనాభిలాషక్రోధయోరప్యవగన్తవ్యః ।

“అర్థానామర్జనే క్లేశస్తథైవ పరిపాలనే ।

నాశే దుఃఖం వ్యయే దుఃఖం ధిగర్థాన్మైశ్చకారిణః” ॥

ఇతి ధనవిషయే వివేకః ॥

(అర్థానామర్జనే దుఃఖమర్జితానాం చ రక్షణే ।

నాశే దుఃఖం వ్యయే దుఃఖం ధిగర్థం దుఃఖభాజనమ్ ॥ - మహాభారత)

క్రోధోఽపి ద్వివిధః - స్వనిష్ఠః పరవిషయః, పరనిష్ఠః స్వవిషయశ్చేతి । తత్ర స్వనిష్ఠం
పరవిషయం ప్రత్యేవముక్తమ్-

“అపకారిణి కోపశ్చేత్ కోపః కోపే కథం న తే ।

ధర్మార్థకామమోక్షాణాం ప్రసహ్య పరిపన్థిని” ॥ - (యాజ్ఞవల్క్యేపనిషది ౨౦) ॥

“ఫలార్థినో ధర్మయశోర్థనాశనః

స చేదపార్థః, స్వశరీరతాపనః ।

న చేహ నాముత్ర హితాయ యః సతాం

మనాంసి కోపః సముపాశ్రయేత్ కథమ్” ॥ ఇతి ।

స్వవిషయం పరనిష్ఠం ప్రత్యేవమీరితం -

“న మేఽపరాధః కిమకారణే నృణాం

మదభ్యసూయేత్యపి వైవ చిన్తయేత్ ।

న యత్కృతా ప్రాగ్భవబన్ధనిష్కృతి-

స్తతోఽపరాధః పరమోఽనుచిన్త్యతామ్” ॥

“నమోఽస్తు కోపదేవాయ స్వాశ్రయజ్ఞ్వానినే భృశమ్ ।

కోవ్యస్య మమ వైరాగ్యదాయినే దోషబోధినే” ॥ ఇతి । - (యాజ్ఞవల్క్యేపనిషది ౨౧) ॥

ధనాభిలాషక్రోధవద్యోషిత్పుత్రాభిలాషావపి వివేకేన నివర్తనీయా । తత్ర యోషిద్వివేకో
వసిష్ఠేన దర్శితః-

“మాంసపాశ్చాలికాయాస్తు యస్త్రతోలేఽఙ్గపఙ్జరే ।

స్నాయస్థిగ్రస్థిశాలిన్యాః స్త్రియాః కిమివ శోభనమ్ ॥ - (లఘుయోగవాసిష్ఠే ౨.౯౦) ॥

“తస్మాంసరక్తవాష్పాముబ్బ పృథక్కృత్వా విలోచనే ।

సమాలోకయ రమ్యే చేత్ కిం ముధా పరిముహ్యసి ॥ ౨.౯౧ ॥

“మేరుశ్శృంగతఱోల్లాసిగఙ్గాజలరయోపమా ।

దృష్టా యస్మిన్తననే ముక్తాహారస్యోల్లాసశాలితా ॥ ౨.౯౨ ॥

శృశానేషు దిగన్దేషు స ఏవ లలనాస్తనః ।

శ్వభిరాస్వాద్యతే కాలే లఘుపిణ్ణ ఇవాన్ధసః ॥ ౨.౯౩ ॥

“కేశకఙ్కలధారిణ్యో దుఃస్పర్శా లోచనప్రియాః ।

దుష్కృతాగ్నిశిఖా నార్యో దహన్తి తృణవన్నరాన్ ॥ ౨.౯౪ ॥

“జ్వలతామతిదూరేఽపి సరసా అపి నీరసాః ।

స్త్రీయో హి నరకాగ్నినామిన్ధనం చారు దారుణమ్ ॥ ౨.౯౫ ॥

“కామనామ్నా కిరాతేన వికీర్ణా ముగ్ధచేతసామ్ |

నారోఽ నరవిహజ్ఞానామజ్ఞబంధనవాగురాః || ౨.౯౬ ||

“జన్మపల్వలమత్యన్యనాం చిత్తకర్తమచారిణామ్ |

పుంసాం దుర్వాసనారజ్ఞౌ నారీ బడిశపిణ్ణికా || ౨.౯౭ ||

“సర్వేషాం దోషరత్నానాం సుసముద్ధికయానయా |

దుఃఖశృంఖలయా నిత్యమలమస్తు మమ స్త్రియా || ౨.౯౮ ||

“ఇతో మాంసమితో రక్తమితోఽస్థినీతి వాసరైః |

బ్రహ్మన్కృతిపయైరేవ యాతి స్త్రీ విశరారుతామ్ || ౨.౯౯ ||

“యస్య స్త్రీ తస్య భోగేచ్ఛా నిఃస్త్రికస్య క్వ భోగభూః |

స్త్రీయం త్వక్వా జగత్స్వక్తం జగత్స్వక్వా సుఖీ భవేత్” || (౨.౧౦౦)

పుత్రవివేకో బ్రహ్మానందే దర్శితః-

“అలభ్యమానస్తనయః పితరౌ క్లేశయేచ్ఛిరమ్ |

లభ్యోఽపి గర్భపాతేన ప్రసవేన చ బాధతే || - (పంచదశ్యాం ౧౨.౬౫) ||

“జాతస్య గ్రహరోగాదిః కుమారస్య చ మూర్ఛతా |

ఉపసితే త్వవిద్యత్వమనుద్వాహశ్చ పణ్ణితే || ౧౨.౬౬ ||

“పునశ్చ పరదారాదిర్దారిద్రయం చ కుటుమ్బినః |

పిత్రోర్దుఃఖస్య నాస్త్యన్తో ధనీ చేన్ద్రియతే తదా” || ౧౨.౬౭ || - (పంచదశ్యాం ౧౨.౬౫

-౬౭) ఇతి ||

యథా విద్యాధనక్రోధయోషిత్పుత్రవిషయాణాం మలినవాసనానాం వివేకేన ప్రతీకారస్తథాన్యాసామపి
వాసనానాం యథాయోగం శాస్త్రైః స్వయుక్త్యా చ దోషం వివిచ్య ప్రతీకారం కుర్యాత్ |

కృతే చ ప్రతీకారే జీవన్ముక్తిలక్షణం పరమం పదం లభ్యతే | తదాహ వసిష్ఠః -

“వాసనానాం పరిత్యాగే యది యత్నం కరోష్యలమ్ |

తత్రే శిథిలతాం యాన్తి సర్వాధివ్యాధయః క్షణాత్ | - (యోగవాసిష్ఠే రామాయణే

ఉపశమప్రకరణే ౯౨.౯) ||

“పౌరుషేణ ప్రయత్నేన బలాత్సన్ద్యజ్య వాసనాః |

స్థితిం బధ్నాసి చేత్తర్హి పదమాసాదయస్యలమ్” || - (తత్రైవ ౯౨.౩ -౪) ఇతి ||

నన్వత్ర పౌరుషః ప్రయత్నో నామ పూర్వోక్తో విషయదోషవివేకః | స చ పునః పునః
క్రియమాణోఽపి ప్రబల్దేన్ద్రియవ్యవహారేణాభిభూయతే | తదుక్తం భగవతా -

“యతతో హ్యపి కౌన్తేయ పురుషస్య విపశ్చితః |

ఇన్ద్రియాణి ప్రమాథీని హరన్తి ప్రసభం మనః ॥ - (భగవద్గీతాయాం ౨.౬౦) ॥

“ఇన్ద్రియాణాం హి చరతాం యన్మనోఽనువిధీయతే ।

తదస్య హరతి ప్రజ్ఞాం వాయుర్నావమివామృషిసి” ॥ - (తత్త్వైవ ౨.౬౨) ఇతి ॥

ఏవం తర్హ్యత్వన్నవివేకరక్షార్థమిన్ద్రియాణి నిరోద్ధవ్యాని । తదపి తత్త్వోత్తరశ్లోకాభ్యాం
దర్శితమ్-

“తాని సర్వాణి సంయమ్య యుక్త ఆసీత మత్పరః ।

వశే హి యన్యేన్ద్రియాణి తస్య ప్రజ్ఞా ప్రతిష్ఠితా । - (తత్త్వైవ ౨.౬౧) ॥

“తస్మాద్ద్యస్య మహాబాహో నిగృహీతాని సర్వశః ।

ఇన్ద్రియాణీన్ద్రియార్థేభ్యస్తస్య ప్రజ్ఞా ప్రతిష్ఠితా । ” - (తత్త్వైవ ౨.౬౨) ఇతి ॥

స్మృత్యస్తరేఽపి -

“న పాణిపాదచపలో న నేత్రచపలో యతిః ।

న చ వాక్చపలశ్చైవమితి శిష్టస్య లక్షణమ్” ॥ ఇతి ।

ఏతదేవాన్యత్ర సజ్గహవివరణాభ్యాం స్పష్టికృతమ్-

“అజిహ్వాః షణ్ణకః పఙ్గురన్థో బధిర ఏవ చ ।

ముగ్ధశ్చ ముచ్యతే భిక్షుః షడ్భిరేతైర్న సంశయః ॥ - (నారదపరివ్రాజకోపనిషది ౩.౬౨)

॥

(* న పాణిపాదచపలో న నేత్రచపలో భవేత్ ।

న చాగ్గచపలో విప్ర (న చ వాగ్గచపల) ఇతి శిష్టస్య గోచరః ॥ (వసిష్టస్మృత్యాం ౬.౩౯)

॥

న పాణిపాదచపలో న నేత్రచపలో మునిః ।

న చ వాగ్గచపల ఇతి శిష్టస్య గోచరః ॥ (మహాభారతే ౧౪.౪౫.౧౨)

న పాణిపాదచపలో న నేత్రచపలోఽన్యజుః ।

న చ వాగ్గచపలో న చాశిష్టస్య గోచరః ॥ (స్కన్ధపురాణే మాహేశ్వరఖణ్డే ౪౧.౧౩౯-౪౦)

“ఇమిష్టమిదం నేతి యోఽశ్నన్నపి న సజ్జతే ।

హితం సత్యం మితం వక్తి తమజిహ్వాం ప్రచక్షతే” ॥ ౩.౬౩ ॥

“అద్య జాతాం యథా నారీం తథా షోడశవార్షికీమ్ ।

శతవర్షాం చ యో దృష్ట్వా నిర్వికారః స షణ్ణకః” ॥ ౩.౬౪ ॥

“భిక్షార్థమటనం యస్య విఙ్మాత్రకరణాయ చ ।

యోజనాన్న పరం యాతి సర్వథా పఙ్గురేవ సః” ॥ ౩.౬౫ ॥

“తిష్ఠతో వ్రజతో వాపి యస్య చక్షుర్న దూరగమ్ |
చతుర్యుగాం భువం త్యక్త్వా పరివ్రాట్ సోఽన్ధ ఉచ్యతే” || 3.౬౬ ||

“హితం మితం మనోరమ్యం వచః శోకాపహం చ యత్ |
శ్రుత్వా యో న శ్ంణోతీవ బధిరః స ప్రకీర్తితః” || 3.౬౭ ||

“సన్నిధౌ విషయాణాం చ సమర్థోఽవికలేన్ద్రియః |
సుప్తవద్వర్తతే నిత్యం భిక్షుర్ముగ్ధః స ఉచ్యతే” || 3.౬౮ ||

“న నిన్దాం న స్తుతిం కుర్యాన్న కఞ్చిన్మర్మణి స్పృశేత్ |
నాతివాదీ భవేత్ తద్వత్సర్వత్రైవ సమో భవేత్” ||

“న సమాఖ్యేత్ప్రియం కాఞ్చిత్పూర్వదృష్టాం న చ స్మరేత్ |
కథాం చ వర్జయేత్ తస్యా న పశ్యేల్లిఖితామపి” - (నారదపరిం ఉపం ౪.3) ||

యథా కశ్చిద్ వ్రతీ నక్షైకభుక్తోపవాసమౌనాదివ్రతం సజ్కుల్ప్య సావధానో భ్రంశమకృత్వా సమ్యక్పాలయతి, తథైవాజిహ్వత్వాదివ్రతే స్థితః సావధానో వివేకం పాలయేత్ | తదేవం వివేకేన్ద్రియనిరోధాభ్యాం దీర్ఘకాలనైరన్తర్యసత్కారనేవితాభ్యాం మైత్ర్యాదిభావనాసు ప్రతిష్ఠితాస్యాసురసప్సద్రూపా మలినవాసనాః క్షీయన్తే | తతో నిఃశ్వాసోచ్ఛ్వాసవన్నిమేషోన్మేషవచ్చ పురుషప్రయత్నమన్తరేణ ప్రవర్తమానాభిర్మైత్ర్యాదివాసనాభిర్లోకే వ్యవహరన్నపి తదీయసాకల్యవైకల్యానుసన్ధానం చిత్తే పరిత్యజ్య నిద్రాతన్త్రామనోరాజ్యాదిరూపాః సమస్తచేష్టాః ప్రయత్నేన శాన్తాః కృత్వా చిన్మాత్రవాసనామభ్యస్యేత్ | స్వతస్తావదిదం జగచ్ఛిష్టాభియాత్మకం భాసతే, యద్యపి

శబ్దస్పర్శాదిజడవస్తుభాసనాయైవేన్ద్రియాణి సృష్టాని “పరాఞ్చి ఖాని వ్యతృణత్ స్వయమ్భూః” (కఠా ఉపం .౨.౧.౧) ఇతి శ్రుతేః, తథాపి చైతన్యస్యోపాదానతయా వర్ణయితుమశక్యత్వాచైతన్యపూర్వకమేవ జడం జగదాభాసతే; “తమేవ భాన్తమను భాతి సర్వం తస్య భాసా సర్వమిదం విభాతి” (కఠా ఉపం .౨.౨.౧౫) ఇతి శ్రుతేః; తథా సతి పశ్చాద్భాసమాసస్య జడస్య ప్రథమతో భాసమాసమేవ చైతన్యం వాస్తవం రూపమితి నిశ్చిత్య జడముపేక్ష్య చిన్మాత్రం చిత్తే వాసయేత్ | ఏతచ్చ బలిశుక్రయోః ప్రశ్నోత్తరాభ్యాం విస్పష్టమవగమ్యతే-

“కిమిహోస్తీహ కిన్మాత్రమిదం కిన్మయమేవ చ |
కస్త్యం కోఽహం క ఏతే వా లోకా ఇతి వదాశు మే” - (లఘుయోగవాసిష్ఠే ౨౧.౫౦) ||

“చిదిహోస్తీహ చిన్మాత్రమిదం చిన్మయమేవ చ |
చిత్త్యం చిదహమేతే చ లోకాశ్చిదితి సజ్గ్రహః” || - (తత్త్రైవ ౨౧.౫౨) ఇతి ||

యథా సువర్ణకామః కటకం క్రీణన్నపి వలయాకారస్య గుణదోషావుపేక్ష్య
గురుత్వవర్ణయోరేవ మనః ప్రణీధిత్సతి, తథా చిన్మాత్రే మనః ప్రణీధాతవ్యమ్ । యావతా
కాలేన జడం సర్వభైవోపేక్ష్య చిన్మాత్ర మనసః ప్రవృత్తిర్నిఃశ్వాసాదివత్స్వాభావికీ
సమ్పద్యతే, తావన్తం కాలం చిన్మాత్ర వాసనాయాం ప్రయతేత ।

సన్వాదావేవ చిన్మాత్రవాసనాస్తు, తయైవ మలినవాసనానివృత్తేః; కిమనేనాన్తర్గడునా
మైత్ర్యాద్యభ్యాసేనేతి చేత్.

న, చిద్వాసనాయా అప్రతిష్ఠితత్వప్రసజ్ఞాత్ । యథా కుట్టిమదార్థ్యవ్యతిరేకేన క్రియమాణమపి
స్తమ్భకుడ్యాత్మకం గృహం న ప్రతిష్ఠిష్ఠతి, యథా వా విరచనేన ప్రబలదోషమనిఃసార్య
సేవితమప్యాషధం నారోగ్యకరం తదవ్యత్ ।

నను “తామప్యథ పరిత్యజేత్” (యోగవాసిష్ఠే స్థితి .౫౭.౨౦) ఇతి చిన్మాత్రవాసనాయాపి
పరిత్యాగోఽవగమ్యతే; తదప్యయుక్తం చిన్మాత్రం పరిత్యజ్యాన్యస్య కస్యచిదుపాదేయస్యాభావాత్
।

నాయం దోషః! ద్వివిధా చిన్మాత్రవాసనా - మనోబుద్ధిసమన్వితా తద్రహితా చేతి ।
కరణం మనః, కర్తృత్వోపాధిర్బుద్ధిః । తథా చ సత్యప్రమత్తోఽహమేకాగ్రేణ మనసా
చిన్మాత్రం భావయిష్యామీత్యేతాదృశేన కర్తృకరణానుసన్ధానేన సమన్వితా ప్రాథమికీ
యా చిన్మాత్రవాసనా ధ్యానశబ్దాభిధేయా తాం పరిత్యజేత్ । యా త్వభ్యాసపాటవేన
కర్తృత్వాద్యనుసన్ధానవ్యవధానరహితా సమాధిశబ్దాభిధేయా తాముపాదదీత ।

ధ్యానసమాధ్యోస్తు లక్షణం పతజ్జులిః సూత్రయామాస-

“తత్ర ప్రత్యయైకతానతా ధ్యానమ్” (3.౨) ।

“తదేవార్థమాత్రనిర్భాసం స్వరూపశూన్యమివ సమాధిః” (3.3) ఇతి ।

తాదృశే సమాధౌ దీర్ఘకాలనైరన్తర్యసత్కారైః సేవితే సైర్యం లభ్యా పశ్చాత్కర్తృకరణానుసన్ధానపరిత్యా-

యః ప్రయత్నస్తమపి పరిత్యజేత్ ।

మైవమ్ । కతకరణోన్యాయేన స్వపరనివర్తకత్వాత్ । యథా కలుషితే జలే
ప్రక్షిప్తం కతకరజ ఇతరరజసా సహ స్వాత్మానమపి నివర్తయతి తథా త్యాగార్థః
ప్రయత్నః కర్తృకరణానుసన్ధానం నివర్తయన్స్వాత్మానమపి నివర్తయిష్యతి । నివృత్తే
చ తస్మిన్మలినవాసనావచ్చుద్ధవాసనానామపి క్షీణత్వాన్నిర్వాసనం మనోఽవతిష్ఠతే ।
ఏతదేవాభిప్రేత్య వసిష్ఠ ఆహ-

“తస్మాద్వాసనయా బద్ధం ముక్తం నిర్వాసనం మనః ।

రామ నిర్వాసనీభావమాహరాశు వివేకతః । - (లఘుయోగవాసిష్ఠే ౧౬.౪౫) ॥

“సమ్యగాలోచనాత్పత్వాద్వాసనా ప్రవిలీయతే ।

వాసనావిలయే చేతః శామ్యత్యస్నేహదీపవత్ || - (తత్త్వైవ ౧౬.౪౬) ఇతి ||

“యో జాగర్తి సుషుప్తిస్తో యస్య జాగ్రన్న విద్యతే |

యస్య నిర్వాసనో బోధః స జీవన్ముక్త ఉచ్యతే || - (తత్త్వైవ ౫.౯౨) ఇతి చ ||

“సుషుప్తవత్ప్రశమితభావవృత్తినా

స్థితం సదా జాగ్రతి యస్య చేతసా |

కలాన్వితో విధురివ యః సదా బుద్ధే-

ర్నిషేవ్యతే ముక్త ఇతిహా స స్మృతః || - (తత్త్వైవ ౨౦.౩౬) ఇతి చ ||

“హృదయాత్ సమృరిత్యజ్య సర్వమేవ మహామతిః |

యస్తిష్ఠతి గతవ్యగ్రః స ముక్తః పరమేశ్వరః || - (తత్త్వైవ ౧౮.౨౬) ||

“సమాధిమథ కర్మాణి మా కరోతు కరోతు వా |

హృదయేనాస్తసర్వాశో ముక్త ఏవోత్తమాశయః || - (తత్త్వైవ ౧౮.౨౭) ||

“నైష్కమ్యేణ న తస్యార్థస్తస్యార్థోఽస్తి న కర్మభిః |

న సమాధానజవ్యాభ్యాం యస్య నిర్వాసనం మనః || - (తత్త్వైవ ౧౮.౨౮) ||

“విచారితమలం శాస్త్రం చిరముద్గాహితం మిథః |

సన్న్యక్తవాసనాన్మానాదృతే నాన్న్యత్తమం పదమ్” || - (తత్త్వైవ ౧౮.౨౯) ఇతి చ ||

న చ నిర్వాసనమనస్కస్య జీవనహేతుర్వ్యవహారో లుప్యేతేతి శక్యనీయమ్ | కిం

చక్షురాదివ్యవహారస్య లోపః కిం వా మానసవ్యవహారస్య ? తత్రాద్యముద్దాలకో నిరాచష్టే-

“వాసనాహీనమవ్యేతచ్ఛక్తురాదీన్ద్రియం స్వతః |

ప్రవర్తతే బహిః స్వార్థే వాసనా నాత్ర కారణమ్ || - (యోగవాసిష్టే ౫.౫౨.౫౯;

లఘుయోగవాసిష్టే ౨౪.౭౦) ఇతి ||

ద్వితీయం వసిష్టో నిరాచష్టే -

“అయతోపనతేష్యక్షి దిగ్ద్రవ్యేషు యథా పునః |

నీరాగమేవ పతతి తద్వత్కార్యేషు ధీరధీః” || - (యోగవాసిష్టే ౪.౨౩.౪౪;

లఘుయోగవాసిష్టే ౧౫.౧౩) ఇతి ||

తాదృశ్యా ధియా ప్రారబ్ధభోగం స ఏవోపపాదయతి -

“పరిజ్ఞాయోపభుక్తో హి భోగో భవతి తుష్టయే |

విజ్ఞాయ నేవితశోఽరో మైత్రీమేతి న చోరతామ్ ||

అశక్యేతోపసమ్ప్రాప్తా గ్రామయాత్రా యథాధ్వగైః |

ప్రేక్ష్యతే తద్వదేవ జ్ఞైరోభగశ్చీరవలోక్యతే” - (లఘుయోగవాసిష్ఠే ౧౫.౧౪, ౧౫) ఇతి ||

భోగకాలేఽపి సవాసనేభ్యో నిర్వాసనానాం విశేషమాహ -

“నాపది గ్లానిమాయాన్తి హేమపద్మం యథా నిశి |

నేహన్తే ప్రకృతాదన్యద్రమన్తే శిష్టవర్తన్తి || - (తత్త్రైవ ౧౮.౪౨) ||

“నిత్యమాపూర్ణతామన్తరక్షుభామిన్తసున్తరీమ్ |

ఆపద్యపి న ముఞ్చన్తి శశినః శీతతామివ || - (తత్త్రైవ ౧.౪౩) ||

“అభివద్ధ్వుతమర్యాదా భవన్తి వితతాశయాః |

నియతిం న విముఞ్చన్తి మహాన్తో భాస్కరా ఇవ” ||

(తత్త్రైవ ౧.౪౫) ఇతి |

జనకస్యాపి సమాధివ్యుత్థిస్యేదృశమేవాచరణం పఠ్యతే-

“తూష్ణీమథ చిరం స్థిత్యా జనకో జనజీవితమ్ |

వ్యుత్థితశ్చిన్తయామాస మనసా శమశాలినా || ౬౦||

కిముపాదేయమస్తీహ యత్నాత్సంసాధయామి కిమ్ |

స్వతః స్థితస్య శుద్ధస్య చితః కా మేఽన్తి కల్పనా || ౬౯||

నాభివాఞ్ఞామ్యసమ్ప్రాప్తం సమ్ప్రాప్తం న త్యజామ్యహమ్ |

స్వస్థ ఆత్మని తిష్ఠామి యన్మమాస్తి తదస్తు మే || ౬౨||

ఇతి సఞ్ఞేన్త్య జనకో యథాప్రాప్తక్రియామసౌ |

అసక్తః కర్తుముత్తస్థౌ దినం దినపతిర్యథా || ౬౩||

భవిష్యన్నానుసన్తతే నాతీతం చిన్తయత్యసౌ |

వర్తమాననిమేషం తు హసన్నేవానువర్తతే” || ౬౪|| - (తత్త్రైవ ౧౯.౬౦ - ౬౪) ఇతి ||

తదేవం యథోక్తేన వాసనాక్షయేణ యథోక్తా జీవన్ముక్తిర్భవిష్యతీతి సుస్థితమ్ ||

ఇతి శ్రీమద్విద్యారణ్యప్రణీతే జీవన్ముక్తివివేకే వాసనాక్షయనిరూపణం నామ ద్వితీయం ప్రకరణమ్ || ౨||

3. మనోనాశనిరూపణం నామ తృతీయం ప్రకరణమ్

అథ జీవన్ముక్తిసాధనం మనోనాశం నిరూపయామః | యద్యుప్యశేషవాసనాక్షయే సతి ఆర్థాన్మనో నశ్యత్యేవ, తథాపి స్వాతన్త్ర్యేణ మనోనాశే సమ్యగభ్యన్తే సతి వాసనాక్షయో రక్షితో భవతి |

న చాజిహ్వాత్వషణ్ణకత్వాద్వభ్యానేనైవ తద్రక్షా సిద్ధేతి వాచ్యమ్,
 నష్టే మనస్యజిహ్వాత్వాదీనామర్థసిద్ధత్యేనాభ్యాసప్రయాసాభావాత్ ।
 నను మనోనాశాభ్యాసప్రయాసస్తత్రాప్యస్తీతి చేత్ ।
 అస్తు నామ, తస్యావశ్యికత్వాత్ । అన్తరేణ మనోనాశమభ్యస్తా అప్యజిహ్వాత్వాదయో న
 స్థిరా భవన్తి । అత ఏవ మనసో నాశనీయత్వం జనక ఆహ-
 “సహస్రాఙ్కరశాఖాత్మఫలపల్లవశాలినః ।
 ఆస్య సంసారవృక్షస్య మనో మూలమితి స్థితమ్ ॥ - (లఘుయోగవాసిష్టే ౧౯.౫౩) ఇతి
 ॥

“సఙ్కల్పమేవ తన్మన్యే సఙ్కల్పోపశమేన తత్ ।
 శోషయామి యథా శోషమేతి సంసారపాదపః ॥ - (తత్త్వైవ ౧౯.౫౪) ॥

“ప్రబుద్ధోఽస్మి ప్రబుద్ధోఽస్మి దృష్టశ్చోరో మయాత్మనః ।
 మనోనామేహ హన్యేన్యం మనసాస్మి చిరం హతః” ॥ - (తత్త్వైవ ౧౯.౫౫) ఇతి ॥

వసిష్ఠోఽప్యాహ-
 “అస్య సంసారవృక్షస్య సర్వోపద్రవదాయినః ।
 ఉపాయ ఏక ఏవాస్తి మనసః స్వస్య నిగ్రహః ॥ - (తత్త్వైవ ౧౯.౬౦) ॥

“మనసోఽభ్యుదయో నాశో మనోనాశో మహోదయః ।
 జ్ఞమనో నాశమభ్యేతి మనోఽజ్ఞస్య హి శ్ఙ్ఖలా ॥ - (తత్త్వైవ ౧౯.౬౧) ॥

“తావన్నిశీఘ్రవేతాలా వల్గన్తి హృది వాసనాః ।
 ఏకతత్త్వదృఢాభ్యాసాద్వావన్న విజితం మనః ॥ - (తత్త్వైవ ౧౯.౬౨) ॥

“ప్రక్షీణచిత్తదర్పస్య నిగృహీతేన్ద్రియద్విషః ।
 పద్మిన్య ఇవ హేమన్తే క్షీయన్తే భోగవాసనాః ॥ - (తత్త్వైవ ౧౯.౬౩) ॥

“హస్తం హస్తేన సమ్పిడ్యదన్దైర్దన్తాన్ విచూర్ణ్య చ ।
 అఙ్గాన్యఙ్గైః సమాక్రమ్య జయేదాదౌ స్వకం మనః ॥ - (తత్త్వైవ ౧౯.౬౪) ॥

“ఏతావతి ధరణీతలే సుభగాన్తే సాధుచేతనః పురుషాః ।
 పురుషకథాసు చ గణ్యా న జితా యే చేతనా స్వేన ॥ - (తత్త్వైవ ౧౯.౬౫) ॥

“హృదయబిలే కృతకుణ్డల ఉల్బణకలనావిషో మనోభుజగః ।
 యస్యోపశాన్తిమగమచ్ఛన్యవదుదితం తమవ్యయం వన్దే ॥ - (తత్త్వైవ ౧౯.౬౬) ॥

“చిత్తం నాభిః కిలాస్యేదం మాయాచక్రస్య సర్వతః ।

స్థీయతే చేత్తదాక్రమ్య తన్న కిఞ్చిత్ప్రబాధతే” - (తత్త్వైవ ౨౩.౯౨) ఇతి ॥

గౌడపాదాచార్యైరప్యక్తమ్-

“మనసో నిగ్రహాయత్తమభయం సర్వయోగినామ్ |

దుఃఖక్షయః ప్రబోధశ్చాప్యక్షయా శాన్తిరేవ చ” ॥ - (మాణ్డూకకారికాయాం ౩.౪౦) ఇతి ॥

యత్త్వర్ణునేనోక్తమ్-

“చఞ్చలం హి మనః కృష్ణ ప్రమాథి బలవద్ధృఢమ్ |

తస్యాహం నిగ్రహం మన్యే వాయోరివ సుదుష్కరమ్” ॥ - (భగవద్గీతాయాం ౬.౩౪) ఇతి ॥

తద్వచనం హఠయోగవిషయమ్ | అత ఏవ వాల్మీకిరాహ-

“ఉపవిశ్యోపవిశ్యైకచిత్తకేన ముహుర్ముహుః |

న శక్యతే మనో జేతుం వినా యుక్తిమనిన్ధితామ్ ॥ - (లఘుయోగవాసిష్ఠే ౨౮.౧౨౬) ॥

“అఙ్కుశేన వినా మత్తో యథా దుష్టమతఙ్గజః |

విజేతుం శక్యతే నైవ తథా యుక్త్యా వినా మనః” ॥ - (తత్త్వైవ ౨౮.౧౨౭) ॥

“మనోవిలయ హేతునాం యుక్తీనాం సమ్యగీరణమ్ |

వసిష్ఠేన కృతం తావత్ తన్నిష్ఠస్య వశే మనః ॥

“హఠతో యుక్తితశ్చాపి ద్వివిధో నిగ్రహో మతః |

నిగ్రహో ధీక్రియాజ్ఞాణాం హఠో గోలకనిగ్రహత్ ॥

కదాచిజ్ఞాయతే కశ్చిన్మనస్తేన విలీయతే |

“అధ్యాత్మవిద్యాధిగమః సాధుసఙ్గమ ఏవ చ ॥

వాసనాసంపూరిత్యాగః ప్రాణస్పందనిరోధనమ్ ॥

ఏతాస్తు యుక్తయః పుష్టాః సన్తి చిత్తజయే కిల ॥ - (లఘుయోగవాసిష్ఠే ౨౮.౧౨౮, ౧౨౯) ॥

“సతీషు యుక్తిష్యేతాసు హఠాన్నియమయన్తి యే |

చేతస్తే దీపముత్సృజ్య వినిఘ్నన్తి తమోఽఙ్గానైః ॥ - (తత్త్వైవ ౨౮.౧౩౦) ॥

“విమూఢః కర్తుముద్యుక్తా యే హఠాచ్చేతసో జయమ్ |

నిబధన్తి నాగేన్యమున్మత్తం బినతన్తుభిః” ॥ - (తత్త్వైవ ౨౮.౧౩౧) ॥

నిగ్రహో ద్వివిధః, హతనిగ్రహః క్రమనిగ్రహశ్చేతి । తత్ర చక్షుశ్రోత్రాదిజ్ఞానేన్ద్రియాణి
 వాక్పాణ్యాదికర్మేన్ద్రియాణి చ తత్తద్గోలకోపరోధమాత్రేణ హలాన్నిగ్రహ్యన్వే తద్దృష్టాన్వేన
 మనోఽపి తథా నిగ్రహీష్యామీతి మూఢస్య భ్రాన్తిర్భవతి । న తు తన్నిగ్రహీతుం
 శక్యతే, తద్గోలకస్య హృదయకమలస్య నిరోద్ధమశక్యత్వాత్ । అతః క్రమనిగ్రహ ఏవ
 యోగ్యః । క్రమనిగ్రహే చాధ్యాత్మవిద్యాప్రాప్త్యాదయ ఏవోపాయాః । సా చ విద్యా
 దృశ్యమిథ్యాత్వం దృగ్వస్తునః స్వప్రకాశత్వం చ బోధయతి । తథా చ సత్యేతన్మనః
 స్వగోచరేషు దృశ్యేషు ప్రయోజనాభావం ప్రయోజనవతి దృగ్వస్తుస్యగోచరత్వం చ
 బుద్ధ్యా నిరిన్ధనాగ్నివత్స్వయమేవోపశామ్యతి । తథా చ శ్రూయతే-

“యథా నిరిన్ధనో వహ్నిః స్వయోనాపుపశామ్యతి ।
 తథా వృత్తిక్షయాచ్ఛిత్తం స్వయోనాపుపశామ్యతి” ॥ - (మైత్రాయణి ఉపం .౪.౧ ;
 పంచదశ్యాం ౧౧.౧౧౧) ॥

యోనిరాత్మా । యస్తు బోధితమపి తత్త్వం న సమ్యగుబ్ధ్యతే, యశ్చ విస్మరతి,
 తయోరుభయోః సాధుసంక్లమ ఏవోపాయః । సాధవో హి పునః పునర్బోధయన్తి
 స్మారయన్తి చ । యస్తు విద్యామదాదిదుర్వాసనయా పీడ్యమానో న సాధూననువర్తితుముత్సహతే,
 తస్య పూర్వోక్తవివేకేన వాసనాపరిత్యాగ ఉపాయః । వాసనానాం ప్రాబల్యేన
 త్యక్తుమశక్యత్వే ప్రాణస్వన్దనిరోధనముపాయః । ప్రాణస్వన్దవాసనయోశ్చిత్తప్రేరకత్వాత్తయోర్నిరో
 చిత్తశాన్తిరుపపద్యతే । ప్రేరకత్వం చ వసిష్ఠ ఆహ-

“దేవీ బీజే చిత్తవృక్షస్య వృత్తివ్రతతిథారిణః ।
 ఏకం ప్రాణపరిస్పన్దో ద్వితీయం దృఢవాసనా ॥ - (లఘుయోగవాసిష్ఠే ౨౮.౩౮) ॥

“సతీ సర్వగతా సంవిత్ప్రాణస్పందేన బోధ్యతే ।
 సంవేదనాదనన్తాని తతో దుఃఖాని చేతసః” । - (లఘుయోగవాసిష్ఠే ౨౮.౪౦-౪౧) ॥

యథా భస్మచ్ఛన్నమగ్నిం లోహకారా దృతిభ్యాం ధమన్తి తత్ర చ దృత్యుత్పన్నేన
 వాయునా సోఽగ్నిర్జ్వలతి, తథా చిత్తోపాదనేన కాష్ఠస్థానీయేనాజ్ఞానేనావృతా
 సంవిత్ప్రాణస్పందేన చిత్తవృత్తిరూపేణ ప్రజ్వలతి । తస్మాచ్ఛిత్తవృత్తినామకాత్
 సంవిజ్ఞానలారూపాత్ సంవేదనాద్ దుఃఖాన్యత్పద్యన్తే । సేయం ప్రాణస్పందేన ప్రేరితా
 చిత్తోత్పత్తిః । అన్యాం చ స ఏవాహ -

“భావసంవిత్ప్రకటితామనుభూతాం చ రాఘవ ।
 చిత్తస్యోత్పత్తిమపరాం వాసనాజనితాం శృణు ॥ - (యోగవాసిష్ఠే ౫.౯౧.౨౮) ॥

“దృఢాభ్యస్తపదార్థైకభావనాదతిచచ్ఛలమ్ ।
 చిత్తం సజ్ఞాయతే జన్మజరామరణకారణమ్” ॥ ఇతి । - (యోగవాసిష్ఠే ౫.౯౧.౩౫) ॥

న కేవలం ప్రాణవాసనయోశ్చిత్తప్రేరకత్వమ్, కిం తు పరస్పరప్రేరకత్వమప్యస్తి । తదాహ
వసిష్ఠః -

“వాసనావశతః ప్రాణస్పృహస్తేన చ వాసనా ।

జాయతే చిత్తవృక్షస్య తేన బీజాఙ్కురక్రమః” ॥ ఇతి । - (లఘుయోగవాసిష్ఠే ౨౮.౬౫)

॥

అత ఏవాన్యతరనాశేనోభయనాశమప్యాహ-

“ద్యే బీజే చిత్తవృక్షస్య ప్రాణస్పృహస్తేన వాసనే ।

ఏకస్మింశ్చ తయోః క్షీణే ఉప్రం ద్యే అపి నశ్యతః” ॥ - (లఘుయోగవాసిష్ఠే ౨౮.౬౪)

ఇతి ॥

తయోర్నాశోపాయం నాశఫలం చాహ-

“ప్రాణాయామదృఢాభ్యాసైర్మూక్త్యా చ గురుదత్తయా ।

ఆసనాశనయోగేన ప్రాణస్పృహో నిరుధ్యతే ॥ - (లఘుయోగవాసిష్ఠే ౨౮.౧౨౨) ॥

“అసంజగ్యవహారిత్యాదభవభావనవర్జనాత్ ।

శరీరనాశదర్శిత్యాద్వాసనా న ప్రవర్తతే” ॥ - (అన్నపూర్ణోపనిషది ౪.౮౮;

లఘుయోగవాసిష్ఠే ౨౮.౧౨౩) ॥

“వాసనాసంపూరిత్యాగాచ్ఛిత్తం గచ్ఛత్యచిత్తతామ్ ।

ప్రాణస్పృహనిరోధాచ్ఛ యథేచ్ఛసి తథా కురు ॥ - (అన్నపూర్ణోపనిషది ౪.౮౯;

లఘుయోగవాసిష్ఠే ౨౮.౧౨౧) ॥

“ఏతావన్మాత్రకం మన్యే రూపం చిత్తస్య రాఘవ ।

యద్భావనం వస్తునోఽన్తర్వస్తుత్వేన రసేన చ ॥ - (లఘుయోగవాసిష్ఠే ౨౮.౫౭) ॥

“యదా న భావ్యతే కిఞ్చిద్ధేయోపాదేయరూపి యత్ ।

స్థీయతే సకలం త్యక్త్వా తదా చిత్తం న జాయతే ॥ - (తత్త్వైవ ౨౮.౫౪) ॥

“అవాసనత్వాత్సతతం యదా న మనుతే మనః ।

అమనస్తా తదోదేతి పరమోపశమప్రదా” ॥ - (లఘుయోగవాసిష్ఠే ౨౮.౫౫) ఇతి ॥

అమనస్తానుదయే శాన్త్యభావమాహ-

“చిత్తయక్షదృఢాక్రాంతం న మిత్రాణి న బాన్ధవాః ।

శక్నువన్తి పరిత్రాతుం గురవో న చ మానవాః” ॥ - (లఘుయోగవాసిష్ఠే ౩౦.౧౮) ఇతి ॥

ఆననాశనయోగేనేతి యదుక్తం తత్రాసనస్య లక్షణముపాయం ఫలం చ త్రిభిః సూత్రైః
పతజ్జులిః సూత్రయామాస-“స్థిరసుఖమాసనం” (౨.౪౬); “ప్రయత్నశైథిల్యానస్తసమాపత్తిభ్యాం”
(౨.౪౭); “తతో ద్వన్ద్వానభిధాతః” (౨.౪౮) ఇతి ।

పద్మకన్యస్తికాదినా యాదృశేన దేహస్థాపనరూపేణ యస్య పురుషస్యావయవవ్యథానుత్పత్తిలక్షణం
సుఖం స్వదేహచలనరాహిత్యలక్షణం స్థైర్యం చ సమ్పద్యతే, తస్య తదేవ సుఖమాసనమ్
|

తస్య చ ప్రయత్నశైథిల్యం తౌకిక ఉపాయః । గమనగృహకృత్యతీర్థయాత్రాస్నానహోమాదివిషయో
యః ప్రయత్నో మానస ఉత్సాహస్తస్య శైథిల్యం కర్తవ్యమ్ । అన్యథా స ఉత్సాహో
బలాద్దేహముత్థాప్య యత్ర క్వాపి ప్రేరయతి ।

అతౌకికోపాయశ్చ “ఘణాసహస్రేణ ధరణీం ధారయిత్వా స్థైర్యేణావతిష్ఠతే యోఽయమనన్తః
స ఏవాహమస్మి” ఇతి ధ్యానం చిత్తస్యానస్తసమాపత్తిః । తయా యథోక్తాసనసమ్పాదకమదృష్టం
నిష్పద్యతే ।

సిద్ధే చాసనే శీతోష్ణసుఖదుఃఖమానావమానాదిద్వన్ద్వైర్యథాపూర్వం నాభిహన్యతే ।

తథావిధస్య చాసనస్య యోగ్యో దేశః శ్రూయతే-

వివిక్తదేశే చ సుఖాసనస్థః

శుచిః సమగ్రీవశిరః శరీరః ॥ - (కైవల్యోపనిషది ౪) ఇతి,

సమే శుచౌ శర్కరవహ్నివాలూకా-

వివరితే శబ్దజలాశయాదిభిః ।

మనోనుకూలే న తు చక్షుషిడనే

గుహానివాతాశ్రయణే ప్రయోజయేత్ ॥ - (శ్వేతాశ్వతరోపనిషది ౨.౧౦) ఇతి చ ॥

సోఽయమాసనయోగః ।

అశనయోగస్తు మితాహారత్వమ్,

“అత్యాహారమనాహారం నిత్యం యోగీ వివర్జయేత్” । - (అమృతబిందూపనిషది ౨౭) ఇతి
శ్రుతేః ॥

భగవతాప్యుక్తమ్-

“నాత్యశ్చ తస్తు యోగోఽస్తి న చైకాన్తమనశ్చతః ।

న చాతిస్వప్నశీలస్య జాగ్రతో వైవ చార్జున ॥

యుక్తాహారవిహారస్య యుక్తచేష్టస్య కర్మసు ।

యుక్తస్వప్నావబోధస్య యోగో భవతి దుఃఖహా” । - (భగవద్గీతాయాం ౬.౧౬, ౧౭) ఇతి

॥

జితాసనస్య ప్రాణాయామేన మనోవినాశః శ్వేతాశ్వతరైరామ్నాయతే-

“త్రిరున్నతం స్థాప్య సమం శరీరం
హృదీన్ద్రియాణి మనసా సన్నివేశ్య ।
బ్రహ్మోడుపేన ప్రతరేత విద్వాన్ ।
స్రోతాంసి సర్వాణి భయావహాని ॥

ప్రాణాన్పుపిడ్యేహ స యుక్తచేష్టః
క్షీణే ప్రాణే నాసికయోచ్ఛ్వాసిత ।
దుష్టాశ్యయుక్తమివ వాహమేనం
విద్వాన్మనో ధారయేతాప్రమత్తః” ॥ - (శ్వేతాశ్వతరోపనిషది ౨.౮, ౯) ఇతి ॥

యోగీ ద్వివిధః, విద్యామదాద్యాసురసమ్పద్రహితస్తతస్పహితశ్చేతి । తయోరాద్యస్య
బ్రహ్మధ్యానేన మనసి నిరుద్ధే సతి, తన్నాన్తరీయకతయా ప్రాణో నిరుధ్యతే । తం ప్రతి
“త్రిరున్నతం -” (శ్వేం ఉపం ౨.౮) ఇతి మన్తః పఠితః ।

ద్వితీయస్యాభ్యాసేన ప్రాణే నిరుద్ధే, తన్నాన్తరీయకతయా మనో నిరుధ్యతే । తం ప్రతి
“ప్రాణాన్పుపిడ్యే” (శ్వేం ఉపం ౨.౯) ఇతి మన్తః ప్రవృత్తః ।
ప్రాణపీడనప్రకారో వక్ష్యతే । తేన చ పీడనేన యుక్తచేష్టో భవతి । మనశ్చేష్టా
విద్యామదాదయో నిరుధ్యంతే । ప్రాణనిరోధేన చిత్తదోషనిరోధే దృష్టాన్తోఽన్యత్ర శ్రూయతే-
“యథా పర్వతధాతునాం దహ్యాన్తే ధమనాన్మలాః ।
తథేన్ద్రియకృతా దోషా దహ్యాన్తే ప్రాణనిగ్రహాత్” ॥ - (అమృతనాదోపనిషది ౭) ఇతి ॥

అతోపపత్తిర్వసిష్టేన దర్శితా -

“యః ప్రాణపవనస్పృశ్చిత్తస్పృశ్చః స ఏవ హి ।
ప్రాణస్పృశ్చక్షయే యత్నః కర్తవ్యో ధీమతోచ్ఛక్తేః” ॥ - (లఘుయోగవాసిష్ఠే ౨౮.౧౨౫)
ఇతి ॥

మనోవాక్చక్షురాదీన్ద్రియదేవతాః స్వస్వవ్యాపారం నిరన్తరం కరిష్యామ ఇతి వ్రతం
ధృత్వా శ్రమరూపేణ మృత్యునా గ్రస్తాః । స చ మృత్యుః ప్రాణం నాప్నోత్ । తతో
నిరన్తరముచ్ఛ్వాసనిఃశ్వాసౌ కుర్వన్నప్యయం ప్రాణో న శ్రామ్యతి । తదా విచార్య దేవతాః
ప్రాణరూపం ప్రావిశన్ । సోఽయమర్థో వాజసనేయిభిరామ్నాయతే-

“అయం వై నః శ్రేష్ఠ యః సఞ్చరంశ్చాసఞ్చరంశ్చ న వ్యథతే అథో న రిష్యతి హన్తాస్యైవ
సర్వే రూపమసామేతి । త ఏతస్యైవ సర్వే రూపమభవంస్తస్మాదేత ఏతేనాఖ్యాయన్తే ప్రాణా
ఇతి” (బృం ఉపం ౧.౫.౨౧) ।

అత ఇన్ద్రియాణాం ప్రాణరూపత్వం నామ ప్రాణాధీనచేష్టావత్త్వమ్ । తచ్చాన్తర్యామిబ్రాహ్మణే
సూత్రాత్మప్రస్తావే శ్రూయతే-

“వాయుర్దైవే గౌతమ తత్సూత్రం వాయునా వై గౌతమ సూత్రేణాయం చ లోకః
పరశ్చ లోకః సర్వాణి చ భూతాని సస్పృభ్ణాని భవన్తి । తస్మాద్దైవే గౌతమ పురుషం
ప్రేతమాహుర్వ్యస్తంసిషతాస్యానాసీతి । వాయునా హి గౌతమ సూత్రేణ సస్పృభ్ణాని భవన్తి”
(బృం ఉం 3.౭.౨) ఇతి । అతః ప్రాణమనఃస్పృన్దయోః సహభావిత్వాత్ ప్రాణనిగ్రహే
మనో నిగృహ్యతే ।

నను సహస్పన్దో న యుక్తః, సుషుప్తౌ చేష్టమానేఽపి ప్రాణే మనసోఽచేష్టమానత్వాత్ ।

న, విలీనత్వేన తదాసీం మనసః సత్త్వాభావాత్ ।

నను క్షీణే ప్రాణే నాసికయోచ్ఛ్వాసీతేతి వ్యాహతమ్ । న హి క్షీణప్రాణస్య మృతస్య శ్వాసం
క్వచిత్పశ్యామః । నాపి శ్వసతో జీవతః ప్రాణక్షయోఽస్తి ।

మైవమ్ । అనుల్బణత్వస్య క్షయత్వేనాత్ర వివక్షితత్వాత్ । యథా ఖననచ్ఛేదనాదిషు
వ్యాప్రియమాణస్య పర్వతమారోహతః శీఘ్రం ధావతో వా శ్వాసవేగో యావాన్భవతి, న
తావాన్ఘ్రితస్యాసీనస్య నిద్రితస్య వా విద్యతే, తథా ప్రాణాయామపాటపోపేతస్యేతరస్మాదల్పః
శ్వాసో భవతి । ఏతదేవాభిప్రేత్య శ్రూయతే-

“భూత్వా తత్రాయతప్రాణః శనైరేవ సముచ్ఛ్వాసేత్” । - (క్షురికోపనిషది X) ఇతి ॥

యథా దుష్టైరత్వైరుపేతో రథో మార్గం త్యక్త్వా యత్ర క్వాపి నీయతే, న చ సారథినా
దృఢమశ్వం రజ్జుష్యాకృష్య సుఖమార్గే పునర్ధార్యతే, తథేన్ద్రియైర్వాసనాదిభిరతస్తతో
నీయమానం చిత్తం ప్రాణరజ్జౌ దృఢం ధృతాయాం ధార్యతే । “ప్రాణాన్ప్రీడ్య” (శ్వేం
ఉపం ౨.౯) ఇతి యదుక్తం తత్ర ప్రాణపీడనప్రకారోఽన్యత్ర శ్రూయతే-

“సవ్యాహృతిం సప్రణవాం గాయత్రీ శిరసా సహ ।

త్రిః పఠేదాయతప్రాణః ప్రాణాయామః స ఉచ్యతే” ॥ ౧౧ ॥ - (అమృతనాదోపనిషది ౧౧)
॥

ప్రాణాయామాస్త్రయః ప్రోక్తౌ రేచకపూరకకుమ్భకాః ॥ ౧౦ ॥

ఉత్తిష్ఠ్య వాయుమాకాశం శూన్యం కృత్వా నిరాత్మకమ్ ।

శూన్యభావేన యుజ్జీత రేచకస్యేతి లక్షణమ్ ॥ ౧౨ ॥ - (అమృతనాదోపం ౧౦, ౧౨) ॥

“వక్త్రేణోత్పలనాలేన తోయమాకర్షయేన్నరః ।

ఏవం వాయుర్గ్రహీతవ్యః పూరకస్యేతి లక్షణమ్” ॥ ౧౩ ॥ - (అమృతనాదోపం ౧౩) ॥

నోచ్ఛృవసేన్నిఃశ్వసేన్నైవ నైవ గాత్రాణి చాలయేత్ ।

ఏవం తావన్నియుజ్జీత కుమ్భకస్యేతి లక్షణమ్” ॥ ౧౪ ॥ - (అమృతనాదోపం ౧౪) ఇతి ॥

అత్ర శరీరాంతర్గతం వాయుం బహిర్విసారయితుముత్క్షిప్య శారీరమాకాశం శూన్యం నిరాత్మకం వాయురహితం కృత్వా స్వల్పమపి వాయుమప్రవేశ్య శూన్యభావేనైవ నియమయేత్ । సోఽయం రేచకో భవతి । కుమ్భకో ద్వివిధః, ఆస్తరో బాహ్యశ్చేతి । తదుభయం చ వసిష్ఠ ఆహ-

“అపానేఽస్తం గతే ప్రాణో యావన్నాభ్యుదితో హృది ।

తావత్సా కుమ్భకావస్థా యోగిభిర్యానుభూయతే” ॥ - (లఘుయోగవాసిష్ఠే ౨౯.౨౧౧) ॥

“బహిరస్తం గతే ప్రాణే యావన్నాపాన ఉద్గతః ।

తావత్పూర్ణసమావస్థాం బహిఃష్ఠం కుమ్భకం విదుః” ॥ - (తత్త్వేవ ౨౯.౨౧౬) ॥

తతోచ్ఛ్వాస ఆస్తరకుమ్భకవిరోధిః, నిఃశ్వాసో బాహ్యకుమ్భకవిరోధిః, గాత్రచాలనముభయవిరోధి, తస్మిన్నతి నిఃశ్వాసోచ్ఛ్వాసయోరన్యతరస్యావశ్యమ్భావిత్వాత్ । పతజ్జాలిరప్యాసనాస్తరభావినం ప్రాణాయామం సూత్రయామాస-

“తస్మిన్నతి నిఃశ్వాసోచ్ఛ్వాసయోర్గతివిచ్ఛేదః ప్రాణాయామః” (౨.౪౯) ఇతి ।

నను కుమ్భకే గత్యభావేఽపి రేచకపూరకయోరుచ్ఛ్వాసనిఃశ్వాసగతి విద్యేతే ఇతి చేత్ న, అధికమాత్రాభ్యాసేన స్వభావసిద్ధాయాః సమప్రాణగతేర్విచ్ఛేదాత్ । తమేవాభ్యాసం సూత్రయతి-

“బాహ్యోభ్యంతరస్తమ్భవృత్తిరేకకాలసంక్ల్యాభిః పరిదృష్టో దీర్ఘః సూక్ష్మః” (౨.౫౦) ఇతి ।

రేచకో బాహ్యవృత్తిః । పూరక ఆభ్యంతరవృత్తిః । కుమ్భకః స్తమ్భవృత్తిః । తత్త్రైకోకో దేశాదిభిః పరీక్షణీయః । తద్యథా-స్వభావసిద్ధే రేచకే హృదయాన్నిర్గత్య నాసాగ్రసమ్ముఖే ద్వాదశాంగులపర్యవృత్తే శ్వాసః సమాప్యతే, అభ్యాసేన తు క్రమేణ నాభేరాధారాద్వా వాయుర్నిర్గచ్ఛతి; చతుర్వింశత్యంగులపర్యవృత్తే షట్టింశదంగులపర్యవృత్తే వా సమాప్తిః । అత్ర రేచకే ప్రయత్నాతిశయే సతి నాభ్యాదిప్రదేశక్షోభేణాస్తర్మిశ్చేతుం శక్యమ్; బహిశ్చ సూక్ష్మం తూలం ధృత్వా తచ్చానేన నిశ్చేతవ్యమ్ । సేయం దేశపరీక్షా । రేచకకాలే ప్రణవస్యావృత్తయో దశ వింశతిస్త్రింశదిత్యాదిభిః కాలపరీక్షా । అస్మిన్నాసే ప్రతిదినం దశ రేచకాః ఉత్తరమాసే త్రింశదిత్యాదిభిః సంక్ల్యా పరీక్షా । యథోక్తదేశకాలవిశిష్టాః ప్రాణాయామా ఏకస్మిన్దినే దశ వింశతిస్త్రింశదిత్యాదిభిః సంక్ల్యాపరీక్షా । పూరకేఽప్యేవం యోజనియమ్ । యద్యపి కుమ్భకే దేశవ్యాప్తివిశేషో నావగమ్యతే, తథాపి కాలసంక్ల్యావ్యాప్తిరవగమ్యత ఏవ । యథా ఘనీభూతస్తూలపిణ్డః ప్రసార్యమాణో దీర్ఘో

విరలతయా సూక్ష్మశ్చ భవతి, తథా ప్రాణోఽపి దేశకాలసంక్ల్యాధిక్యేనాభ్యస్యమానో దీర్ఘో
దుర్లక్ష్యతయా సూక్ష్మశ్చ సమ్భవతి |

రేచకాదిభ్యస్త్రీభ్యోఽన్యం ప్రకారం సూత్రయతి-

“బాహ్యోభ్యస్తరవిషయానపేక్షీ చతుర్థః” (౨.౫౧) ఇతి |

యథాశక్తి సర్వం వాయుం విరేచ్యానస్తరం క్రియమాణో బహిష్కృమ్భకః యథాశక్తి
వాయుమాపూర్యానస్తరం క్రియమాణోఽన్తః కుమ్భకః ఇతి, రేచకపూరకావనాదృత్య
కేవలః కుమ్భకోఽభ్యస్యమానః పూర్వత్రయాపేక్షయా చతుర్థో భవతి | నిద్రాతన్యాదిప్రబలదోషయ్యు

రేచకాదిత్రయమ్; దోషరహితానాం చతుర్థ ఇతి వివేకః | ప్రాణాయామఫలం సూత్రయతి-

“తతః క్షీయతే ప్రకాశావరణం” (౨.౫౨) ఇతి |

ప్రకాశస్య సత్త్వస్యావరణం తమో నిద్రాలస్యాదిహేతుః, తస్య క్షయో భవతి | క్షయే సతి
ఫలాస్తరం సూత్రయతి-

“ధారణాసు చ యోగ్యతా మనసః” (౨.౫౩) ఇతి |

ఆధారనాభిచక్రహృదయభ్రూమధ్యబ్రహ్మరన్ధ్రాదిదేశవిశేషే వికృష్య చిత్తస్య స్థాపనం
ధారణా, “దేశబంధశ్చిత్తస్య ధారణా” (౩.౧) ఇతి సూత్రణాత్ |

శ్రుతిశ్చ -

“మనః సక్కుల్పకం ధ్యాత్వా సజ్జిప్యాత్మని బుద్ధిమాన్ |

ధారయిత్వా తథాత్మానం ధారణా పరికీర్తితా” || - (అమృతనాదోపనిషది ౧౬) ఇతి ||

ప్రాణాయామేన రజోగుణకార్యాచ్ఛాచ్ఛల్కాత్తమోగుణకార్యాదాలస్యాదేశ్చ నివారితం
మనస్తస్యాం ధారణాయాం యోగ్యం భవతి |

“ప్రాణాయామదృఢాభ్యాసైర్మయక్త్యా చ గురుదత్తయా” | (లఘుయోగవాసిష్ఠే
౨౮.౧౨౨) ఇత్యత్రత్యేన యుక్తిశబ్దేన యోగిజనప్రసిద్ధం శిరోరూపమేరుచాలనమ్,
జిహ్వగ్రేణ ఘణ్ణికాభ్రమణమ్, నాభిచక్రే హృదయే చ జ్యోతిర్ధ్యానమ్, విస్మృతిప్రదోషధనేవా
చేత్యేవమాదికం గృహ్యతే |

తదేవమధ్యాత్మవిద్యాసాధుసంకమవాసనాక్షయప్రాణనిరోధాశ్చిత్తనాశోపాయా దర్శితాః |
అథ తదుపాయభూతం సమాధిం వక్ష్యామః |

పశ్చాభూమ్యపేతస్య చిత్తస్య భూమిత్రయత్యాగేనావశిష్టం భూమిద్వయం సమాధిః |
భూమయశ్చ యోగభాష్యకృతా దర్శితాః -

“క్షిప్తం మూఢం విక్షిప్తమేకాగ్రం నిరుద్ధమితి చిత్తస్య భూమయః” (యోగసూత్రభాష్యే ౧.౧)
ఇతి |

ఆసురసమ్పల్లోకశాస్త్రదేహవాసనాసు వర్తమానం చిత్తం క్షిప్తం, నిద్రాతన్యాదిగ్రస్తం మూఢమ్,
కాదాచిత్కధ్యానయుక్తం క్షిప్తాద్విశిష్టతయా విక్షిప్తమ్ | తత్ర క్షిప్తమూఢయోః

సమాధిశక్త్యైవ నాస్తి । “విక్షిప్తే తు చేతసి విక్షేపోపసర్జనీభూతః సమాధిర్వ్యోగపక్షే
న వర్తతే” (తత్త్వైవ) ॥ విక్షేపాన్తర్గతతయా దహనాన్తర్గతబీజవత్స సద్య ఏవ
వినశ్యతి । “యన్వైకాగ్రేచేతసి సమ్భూతమర్థం ద్యోతయతి, క్షిణోతి చ క్లేశాన్,
కర్మబంధనాని క్షణయతి, నిరోధమభిముఖీకరోతి, స సమ్ప్రజ్ఞాతయోగ ఇత్యాఖ్యాయతే”
। (తత్త్వైవ) ॥ “సర్వవృత్తినిరోధే త్వసమ్ప్రజ్ఞాతసమాధిః” । (తత్త్వైవ) ॥ తత్ర
సమ్ప్రజ్ఞాతసమాధిభూమిమేకాగ్రతాం సూత్రయతి-

“శాన్తోదితో తుల్యప్రత్యయా చిత్తస్యోకాగ్రతాపరిణామః” (3.౧౨) ఇతి ।

శాన్తోఽతితః । ఉదితో వర్తమానః । ప్రత్యయశ్చిత్తవృత్తిః । అతితః ప్రత్యయో యం పదార్థం
గృహ్యతి తమేవ చేదుదితో గృహ్ణీయాత్తదా తావుభౌ తుల్యౌ భవతః । తాదృశశ్చిత్తస్య
పరిణామ ఏకాగ్రతేత్సుచ్యతే । ఏకాగ్రతాభివృద్ధిలక్షణం సమాధిం సూత్రయతి-

“సర్వార్థతైకాగ్రతయోః క్షయోదయా చిత్తస్య సమాధిపరిణామః” (3.౧౧) ఇతి ।

రజోగుణేన చాల్యమానం చిత్తం క్రమేణ సర్వాన్పదార్థాన్గృహ్యతి । తస్య రజోగుణస్య
నిరోధాయ క్రియమాణేన యోగినః ప్రయత్నవిశేషేణ దినే దినే సర్వార్థతా
క్షీయతే, ఏకాగ్రతా చోదేతి, తాదృశశ్చిత్తస్య పరిణామః సమాధిరిత్యుచ్యతే । తస్య
సమాధేరష్టస్వస్థైషు యమనియమాసనప్రాణాయామప్రత్యాహారాః పశ్చ బహిరజ్ఞాని
। తత్ర యమానుసూత్రయతి-

“అహింసాసత్వాస్తేయబ్రహ్మచర్యాపరిగ్రహో యమాః” (౨.3౦) ఇతి ।

హింసాదిభ్యో నిషిద్ధధర్మైభ్యో యోగినం యమయన్తీతి యమాః । నియమానుసూత్రయతి-

“శౌచసన్తోషతపఃస్వాధ్యాయేశ్వరప్రణిధానాని నియమాః” (౨.3౨) ఇతి ।

జన్మహేతోః కామ్యధర్మాన్నివర్త్య మోక్షహేతో నిష్కామధర్మే నియమయన్తి ప్రేరయన్తీతి
నియమాః । యమనియమయోరనుష్ఠానవైలక్షణ్యం స్యుర్యతే-

“యమాన్కుర్వీత సతతం న కుర్యాన్నియమాన్బుధః ।

యమాన్ప్రత్యక్షకుర్యాణో నియమాన్కేవలాన్భజన్” ॥ - (మనుసంహితాయాం ౪.౨౦౪)

॥

“పతతి నియమవాన్యమేష్వసక్తో
న తు యమవాన్నియమాలసోఽవసీదేత్ ।

ఇతి యమనియమౌ సమీక్ష్య బుద్ధ్యా
యమబహుష్వనుసన్ధిత బుద్ధిమ్” ॥ ఇతి ।

యమనియమఫలాని సూత్రయతి-

(అహింసాప్రతిష్ఠాయాం) “తత్సన్నిధౌ వైరత్యాగః” (యోగసూత్రేషు ౨.3౫) ॥

(సత్యప్రతిష్ఠాయాం) “క్రియాఫలాశ్రయత్వమ్” (యోం సూం .౨.౩౬) |

(అస్తేయప్రతిష్ఠాయాం) “సర్వరత్నోపస్థానమ్” | (యోం సూం .౨.౩౭) ||

(బ్రహ్మచర్యప్రతిష్ఠాయాం) “వీర్యలాభః” | (యోం సూం .౨.౩౮) |

(అపరిగ్రహస్థైర్యే) “జన్మకథన్తానమ్పాథః” | (యోం సూం .౨.౩౯) || జననాదిభయాభావః |

“శౌచాత్వాజ్గజగుప్సా పరైరసంసర్గః | ” (యోం సూం .౨.౪౦) ||

“సత్త్వశుద్ధిసౌమనస్వైకాగ్యేన్ద్రియజయాత్మదర్శనయోగ్యత్వాని చ” (యోం సూం .౨.౪౧) సమ్భవన్తి |

“సన్తోషాదనత్తమః సుఖలాభః” (యోం సూం .౨.౪౨) ||

“కాయేన్ద్రియసిద్ధిరశుద్ధిక్షయాత్తపసః” (యోం సూం .౨.౪౩) ||

“స్వాధ్యాయాదిష్టదేవతాసమ్ప్రయోగః” | (యోం సూం .౨.౪౪) |

“సమాధిసిద్ధిరీశ్వరప్రణిధానాత్” (యోం సూం .౨.౪౫) ఇతి |

ఆసనప్రాణాయామౌ వ్యాఖ్యాతౌ | ప్రత్యాహారం సూత్రయతి -

“స్వవిషయాసమ్ప్రయోగే చిత్తస్వరూపానుకార ఇవేన్ద్రియాణాం ప్రత్యాహారః” (యోం సూం .౨.౪౬) ఇతి |

శబ్దస్పర్శరూపరసగంధా విషయాః, తేభ్యో నివర్తితాః శ్రోత్రాదయశ్చిత్తస్వరూపమనుకుర్వన్త ఇవాతిష్ఠతే | శ్రుతిశ్చ భవతి -

“శబ్దాదివిషయాన్పఞ్చ మనశ్చైవాతివఞ్చులమ్ |

చిన్తయేదాత్మనో రశ్మీన్ ప్రత్యాహారః స ఉచ్యతే” || - (అమృతనాదోపనిషది ౫) ||

శబ్దాదయో విషయా యేషాం శ్రోత్రాదీనాం తే శ్రోత్రాదయః పఞ్చ; మనః షష్ఠానామేతేషామనాత్మరూపేభ్యః శబ్దాదిభ్యో నివర్తనమాత్మరశ్మిత్యేన చిన్తనమ్; ప్రత్యాహారః స ఇత్యర్థ | ప్రత్యాహారఫలం సూత్రయతి-

“తతః పరమా వశ్యతేన్ద్రియాణామ్” (యోం సూం .౨.౪౭) ఇతి |

ధారణాధ్యానసమాధీన్నాత్మైస్త్రిభిః సూత్రయతి-

“దేశబన్ధశ్చిత్తస్య ధారణా” (యోం సూం .౩.౧) ;

“తత్ర ప్రత్యయైకతానతా ధ్యానమ్” (యోం సూం .౩.౨) ;

“తదేవార్థమాత్రనిర్భాసం స్వరూపశూన్యమివ సమాధిః” (యోం సూం .౩.౩) ఇతి |

ఆధారాదిదేశాః పూర్వముక్తాః | దేశాన్తరం శ్రూయతే-

“మనః సక్కుల్పకం ధ్యాత్వా సజ్జిప్యాత్మని బుద్ధిమాన్ |

ధారయిత్వా తథాత్మానం ధారణా పరికీర్తితా” || - (అమృతనాదోపనిషది ౧౬) ఇతి ||

“యత్సర్వవస్తుసంకల్పకం మనః, తదాత్మానమేవ సంకల్పయతు న త్వన్యత్”
ఇత్యేవంవిధః ప్రయత్న ఆత్మని సజ్జీపః । ప్రత్యయస్యైకతానతా తత్త్వైకవిషయః ప్రవాహః ।
స చ ద్వివిధః విచ్ఛిద్య విచ్ఛిద్య జాయమానః, సప్తతశ్చేపితి । తావుభౌ క్రమేణ ధ్యానసమాధీ
భవతః । తదుభయం సర్వానుభవయోగినా దర్శితమ్-

“చిత్తైకాగ్ర్యాద్యతో జ్ఞానముక్తం సముపజాయతే ।
తత్సాధనమతో ధ్యానం యథావదుపదిశ్యతే” ॥ - (ముక్తికోపనిషది ౨.౪౯) ॥

“విలాప్య వికృతిం కృతాన్నిం సమృద్ధవ్యత్యయక్రమాత్ ।
పరిశిష్టం చ సన్మాత్రం చిదానందం విచింతయేత్” ॥ ఇతి । - (ముక్తికోపనిషది ౨.౫౦) ॥

“బ్రహ్మకారమనోవృత్తిప్రవాహోఽహంకృతిం వినా ।
సమ్ప్రజ్ఞాతసమాధిః స్యాద్ధ్యానాభ్యాసప్రకర్షజః” ॥ - (ముక్తికోపనిషది ౨.౫౩) ఇతి చ ॥

తం చ భగవత్పాదా ఉదాజప్రళః
“దృశిస్వరూపం గగనోపమం పరం
సకృద్విభాతం త్వమేకమక్షరమ్ ।
అలేపకం సర్వగతం యదద్యయం
తదేవ చాహం సతతం విముక్త ఓమ్ ॥ - (ఉపదేశసాహస్ర్యాం ౧౦.౧) ॥

“దృశిస్తు శుద్ధోఽహమవిక్రియాత్మకో
న మేఽస్తి కశ్చిద్విషయః స్వభావతః ।
పురస్తిరశోఽర్థ్యమధశ్చ సర్వతః
సమూర్ణభూమా త్వజ ఆత్మని స్థితః ॥ - (తత్రైవ ౧౦.౨) ఇతి ॥

“అజోఽమరశ్చైవ తథాజరోఽమృతః స్వయంప్రుభః సర్వగతోఽహమద్యయః ।
న కారణం కార్యమతీవ నిర్మలః సదైకత్వృత్తశ్చ తతో విముక్త ఓమ్” ॥ - (తత్రైవ ౧౦.౩)
ఇతి ॥

నను సమ్ప్రజ్ఞాతసమాధిరగ్నే, స కథం ధ్యానానంతరభావినోఽష్టమాంకస్య సమాధేః స్థాన
ఉదాహరణయతే ?

నాయం దోషః, అత్యంతభేదాభావాత్ । యథా వేదమధీయానో మాణవకః పదే
పదే స్థలనునః పునః సమాదధాతి, అధీతవేదస్తు సావధానో న స్థలతి, అధ్యాపకో
నిరవధానస్తన్ద్రాం కుర్వన్నపి న స్థలతి; తథా పరిపాకతారతమ్యేన ధ్యానసమాధిసమ్ప్రజ్ఞాతానామవా
। ధారణాదిత్రయం మనోవిషయత్వాత్ సమ్ప్రజ్ఞాతసమాధేరంతరంగమ్ । యమాదిపఞ్చకం
తు బహిరంగమ్ । తదేతత్సూత్రయతి-

“త్రయమంతరంగం పూర్వేభ్యః” (యోం సూం.౩.౭) ఇతి ।

తతః కేనాపి పుణ్యేనాస్తరణ్యే ప్రథమం లభ్యే బహిరంగలాభాయ నాతిప్రయాసః
 కర్తవ్యః । యద్యపి పతజ్జాలినా భౌతికభూతతన్మాత్మేన్ద్రియాహంకారాదివిషయాః
 సమ్ప్రజ్ఞాతసవికల్పసమాధయో బహుళా ప్రపజ్ఞాతాః, తథాపి తేషామస్తర్ధానాదిసిద్ధిహేతుతయా
 ముక్తిహేతుసమాధివిరోధిత్యాన్నాస్మాభిస్తత్రాదరః క్రియతే । తథా చ సూత్రితమ్-
 “తే సమాధావుపసర్గా వ్యుత్థానే సిద్ధయః” (యోం సూం.3.3౮) ఇతి,
 “స్థాన్యపనిమస్త్రణే సజ్గన్మయాకరణం పునరనిష్ఠప్రసక్లాత్” (యోం సూం .3.౫౨) ఇతి చ
 ।

స్థానినో దేవాః । ఉద్దాలకో దేవైరామస్త్రితోఽప్యవజ్ఞాయ తాన్దేవాన్నిర్వికల్పసమాధిమేవ
 చకారేత్యుపాఖ్యాయతే । ప్రశోత్తరాభ్యామప్యేవమేవావగమ్యతే ।

శ్రీరామః -

“జీవన్ముక్తశరీరాణాం కథమాత్మవిదాం వర ।
 శక్తో నేహ దృశ్యన్త ఆకాశగమనాదికాః ॥ - (లఘుయోగవాసిష్ఠే ౨౮.౧) ॥

వసిష్ఠః -

“అనాత్మవిదముక్తోఽపి నభోవిహరణాదికమ్ ।
 ద్రవ్యమస్తక్రియాకాలశక్త్యాప్నోత్యేవ రాఘవ” । (తత్రైవ ౨౮.౨) ॥

“నాత్మజ్ఞస్యేష విషయ ఆత్మజ్ఞో హ్యేత్యమాత్రదృక్ ।
 ఆత్మనాత్మని సన్తుష్టౌ నావిద్యామనుధావతి” ॥ - (తత్రైవ ౨౮.3) ॥

“యే కేవన జగద్భావాస్తానవిద్యామయాన్విదుః ।
 కథం తేషు కిలాత్మజ్ఞస్యక్తావిద్యో నిమజ్జతి ॥ - (తత్రైవ ౨౮.౫) ॥

“ద్రవ్యమస్తక్రియాకాలశక్తయః సాధు సిద్ధిదాః ।
 పరమాత్మపదప్రాప్తౌ నోపకుర్వన్తి కాశ్చన ॥ - (తత్రైవ ౨౮.౭) ॥

“సర్వేచ్ఛాజాలసంశాన్తావాత్మలాభోదయో హి యః ।
 స కథం సిద్ధివాఞ్ఞాయాం మగ్నచిత్రేన లభ్యతే ॥ - (తత్రైవ ౨౮.౯) ॥

“న కేవన జగద్భావాస్తత్త్వజ్ఞం రజ్జాయన్త్యమీ ।
 నాగరం నాగరీకాన్తం కుగ్రామలలనా ఇవ ॥ ఇతి । - (ల వా .౧౮.3౪) ॥

“అపి శీతరుచావర్కే సుతీక్ష్ణేఽపీన్దుమణ్ణలే ।
 అప్యధః ప్రసరత్యగ్నౌ జీవన్ముక్తో న విస్మయా ॥ - (తత్రైవ ౨౯.౬౬) ॥

“విదాత్మన ఇమా ఇత్థం ప్రస్ఫురన్తీహ శక్తయః ।
 ఇత్యస్యాశ్చర్మజాలేషు నాభ్యుదేతి కుతూహలమ్” ॥ - (తత్రైవ ౨౯.౬౭) ॥

“యస్తు వా భావితాత్మాపి సిద్ధిజాలాని వాఞ్చతి ।
స సిద్ధిసాధకైర్ద్యవ్యైస్తాని సాధయతి క్రమాత్” ॥ ఇతి చ । - (తత్త్వైవ ౨౮.౬; యోగవాసిష్ఠే
౮౯.౨౩) ॥

ఆత్మవిషయస్తు సమృజ్ఞాతసమాధిర్వాసనాక్షయస్య నిరోధసమాధేశ్చ హేతుః ।
తస్మాదత్రాదరః కృతః ।
అథ పఞ్చమభూమిరూపో నిరోధసమాధిర్నిరూప్యతే । తం చ నిరోధం నూత్రయతి-
“వ్యుత్థాననిరోధసంస్కారయోరభిభవప్రాదుర్భావౌ నిరోధక్షణచిత్తాన్వయో నిరోధపరిణామః”
- (యోం సూం.౩.౯) ఇతి ॥

వ్యుత్థానసంస్కారాః సమాధివిరోధినః । తే చోద్దాలకస్య సమాధావుదాహృతాః-
“కదాహం త్యక్తమననే పదే పరమపావనే ।
చిరం విశ్రాంతిమేష్యామి మేరుశ్చృణ్ణ ఇవామ్బుదః ॥ - (లఘుయోగవాసిష్ఠే ౨౪.౨౯) ॥

“ఇతి చిన్తాపరవశో బలాద్దుద్దాలకో ద్విజః ।
పునః పునస్తాపవిశ్య ధ్యానాభ్యాసం చకార హ ॥ - (తత్త్వైవ ౨౪.౩౫) ॥

“విషయైర్నియమానే తు చిత్తే మర్కటచఞ్చలే ।
న స లే సమాధానే ప్రతిష్ఠాం ప్రీతిదాయినీమ్ ॥ - (తత్త్వైవ ౨౪.౩౬) ॥

“కదాచిద్బాహ్యాసంస్పర్శపరిత్యాగాదనన్తరమ్ ।
తస్యాగచ్ఛచ్చిత్తకపిరాన్తరస్పర్శసఞ్చయాన్” ॥ - (తత్త్వైవ ౨౪.౩౭) ॥

“కదాచిదాన్తరస్పర్శాద్బాహ్యాం విషయమాదదే ।
తస్యోఽఙ్ఘ్రియ మనో యాతి కదాచిత్ తన్నపక్షివత్ ॥ - (తత్త్వైవ ౨౪.౩౮) ॥

“కదాచిదుదితార్కాభం తేజః పశ్యతి విస్తృతమ్ ।
కదాచిత్కేవలం వ్యోమ కదాచిన్నిబిడం తమః ॥ - (తత్త్వైవ ౨౪.౩౯) ॥

“ఆగచ్ఛతో యథాకామం ప్రతిభాసాన్ పునః పునః ।
అచ్ఛిన్ననమనసా శూరః ఖణ్డేనేవ రణే రిపూన్” ॥ - (తత్త్వైవ ౨౪.౪౦) ॥

“వికల్పాఘే సమాలూనే సోఽపశ్యద్ధృదయామ్బురే ।
తమశ్చన్నవివేకార్కం లోలకఙ్గలమేచకమ్ ॥ - (తత్త్వైవ ౨౪.౪౧) ॥

తదవ్యుత్సాదయామాస సమ్యగ్గానవివస్వతా ।
తమస్యపరతే స్వాన్తే తేజఃపుంజాం దదర్శ సః ।

తల్లులావ స్థలాబ్జానాం వనం బాల ఇవ ద్విపః ॥ - (తత్త్వైవ ౨౪.౧౧౧) ॥

“తేజస్యపరతే తస్య ఘూర్ణమానం మనో మునేః ।

నిశాబ్జవదగాన్నిద్రాం తామవ్యాశు లులావ సః ॥ - (తత్త్వైవ ౨౪.౧౧౨) ॥

“నిద్రావ్యపగమే తస్య వ్యోమసంవిత్సముద్యయౌ ।

వ్యోమసంవిది నష్టాయాం మూఢం తస్యాభవన్మనః ।

మోహమప్యేష మనసస్తం మమార్జ మహాశయః । - (తత్త్వైవ ౨౪.౧౧౩) ॥

తతస్తేజస్తమోనిద్రామోహాదిపరివర్జితామ్ ।

కామప్యస్థామాసాద్య విశ్రామ మనః క్షణమ్” ॥ - (తత్త్వైవ ౨౪.౧౧౪) ఇతి ॥

త ఏతే వ్యుత్థానసంస్కారా నిరోధహేతునా యోగిప్రయత్నేన ప్రతిదినం ప్రతిక్షణం

చాభిభూయస్తే: తద్విరోధినశ్చ నిరోధసంస్కారాః ప్రాదుర్భవన్తి । తథా సతి నిరోధ

ఏకైకస్మిన్క్షణే చిత్తమనుగచ్ఛతి । సోఽయమిదృశశ్చిత్తస్య నిరోధపరిణామో భవతి ।

నను “ప్రతిక్షణపరిణామినో హి భావా ఋతే చితిశక్తేః” (సాంఖ్యకౌముద్యాం (౫)) ఇతి

న్యాయేన చిత్తస్య సర్వదా పరిణామప్రవాహో వక్తవ్యః ।

బాధమ్ । తత్ర వ్యుత్థితచిత్తస్య వృత్తిప్రవాహాః స్ఫుటః నిరుద్ధచిత్తస్య తు కథమిత్యాశక్యోక్త్యంతరం

సూత్రయతి -

“తతః ప్రశాన్తవాహితా సంస్కారాత్” (యోం సూం .3.౧౦) ఇతి ।

యథా సమిదాజ్యాపలతిప్రక్షేపే వహ్నిరుత్తరోత్తరవృద్ధ్యా ప్రజ్వలతి, సమిదాదిక్షయే

ప్రథమక్షణే కిచ్చాచ్చామ్యుతి, ఉత్తరోత్తరక్షణే శాన్తిర్వర్ధతే । తథా నిరుద్ధచిత్తస్యోత్తరోత్తరాధికః

ప్రశమః ప్రవహతి । తత్ర పూర్వపూర్వప్రశమజనితః సంస్కార ఏవోత్తరోత్తరప్రశమస్య

కారణమ్ । తామేతాం ప్రశాన్తవాహితాం భగవాన్విస్వస్వముదాజహార -

“యదా వినియతం చిత్తమాత్మన్యేవావతిష్ఠతే ।

నిఃస్పృహః సర్వకామేభ్యో యుక్త ఇత్యుచ్యతే తదా ॥ - (భగవద్గీతాయాం ౬.౧౮) ॥

“యథా దీపో నివాతస్థో నేక్లతే సోపమా స్మృతా ।

యోగినో యతచిత్తస్య యుజ్జాతో యోగమాత్మనః” ॥ - (తత్త్వైవ ౬.౧౯) ॥

“యత్రోపరమతే చిత్తం నిరుద్ధం యోగసేవయా ।

యత్ర చైవాత్మనాత్మానం పశ్యన్నాత్మని తుష్యతి ॥ - (తత్త్వైవ ౬.౨౦) ॥

“సుఖమాత్మ్యన్తికం యత్తద్బుద్ధిగ్రాహ్యమతీన్ద్రియమ్ ।

వేత్తి యత్ర న చైవాయం స్థితశ్చలతి తత్వతః ॥ - (తత్త్వైవ ౬.౨౧) ॥

“యం లబ్ధ్వా చాపరం లాభం మన్యతే నాధికం తతః ।

యస్మిన్పితో న దుఃఖేన గురుణాపి విచాల్యతే || - (తత్త్వైవ ౬.౨౨) ||

“తం విద్యాద్ దుఃఖసంయోగవియోగం యోగసంజ్ఞితమ్ ||

స నిశ్చయేన యోక్తవ్యో యోగోఽనిర్విణ్ణచేతసా” || - (తత్త్వైవ ౬.౨౩) ఇతి ||

నిరోధసమాధేః సాధనం సూత్రయతి -

“విరామప్రత్యయాభ్యాసపూర్వకః సంస్కారశేషోఽన్యః” (యోం సూం .౧.౧౮) ఇతి |

విరామో వృత్త్యుపరమః, తస్య ప్రత్యయః కారణం వృత్త్యుపరమార్థః పురుషప్రయత్నః, తస్యాభ్యాసః పౌనఃపున్యేన సమ్పాదనమ్, తత్పూర్వకస్తజ్జన్యః, అనన్తరాతీతసూత్రే సమ్ప్రజ్ఞాతసమాధేరుక్తత్వాత్ తదపేక్షయాన్యోఽసమ్ప్రజ్ఞాతః సమాధి | తత్ర వృత్తిరహితస్య చిత్తస్వరూపస్య దుర్లక్ష్యత్వాత్ సంస్కారరూపేణ చిత్తం శిష్యతే | విరామప్రత్యయజన్యత్వం భగవాన్విస్పష్టమాహ-

“సంకల్పప్రభవాన్కామాన్స్త్యక్త్వా సర్వానశేషతః |

మనసైవేన్ద్రియగ్రామం వినియమ్య సమన్తతః || - (భగవద్గీతాయాం ౬.౨౪) ||

“శనైః శనైరుపరమేదబుద్ధ్యా ధృతిగృహీతయా |

ఆత్మసంస్థం మనః కృత్వా న కిञ్చిదపి చిన్తయేత్ || - (తత్త్వైవ ౬.౨౫) ||

“యతో యతో నిశ్చరతి మనశ్చఞ్చలమస్థిరమ్ |

తతస్తతో నియమ్యైతదాత్మన్యేవ వశం నయేత్” || - (తత్త్వైవ ౬.౨౬) ఇతి ||

కామ్యమానాః స్రక్పన్దనవనితాపుత్రమిత్రగృహక్షేత్రాదయో మోక్షశాస్త్రకుశలవివేకిజనప్రసిద్ధైర్పహుభిర్ద్రో

అప్యనాద్యవిద్యావశాత్ తాన్దోషానాచ్ఛాద్య తేషు విషయేషు సమ్యక్త్వం మనః కల్పయతి

| తస్మాచ్ఛ సన్కల్పాద్విదం మే స్యాదిత్యేవంరూపాః కామాః ప్రభవన్తి | తథా చ సృర్యతే-

“సన్కల్పమూలః కామో వై యజ్ఞాః సన్కల్పసమ్భవాః | ” - (మనుసంహితాయాం ౨.౩)

||

“కామ జానామి తే మూలం సన్కల్పాత్ కిల జాయనే |

న త్వాం సన్కల్పయిష్యామి సమూలస్త్వం వినజ్ఞ్యసి” || - (మహాభారతే శాన్తిపర్వణి

౧౬౧.౨౫) ఇతి ||

తత్ర వివేకేన విషయదోషేషు సాక్షాత్కృతేషు శునా వాన్తే పాయస ఇవ కామాస్త్యజ్యన్తే

| స్రక్పన్దనాదిష్యవ బ్రహ్మలోకాదిష్యణిమాద్యష్టైశ్వర్యేషు చ కామాస్యాజ్యా

ఇత్యభిప్రేత్య సర్వానిత్యుక్తమ్ | మాసోపవాసవ్రతినా తస్మిన్మానేఽన్నే త్యక్తేఽపి

కామః పునః పునరుదేతి; తద్వన్మా భూదిత్యశేషత ఇత్యుక్తమ్ | కామత్యాగే

మనఃపూర్వకప్రవృత్త్యభావేఽపి చక్షురాదీనాం రూపాదిషు యా స్వభావసిద్ధా ప్రవృత్తిః

సాపి ప్రయత్నయ్యుక్తేన మనసైవ నియన్తవ్యా । దేవతాదర్శనాదిష్వప్యననుసరణాయ
సమన్తత ఇత్యుక్తమ్ । భూమికాజయక్రమేణోపరమస్య వివక్షితత్వాచ్చన్దైః శనైరిత్యుక్తమ్
। తాశ్చ భూమికాశ్చతస్యః కఠవల్లిషు శ్రూయన్తే -

“యచ్ఛేద్యాజ్మనసీ ప్రాజ్ఞస్తద్యచ్ఛేజ్ఞాన ఆత్మని ।

జ్ఞానమాత్మని మహతి నియచ్ఛేత్తద్యచ్ఛేచ్ఛాన్త ఆత్మని” ॥ - (కఠ। ఉపం .౧.౩.౧౩) ఇతి
॥

వాగ్వాప్యపారో ద్వివిధః - తౌకికో వైదికశ్చ । జల్పాదిరూపో తౌకికః, జపాదిరూపో వైదికః
। తత్ర తౌకికస్య బహువిక్షేపకరత్వాద్ వ్యుత్థానకాలేఽపి యోగీ తం పరిత్యజేత్ ।

అత ఏవ స్మర్యతే-

“మానం యోగాసనం యోగస్తితిక్షైకాన్తశీలతా ।

నిఃస్పృహత్వం సమత్వం చ సప్తైతాన్యేకదణ్డినః” ॥ - (నారద పరి। ఉపం .౪.౨౫) ఇతి
॥

జపాదికం నిరోధసమాధౌ పరిత్యజేత్ । సేయం వాగ్భూమిః ప్రథమా । తాం భూమిం
ప్రయత్నమాత్రేణ కఠిపయైర్దినైర్మాసైర్వత్సరైర్వా దృఢం విజిత్య పశ్చాద్విస్మితీయాయాం
మనోభూమా ప్రయతేత; అన్యథా బహుభూమికాప్రాసాదవత్పుథమభూమిపాతేనైవోపరితనయోగభు
సర్వా వినశ్యేయః । యద్యపి చక్షురాదయో నిరోధవ్యాః, తథాపి తేషాం వాగ్భూమా
మనోభూమా వాన్తర్భావో ద్రష్టవ్యః ।

నను వాచం మనసి నియచ్ఛేదిత్యనుపపన్నం ; న హీన్ద్రియస్యేన్ద్రియాన్తరే ప్రవేశోఽస్తి ।
మైవమ్ । ప్రవేశస్యావివక్షితత్వాత్ । నానావిక్షేపకారిణోర్వాజ్మనసయోర్మధ్యే
ప్రథమతో వాగ్వాప్యపారనియమనేన మనోవ్యాపారమాత్రపరిశేష ఇహ వివక్షితః ।
గోమహిషాశ్వాదీనామివ వాజ్నియమే స్వాభావికే సమ్పన్నే తతో జ్ఞానాత్మని
మనో నియచ్ఛేత్ । ఆత్మా త్రివిధః, జ్ఞానాత్మా మహాత్మా శాన్తాత్మా చేతి ।
జ్ఞానాత్మత్ర స్థిత ఆత్మేతి జ్ఞాతృత్వోపాధిరహజ్కారోఽత్ర జ్ఞానశబ్దేన వివక్షితః, కరణస్య
మనసో నియమ్యత్యేన పృథగుపాత్రత్వాత్ । అహజ్కారో ద్వివిధః - విశేషరూపః
సామాన్యరూపశ్చేతి । “అయమహమేతస్య పుత్ర” ఇత్యేవం వ్యక్తమభిమన్యమానో
విశేషరూపః । “అస్మి” ఇత్యేతావన్మాత్రమభిమన్యమానః సామాన్యరూపః స చ
సర్వవ్యక్తిషు వ్యాప్తత్వాత్మహానిత్యుచ్యతే । తాభ్యామహజ్కారాభ్యాం ద్వాభ్యాముపహితౌ
ద్వావత్మానౌ । నిరుపాధికః శాన్తాత్మా । తదేతత్సర్వమన్తర్భూరాభివేన వర్తతే । శాన్త
ఆత్మా సర్వాన్తర్భుదేకరసః। తస్మిన్నాశ్రితం జడశక్తిరూపమవ్యక్తం మూలప్రకృతిః ।
సా చ ప్రథమం సామాన్యాహజ్కారరూపేణ మహత్తత్త్వనామ్నా వ్యక్తిభవతి । తతో

బహిర్విశేషాహజ్కారరూపేణ, తతో బహిర్మనోరూపేణ తతో బహిర్వాగాదీన్ద్రియరూపేణ
| తదేతదభిప్రేతోఽత్త-రోత్తరమాన్తరత్వం వివినక్తి శ్రుతిః-

“ఇన్ద్రియేభ్యః పరా హ్యర్థా అర్థేభ్యశ్చ పరం మనః |

మనసస్తు పరా బుద్ధిర్బుద్ధేరాత్మా మహాన్పరః ||

మహతః పరమవ్యక్తమవ్యక్తాత్ పురుషః పరః |

పురుషాన్న పరం కిఞ్చిత్సా కాష్టా సా పరా గతిః” || - (కఠా ఉపం .౧.౩.౧౦, ౧౧) ఇతి
||

ఏవం సత్యత్ర నానావిధసజ్కల్పవికల్పసాధనం కరణరూపం మనోఽహజ్కర్తరి
నియచ్ఛేత్ | మనోవ్యాపారాన్పరిత్యజ్యాహజ్కారమాత్రం శేషయేత్ | న చైతదశక్యమితి
వాచ్యమ్,

“తస్యాహం నిగ్రహం మన్యే వాయోరివ సుదుష్కరమ్” || (భగవద్గీతాయాం ౬.౩౪) ఇతి
వదన్తమర్జునం ప్రతి భగవతోత్తరాభిధానాత్-

“అసంశయం మహాబాహో మనో దుర్నిగ్రహం చలమ్ |

అభ్యాసేన తు కౌన్తేయ వైరాగ్యేణ చ గృహ్యతే ||

అసంయతాత్మనా యోగో దుష్ప్రాప ఇతి మే మతిః |

వశ్యాత్మనా తు యతతా శక్యోఽవాప్తుముపాయతః” || - (భగవద్గీతాయాం ౬.౩౫, ౩౬)
ఇతి ||

అభ్యాసవైరాగ్యే పతజ్ఞులిసూత్రోదాహరణేన వ్యాఖ్యాస్యేతే | పూర్వపూర్వభూమిదాధర్మరహితోఽస
| తస్సహితో వశ్యాత్మా | ఉపాయతః ప్రాప్తిం గౌడపాదాచార్యాః సదృష్టాన్తమాహుః-

“ఉత్సేక ఉదధేర్మ్యద్వత్కుశాగ్రేణైకబిన్ధనా |

మనసో నిగ్రహస్తద్వద్భవేదపరిభేదతః” || - (మాణ్డూక్యకారికాయాం ౩.౪౧) ఇతి ||

“బహుభిర్న విరోధవ్యమేకేనాపి బలీయసా |

స పరాభవమాప్నోతి సముద్ర ఇవ టిట్టిభాత్” ||

అత్ర సమ్ప్రదాయవిద ఆఖ్యాయికామాచక్షతే- “కస్యచిత్కిల పక్షిణోఽణ్డాని
తీరస్థాన్యదధిరుత్సే-కేనాపజహార | తం చ సముద్రం శోషయామితి ప్రవృత్తః
స చ పక్షీ స్వముఖాగ్రేణైకైకం జలబిన్ధం బహిః ప్రక్షిపతి స్మ | తదా బహుభిః
పక్షిభిర్బన్ధన్వర్గైర్వార్యమాణోఽప్యనుపరతః ప్రత్యుత తానపి సహకారిణో వన్తే | తాంశ్చ
పతనోత్పతనాభ్యాం బహుధా క్లిశ్యతః సర్వానవలోక్య కృపాలుర్నారదో గరుడం సమీపే
ప్రేషయామాస | తతో గరుడపక్షవాతేన శుష్కస్సముద్రో భీతస్తాన్యణ్డాన్యానీయ పక్షిణే
దదౌ” |

ఏవమభేదేన మనోనిరోధే పరమధర్మే ప్రవర్తమానం యోగినమీశ్వరోఽనుగృహ్ణోతి
 | అభేదశ్చ మధ్యే మధ్యే తదనుకూలవ్యాపారమిశ్రణేన సమ్పద్యతే, యథోదనం
 భుజ్జానస్తత్తద్ధ్యానాంతరే చోష్యలేహ్యోదీనాస్వాదయతి తద్వత్ | ఇదమేవాభిప్రేత్య వసిష్ఠ
 ఆహ-

“చిత్తస్య భోగైర్దౌ భాగో శాస్త్రేజైకం ప్రపూరయేత్ |

గురుశుశ్రూషయా భాగమవ్యతన్నస్య సత్కృమే” || - (లఘుయోగవాసిష్ఠే ౨౧.౩౬) ||

“కీఞ్చిద్వ్యుత్పత్తియుక్తస్య భాగం భోగైః ప్రపూరయేత్ |

గురుశుశ్రూషయా భాగ భాగం శాస్త్రార్థచింతయా” || - (తత్త్వైవ ౨౧.౩౭) ||

“వ్యుత్పత్తిమనుయాతస్య పూరయేచ్ఛేతసోఽన్వహమ్ |

ద్వౌ భాగో శాస్త్రవైరాగ్యైర్దౌ ధ్యానగురుపూజయా” || - (తత్త్వైవ ౨౧.౩౮) ఇతి ||

భోగశబ్దేనాత్ర జీవనహేతుర్భిక్షాటనాదివ్యాపారో వర్ణాశ్రమోచితవ్యాపారశ్చోచ్యతే |

ఘటికామాత్రం ముహూర్తం వా యథాశక్తి యోగమభ్యస్య తతో ముహూర్తం శాస్త్రశ్రవణేన

పరిచర్యయా వా గురుననుగమ్య ముహూర్తం స్వదేహమనుసృత్య ముహూర్తం

యోగశాస్త్రం పర్యాలోచ్య పునరుుహూర్తం యోగమభ్యస్యేత్ | ఏవం యోగప్రాధాన్యేన

వ్యాపారాంతరాణి మేలయంస్తాని ద్రాగభ్యస్య

శయనకాలే తద్దినగతాన్ యోగముహూర్తాన్ గణయేత్ | తతః పరేద్యుర్వా పరపక్షే

వా పరమాసే వా యోగముహూర్తాన్ వర్ధయేత్ | తథా చైకైకస్మిన్ముహూర్త

ఏకైకక్షణయోగేఽపి సంవత్సరమాత్రేణ భూయాన్యోగకాలో భవతి |

న చైవం యోగైకశరణత్యే వ్యాపారాంతరాణి లుప్యేరన్నితి శక్యనీయమ్, లుప్తేతరకృత్స్నవ్యాపారస్య

యోగేఽధికారాత్ | అత ఏవ విద్యతస్సంన్యాసోఽపేక్ష్యతే | తస్మాత్తదేకనిష్ఠః

పుమానధ్యేత్యవణిగాదివత్కృమేణ యోగారూఢో భవతి |

యథాధ్యేతా మాణవకః పాదాంశం పాదమర్ధర్చమృచమృగ్వయం వర్గం చ క్రమేణ

పతన్దశద్వాదశవర్షైరధ్యావకో భవతి, యథా చ వాణిజ్యం కుర్వన్నేకనిష్కద్వినిష్కాదిక్రమేణ

లక్షపతిః కోటిపతిర్వా భవతి తథా తాభ్యాం వణిగధ్యేత్యభ్యాం

సహోవోపక్రమ్య మత్సరగ్రస్త ఇవ యుజ్జానస్తావతా కాలేన కుతో న యోగమారోహేత్ ?

తస్మాత్పునః పునః ప్రాప్యమాణాన్సజ్కుల్పవికల్పానుద్దాలకవత్ పౌరుషప్రయత్నేన

పరిత్యజ్యాహజ్కర్తరి జ్ఞానాత్మని మనో నియచ్ఛేత్ | తామేతాం ద్వియతీయభూమికాం

విజిత్య బాలమూకాదివన్నిర్మనన్వేస్య స్వాభావికే సతి తతో విశేషాహజ్కారరూపం

విస్పష్టం జ్ఞానాత్మానమస్పష్టే సామాన్యాహజ్కారే మహత్తత్వే నియచ్ఛేత్ | యథా

స్వల్పాం తద్ద్యాం ప్రాప్తవతో విశేషాహజ్కారః స్వత ఏవ సజ్కుచతి, విన్వేవ తద్ద్యాం తథా

విస్మరణే ప్రయతమానస్యాహఙ్కారసంజోచో భవతి । నేయం లోకప్రసిద్ధయా తన్ద్రయా
తార్కికాభిమతనిర్వికల్పకజ్ఞానేన చ సమానా మహత్తత్త్వమాత్రపరిశేషావస్థా తృతీయా
భూమిః । అస్యాం చాభ్యాసపాటవేన వశీకృతాయాం తమేతం సామాన్యాహఙ్కారరూపం
మహాస్తమాత్మానం నిరుపాధితయా శాస్తే చిదేకరసస్వభావే నియచ్ఛేత్ ।

“మహత్తత్త్వం తిరస్కృత్య చిన్మాత్రం పరిశేషయేత్” ।

అత్రాపి పూర్వోక్తవిస్మృతిప్రయత్న ఏవ తతోఽప్యతిశయేనోపాయతామాపద్యతే
। యథా శాస్త్రాభ్యాసప్రవృత్తస్య ఘృతృత్యైః ప్రాకృతిగ్రన్థవ్యాఖ్యానాపేక్షాయామపి
ఘృతృప్రస్య స్వత ఏవోత్తరగ్రన్థార్థః ప్రతిభాతి, తథా సమ్యగ్వశీకృతపూర్వభూమేర్వ్యగిన
ఉత్తరభూముపాయః స్వత ఏవ ప్రతిభాతి । తదాహ యోగభాష్యకారః-

“యోగేన యోగో జ్ఞాతవ్యో యోగో యోగాత్ప్రవర్తతే ।

యోఽప్రమత్తస్తు యోగేన స యోగీ రమతే చిరమ్” ॥ - (యోగసూత్రభాష్యే 3.౬ ;
సౌభాగ్యలక్ష్మ్యుపనిషది ౨.౭) ఇతి ॥

నను మహత్తత్త్వశాస్తాత్మనోర్మధ్యే మహత్తత్త్వోపాదానమవ్యక్తాఖ్యం తత్త్వం శ్రుత్యోదాహృతమ్
। తత్ర తో నియమనం నాభిధీయత ఇతి చేత్-

న; లయప్రసంక్లదితి బ్రూమః । యథా ఘటోఽనుపాదానే జలే నిరుధ్యమానో న లీయతే
, ఉపాదానభూతాయాం తు మృది లీయతే; తథా మహత్తత్త్వమాత్మని న లీయతే, అవ్యక్తే
తు లీయతే । న చ స్వరూపలయః పురుషార్థ ఆత్మదర్శనానుపయోగాత్ । “దృశ్యతే
త్వగ్రయా బుద్ధ్యా సూక్ష్మయా సూక్ష్మదర్శిభిః” ఇతి పూర్వవాక్యే ఆత్మదర్శనం విధాయ
సూక్ష్మత్వసిద్ధయే నిరోధస్యాభిధానాత్, లయస్య ప్రతిదినం సుషుప్తౌ స్వతః సిద్ధత్వేన
ప్రయత్నవైయధ్యాచ్ఛ ।

నను ధారణాధ్యానసమాధిభిః సమ్ప్రజ్ఞాతస్యైకాగ్ర్యవృత్తిరూపత్వేన దర్శనహేతుత్వేఽపి
శాస్తాత్మస్యవర్ధస్యా-సమ్ప్రజ్ఞాతసమాధిమాపన్నస్య చిత్తస్య వృత్తిరహితత్వేన
సుషుప్తివన్న దర్శనహేతుత్వమితి చేత్ -

చిత్తస్య

న, స్వతః సిద్ధస్య దర్శనస్య నివారయితుమశక్యత్వాత్ । అత ఏవ శ్రేయోమార్గేఽభిహితం

“ఆత్మానాత్మాకారం స్వభావతోఽవస్థితం సదా చిత్తమ్ ।

ఆత్మైకాకారతయా తిరస్కృతానాత్మదృష్టి విదధీత” ॥ “ఇతి

యథా ఘట ఉత్పద్యమానః స్వతో వియత్పూర్ణ ఏవోత్పద్యతే, జలతణ్డులాదిపూరణం
తూత్పన్నే ఘటే పశ్యాత్పురుషప్రయత్నేన భవతి; యథా తత్ర జలాదో నిఃసారితేఽపి
న వియన్నిఃసారయితుం శక్యతే, ముఖపిధానేఽప్యన్తర్వియదవతిష్ఠత ఏవ; తథా

చిత్తముత్పద్యమానమాత్మచైతన్యపూర్ణమేవోత్పద్యతే | ఉత్పన్నే చిత్తే పశ్చాన్మాపానిషిక్తద్రుతతామ్ర
 రూపరససుఖదుఃఖాదివృత్తిరూపత్వం భోగహేతుధర్మాధర్మాదివశాద్భవతి | తత్ర
 రూపరసాద్యనాత్మాకారో నివారితేఽపి నిర్విమిత్తశ్చిదాకారో న నివారయితుం శక్యతే
 | తతో నిరోధసమాధినా నిర్వృత్తికేన సంస్కారమాత్రశేషతయా సూక్ష్మేణ
 చిదాత్మమాత్రాభిముఖత్వాదేకాగ్రేణ చిత్తేన నిర్విఘ్నమాత్మాఽనుభూయతే |
 అనేనైవాభిప్రాయేణ వార్తికకార-సర్వానుభవయోగినావాహతుః-

“సుఖదుఃఖాదిరూపత్వం ధియో ధర్మాదిహేతుతః |

నిర్హేతుత్వాత్మసంబోధరూపత్వం వస్తువృత్తితః ||

ప్రశాన్తవృత్తికం చిత్తం పరమానందదీపకమ్ |

అసమ్ప్రజ్ఞాతనామాయం సమాధిర్యోగినాం ప్రియః” || ఇతి - (ముక్తికోపనిషది ౨.౫౩, ౫౪) ||

ఆత్మదర్శనస్య స్వతః సిద్ధత్వేఽప్యనాత్మదర్శనవారణాయ నిరోధాభ్యాసః | అత ఏవోక్తం

“ఆత్మసంస్థం మనః కృత్వా న కిఞ్చిదపి చిన్తయేత్” | (భి గీతాయాం ౬.౨౫) ఇతి |

యోగశాస్త్రస్య చిత్తచికిత్సకసమాధిమాత్రే ప్రవృత్తత్వాన్నిరోధసమాధావాత్మదర్శనం తత్ర న
 సాక్షాదుక్తమ్ | భజ్యున్ద్రేణ త్వభ్యుపగమ్యతే, “యోగశ్చిత్తవృత్తినిరోధః” (యోగసూత్రేషు
 ౧.౨) ఇతి సూత్రయిత్వా “తదా ద్రష్టుః స్వరూపేఽవస్థానమ్” (యోగసూత్రేషు ౧.౩) ఇతి
 సూత్రణాత్ |

యద్యపి నిర్వికారో ద్రష్టా సదా స్వరూప ఏవావతిష్ఠతే, తథాపి వృత్తిషూత్పద్యమానాసు
 తత్ర చిచ్ఛాయాయాం ప్రతిబింబితాయాం తదవివేకాదస్వస్థ ఇవ ద్రష్టా భవతి |
 తదప్యనన్తరసూత్రేణోక్తమ్-

“వృత్తిసారూప్యమితరత్ర” (యోగసూత్రేషు ౧.౪), ఇతి |

అన్యత్రాపి సూత్రితమ్-

“సత్త్వపురుషయోరత్యన్తానక్షీర్ణయోః ప్రత్యయావిశేషో భోగః పరార్థత్వాత్”
 (యోగసూత్రేషు ౩.౩౬) ఇతి, “చితేరప్రతిసంక్రమాయాన్తదాకారాపత్తౌ స్వబుద్ధిసంవేదనం”
 “(యోగసూత్రేషు ౪.౨౨) ఇతి చ |

నిరోధసమాధినా శోధితే త్వమ్పదార్థే సాక్షాత్కృతేఽపి తస్య బ్రహ్మత్వం గోచరయితుం
 మహావాక్యేన బ్రహ్మవిద్యానామకం వృత్త్యన్తరముత్పద్యతే; న చ శుద్ధత్వమ్పదార్థసాక్షాత్కారే
 నిరోధసమాధిరేక ఏవోపాయః ; కిం తు చిజ్జడవివేకేనాపి పృథక్కృతే తత్ర
 సాక్షాత్కారసమ్భవాత్ | అత ఏవ వసిష్ఠ ఆహ-

“ద్వా క్రమౌ చిత్తనాశస్య యోగో జ్ఞానం చ రాఘవ |

యోగస్తద్వృత్తిరోధో హి జ్ఞానం సమ్యగవేక్షణమ్” || - (లఘుయోగవాసిష్ఠే ౨౭.౭౨) ఇతి
||

“అసాధ్యః కస్యచిద్యోగః కస్యచిజ్ఞాననిశ్చయః |

ప్రకారౌ ద్వౌ తతో దేవో జగద పరమేశ్వరః” || - (తత్త్వైవ ౨౯.౬౦) ఇతి చ ||

నను వివేకోఽపి యోగే పర్యవస్యతి, దర్శనవేలాయామాత్మమాత్రగోచరాయా
ఏకాగ్రవృత్తేః క్షణికసమృజ్ఞాతరూపత్వాత్ |

బాధమ్ | తథాపి సమృజ్ఞాతాసమృజ్ఞాతయోః స్వరూపతః సాధనతశ్చాస్మేష్వ
మహద్వైలక్షణ్యమ్ | స్ఫుటః స్వరూపభేదః | సాధనం తు సమృజ్ఞాతస్య
సజాతీయత్వాద్ధారణాదిత్రయమన్తరంగమ్, అసమృజ్ఞాతస్య త్వవృత్తికస్య విజాతీయత్వాద్బహిరంగమ్
తథా చ సూత్రం -

“తదపి బహిరంగం నిర్బిజస్య” (యోగసూత్రేషు ౩.౮) ఇతి |

విజాతీయత్వేఽపి బహువిధానాత్మవృత్తినివారణేనోపకారితయా బహిరంగత్వమవిరుద్ధమ్
| తదేవోపకారిత్యం విశదయితుం సూత్రయతి-

“శ్రద్ధావీర్యస్మృతిసమాధిప్రజ్ఞాపూర్వక ఇతరేషామ్” (యోగసూత్రేషు ౧.౨౦) ఇతి |

కేషాంశ్చైవేదానాం పూర్వసూత్రే జన్మనైవ సమాధిముక్త్యా మనుష్యాన్ప్రత్యేతదుచ్యతే
| మమాయం యోగ ఏవ పరమపురుషార్థసాధనమితి ప్రత్యయః శ్రద్ధా | సా
చోత్కర్షశ్రవణేనోపజాయతే | తదుత్కర్షశ్చ స్మర్యతే-

“తపస్విభ్యోఽధికో యోగీ జ్ఞానిభ్యోఽపి మతోఽధికః |

కర్మిభ్యశ్చాధికో యోగీ తస్మాద్యోగీ భవార్జున” | - (భగవద్గీతాయాం ౬.౪౬) ఇతి ||

ఉత్తమలోకసాధనత్వాత్ కృచ్ఛుచాన్ద్రాయణాదితపసో జ్యోతిష్టోమాదికర్మణశ్చ
యోగోఽధికః | జ్ఞానం ప్రత్యన్తరంగత్వాచ్చిత్తవిశ్రాంతిహేతుతయా చ జ్ఞానాదప్యధికః | ఏవం
జానతో యోగే శ్రద్ధా జాయతే | తస్యాం చ శ్రద్ధాయాం వాసితాయాం వీర్యముత్సాహో
భవతి - సర్వథా యోగం సమ్పాదయిష్యామితి | ఏతాద్యశేనోత్సాహేన తదా
తదానుష్ఠేయాని యోగాజ్ఞాని స్మర్యన్తే | తయా చ స్మృత్యా సమ్యగనుష్ఠితసమాధేరధ్యాత్మప్రసాదే
సత్యుతమ్భరా ప్రజ్ఞోదేతి |

తత్ప్రజ్ఞాపూర్వకస్తప్రజ్ఞాకారణకోఽసమృజ్ఞాతసమాధిరితరేషాం దేవాదిభ్యోఽర్వాచీనానాం
మనుష్యాణాం సిద్ధ్యతి | తాం చ ప్రజ్ఞాం సూత్రయతి-

“ఋతమ్భరా తత్ర ప్రజ్ఞా” (యోగసూత్రేషు ౧.౪౮) ఇతి |

ఋతం సత్యం వస్తుయాథాత్మ్యం బిభర్తి ప్రకాశయతీతి ఋతమ్భరా | తత్ర
తస్మిన్సమాధ్యుత్కర్షజన్యేఽధ్యాత్మప్రసాదే సతీత్యర్థః | ఋతమ్భరతోఽపవత్తిం

సూత్రయతి-

“శ్రుతానుమానప్రజ్ఞాభ్యామన్యవిషయా విశేషార్థత్వాత్” (యోగసూత్రేషు ౧.౪౯) ఇతి ।
 సూక్ష్మవ్యవహితవిప్రకృష్టవస్తుష్యయోగిప్రత్యక్షం న ప్రవర్తతే । ఆగమానుమానాభ్యాం
 తాని వస్తున్యయోగిభిర్ణాయన్తే । తే చ శాస్త్రానుమానజన్యే ప్రజ్ఞే వస్తుసామాన్యమేవ
 గోచరయతః । ఇదం తు యోగిప్రత్యక్షం వస్తువిశేషగోచరత్వాదృతమృథమ్ । తస్య చ
 యోగిప్రత్యక్షస్యాసమ్ప్రజ్ఞాతసమాధౌ బహిరంగత్వసిద్ధ్యర్థముపకారిత్యం సూత్రయతి-

“తజ్జుః సంస్కారోఽన్యసంస్కారప్రతిబంధీ” (యోగసూత్రేషు ౧.౫౦) ఇతి ।

అసమ్ప్రజ్ఞాతసమాధేర్బహిరంగసాధనముక్త్యా తన్నిరోధప్రయత్నస్యావ్రజ్జసాధనతాం
 సూత్రయతి-

“తస్యాపి నిరోధే సర్వనిరోధాన్నిర్బిజః సమాధిః” (యోగసూత్రేషు ౧.౫౧) ఇతి ।

సోఽయం సమాధిః సుషుప్తినమానః సాక్షిచైతన్యేనానుభవితం శక్యః । న చాసౌ
 సర్వధీవృత్తిరాహిత్యాత్సుషుప్తిరేవేతి శక్కినీయమ్, మనః స్వరూపస్య సదసత్త్వాభ్యాం
 విశేషాత్ । తదుక్తం గౌడపాదాచార్యైః-

“నిగృహీతస్య మనసో నిర్వికల్పస్య ధీమతః ।

ప్రచారః స తు విజ్ఞేయః సుషుప్తేఽన్యో న తత్సమః ॥

యహి సుషుప్తౌ తన్నిగృహీతం న లీయతే ।

తదేవ నిర్భయం బ్రహ్మ జ్ఞానాలోకం సమస్తతః” ॥ - (మాణ్డూక్యకారికాయాం 3.3౪-3౫)

ఇతి,

ద్వైతస్యాగ్రహణం తుల్యముభయోః ప్రాజ్ఞతుర్యయోః ।

బీజనిద్రాయుతః ప్రాజ్ఞః సా చ తుర్యో న విద్యతే ॥

స్వప్ననిద్రాయుతావాద్యో ప్రాజ్ఞస్త్యస్వప్ననిద్రయా ।

న నిద్రాం వైవ చ స్వప్నం తుర్యే పశ్యన్తి నిశ్చితాః ॥

అన్యథా గృహ్లాతః స్వప్నో నిద్రా తత్త్వమజానతః ।

విపర్యాసే తయోః క్షీణే తురీయం పదమశ్రుతే” ॥ - (మాణ్డూక్యకారికాయాం ౧.౧౩-౧౫)

। ఇతి చ ॥

ఆద్యో విశ్వతైజసౌ । అద్వైతస్య వస్తునోఽన్యథాగ్రహణం నామ ద్వైతరూపేణ ప్రతిభాసః

। స చ విశ్వతైజసయోర్వర్తమానః స్వప్న ఇత్యుచ్యతే । తత్త్వస్యాజ్ఞానం నిద్రా । సా

చ విశ్వతైజసప్రాజ్ఞేషు వర్తతే । తయోః స్వప్ననిద్రయోః స్వరూపభూతయోర్విపర్యాసో

మిథ్యాజ్ఞానమ్ । తస్మిన్ విద్యయా క్షీణే సతి తురీయం పదమద్వైతం వస్తుత్నతేఽనుభవతీత్యర్థః

।

నన్వస్త్వేవమసమ్పుజ్ఞాతసమాధిసుషుప్త్యోర్మహాన్భేదః, తత్ర తత్త్వదిదృక్షోర్ధర్మనసాధనత్వేన
సమాధ్యపేక్షాయామపి దృష్టతత్త్వస్య జీవన్ముక్తయే నాస్తి తదపేక్షా, రాగద్వేషాదిక్లేశబంధస్య
సుషుప్త్యాపి నివృత్తేః ।

మైవమ్ । కిం ప్రతిదినం స్వతః ప్రాప్తా కాదాచిత్కి సుషుప్తిర్బంధనవర్తికా, కిం వాభ్యాసేన
నిరన్తరవర్తినీ ? ఆద్యేఽపి కిం సుషుప్తికాలినస్య క్లేశబంధస్య నివృత్తిః, కిం వా కాలాన్తరవర్తినః
?

నాద్యః, అప్రసక్తేః । న హి మూఢానామపి సుషుప్తౌ క్లేశబంధః, అన్యథాయాసః ప్రసజ్యేత
। నద్వితీయః, అసమ్భవాత్ । న హ్యాన్యకాలినయా సుషుప్త్యా కాలాన్తరవర్తినః క్లేశస్య
క్షయః సమ్భవతి, అన్యథా మూఢానామపి జాగరణస్వప్నయోః క్లేశస్య క్షయః
ప్రసజ్యేత । నాపి సుషుప్తౌ నైరన్తర్యమభ్యసితం శశ్యమ్, తస్యాః కర్మక్షయనిమిత్తత్వాత్
। తస్మాత్తత్త్వవిదోఽపి క్లేశక్షయాయాస్త్యేవాసమ్పుజ్ఞాతసమాధ్యపేక్షా ।

తస్య చ సమాధేర్గవాశ్వాదిష్టివ వాఙ్మిరోధః ప్రథమా భూమిః । బాలమూఢాదిష్టివ
నిర్మనస్త్యం ద్వితీయా । తన్ద్రాయామివాహజ్కారరాహిత్యం తృతీయా । సుషుప్తావవ
మహత్త్వరాహిత్యం చతుర్థీ । తదేతద్భూమిచతుష్టయమభిప్రేత్య “శనైః శనైరుపరమేత్”
ఇత్యుక్తమ్ ।

అత్ర చోపరమే ధృతిగృహీతా బుద్ధిః సాధనమ్ । మహదహజ్కారమనోవాగాదీనాం
స్వత ఏవ తీవ్రవేగేణ బహిః ప్రవహతాం కూలఙ్కషాయా నద్యా ఇవ నిరోధే
ధైర్యం మహదపేక్షితమ్ । బుద్ధిర్వివేకః । పూర్వా భూమిర్జితా వా న వేతి పరిక్ష్య
జితాయాముత్తరభూమ్యుపక్రమః, అజితాయాం తు సైవ పునరభ్యసనీయేతి తదా తదా
వివిచ్యాత్ (వివిచ్ఛయాత్ ఇతి వా

పాఠః) । “ఆత్మసంస్థం -” (భగవద్గీతాయాం ౬.౨౫) ఇత్యాదినా సార్థశ్లోకేన
చతుర్థభూమ్యభ్యాసోఽపి స్మృతః । గౌడపాదాచార్యా ఆహుః-

“ఉపాయేన నిగృహ్ణాయాద్విక్షిప్తం కామభోగయోః ।

సుప్రసన్నం లయే వైవ యథా కామో లయస్తథా ॥ ౪౨ ॥

దుఃఖం సర్వమనుస్మృత్య కామభోగాన్నివర్తయేత్ ।

అజం సర్వమనుస్మృత్య జాతం నైవ తు పశ్యతి ॥ ౪౩ ॥

లయే సమ్బోధయేచ్ఛిత్తం విక్షిప్తం శమయేత్పునః ।

సకషాయం విజానీయాత్సమప్రాప్తం న చాలయేత్ ॥ ౪౪ ॥ - (మాణ్డూక్యకారికాయాం

౩.౪౨-౪౪) ॥

“నాస్వాదయేత్సుఖం తత్ర నిఃసంఘః ప్రజ్ఞయా భవేత్ ।

నిశ్చలం నిశ్చరచ్చిత్తమేకీకుర్యాత్ప్రయత్నతః ॥ ౪౫॥

“యదా న లీయతే చిత్తం న చ విక్షిప్యతే పునః ।

అనిశ్చనమనాభాసం నిష్పన్నం బ్రహ్మ తత్తదా” ॥ ౪౬॥ - (మాణ్డూక్యకారికాయాం 3.౪౫-౪౬) ఇతి ॥

లయవిక్షేపకషాయసమప్రాప్తయశ్చ తస్మాత్సత్సాక్ష్యావస్థాః । తత్ర నిరుధ్యమానం చిత్తం విషయేభ్యో వ్యావృత్తం సత్పూర్వా-భ్యాసవశాద్యది లయాయ సుషుప్తయేఽభిముఖం భవేత్, తదాసిముత్థాపనప్రయత్నేన లయకారణనివారణేన వా తచ్చిత్తం సమ్యక్ప్రబోధయేత్ । లయహేతవో నిద్రాశేషాజ్జిర్ణబహ్నశనశ్రమాః । అత ఏవాహుః -

“సమాపయ్య నిద్రాం సుజిర్ణాల్పభోజీ

శ్రమత్యాగ్యబాధే వివిక్తే ప్రదేశే ।

సదాసీత నిస్తుష్ణ ఏవాప్రయత్నో-

౨థ వా ప్రాణరోధీ నిజాభ్యాసమార్గాత్” ॥ - (సౌభాగ్యలక్ష్మ్యుపనిషది ౨.౨) ఇతి ॥

లయాదుత్థాపితం చిత్తం దైనందినప్రబోధాభ్యాసవశాద్యది కామభోగయోర్విక్షిప్యేత, తదా వివేకిజనప్రసిద్ధభోగ్యవస్తుగతసర్వదుఃఖానుస్మరణేన శాస్త్రప్రసిద్ధజన్మాదిరహితాద్వితీయబ్రహ్మతత్త్వాదు పూర్వకేణ భోగ్యవస్తుదర్శనేన చ పునః పునర్విక్షేపాచ్చిత్తం శమయేత్ ।

కషాయస్తీవ్రశ్చిత్తదోషః । తీవ్రరాగద్వేషాదివాసనయా గ్రస్తం చిత్తం కదాచిత్ సమాహితమివ లయవిక్షేపరహితం దుఃఖైకాగ్రమవతిష్ఠతే; తాదృశం తచ్చిత్తం విజాసియాత్, సమాహితచిత్తాద్వివేకేనావగచ్ఛేత్ । అసమాహితమేతదిత్యవగమ్య లయవిక్షేపవత్కషాయస్య ప్రతీకారం కుర్యాత్ । సమశబ్దేన బ్రహ్మభిధీయతే ।

“సమం సర్వేషు భూతేషు తిష్ఠంతం పరమేశ్వరమ్” । (భగవద్గీతాయాం ౧3.౨౮) ఇతి స్మృతేః ।

లయవిక్షేపకషాయేషు పరిహృతేషు పరిశేషాచ్చిత్తేన సమం బ్రహ్మ ప్రాప్యతే । తచ్చ సమప్రాప్తం చిత్తం లయకషాయభ్రాన్త్యా న చాలయేత్ । సూక్ష్మయా బుద్ధ్యా లయకషాయప్రాప్తి వివిచ్య తస్యాం సమప్రాప్తావతిప్రయత్నేన చిరం స్థాపయేత్ । స్థాపితే తస్మిన్ బ్రహ్మస్వరూపభూతః పరమానందః సమ్యగ్నావిర్భవతి । తథా చోదాహృతం -

“సుఖమాత్మస్వైకం యత్తద్ బుద్ధిగ్రాహ్యమతీన్ద్రియమ్” । - (భగవద్గీతాయాం ౬.౨౧) ఇతి ॥

శ్రుతిశ్చ భవతి

“సమాధినిర్ధాతమలస్య చేతసో

నివేశితస్యాత్మని యత్సుఖం భవేత్ ।

న శక్యతే వర్ణయితుం గిరా తదా

స్వయం తదన్తఃకరణేన గృహ్యతే” ॥ - (మైత్రాయణ్యుపనిషది ౪.౯) ఇతి ॥

నను సమాధ్యావిభూర్తస్య బ్రహ్మానందస్య బుద్ధిగ్రాహ్యత్వం శ్రుతిస్మృతిభ్యామభిహితమ్; ఆచార్యైస్తు - “నాస్వాదయేత్సుఖం తత్ర” (మాణ్డూక్యకారికాయాం 3.౪౫) ఇతి బుద్ధిగ్రాహ్యత్వం ప్రతిషిధ్యత ఇతి చేత్ ।

నాయం దోషః । తత్ర నిరోధసుఖం బుద్ధిగ్రాహ్యం న ప్రతిషిధ్యతే, కిం తు సమాధివిరోధినో ఘృతానరూపస్య పరామర్శస్యైవ ప్రతిషేధాత్ ।

యథా నిదాఘదివసేషు మధ్యాహ్నా జాహ్నువీహృదనిమగ్నోనానుభూయమానమపి తైత్వస్సుఖం తదా వక్తుమశక్యం పశ్చాదున్మగ్నోనాభిధీయతే; యథా వా సుషుప్తావవిద్యావృత్తిభిరతి- సూక్ష్మాభిరనుభూయమానమపి స్వరూపముఖం తదాసీం సవికల్పకేనాన్తః కరణవృత్తిజ్ఞానేన గ్రహీతుమశక్యమ్, ప్రబోధకాలే తు స్మృత్యా విస్మృష్టం పరామృశ్యతే; తథా సమాధౌ వృత్తిరహితేన సంస్కారమాత్రశేషతయా సూక్ష్మేణ వా చిత్తేన సుఖానుభవః శ్రుతిస్మృతోర్వివక్షితః ।

“మహదిదం సమాధిసుఖమన్వభూవమ్” (మాణ్డూక్యకారికాయాం 3.౪౫) ఇత్యేతాదృశో ఘృత్తితస్య సవికల్పకః పరామర్శోఽత్రాస్వాదనం ; తదేవాచార్యైః ప్రతిషిధ్యతే । తమేవ స్వాభిప్రాయం ప్రకటయితుం “నిఃసంఘః ప్రజ్ఞయా భవేత్” ఇత్యుక్తం (మాణ్డూక్యకారికాయాం 3.౪౫) ।

ప్రకృష్టం సవికల్పకం జ్ఞానం ప్రజ్ఞా; తయా సహ సంఘం పరిత్యజేత్ । యద్వా పూర్వోక్తా ధృతిగృహీతా బుద్ధిః ప్రజ్ఞా; తదాత్మకేన సాధనేన సుఖాస్వాదనతద్వర్ణనాదిరూపామాసక్తిం వర్ణయేత్ । సమాధౌ బ్రహ్మానందే నిమగ్నం చిత్తం యది కదాచిత్సుఖాస్వాదనాయ వా శీతవాతమశకాద్యుపద్రవేణ వా నిశ్చరేత్ తదా నిశ్చరత్తచ్చిత్తం పునః పునర్నిశ్చలం యథా భవతి తథా పరబ్రహ్మణా సహాకీకుర్యాత్ । తత్ర చ నిరోధప్రయత్న ఏవ సాధనమ్ । ఏకీభావ ఏవ “యదా న లీయతే చిత్తమ్” (మాణ్డూక్యకారికాయాం 3.౪౬) ఇత్యనేన శ్లోకేన స్పష్టిక్రియతే । “అనిశ్చినమనాభాసమ్” (మాణ్డూక్యకారికాయాం 3.౪౬) ఇత్యాభ్యాం పదాభ్యాం కషాయసుఖాస్వాదౌ ద్వా చ ప్రతిషిధ్యతే । అయచిక్షేపకషాయసుఖాస్వాదేభ్యో వినిరుక్తం చిత్తమవిచ్ఛేదేన బ్రహ్మణ్యవస్థితం భవతి । ఏతదేవాభిప్రేత్య కఠవల్లిషు పఠ్యతే-

“యదా పశ్చావతిష్ఠన్తే జ్ఞానాని మనసా సహ ।

బుద్ధిశ్చ న విచేష్ఠతే తామాహుః పరమాం గతిమ్ ॥

తాం యోగమితి మన్యన్తే స్థిరామిన్ద్రియధారణామ్ ।

అప్రమత్తస్తదా భవతి యోగో హి ప్రభవాప్యయా । ” - (కరోపనిషది ౨.౩.౧౦, ౧౧) ఇతి
॥

ఉపేక్షితో యోగ ఇన్ద్రియవృత్తీనాం ప్రభవం కరోతి । అనుష్ఠితస్తు తాసాం లయహేతుః ।
అత ఏవ యోగస్య స్వరూపలక్షణం సూత్రయతి-

“యోగశ్చిత్తవృత్తినిరోధః” (యోగసూత్రేషు ౧.౨) ఇతి ।

వృత్తీనామానన్త్యాన్నిరోధోఽశక్య ఇతి శఙ్కాం వారయితుమియత్తాం సూత్రయతి -

“వృత్తయః పఞ్చతయ్యః క్లిష్టా అక్లిష్టాః” (యోగసూత్రేషు ౧.౫) ఇతి ।

రాగద్వేషాదికేళేశరూపా ఆసురవృత్తయః క్లిష్టాః । రాగాదిరహితా దైవవృత్తయోఽక్లిష్టాః ।
యద్యపి పఞ్చనేవ క్లిష్టానామక్లిష్టానాం చాన్తరాభవః, తథాపి క్లిష్టా ఏవ నిరోధవ్యా ఇతి
మన్వబద్ధిం వారయితుం తాభిః సహాక్లిష్టా అప్యదాహృతాః । నామధేయలక్షణాభ్యాం తా
వృత్తీర్విశదయితుం సూత్రషట్కమాహ-

“ప్రమాణవిపర్యయవికల్పనిద్రాస్మృతయః” (యోగసూత్రేషు ౧.౬) ;

“ప్రత్యక్షానుమానాగమాః ప్రమాణాని” (యోగసూత్రేషు ౧.౭) ;

“విపర్యయో మిథ్యాజ్ఞానమతద్రూపప్రతిష్ఠమ్” (యోగసూత్రేషు ౧.౮) ;

“శబ్దజ్ఞానానుపాతీ వస్తుశూన్యో వికల్పః” (యోగసూత్రేషు ౧.౯) ;

“అభావప్రత్యయాలమ్బనా వృత్తిర్నిద్రా” (యోగసూత్రేషు ౧.౧౦) ;

“అనూభూతవిషయాసమ్ప్రమోషః స్మృతిః” (యోగసూత్రేషు ౧.౧౧) ఇతి ।

వస్త్యభావః ప్రతీయతే యస్మిన్స్తమస్యావరకే సతి తత్తమోఽభావప్రత్యయః । తమోగుణం
విషయాకుర్వతి వృత్తిర్నిద్రైత్యుచ్యతే । అనుభూతవిషయస్యాసమ్ప్రమోషస్తదనుభవజన్యమనుస్థా
। పఞ్చవిధవృత్తినిరోధసాధనం సూత్రయతి-

“అభ్యాసవైరాగ్యాభ్యాం తన్నిరోధః” (యోగసూత్రేషు ౧.౧౨) ఇతి ।

యథా తీవ్రవేగోపేతం నదీప్రవాహం సేతుబద్ధనేన నివార్య కుల్యాప్రణయనేన క్షేత్రాభిముఖం
తిర్యక్ప్రవాహాన్తరముత్పాద్యతే, తథా వైరాగ్యేణ చిత్తనద్యా విషయప్రవాహం నివార్య
సమాధ్యభ్యాసేన ప్రశాన్తః ప్రవాహః సమ్పాద్యతే । మన్జ్రజపదేవతాధ్యానాదీనాం
క్రియారూపత్వేనావృత్తిలక్షణోఽభ్యాసః సమ్భవ్యతే । సర్వవ్యాపారోపరమరూపస్య
సమాధేః సాధకః కో నామాభ్యాస ఇతి శఙ్కాం వారయితుం సూత్రయతి-

“తత్ర స్థితౌ యతోఽభ్యాసః” (యోగసూత్రేషు ౧.౧౩) ఇతి ।

స్థితిర్నైశ్చల్యం నిరోధః । యతోఽమానస ఉత్సాహః । స్వత ఏవ బహిష్ప్రవాహశీలం
చిత్తం సర్వథా నిరోధయష్యామీత్యేవంవిధ ఉత్సాహ ఆవర్త్యమానోఽభ్యాస ఇత్యుచ్యతే
। అయమభ్యాస ఇదానీం ప్రవృత్తః స్వయమదృఢః సన్ననాదిప్రవృత్తా వ్యుత్థానవాసనాః
కథమభిభవేదిత్యాశఙ్కామపవదితుం సూత్రయతి-

“స తు దీర్ఘకాలనైరస్తర్యసత్కారాసేవితో దృఢభూమిః” (యోగసూత్రేషు ౧.౧౪) ఇతి ।
 లోకా హి మూఢస్య వచనముదాహరన్తి “విద్యమానాశ్చత్వార ఏవ వేదాః, తానధ్యేతుం
 గతస్య మాణవకస్య పఞ్చదివసా అతీతాః, అద్యాప్యసా నాగతః” ఇతి । తాదృశ ఏవాయం
 యోగీ తదా స్యాద్ యదా దివసైర్వా మాసైర్వా యోగసిద్ధిం వాఞ్ఛేత్ । తస్మాత్
 సంవత్సరైర్జన్మభిర్వా దీర్ఘకాలం యోగ ఆసేవితవ్యః । తథా చ స్మర్యతే-

“అనేకజన్మసంసిద్ధస్తతో యాతి పరాం గతిమ్” ॥ - (భగవద్గీతాయాం ౬.౪౫) ఇతి ॥

చిరమాసేవ్యమానోఽపి యది విచ్ఛిద్య విచ్ఛిద్య సేవ్యేత, తర్హ్యత్పద్యమానానాం
 యోగసంస్కారాణాం సమనస్తరభావిభిర్విచ్ఛేదకారిభిర్వ్యుత్థానకాలినైః సంస్కారైరభిభవే
 సతి ఖణ్ణనకారోక్తన్యాయ ఆపతేత్ - “అగ్రే ధావన్పశ్చాల్లుప్యమానో విస్మరణశీలశ్రుతవత్కిమాలమేష్ట
 ఇతి । తస్మాన్నిరస్తరమాసేవితవ్యః । సత్కార ఆదరః । అనాదరేణ సేవ్యమానే
 వసిష్ఠోక్తన్యాయ ఆపతేత్-

“అకర్తుకుర్వదప్యేతచ్ఛేతశ్చేష్ఠీణవాసనమ్ ।

దూరం గతమా జన్తుః కథాశ్రవణే యథా” ॥ ఇతి । - (లఘుయోగవాసిష్ఠే ౫.౬.౧౩) ఇతి
 ॥

అనాదరో లయవిక్షేపకషాయసుఖాస్వాదానామపరిహారః । తస్మాదాదరేణ సేవితవ్యః ।
 దీర్ఘకాలాదిత్రైవిధ్యేన సేవితస్య సమాధేర్మృతభూమిత్వం నామ విషయసుఖవాసనయా
 దుఃఖవాసనయా వా చాలయితుమశక్యత్వమ్ । తచ్చ భగవతా దర్శితమ్-

“యం లభ్యా చాపరం లాభం మన్యతే నాధికం తతః ।

యస్మిన్ఘ్రితో న దుఃఖేన గురుణాపి విచాల్యతే” ॥ - (భగవద్గీతాయాం ౬.౨౨) ఇతి ॥

అపరలాభస్యానాధికం కచవృత్తాత్తేన వసిష్ఠ ఉదాజహార -

“కచః కదాచిదుత్థాయ సమాధేః ప్రీతమానసః ।

ఏకాన్తే సమువాచేదమేవం గద్గదయా గిరా ॥ ౩౬॥

కిం కరోమి క్వ గచ్ఛామి కిం గృహ్ణామి త్యజామి కిమ్ ।

ఆత్మనా పూరితం విశ్వం మహాకల్పామ్బునా యథా ॥ ౩౮॥

సబాహ్యోభ్యన్తరే దేహే హ్యధ ఊర్ధ్వం చ దిక్షు చ ।

ఇత ఆత్మా తథేహాత్మా నాస్త్యనాత్మమయం క్వచిత్ ॥ ౩౯॥

న తదస్తి న యత్రాహం న తదస్తి న యన్మయి ।

కిమన్యదభివాఞ్ఛామి సర్వం సంవినమయం తతమ్ ॥ ౪౦॥ - (లఘుయోగవాసిష్ఠే
 ౧౮.౩౬-౪౦) ॥

“స్ఫారబ్రహ్మమలామ్భోధేః ఘనాః సర్వే కులాచలాః ।

చిదాదిత్యమహాతేజోమృగతృష్ణా జగచ్చియః” ॥ - (తత్త్వైవ ౧౮.౩౫) ఇతి ॥

గురుదుఃఖేనాప్యవిచాల్యత్వం శిఖిధ్వజస్య వత్సరత్రయసమాధివృత్తాన్వేనోదాజహార-

“నిర్వికల్పసమాధిస్థం తత్రాపశ్యన్మహీపతిమ్ ।

రాజానం తావదేతస్మాత్ బోధయామి పరాత్పదాత్ ॥ ౧౨౨ ॥

ఇతి సజ్జన్త్య చూడాలా సింహనాదం చకార సా ।

భూయో భూయః ప్రభోరగ్రే వనేచరభయప్రదమ్ ॥ ౧౨౩ ॥

న చచాల తదా రామ యదా నాదేన తేన సః ।

భూయో భూయః కృతేనాపి తదా సా తం వ్యచాలయత్ ॥ ౧౨౪ ॥

చాలితః పాతితోఽప్యేష తదా నో బుబుధే బుధః” ॥ ౧౨౫ ॥ ఇతి । - (లఘుయోగవాసిష్ఠే

౩౭.౧౨౨-౧౨౫) ॥

ప్రహ్లాదవృత్తాన్వేనాప్యే తదేవోదాజహార-

“ఇతి సజ్జన్తయన్నేవ ప్రహ్లాదః పరవీరహా ।

నిర్వికల్పపరానన్ధసమాధిం సముపాయయౌ ॥ (తత్త్వైవ ౨౨.౯౨) ।

నిర్వికల్పసమాధిస్థశ్చిత్తార్పిత ఇవాబభౌ ।

పఞ్చ వర్షసహస్రాణి పీనాజ్ఞోఽతిష్ఠదేకద్యక్ ॥ (తత్త్వైవ ౨౨.౯౩)

మహాత్మాన్ సమృబుధ్యస్వేత్యేవం విష్ణురుదాహరత్ ।

పాఞ్చజన్యం ప్రదధౌ చ ధ్వనయన్ కకుభాం గణమ్ ॥ (తత్త్వైవ ౨౨.౧౦౬)

మహతా తేన శబ్దేన వైష్ణవప్రాణజన్మనా ।

బభూవ సమృబుద్ధాత్మా దానవేశః శనైః శనైః” ॥ (తత్త్వైవ ౨౨.౧౦౭) ఇతి ।

ఏవం వీతహవ్యాదీనామపి సమాధిరుదాహరణీయః । వైరాగ్యం ద్వివిధమ్, అపరం

పరం చేతి । యతమానవ్యతిరేకైః క్షేన్ద్రియవశికారభేదైరపరం చతుర్విధమ్ । తత్రాద్యం

త్రయమర్ధాత్సూత్రయన్యాఞ్చపుత్రం సూత్రయతి-

“దృష్టానుశ్రవికవిషయవితృష్టస్య వశికారసంజ్ఞా వైరాగ్యమ్” (యోగసూత్రేషు ౧.౧౫) ఇతి

।

స్రక్చన్దనవనితాపుత్రమిత్రక్షేత్రధనాదయో దృష్టాః । వేదోక్తాః స్వర్గాదయ ఆనుశ్రవికాః

। తత్రోభయత్ర సత్యామపి తృష్టాయాం వివేకతారతమ్యేన యతమానాదివైరాగ్యత్రయం

భవతి ।

అస్మిజ్ఞాగతి కిం సారం కిమసారమితి గురుశాస్త్రాభ్యాం జ్ఞాన్యామీత్యుద్యోగో

యతమానత్వం (౧) ,

స్వచిత్తే పూర్వం విద్యమానానాం దోషాణాం మధ్యేభ్యస్యమానేన వివేకేనైతావన్తః పక్వా
ఏతావన్తోఽవశిష్ట ఇతి వివేచనం వ్యతిరేకః (౨) ,

దృష్టానుశ్రవకవిషయప్రవృత్తీర్దుఃఖాత్మత్వబోధేన తాం ప్రవృత్తిం పరిత్యజ్య మనసశ్చోఽత్సుక్యమాత్రేణ
వితృష్టావస్థాన-మేకేర్నియత్వం (౩) ,

వితృష్టత్వం వశికారః (౪) ,

తదిదమపరం వైరాగ్యమష్టాంగయోగప్రవర్తకత్వేన సమ్ప్రజ్ఞాతస్యాన్తరంగమ్, అసమ్ప్రజ్ఞాతస్య
తు బహిరంగమ్ । తత్రాన్తరంగం పరం వైరాగ్యం సూత్రయతి-

“తత్పరం పురుషఖ్యాతేర్గుణవైతృష్ట్యమ్” (౧.౧౬) ఇతి ।

సమ్ప్రజ్ఞాతసమాధిపాటవేన గుణత్రయాత్మకాత్ప్రధానాద్విరక్తస్య పురుషస్య ఖ్యాతిః
సాక్షాత్కార ఉత్పద్యతే । తస్మాచ్ఛ సాక్షాత్కారాదశేషగుణత్రయవ్యవహారే
యద్వైతృష్ట్యం తత్పరం వైరాగ్యమ్ ।

తస్య తారతమ్యేన సమాధేః శీఘ్రత్వతారతమ్యం సూత్రయతి - “తీవ్రసంవేగానామాసన్నః”
(యోగసూత్రేషు ౧.౨౦) సమాధిలాభః ఇతి ।

సంవేగో వైరాగ్యమ్ । తద్వేదాద్యోగినస్త్రీవిధాః - మృదుసంవేగా మధ్యసంవేగాస్తీవ్రసంవేగాశ్చేతి
। ఆసన్నోఽల్పేనైవ కాలేన సమాధిర్లభ్యత ఇత్యర్థః । తీవ్రసంవేగేష్యేవ సమాధితారతమ్యం
సూత్రయతి -

“మృదుమధ్యాధిమాత్రత్వాత్తతోఽపి విశేషః” (యోగసూత్రేషు ౧.౨౧) ఇతి ।

మృదుతీవ్రో మధ్యతీవ్రోఽధిమాత్రతీవ్ర ఇతి । తేష్యప్యత్తరోత్తరస్య త్వరయా సిద్ధిర్దృష్టవ్యా
। ఉత్తమోత్తమా జనకప్రహ్లాదాదయోఽధిమాత్రతీవ్రాః, ముహూర్తమాత్రవిచారేణ
దృఢసమాధిలాభాత్ । అధమాధమా ఉద్దాలకాదయో మృదుసంవేగాః, చిరప్రయాసేన
తల్లాభాత్ । ఏవమన్యేఽపి యథాయోగమున్నేయాః ।

తదేవమధిమాత్రతీవ్రస్య దృఢః భూమావసమ్ప్రజ్ఞాతసమాధౌ లభ్యే సతి పునర్వ్యుత్థాతుమశక్తం
సన్మనో నశ్యతి । మనోనాశేన చ వాసనాక్షయే రక్షితే సతి జీవన్ముక్తిః సుప్రతిష్ఠితా భవతి
। న చ మనోనాశేన విదేహముక్తిరేవ న తు జీవన్ముక్తిరితి శబ్దసియమ్, ప్రశోత్తరాభ్యాం
తన్నిర్ణయాత్ ।

శ్రీరామః -

“వివేకాభ్యుదయాచ్ఛిత్తస్వరూపేఽన్తర్హితే మునే ।

మైత్ర్యాదయో గుణాః కుత్ర జాయన్తే యోగినాం వద” ॥ - (లఘుయోగవాసిష్ఠీ ౨౮.౧౫)

॥

వసిష్ఠః -

“ద్వివిధశ్చిత్తనాశోఽస్తి సరూపోఽరూప ఏవ చ ।

జీవన్ముక్తౌ సరూపః స్యాదరూపోఽదేహముక్తిగః ॥ - (తత్త్రైవ ౨౮.౧౬) ॥

“ప్రాకృతం గుణసమ్భారం మమేతి బహు మన్యతే ।

సుఖదుఃఖాద్యవష్టభ్య విద్యమానం మనో విదుః” ॥ - (తత్త్రైవ ౨౮.౧౮) ॥

“చేతనః కథితా సత్తా మయా రఘుకులోద్వహా ।

అస్య నాశమిదానీం త్వం శృణు ప్రశ్నవిదాం వర । - (తత్త్రైవ ౨౮.౨౦) ॥

“సుఖదుఃఖదశా ధీరం సామ్యాన్న ప్రోద్ధరన్తి యమ్ ।

నిఃశ్వాసా ఇవ శైలేన్ద్రం తస్య చిత్తం మృతం విదుః” ॥ - (తత్త్రైవ ౨౮.౨౧) ॥

“ఆపత్కార్పణ్యముత్సాహో మదో మాన్ద్యం మహోత్సవః ।

యం నయన్తి న వైరూప్యం తస్య నష్టం మనో విదుః” ॥ - (తత్త్రైవ ౨౮.౨౨) ॥

“చిత్తమాశానిధానం హి యదా నశ్యతి రాఘవ ।

మైత్ర్యాదిభిర్గుణైర్మ్యుక్తం తదా సత్త్వముదేత్యలమ్ । - (తత్త్రైవ ౨౮.౨౩) ॥

“భూయోజన్మవినిర్ముక్తం జీవన్ముక్తస్య తన్మనః ।

సరూపోఽసౌ మనోనాశో జీవన్ముక్తస్య విద్యతే ॥ - (తత్త్రైవ ౨౮.౨౪ - ౨౫) ॥

“అరూపస్తు మనోనాశో యో మయోక్తో రఘూద్వహా ।

విదేహముక్తావేవాసౌ విద్యతే నిష్కలాత్మకః ॥ - (తత్త్రైవ ౨౮.౨౬) ॥

“సమగ్రాగ్ర్యగుణాధారమపి?? సత్త్వం ప్రలీయతే ।

విదేహముక్తావలే పదే పరమపావనే ॥ - (తత్త్రైవ ౨౮.౨౭) ॥

“సంశాన్తదుఃఖమజడాత్మకమేకరూప-

మానన్దమన్దరమపేతరజస్తమో యత్ ।

ఆకాశకోశతనవోఽతనవో మహాన్త-

స్తస్మిన్పదే గలితచిత్తలవా వసన్తి” ॥ - (తత్త్రైవ ౨౮.౩౨) ఇతి ॥

“జీవన్ముక్తా న ముహ్యన్తి సుఖదుఃఖరసస్థితౌ ।

ప్రాకృతేనార్థకారేణ కిఞ్చిత్కుర్వన్తి వా న వా” । - (తత్త్రైవ ౧౩.౨౬) ॥

తస్మాత్సరూపో మనోనాశో జీవన్ముక్తిసాధనమితి స్థితమ్ ॥

ఇతి శ్రీమద్విద్యారణ్యప్రణీతే జీవన్ముక్తివివేకే మనోనాశనిరూపణం నామ తృతీయం ప్రకరణమ్ ॥ ౩ ॥

౪. జీవన్ముక్తిస్వరూపసిద్ధిప్రయోజననిరూపణం నామ చతుర్థం ప్రకరణమ్

కేయం జీవన్ముక్తిః, కిం వా తత్ర ప్రమాణమ్, కథం వా తత్సిద్ధిః, ఇత్యేతస్య ప్రశ్నత్రయస్యోత్తరం నిరూపితమ్ | సిద్ధ్యా వా కిం ప్రయోజనమిత్యస్య చతుర్థప్రశ్నస్యోత్తరమిదాసీమ్ |
జ్ఞానరక్షాతపోవిసంవాదాభావదుఃఖనాశ-సుఖావిర్భావాః సన్నిపఞ్చ ప్రయోజనాని |
సను ప్రమాణోత్పన్నస్య తత్త్వజ్ఞానస్య కో నామ బాధప్రసక్తో యేన రక్షా ఆపేక్ష్యత ఇతి
చేదుచ్యతే - చిత్రవిశ్రాన్త్యభావే సంశయవిపర్యయా ప్రసజ్యేయాతామ్ | తథా హి - తత్త్వవిదో
రాఘవస్య విశ్రాన్తేః పూర్వం సంశయం విశ్వామిత్ర ఉదాజహార -

“న రాఘవ తవాస్త్యస్యజ్ఞేయం జ్ఞానవతాం వర |

స్వయేవ సూక్మయా బుద్ధ్యా సర్వం విజ్ఞాతవానసి ||

భగవద్వ్యాసపుత్రస్య శుకస్యేవ మతిస్తవ |

విశ్రాన్తిమాత్రమేవాత్ర జ్ఞాతజ్ఞేయాప్యపేక్షతే” || - (లఘుయోగవాసిష్ఠే 3.౧౭, ౧౮) ||

శుకస్తు స్వయమేవాదౌ తత్త్వం విదిత్వా తత్ర సంశయానః పితరం పృష్ట్యా పిత్రాపి
తథైవానుశిష్టస్త్రాపి సంశయానో జనకముపసద్య తేనాపి తథైవానుశిష్టస్తం ప్రత్యేవమువాచ,
శ్రీశుకః -

“స్వయమేవ మయా పూర్వమేతజ్ఞాతం వివేకతః |

ఏతదేవ హి పృష్టేన పిత్రా మే సముదాహృతమ్ || ౪౩||

భవతాప్యేష ఏవార్థః కథితో వాగ్విదాం వర |

ఏష ఏవ చ వాక్యార్థః శాస్త్రేషు పరిదృశ్యతే || ౪౪||

యథాయం స్వవికల్పోతః స్వవికల్పపరిక్షయాత్ |

క్షీయతే దగ్ధసంసారో నిఃసార ఇతి నిశ్చయః || ౪౫||

తత్కిమేతస్మహాబాహో సత్యం బ్రూహి మమాచలమ్ |

త్వత్తో విశ్రాన్తిమాప్నోమి చేతసా భ్రామితం జగత్ || ౪౬|| - (తత్త్వైవ 3.౪౩-౪౬)

జనకః -

“నాతః పరతరః కశ్చినిశ్చయోఽస్త్యపరో మునే |

స్వయమేవ త్వయా జ్ఞాతం గురుతశ్చ పునః శ్రుతమ్ || ౪౭||

అవ్యుచ్ఛిన్నశ్చిదాత్మైకః పుమానస్తీహ నేతరః |

స్వసంకల్పవశాద్బద్ధో నిఃసంకల్పస్తు ముచ్యతే || ౪౮||

మునే త్వయా స్ఫుటం జ్ఞాతం జ్ఞేయం స్వస్య మహాత్మనః |

భోగేభ్యో విరతిర్జాతా దృశ్యాద్వా సకలాదిహ ॥ ౪౯॥

ప్రాప్తం ప్రాప్తవ్యమఖిలం భవతా పూర్ణచేతసా ।
న దృశ్యే యతసే బ్రహ్మన్ ముక్తస్త్వం భ్రాన్తిముత్సృజ ॥ ౫౦॥

అనుశిష్టః స ఇత్యేవం జనకేన మహాత్మనా ।
విశశ్రామ శుకస్తూష్ణిం స్వస్థే పరమవస్తుని ॥ ౫౧॥

వీతశోకభయాయాస నిరీహశ్చిన్నసంశయః ।
జగము శిఖరం మేరోః సమాధ్యర్థమనిన్దితమ్ ॥ ౫౨॥

తత్ర వర్షసహస్రాణి నిర్వికల్పసమాధినా ।
దశ స్థిత్యా శశామాసావాత్మన్యస్నేహదీపవత్ ॥ ౫౩॥ - (తత్రైవ ౩.౪౭-౫౩) ఇతి ॥

తస్మాద్విదితేఽపి తత్త్వే విశ్రాన్తిరహితస్య శుకరాఘవయోరివ సంశయ ఉత్పద్యతే । స
చాజ్ఞానమివ మోక్షస్య ప్రతిబద్ధకః । అత ఏవ భగవతోక్తమ్-

“అజ్ఞానాశ్చద్ధధానశ్చ సంశయాత్మా వినశ్యతి ।
నాయం లోకోఽస్తి న పరో న సుఖం సంశయాత్మనః” ॥ - (భగవద్గీతాయాం ౪.౪౦) ఇతి
॥

అశ్రద్ధా విపర్యయః । స చోత్తరత్రోదాహరిష్యతే । అజ్ఞానవిపర్యయో మోక్షమాత్రవిరోధినా;
సంశయస్తు భోగమోక్షయోరుభయోరపి విరోధీ. తస్య పరస్పరవిరుద్ధకోటిద్వయావలమ్బిత్యాత్
। యదా సంసారసుఖాయ ప్రవృత్తిస్తదా మోక్షమార్గే బుద్ధిస్తాం నిరుణ్ధి । యదా చ
మోక్షమార్గే ప్రవృత్తిస్తదా సంసారబుద్ధిస్తాం ప్రతిబద్ధాతి । తస్మాత్ సంశయాత్మనో న
కించీత్సుఖమస్తీతి ముముక్షుణా సర్వథా సంశయశ్చేత్తవ్యః । అత ఏవ శ్రూయతే- “భిద్యన్తే
సర్వసంశయాః” (ముణ్ణకోపనిషది ౨.౨.౮) ఇతి ।

విపర్యయస్యాపి నిదాఘ ఉదాహరణమ్ । ఋభుః పరమకరుణయా నిదాఘస్య
గృహమేత్య బహుధా తం బోధయిత్వా నిర్జగము । బుద్ధేఽపి తదుపదిష్టే వస్తున్యశ్చద్ధధానో
నిదాఘః కర్మాణ్యేవ పరమపురుషార్థహేతురితి విపర్యయం ప్రాప్య కర్మానుష్ఠానే
యథాపూర్వం ప్రవృత్తః । సోఽపి శిష్యస్య పరమపురుషార్థభ్రంశో మా భూదితి కృపయా
గురుః పునరాగత్య బోధయామాస । తదాపి విపర్యయం న జహౌ । తృతీయేన
తు బోధనేన విపర్యయం పరిత్యజ్య విశ్రాన్తిమలభత । సంశయవిపర్యయాభ్యామ-
సమ్భావనావిపరీతభావనారూపాభ్యాం తత్త్వజ్ఞానస్య ఫలం ప్రతిబద్ధ్యతే ।

తదుక్తం పరాశరేణ-
“మణిమన్త్రోషధైర్వహ్నిః సుదీప్తోఽపి యథేన్దనమ్ ।

ప్రదగ్ధం నైవ శక్తః స్యాత్ ప్రతిబద్ధస్తథైవ చ ॥

జ్ఞానాగ్నిరపి సజ్ఞాతః ప్రదీప్తః సుదృఢోఽపి చ ।

ప్రదగ్ధం నైవ శక్తః స్యాత్ ప్రతిబద్ధస్తు కల్మషమ్” ॥ - (పరాశరోపపురాణే ౧౪.౪) ॥

“భావనా విపరీతా యా యా చాసమ్భావనా శుక ।

ప్రతిబద్ధం సా తత్త్వజ్ఞానస్య నాపరమ్” ॥ - (తత్త్వైవ ౧౪.౫) ఇతి । ౨౮౨

తస్మాదవిశ్రాన్తచిత్తస్య సంశయవిపర్యయప్రసక్తేన తత్త్వజ్ఞానస్య ఫలప్రతిబద్ధలక్షణాద్భాద్రక్షాపేక్ష్యతే

। విశ్రాన్తచిత్తస్య తు మనోనాశేన యదా జగదేవ ప్రవిలీయతే తదా సంశయవిపర్యయయోః
కః ప్రసజ్ఞః ?

జగత్ప్రతిభాసరహితస్య బ్రహ్మవిదో దేహవ్యవహారోఽపి వినైవ స్వప్రయత్నం
పరమేశ్వరప్రేరేతేన ప్రాణవాయునా నిష్పాద్యతే । అత ఏవ ఛన్దోగా ఆమనన్తి - “నోపజనం
స్మరన్నిదం శరీరం స యథా ప్రయోగ్య ఆచరణే యుక్త ఏవమేవాయమస్మిళ్ళారీరే ప్రాణో
యుక్తః” (ఛాన్దోగ్యోపనిషది ౮.౧౨.౩) ఇతి ।

ఉపజనం జనానాం సమీపే వర్తమానమిదం శరీరం న స్మరన్బ్రహ్మవిద్వర్తతే । పార్శ్వస్థా
జనా ఏవ తత్త్వవిదః శరీరం పశ్యన్తి । స్వయం తు నిర్మనస్కత్వాన్మదీయమిదం శరీరమితి
న స్మరతి । ప్రయోగ్యో రథశకటాదివహనే ప్రయోక్తుమర్హః శిక్షితోఽశ్వబలీవర్ధాదిః స
యథా సారథినా మార్గస్యాచరణే ప్రేరేతః పునః పునః సారథిప్రయత్నమనపేక్ష్య స్వయమేవ
రథశకటాదికం పురోవర్తిగ్రామం నయతి, ఏవమేవాయం ప్రాణవాయుః పరమేశ్వరేణాస్మిళ్ళారీరే
నియుక్తః సత్యసతి వా జీవప్రయత్నే వ్యవహారం నిర్వాహయతి । భాగవతేఽపి స్మర్యతే -
“దేహం వినశ్వరమవస్థితముత్థితం వా

సిద్ధో న పశ్యతి యతోఽధ్యగమత్స్వరూపమ్ ।

దైవాదుపేతమథ దైవవశాదపేతం

వాసో యథా పరికృతం మదిరామదాన్ధః” ॥ - (భాగం ౧౧.౧౩.౩౬) ॥

వసిష్ఠోఽప్యహ-

“పార్శ్వస్థబోధితాః సన్తః పూర్వాచార క్రమాగతమ్ ।

ఆచారమాచరన్త్యైవ సుప్తబుద్ధవదక్షతాః” - (లఘుయోగవాసిష్ఠే ౧౩.౧౨౭) ఇతి ॥

సిద్ధో న పశ్యత్యాచారమాచరతిత్యుభయోః పరస్పరవిరోధ ఇతి చేన్న । విశ్రాన్తితారతమ్యేన
వ్యవస్థాపపత్తేః । తదేవ తారతమ్యమభిప్రేత్య శ్రూయతే - “ఆత్మకీడ ఆత్మరతిః క్రియావానేష
బ్రహ్మవిదాం వరిష్ఠః” (ముణ్డకోపనిషది ౩.౧.౪) ఇతి ।

అత్ర చత్వారః ప్రతీయన్తే - బ్రహ్మవిత్ప్రౌఢమః, బ్రహ్మవిద్వరో ద్వితీయః, బ్రహ్మవిద్వరీయాం
తృతీయో బ్రహ్మవిద్వరిష్ఠశ్చతుర్థః । త ఏతే సప్తసు యోగభూమిషు చతుర్థీ

యోగభూమిమారభ్య క్రమేణ భూమిచతుష్టయం ప్రాప్తా ఇత్యవగస్తవ్యమ్ । భూమయశ్చ
వసిష్ఠేన దర్శితాః-

“జ్ఞానభూమిః శుభేచ్ఛాఖ్యా ప్రథమా సముదాహృతా ।
విచారణా ద్వితీయా స్యాత్ తృతీయా తనుమానసా ॥

సత్త్వాపత్తిశ్చతుర్థీ స్యాత్తతోఽసంసక్తినామికా ।
పదార్థాభావినీ షష్ఠీ సప్తమీ తుర్యగా స్మృతా” ॥ - (తత్రైవ ౧౩.౧౧౩, ౧౧౪) ఇతి ॥

“స్థితః కిం మూఢ ఏవాస్మి ప్రేక్షేఽహం శాస్త్రసజ్జనైః ।
వైరాగ్యపూర్వమిచ్ఛేతి శుభేచ్ఛతు్యచ్యుతే బుధైః ॥ - (తత్రైవ ౧౩.౧౧౬) ॥

“శాస్త్రసజ్జనసమృక్కవైరాగ్యాభ్యాసపూర్వకమ్ ।
సద్విచారప్రవృత్తిర్యా ప్రోచ్యతే సా విచారణా ॥ - (తత్రైవ ౧౩.౧౧౭) ॥

“విచారణాశుభేచ్ఛాఖ్యామిన్ద్రియార్థేష్వసక్తతా ।
యత్ర సా తనుతామేతి ప్రోచ్యతే తనుమానసా ॥ - (తత్రైవ ౧౩.౧౧౮) ॥

“భూమికాత్రితయాభ్యాసాచ్ఛిత్తేఽర్థవిరతేర్వశాత్ ।
సత్త్వాత్మని స్థితిః శుద్ధే సత్త్వాపత్తిరుదాహృతా ॥ - (తత్రైవ ౧౩.౧౧౯)

“దశాచతుష్టయాభ్యాసాదసంసర్గఫలా తు యా ।
రూఢసత్త్వచమత్కారా ప్రోక్తాసంసక్తినామికా ॥ - (తత్రైవ ౧౩.౧౨౦) ॥

“భూమికాపఞ్చకాభ్యాసాత్స్వాత్మారామతయా భృశమ్ ।
ఆభ్యంతరాణాం బాహ్యేనాం పదార్థానామభాసనాత్ ॥

పరప్రయుక్తేన చిరం ప్రయత్నేనావబోధనమ్ ।
పదార్థాభావినీ నామ షష్ఠీ భవతి భూమికా ॥ - (తత్రైవ ౧౩.౧౨౧, ౧౨౨) ॥

“భూమిషట్కచిరాభ్యాసాద్ భేదస్యానుపలమ్భనాత్ ।
యత్స్వభావైకనిష్ఠత్వం సా జ్ఞేయా తుర్యగా స్థితిః” ॥ - (తత్రైవ ౧౩.౧౨౩) ఇతి ॥

అత్ర భూమికాత్రితయం బ్రహ్మవిద్యాయాః సాధనమేవ, నతు విద్యాకోటావస్తర్భవతి ।
భూమిత్రయే భేదసత్యత్వబుద్ధేరనివర్తితత్వాత్ । అత ఏవైతజ్ఞాగరణమితి వ్యపదిశ్యతే ।
తదుక్తం -

“భూమికాత్రితయం త్వేతద్రామ జాగ్రదితి స్థితమ్ ।
యథావద్భేదబుద్ధ్యేదం జగజ్జాగ్రతి దృశ్యతే” । - (యోగవాసిష్ఠరామాయణే నిర్వాణప్రకరణే
౧౨౬.౫౨) ఇతి ॥

తతో వేదాన్తవాక్యాన్నిర్వికల్పకో బ్రహ్మత్వైక్యసాక్షాత్కారశ్చతుర్థీ భూమికా
ఫలరూపా సత్త్వావత్తిః । చతుర్థభూమౌ సర్వజగదుపాదానస్య బ్రహ్మణో
వాన్తవమద్వితీయసత్త్వాస్వభావం నిశ్చిత్త్య బ్రహ్మణ్యారోపితయోర్జగ-చ్ఛబ్దాభిధేయయోర్నామరూప
। ముముక్షోః పూర్వోక్తం జాగరణమపేక్ష్య సేయం భూమిః స్వప్నః । తదాహ-
“అద్వైతే స్థైర్యమాయాతే ద్వైతే చోపరతిం గతే ।

పశ్యన్తి స్వప్నవల్లోకం చతుర్థీం భూమికామితాః ॥

చిత్తం తు శరదభ్రాంశవిలయం ప్రవితీయతే ।

సత్త్వావశేష ఏవాస్తే పఞ్చమీం భూమికామితాః” ॥ - (లఘుయోగవాసిష్ఠే ౪౩.౭౦, ౭౧) ॥

సోఽయం చతుర్థీ భూమికాం ప్రాప్తో యోగీ బ్రహ్మవిదిత్యుచ్యతే । పఞ్చమ్యాదయస్తిస్తో
భూమయో జీవన్ముక్తేరవాన్తరభేదాః । తే చ నిర్వికల్పసమాధ్యభ్యాసకృతేన
విశ్రాన్తితారతమ్యేన సమృద్ధ్యవే । పఞ్చమభూమౌ నిర్వికల్పకాత్ స్వయమేవ వ్యుత్తిష్ఠతే ।
సోఽయం యోగీ బ్రహ్మవిద్వరః । షష్ఠభూమౌ పార్శ్వస్థైర్బోధితో వ్యుత్తిష్ఠతే । సోఽయం
బ్రహ్మవిద్వరీయాన్ । తదేతదూభిమిద్వయం సుషుప్తిర్గాఢసుషుప్తిరితి చాభిధీయతే ।
తదాహ-

“పఞ్చమీం భూమికామేత్య సుషుప్తిపదనామికామ్ ।

శాన్తాశేషవిశేషాంశస్తిష్ఠత్యద్వైతమాత్రకే ॥ - (తత్రైవ ౪౩.౭౩) ॥

“అన్తర్ముఖతయా నిత్యం బహిర్వృత్తిపరోఽపి సన్ ।

పరిశ్రాన్తతయా నిత్యం నిద్రాలువి లక్ష్యతే ॥ - (తత్రైవ ౪౩.౭౫) ॥

“కుర్వన్నభ్యాసమేతస్యాం భూమికాయాం వివాసనః ।

షష్ఠీం గాఢసుషుప్త్యాఖ్యాం క్రమాత్పతతి భూమికామ్ ॥ - (తత్రైవ ౪౩.౭౬) ॥

“యత్ర నాసన్న సద్రూపో నాహం నాప్యసహజ్జుతిః ।

కేవలం క్షీణమనన ఆస్తే ద్వైతైక్యవర్జితః” । - (తత్రైవ ౪౩.౭౭)

“అన్తః శూన్యో బహిః శూన్యః శూన్యః కుమ్భ ఇవామ్బరే ।

అన్తః పూర్ణో బహిః పూర్ణః పూర్ణః కుమ్భ ఇవార్ణవే” ॥ (తత్రైవ ౪౩.౭౯) ॥

గాఢం నిర్వికల్పసమాధిం ప్రాప్తస్య సంస్కారమాత్రశేషస్య చిత్తస్య మనోరాజ్యం కర్తుం
బాహ్యపదార్థాన్ గ్రహీతుం వా సామర్థ్యాభావాదాకాశావస్థితకుమ్భవదన్తర్బహిఃశూన్యత్వమ్;
స్వయమ్ప్రకాశసచ్చిదానన్తైకరసే బ్రహ్మణి నిమగ్నత్వేన బహిశ్చ సర్వత్ర బ్రహ్మదృష్ట్యా
సముద్రమధ్యస్థాపితజలపూర్ణకుమ్భవదన్తర్బహిః పూర్ణత్వమ్ । తురీయాభిధాం సప్తమీం
భూమిం ప్రాప్తస్య యోగినః స్వతః పరతో వా వ్యుత్థానమేవ నాస్తి । తాదృశమేవోద్దిశ్య

“దేహం వినశ్వరమవస్థితముత్థితం వా” ఇత్యాదిభాగవతవాక్యం ప్రవృత్తం (భాగవతే ౧౧.౧౩.౩౬) । అసమ్ప్రజ్ఞాతసమాధి-ప్రతిపాదకాని యోగశాస్త్రాణ్యత్రైవ పర్యవసితాని । సోఽయమీద్యుశో యోగీ పూర్వోదాహృతశ్రుతౌ బ్రహ్మవిద్వరిష్ఠ ఇత్యుచ్యతే । తదేవం పార్శ్వస్థబోధితః సిద్ధో న పశ్యతీత్యనయోర్భూమిద్వయే వ్యవస్థితత్వాన్న కోఽపి విరోధః । తత్రాయం సజ్గ్రహః । పఞ్చమ్యూదిభూమిత్రయరూపాయాం జీవన్ముక్తౌ సమ్పాద్యమానాయాం ద్వైతప్రతిభాసాభావేన సంశయవిపర్యయ-ప్రసజ్గ్రాభావాదుత్పన్నం తత్త్వజ్ఞానమబాధేన రక్షితం భవతి । సేయం జ్ఞానరజ్ఞా జీవన్ముక్తేః ప్రథమం ప్రయోజనమ్ । తపో ద్వివీతీయం ప్రయోజనమ్ । యోగభూమినాం దేవత్యాదిప్రాప్తిహేతుతయా తపస్త్యం ద్రష్టవ్యమ్ । తద్ధేతుత్వం చార్జునభగవతోః శ్రీరామవసిష్ఠయోశ్చ ప్రశోత్తరాభ్యామవగమ్యతే । అర్జున ఉవాచ -

“అయతిః శ్రద్ధయోపేతో యోగాచ్చలితమానసః ।

అప్రాప్య యోగసంసిద్ధిం కాం గతిం కృష్ణ గచ్ఛతి ।

కచ్చిన్నోభయవిభ్రష్టశ్చిన్నాభిమివ నశ్యతి ।

అప్రతిష్ఠో మహాబాహో విమూఢో బ్రహ్మణః పథి ।

ఏతం మే సంశయం కృష్ణ ఛేత్తమర్హస్యశేషతః ।

త్వదన్యః సంశయస్యాస్య ఛేత్తా న హ్యుపపద్యతే” ॥ - (భగవద్గీతాయాం ౬.౩౭-౩౯) ॥

భగవానువాచ -

“పార్థ వైవేహ నాముత్ర వినాశస్తస్య విద్యతే ।

న హి కల్యాణకృత్కశ్చిదుర్గతిం తాత గచ్ఛతి ॥

ప్రాప్య పుణ్యకృతాం లోకానుషిత్వా శాశ్వతీః సమాః ।

శుచీనాం శ్రీమతాం గేహే యోగభ్రష్టోఽభిజాయతే ॥

అథవా యోగినామేవ కులే భవతి ధీమతామ్ ।

ఏతద్ధి దుర్లభతరం లోకే జన్మ యదీదృశమ్ ।

తత్ర తం బుద్ధిసంయోగం లభతే పౌర్వదేహికమ్ ।

యతతే చ తతో భూయః సంసిద్ధౌ కురునన్దన” । - (భగవద్గీతాయాం ౬.౪౦-౪౩) ఇతి ॥

శ్రీ రామ ఉవాచ -

“ఆద్యామథ ద్వివీతీయాం వా తృతీయాం భూమికాముత ।

ఆరూఢస్య మృతస్యాథ కీదృశీ భగవన్ గతిః । - (యోగవాసిష్ఠే నిర్వాణప్రకరణే పూర్వ

.౧౨౬.౪౪) ॥

వసిష్ఠ ఉవాచ -

“యోగభూమికయోత్కాంతజీవితస్య శరీరిణః ।
భూమికాంశానుసారేణ క్షీయతే పూర్వదుష్కృతమ్ ॥

తతః సురవిమానేషు లోకపాలపురేషు చ ।
మేరూపవనకుఞ్జోషు రమతే రమణీసఖః ॥

తతః సుకృతసమ్భారే దుష్కృతే చ పురా కృతే ।
భోగక్షయపరిక్షీణే జాయన్తే యోగినో భువి ॥

శుచీనాం శ్రీమతాం గేహే గుప్తే గుణవతాం సతామ్ ।
తత్ర ప్రాగ్భావనాభ్యస్తం యోగభూమిత్రయం బుధః ।
స్పృష్టోపరి పతత్యుచ్చైరుత్తరం భూమికాక్రమమ్” ॥ ఇతి । - (తత్రైవ ౧౨౬.౪౭-౫౧)
॥

అన్వేషణం యోగభూమినాం దేవలోకప్రాప్తిహేతుత్వమ్; తావతా తపస్త్వం కుత ఇతి చేత్, శ్రుతేరితి బ్రూమః । తథా చ త్రైత్తిరీయా ఆమనన్తి - “తపసా దేవా దేవతామగ్ర ఆయన్, తపసర్షయః స్వరనస్విన్” (త్రైత్తిరీయ ఉపం బ్రాహ్మణే 3.౧౨.3) ఇతి । తత్త్వజ్ఞానాత్ ప్రాచీనస్య భూమికాత్రయస్య తపస్త్వే సతి తత్త్వజ్ఞానస్మోత్తరకాలీనస్య నిర్వికల్పసమాధిరూపస్య పంచమ్యాదిభూమికాత్రయస్య తపస్త్వం కైముతికన్యాయ-సిద్ధమ్ । అత ఏవ స్మర్యతే-

“మనసశ్చేన్ద్రియాణాం చ ఐకాగ్ర్యం పరమం తపః ।
తజ్ఞానయః సర్వధర్మైభ్యః స ధర్మః పర ఉచ్యతే” ॥ - (మహాభారతే ౧౨.౨౪౨.౪) ఇతి
॥

యద్యప్యనేన న్యాయేన తపసా ప్రాప్యం జన్మాన్తరం నాస్తి తథాపి లోకసంక్లహాయేదం తపో యుజ్యతే । అత ఏవ భగవానాహ -

“లోకసంక్లహమేవాపి సమృశ్యన్ కర్తుమర్హసి” ॥ - (భగవద్గీతాయాం 3.౨౦) ఇతి ॥

సంక్లహ్యాశ్చ లోకస్త్రివిధః - శిష్యో భక్తస్సటస్థశ్చైతి । తత్ర శిష్యస్వార్థముఖే యోగిని ప్రామాణికతవ్యబుద్ధ్యతిశయేన తదుపదిష్టే తత్త్వే పరమం విశ్వాసం ప్రాప్య చిత్తం సహసా విశ్రామ్యతి । అత ఏవ శ్రూయతే-

“యస్య దేవే పరా భక్తిర్యథా దేవే తథా గురౌ ।

తస్యైతే కథితార్థాః ప్రకాశన్తే మహాత్మనః” ॥ - (శ్వేతాశ్వతరోపనిషది ౬.౨3) ఇతి ॥

స్మర్యతే చ-

“శ్రద్ధావల్లభతే జ్ఞానం తత్పరః సంయతేన్ద్రియః ।

జ్ఞానం లభ్యా పరాం శాన్తిమచిరేణాధిగచ్ఛతి” || - (భగవద్గీతాయాం ౪.3౯) ఇతి ||

అన్నప్రదాననివాసస్థానకల్పనాదినా యోగినం సేవమానో భక్తస్తదీయం తపః
స్వయమేవాదత్తే | తథా చ శ్రూయతే -తస్య పుత్రా దాయముపయన్తి సుహృదః
సాధుకృత్యాం ద్విషన్తః పాపకృత్యామ్” ఇతి |

తటస్థోఽపి ద్వివిధః - ఆస్తికో నాస్తికశ్చేతి | తత్రాస్తికో యోగినః సన్మార్గాచరణం దృష్ట్వా
స్వయమపి సన్మార్గే ప్రవర్తతే | తథా చ స్మృతిః-

“యద్యదాచరతి శ్రేష్ఠస్తత్తదేవేతరో జనః |

స యత్ప్రమాణం కురుతే లోకస్తదనువర్తతే” || - (భగవద్గీతాయాం 3.౨౧) ఇతి ||

నాస్తికోఽపి యోగినా దృష్టః పాపాన్ముచ్యతే | తదుక్తమ్-

“యస్యానుభవపర్యన్తా తత్త్వే బుద్ధిః ప్రవర్తతే |

తద్బుద్ధిగోచరాః సర్వే ముచ్యన్తే సర్వపాతకైః” || - (నూతసంహితాయాం ౨౨౦.౪౪) ఇతి
||

అనేన ప్రకారేణ సర్వప్రాణ్యుపకారిత్యం యోగినో వివక్షిత్వా పత్యతే-

“స్నాతం తేన సమస్తతిర్థసలిలే సర్వాఽపి దత్తాఽవని-

ర్యజ్ఞానాం చ సహస్రమిష్టమఖిలా దేవాశ్చ సమ్పూజితాః |

సంసారాచ్చ సముద్భృతాః స్వపితరస్త్రైలోక్యపూజ్యోఽప్యసౌ

యస్య బ్రహ్మవిచారణే క్షణమపి స్థైర్యం మనః ప్రాప్నుయాత్” || - (లఘుయోగవాసిష్ఠే
౬.౧౬.3౪) ఇతి ||

“కుల పవిత్రం జననీ కృతార్థా విశ్వమ్భరా పుణ్యవతీ చ తేన |

అపారసంవిత్సుఖసాగరోఽస్మిల్లీనం పరే బ్రహ్మణి యస్య చేతః” || - (నూతసంహితాయాం
౨ ౨౦.౪౫) ఇతి ||

న కేవలం యోగినః శాస్త్రీయవ్యవహారస్వైవ తపస్త్యమ్, కిం తు సర్వస్వైవ
లౌకికవ్యవహారస్యాపి | తథా చ తైత్తిరీయాః స్వశాఖాయాం నారాయణస్యాన్తిమేనానువాకేన
విదుషోఽపి మహిమానమామనన్తి | తస్మింశ్చానువాకే పూర్వభాగే యోగినోఽవయవా
యజ్ఞాఙ్గద్రవ్యత్యేనామ్నాతాః-

“తస్యైవం విదుషో యజ్ఞస్యాత్మా యజమానః శ్రద్ధా పత్నీ శరీరమిధ్మమురో వేదిర్లోమాని
బర్హిర్వేదః శిఖా హృదయం యూపః కామ ఆజ్యం మన్యుః పశుస్తపోఽగ్నిర్దమః
శమయితా దక్షిణా వాగ్ధౌతా ప్రాణ ఉధాతా చక్షురధ్వర్యుర్మనో బ్రహ్మీ శ్రోత్రమగ్నిత్” |
(నారాయణోపనిషది ౮౦) ఇతి |

అత్ర చ దానం దక్షిణేతి దానపదమధ్యాహారవ్యమ్, “అథ యత్తపోదానమార్జవమహింసా సత్యవచనమితి తా అస్య దక్షిణా” (ఛాన్దోగ్యోపనిషది 3.౧౭.౪) ఇతి ఛన్దోగైరామ్నా తత్వాత్ | ఉక్తానువాకే మధ్యమభాగేన యోగివ్యవహారాస్తజ్జీవనకాలాశ్చ జ్యోతిష్టోమావయవక్రియారూపత్వే సర్వయజ్ఞావయవక్రియారూపత్వేన చామ్నాతాః - “యావద్ధీయతే సా దీక్షా యదశ్నాతి తద్ధవిర్యత్పిబతి తదస్య సోమపానం యద్రమతే తదుపసదో యత్సంకృత్యుపవితత్సుత్తిష్టతే చ స ప్రవర్గ్యో యన్ముఖం తదాహవసీయో యా వ్యాహృతిరాహుతిర్యదస్య విజ్ఞానం తజ్జుహోతి యత్నాయం ప్రాతరత్తి తత్సమిధం యత్ప్రాతర్యధ్యన్దినం సాయం చ తాని సవనాని యే అహోరాత్రే తే దర్మపూర్ణమాసౌ యేర్థమాసాశ్చ మాసాశ్చ తే చాతుర్మాస్యాని య ఋతవస్తే పశుబన్ధా యే సంవత్సరాశ్చ పరివత్సరాశ్చ తేఽహర్గణాః సర్వవేదసం వా ఏతత్సత్రం యన్మరణం తదవభృథః” (నారాయణ ఉపం .౮౦) ఇతి | సర్వవేదసం సర్వస్వదక్షిణాకమ్ | అత్రైతచ్ఛబ్దేన ప్రకృతాహోరాత్రాదిపరివత్సరాస్తం సర్వకాలసమప్త్యుపలక్షితం యోగిన ఆయుర్వివక్ష్యతే | యదాయుస్తత్సర్వస్వదక్షిణోపేతం సత్రమిత్యర్థః | ఉక్తానువాకే చరమభాగేన సర్వయజ్ఞాత్మకం యోగినముపాసీనస్య క్రమముక్తిరూపం సూర్యాచన్ద్రమసోః కార్యకారణబ్రహ్మణోస్తాదాత్మ్యలక్షణం ఫలమామ్నాయతే -

“ఏతద్వై జరామర్యమగ్నిహోత్ర సత్రం య ఏవం విద్వానుదగయనే ప్రమీయతే దేవానామేవ మహిమానం గత్వాదిత్యస్య సాయుజ్యం గచ్ఛత్యథ యో దక్షిణే ప్రమీయతే పితృణామేవ మహిమానం గత్వా చన్ద్రమసః సాయుజ్య సలోకతామాప్నోత్యేతౌ వై సూర్యాచన్ద్రమసోర్మహిమానౌ బ్రాహ్మణో విద్వానభిజయతి తస్మాద్బ్రహ్మణో మహిమానమాప్నోతి తస్మాద్బ్రహ్మణో మహిమాన-మిత్యుపనిషత్” (నారాయణ ఉపం .౮౦) ఇతి |

జరామరణావధికం యద్యోగిచరితమస్తి తద్వేదోక్తాగ్నిహోత్రాదిసంవత్సరసత్రాస్త-కర్మస్వరూపమిత్యేవముపాసీనో భావనాతిశయేన సూర్యాచన్ద్రమసోః సాయుజ్యం తాదాత్మ్యం ప్రాప్నోతి | భావనామాన్వేస సమానలోకం ప్రాప్య తస్మిల్లోకే సూర్యాచన్ద్రమసోర్విభూతిమనుభూయ తత ఊర్ధ్వం సత్యలోకే చతుర్ముఖస్య బ్రహ్మణో మహిమానమాప్నోతి | తత్రోత్పన్నతత్త్వజ్ఞానస్తత ఊర్ధ్వం సత్యజ్ఞానానన్దరూపస్య పరబ్రహ్మణో మహిమానం కైవల్యం ప్రాప్నోతి | ఇత్యుపనిషదిత్యనేన యథోక్తవిద్యాయాస్తత్ప్రతిపా-చోపసంహారః క్రియతే |

తదేవం జీవన్ముక్తేస్తపోరూపం ద్వితీయం ప్రయోజనం సిద్ధమ్ | విసంవాదాభావస్తృతీయం ప్రయోజనమ్ | న ఖల్వన్దర్ముఖే బాహ్యవ్యాపారమపశ్యతి యోగీశ్వరే లౌకికన్దర్ధికో వా కశ్చిద్విసంవదతే | లౌకిక విసంవాదో ద్వివిధః - కలహరూపో నిన్దారూపశ్చ | తత్ర

క్రోధాదిరహితేన యోగినా సహ కథం నామ లౌకికః కలహాయతే ? తద్రాహిత్యం చ స్మర్యతే-

“క్రుధ్యంతం న ప్రతిక్రుధ్యేదాకృష్టః కుశలం వదేత్” | (మనుసంహితాయాం ౬.౪౮) |

“అతివాదాంస్థితిక్షేత నావమన్యేత కఞ్చన” | (తత్రైవ ౬.౪౭) |

నను జీవన్ముక్తేః ప్రాచీనో విద్యత్సంన్యాసస్తతోఽపి ప్రాచీనం తత్త్వజ్ఞానం తస్మాదపి ప్రాచీనో వివిదిషాసన్న్యాసః | తత్రైతే క్రోధాదిరాహిత్యాదయో ధర్మాః స్మృతా ఇతి చేత్ -

బాధమ్ | అత ఏవ జీవన్ముక్తస్య క్రోధాదయః శఙ్కేతుమప్యశక్యాః | అత్యర్వాచీనే పదే వివిదిషాసంన్యాసేఽపి యదా క్రోధాదయో న సన్ని తదోత్తమపదే తత్త్వజ్ఞానే కుతస్నే స్యుః, కుతస్తరాం చ విద్యత్సన్న్యాసే, కుతస్తమాం చ జీవన్ముక్తౌ ? అతో న యోగినా సహ లౌకికస్య కలహః సమ్భవతి | నాపి నిన్దారూపో విసంవాదః శఙ్కనీయః | నిన్ద్యత్వస్యానిశ్చితత్వాత్ | తథా చ స్మర్యతే -

“యం న సన్తం న చాసన్తం నాశ్రుతం న బహుశ్రుతమ్ |

న సువృత్తం న దుర్వృత్తం వేద కశ్చిత్స వై యతిః” || - (వసిష్ఠస్మృతౌ ౬.౪౦) ఇతి ||

సదసత్త్వే ఉత్తమాధమజాతీ | తైర్ధికోఽపి కిం శాస్త్రప్రమేయే విసంవదతే కిం వా యోగిచరితే | ఆద్యే న తావద్యోగీ పరశాస్త్రప్రమేయం దూషయతి - “తమేవైకం జానథ ఆత్మానమన్యా వాచో విముఞ్చథ” (ముణ్ణికోపనిషది ౨.౨.౫) ; “నానుధ్యాయాద్బ్రహ్మహూఞ్చాన్వాచో విగ్లాపనం హి తత్” (బృహా ఉపం .౪.౪.౨౧) ఇత్యాదిశ్రుత్యనురోధాత్ | నాపి స్వశాస్త్రప్రమేయం ప్రతివాదినోఽగ్రే సమర్థయతే.

“పలాలమివ ధాన్యార్థీ త్యజేద్ధగ్ధనమశేషతః” | (అమృతభిన్దూపనిషది ౧౮) |

“పరమం బ్రహ్మ విజ్ఞాయ ఉల్కావత్తాన్యథోత్సృజేత్” | (అమృతనాదోపనిషది ౧)

యదా యోగీ ప్రతివాదినమపి స్వాత్మతయా వీక్షతే తదా విజిగీషాయాః కా కథా ? నాపి లౌకాయతికవ్యతిరిక్తః సర్వోఽపి తైర్ధికో మోక్షమగ్గీకుర్వన్ యోగిచరితేఽపి విసంవదితుమర్హతి ఆర్హతబౌద్ధవైశేషికవైయావికైవవైష్ణవశాక్తసాఙ్ఖ్యయోగాదిమోక్షశాస్త్రేషు ప్రతిపాద్యప్రమేయస్య నానావిధ-త్వేఽపి మోక్షసాధనస్య యమనియమాద్యష్టాంగయోగస్వైకవిధతా | తస్మాదవిసంవాదేన సర్వసమ్మతో యోగీశ్వరః | ఏతదేవాభిప్రేత్య వసిష్ఠ ఆహ-

“యన్యేదం జన్మ పాశ్చాత్త్యం తమాశ్వేవ మహామతే |

విశన్తి విద్యా విమలా ముక్తా వేణుమివోత్తమమ్ || - (యోగవాసిష్ఠే ఉపశమప్రకరణే ౬.౮)

||

“ఆర్యతా హృద్యతా మైత్రీ సౌమ్యతా ముక్తతా జ్ఞతా |

సమాశ్రయన్తి తం నిత్యమన్తః పురమివాఙ్గనాః || - (తత్రైవ ౬.౯) ||

“వేశలాచారమధురం సర్వే వాఙ్మన్త్రి తం జనాః ।

వేణుం మధురనిధ్వానం వనే వనమ్మగా ఇవ ॥ - (తత్త్రివ ౬.౧౨) ॥

“సుషుప్తవత్ప్రశమితభావవృత్తినా

స్థితః సదా జాగ్రతి యేన చేతసా ।

కలాన్వితో విధురివ యః సదా బుద్ధై-

నిషేవ్యతే ముక్త ఇతీహ స స్మృతః” ॥ - (లఘుయోగవాసిష్ఠే ౧౬.౨౨) ఇతి ॥

“మాతరీవ శమం యాన్తి విషమాణీ మృదూని చ ।

విశ్వాసమిహ భూతాని సర్వాణి శమశాలిని ॥ - (లఘుయోగవాసిష్ఠే ౪.౬౨) ఇతి ॥

“తపస్విషు బహుజ్ఞేషు యాజకేషు నృపేషు చ ।

బలవత్సు గుణాఢ్యేషు శమవానేవ రాజతే” ॥ - (తత్త్రివ ౪.౬౬) ఇతి ॥

తదేవమబాధం జీవన్ముక్తేర్విసంవాదాభావరూపం తృతీయం ప్రయోజనం సిద్ధమ్ ।

దుఃఖనాశశుఖావిర్భావరూపే చతుర్థపఞ్చమప్రయోజనే విద్యానన్దాత్మకేన బ్రహ్మానన్దగతేన

చతుర్థాధ్యాయేన నిరూపితే । తదుభయమత్ర సజ్జిప్యోచ్యతే -

“ఆత్మానం చేద్విజానీయాదయమస్మీతి పూరుషః ॥

కిమిచ్ఛన్కస్య కామాయ శరీరమనుసంజ్ఞారేత్” ॥ - (బృహా| ఉపం .౪.౪.౧౨) ॥

ఇత్యాదిశ్రుత్యా దుఃఖస్యైహికస్య వినాశ ఉక్తః । “ఏతహ?? వావ న తపతి

కిమహం సాధు నాకరవం కిమహం పాపమకరవమ్” (త్రై| ఉపం .౨.౯)

ఇత్యాదిశ్రుతయ ఆముష్మికహేతుపుణ్యపాపచిన్తారూపస్య దుఃఖస్య నాశమాహుః

। సుఖావిర్భావస్త్రేధా-సర్వ-కామావాప్తిః, కృతకృత్యత్వం, ప్రాప్తప్రాప్తవ్యత్వం చేతి ।

సర్వకామావాప్తిస్త్రేధా-సర్వసాక్షిత్వం, సర్వత్రాకామహతత్వం, సర్వభోక్తృరూపత్వం చేతి

। “హిరణ్యగర్భాద్విస్థావరాన్తేషు దేహేష్యనుగతం సాక్షిచైతన్యరూపం యద్బ్రహ్మ

తదేవాహమస్మి” - ఇతి జానతః స్వదేహ ఇవ పరదేహేష్యపి సర్వకామసాక్షిత్వమస్తి ।

తదేతద్భిప్రేత్య శ్రూయతే -“సోఽశ్నుతే సర్వాన్కామాన్సహ బ్రహ్మణా విపశ్చితా” (త్రై|

ఉపం .౨.౧) ఇతి ।

లోకే భుక్తేషు భోగేష్యకామహతత్వం యత్తత్కామప్రాప్తిరిత్యుచ్యతే । తథా చ

సర్వభోగదోషదర్శనస్తత్త్వవిదః సర్వత్రాకామహతత్వాదస్తి సర్వకామావాప్తిః ।

అత ఏవ సార్వభౌమాపక్రమేషు హిరణ్యగర్భపర్వవైషాత్తరోత్తర-శతగుణేష్వానన్దేషు

“శ్రోత్రియస్య చాకామహతస్య” (త్రైత్తిరీయోపనిషది ౨.౮.౧) ఇతి శ్రుతమ్ ।

సద్రూపేణ చిద్రూపేణానందరూపేణ చ సర్వత్రావస్థితం స్వాత్మానమనుసన్దధతః
సర్వభోక్తుత్వమస్తీత్యభిప్రేత్యైవం శ్రూయతే -

“అహమన్నమహమన్నమహమన్నమ్ | అహమన్నాదోఽహమన్నాదోఽహమన్నాదః”
| - (త్రైతిరీయోపనిషది 3.౧౦) ఇతి ||

కృతకృత్యత్వం తు స్మర్యతే-

“జ్ఞానామృతేన తృప్తస్య కృతకృత్యస్య యోగినః |

నైవాస్తి కిఞ్చిత్కర్తవ్యమస్తి చేన్న స తత్త్వవిత్” || - (జాబాలదర్శనోపనిషది ౧.౨౩, ఉత్తరగీతాయాం ౧.౧౩ చ |) ||

“యస్త్యాత్మరతిరేవ స్యాదాత్మతృప్తశ్చ మానవః |

ఆత్మన్యేవ చ సన్తుష్టస్తస్య కార్యం న విద్యతే” || - (భగవద్గీతాయా, 3.౧౭) ఇతి ||

ప్రాప్తప్రాప్తవ్యతాఽపి శ్రూయతే - “అభయం వై జనక ప్రాప్తోఽసి” (బృం ఉపం ౪.౨.౨)

ఇతి, “తస్మాత్తత్సర్వమభవత్” (బృ| ఉ .౧.౪.౧౦) ఇతి, “బ్రహ్మవేద బ్రహ్మైవ భవతి”

(ముణ్డకోపనిషది 3.౨.౯) ఇతి చ | నన్వేతౌ ద్వా దుఃఖవినాశసుఖావిర్భావౌ తత్వజ్ఞానేనైవ

సిద్ధత్వాన్న జీవన్ముక్తిప్రయోజనతామహర్తః | మైవమ్, సురక్షితయోస్తయోరత్ర

వివక్షితత్వాత్ | యథా తత్త్వజ్ఞానం పూర్వమేవోత్పన్నమపి జీవన్ముక్త్యా సురక్షితం

భవతి, ఏవమేతావపి సురక్షితౌ భవతః | నన్వేవం జీవన్ముక్తేః పఞ్చప్రయోజనత్వే సతి

సమాహితో యోగీశ్వరో లోకవ్యవహారం కుర్వతస్తత్త్వవిదోఽపి శ్రేష్ఠ ఇతి వక్తవ్యమ్; తచ్చ

రామవసిష్ఠయోః ప్రశ్నోత్తరాభ్యాం నిరాకృతమ్-

శ్రీరామః -

“భగవన్భూతభవ్యేశ కశ్చిజ్ఞాతు సమాహితః |

ప్రబుద్ధ ఇవ విశ్రాంతో వ్యవహారపరోఽపి సన్ || x ||

కశ్చిదేకాన్తమాశ్రిత్య సమాధినియమే స్థితః |

తయోస్తుః కతరః శ్రేయానితి మే భగవన్వద || ౬ || - (లఘుయోగవాసిష్ఠే ౨x. x-౬) ||

వసిష్ఠః -

“ఇమం గుణసమాహారమనాత్మత్వేన పశ్యతః |

అన్తః శీతలతా యాసౌ సమాధిరితి కథ్యతే || ౭ ||

దృశ్యైర్న మమ సమ్పన్న ఇతి నిశ్చిత్య శీతలః |

కశ్చిత్సంవ్యవహారస్థః కశ్చిద్ధ్యానపరాయణః || ౮ ||

ద్వావతౌ రామ సుసమావన్తశ్చేత్ పరిశీతలా |

అన్తః శీతలతా యా స్వాత్తదనస్తతపః ఫలమ్” ॥ ౯॥ - (లఘుయోగవాసిష్ఠే ౨౫.౭-౯)
ఇతి ॥

నైష దోషః । అత్ర వాసనాక్షయరూపమన్తః శీతలత్వమవశ్యం సమాదనీయమిత్యేతావదేవ
ప్రతిపాద్యతే । న తు తదనన్తరభావినో మనోనాశస్య శ్రేష్ఠత్వం నివార్యతే । శీతలత్వం
తృప్తాయాః ప్రశమనమిత్యేతాదృశిం వివక్షాం స్వయమేవ స్పష్టిచకార -

“అన్తః శీతలతాయాం తు లబ్ధాయాం శీతలం జగత్” ।

అన్తస్పృష్టోపతప్తానాం దావదాహమయం జగత్” ॥ ౨౪॥ - (తత్త్వేవ ౨౫.౨౪) ॥

నను సమాధినిన్దా వ్యవహారప్రశంసా చాత్రోపలభ్యేతే -

“సమాధిస్థానకస్థస్య చేతశ్చేదస్పృత్తిచఞ్చలమ్ ।

తత్తస్య తు సమాధానం సమమున్మత్తతాణ్ణవైః ॥ ౧౦॥

ఉన్మత్తతాణ్ణవస్థస్య చేతశ్చేత్తీణవాసనమ్ ।

తదస్యోన్మత్తనృత్యం తు సమం బ్రహ్మసమాధినా” ॥ ౧౧॥ - (తత్త్వేవ ౨౫.౧౦ -౧౧)

ఇతి ॥

మైవమ్ । అత్ర హి సమాధిప్రాశస్త్యమేవాగ్గీకృత్య వాసనా నిన్యతే । ఇయమత్ర
వచనవ్యక్తిః - యద్యపి వ్యవహారాత్సమాధిః ప్రశస్తః, తథాప్యసౌ సవాసనశ్చేత్తదా
నిర్వాసనాదవ్యవహారాదధమ ఏవేతి స న సమాధిః । యదా సమాహితవ్యవహారావభావప్యతత్త్వజ్ఞః
సవాసనౌ చ తదా సమాధేరుత్తమలోకప్రాప్తిహేతుపుణ్యత్వేన ప్రాశస్త్యమ్ । యదా తూభౌ
జ్ఞాననిష్ఠౌ నిర్వాసనౌ చ, తదాఽపి వాసనాక్షయరూపాం జీవన్ముక్తిం పరిపాలయన్నయం
మనోనాశరూపః సమాధిః ప్రశస్త ఏవ । తస్మాద్ యోగీశ్వరస్య శ్రేష్ఠత్వాత్
పఞ్చప్రయోజనోపేతాయా జీవన్ముక్తేర్న కోఽపి విఘ్న ఇతి సిద్ధమ్ ।

ఇతి శ్రీమద్విద్యారణ్యప్రణీతే జీవన్ముక్తివివేకే జీవన్ముక్తిస్వరూపసిద్ధిప్రయోజననిరూపణం
నామ చతుర్థం ప్రకరణమ్ ॥ ౪॥

౫. విద్యత్సంన్యాసనిరూపణం నామ పఞ్చమం ప్రకరణమ్

ఏవం స్వరూపప్రమాణసాధనప్రయోజనైర్జీవన్ముక్తిర్నిరూపితా । అథ తదుపకారిణం
విద్యత్సంన్యాసం నిరూపయామః । విద్యత్సంన్యాసశ్చ పరమహంసోపనిషది
ప్రతిపాదితః । తాం చోపనిషదమనూద్య వ్యాఖ్యాన్యామః ।

తత్రాదౌ విద్యత్సంన్యాసయోగ్యం ప్రశ్నమవతారయతి -

“అథ యోగీనాం పరమహంసానాం కోఽయం మార్గస్తేషాం కా స్థితిరితి నారదో
భగవన్వముపగతోవాచ” ఇతి ।

యద్యప్యథశబ్దాపేక్షిత ఆనందర్యప్రతియోగీ న కోప్యత్ర ప్రతిభాతి, తథాఽపి ప్రప్లవ్యార్థోఽత్ర విద్యతన్యన్యాసః | తస్మింశ్చ విదితతత్త్వో లోకవ్యవహారైర్విక్షిప్యమాణో మనోవిశ్రాంతిం కామయమానోఽధికారీ | తతస్తాద్భు-గధికారసమృత్త్యానందర్యమథశబ్దార్థః | కేవలయోగినం కేవలపరమహంసం చ వారయితుం పదద్యయముక్తమ్ | కేవలయోగీ తత్త్వజ్ఞానాభావేన త్రికాలజ్ఞానాకాశగమనాదిషు యోగైశ్వర్యచమత్కారవ్యవహారేష్యాసక్తః సంయమవిశేషైస్తత్ర తత్తోద్యుక్తే | తతః పరమపురుషార్థాద్భ్రష్టో భవతి | అస్మిన్నర్థే సూత్రం పూర్వమేవోదాహృతం - “తే సమాధావుపసర్గా వ్యుత్థానే సిద్ధయః” (యోగసూత్రేషు 3.3౮) ఇతి |

కేవలపరమహంసస్తు తత్త్వవివేకేనైశ్వర్యేష్యసారతాం బుద్ధ్యా విరజ్యతి | తదప్యదాహృతమ్-

“విదాత్మన ఇమా ఇత్థం ప్రస్ఫురస్తీహ శక్తయః |

ఇత్యస్యాశ్చర్యజాలేషు నాభ్యుదేతి కుతూహలమ్” || ౬౭ || - (లఘుయోగవాసిష్ఠే ౨౭.౬౭) ఇతి ||

విరక్తోఽప్యసౌ బ్రహ్మవిద్యాభరేణ విధినిషేధావుల్లభయతి | తదుక్తం - “నిస్త్రైగుణ్యే పథి విచరతాం కో విధిః కో నిషేధః” (శుకాష్టకే) ఇతి | తథా చ శ్రద్ధాలవః శిష్టాస్తమేవం నిన్దన్తి -

“సర్వే బ్రహ్మ వదిష్యన్తి సమ్ప్రాప్తే తు కలౌ యుగే |

నానుత్పిన్దన్తి మైత్రేయ శిశోదరపరాయణాః” || - ఇతి |

యోగిని తు పరమహంసే యథోక్తం దోషద్యయం నాస్తి | అన్యోఽప్యస్యాతిశయః ప్రశ్నోత్తరాభ్యాం దర్శితః-

శ్రీరామః-

“ఏవం స్థితేఽపి భగవజ్ఞోవన్ముక్తస్య సన్మతేః |

అపూర్వోఽతిశయః కోఽసౌ భవత్యాత్మవిదాం వర” || ౧ || - (లఘుయోగవాసిష్ఠే ౪౨.౧)

||

వసిష్ఠః -

“జ్ఞస్య కస్మింశ్చిదప్యేషా భవత్యతిశయే న ధీః |

నిత్యతృప్తః ప్రశాన్తాత్మా స ఆత్మనేవ తిష్ఠతి || ౨ ||

మన్త్రసిద్ధైస్తపఃసిద్ధైర్వ్యోగసిద్ధైశ్చ భూరిశః |

కృతమాకాశయానాది తత్ర కా స్యాదపూర్వతా || 3 ||

ఏక ఏవ విశేషోఽస్య న సమో మూఢబుద్ధిభిః |

సర్వత్రాఽఽస్థాపరిత్యాగాన్నిరాగమమలం మనః ॥ ౫॥

ఏతావదేవ ఖలు లిజ్గమలిజ్గమూర్తేః

సంశాస్త్రసంసృతిచిరభ్రమనిర్వృతస్య ।

తజ్జస్య యన్మదనకోపవిషాదమోహ-

లోభాపదామనుదినం నిపుణం తనుత్వమ్” ॥ ౬॥ - (లఘుయోగవాసిష్ఠే ౪౨.౨ -౬) ఇతి

॥

ఏతేనాతిశయేనోపేతానాం దోషద్వయరహితానాం మార్గస్థితి పృచ్ఛయేతే ।
వేషభాషాదిరూపో హి వ్యవహారో మార్గః । చిత్తోపరమరూప ఆన్తరో ధర్మః స్థితిః ।

భగవాంశ్చతుర్ముఖో బ్రహ్మ । యథోక్తం ప్రశోత్తరమవతారయతి -

“తం భగవానాహ” ఇతి ।

వక్ష్యమాణమార్గే శ్రద్ధాతిశయముత్పాదయితుం తం మార్గం ప్రశంసతి-

“సోఽయం పరమహంసానాం మార్గో లోకే దుర్లభతరో న తు బాహుల్యః” (పరమం ఉపం

౧) ఇతి ।

యః పృష్టః సోఽయమితి యోజనా । ఆయమిత్సుత్తరగ్రణే వక్ష్యమాణ ఆచ్ఛాదనాదిః

స్వశరీరోపభోగేన లోకోపకారేణ చ నిరపేక్షో ముఖ్యో మార్గఃః పరామృశ్యతే । తాదృశస్య

పరమకాష్ఠాం ప్రాప్తస్య వైరాగ్యస్యాదృష్ట-చరత్యాత్తస్య మార్గస్య దుర్లభతరత్వమ్ । న

వైతావతాత్యన్తాభావః శక్కునీయ ఇత్యభిప్రేత్య బాహుల్యమేవ ప్రతిషేధతి - న త్వితి ।

బాహుల్యమితి వక్తవ్యే లిజ్గవ్యత్యయశ్చాన్తసః ।

నన్వయం మార్గోం దుర్లభతరశ్చేత్త్వర్ణి తదర్థం ప్రయాసో న కర్తవ్యః తేన

ప్రయోజనాభావాదిత్యాశక్యహా -

“యద్యేకోఽపి భవతి స ఏవ నిత్యపూతస్థః స ఏవ వేదపురుష ఇతి విదుషో మన్యవే”

(పరమహంసోపనిషది ౧) ఇతి ।

“మనుష్యాణాం సహస్రేషు కశ్చిద్యతతి సిద్ధయే ।

యతతామపి సిద్ధానాం కశ్చిన్మాం వేత్తి తత్త్వతః” । - (భగవద్గీతాయాం ౭.3) ॥

ఇతి న్యాయేన యత్ర క్వాపి యదా కదాచిద్యోగీపరమహంసో యది కశ్చిల్లభ్యతే తర్హి

స ఏవ నిత్యపూతస్థో భవతి । నిత్యపూతః పరమాత్మా, “య ఆత్మాపహతపాప్మా”

(ఛాం ఉపం .౮.౧) ఇతి శ్రుతేః । ఏవకారేణ కేవలయోగీ కేవల పరమహంసశ్చ

వ్యావర్త్యతే । కేవలయోగీ నిత్యపూతం న జానాతి । కేవల పరమహంసో జానన్మపి

చిత్తవిశ్రాన్త్యభావాద్బహిర్ముఖో బ్రహ్మణి న తిష్ఠతి । వేదప్రతిపాద్యః పురుషో వేదపురుషః

। విదుషో విద్వాంసో బ్రహ్మనుభవచిత్తవిశ్రాన్తిప్రతిపాదకశాస్త్రపారజ్ఞతా యోగినః ।

పరమహంసస్య బ్రహ్మనిష్ఠత్వం సర్వే జనా మన్యన్తే । యథోక్తా విద్వాంసస్తు
తదప్యసహమానా బ్రహ్మత్వమేవ మన్యన్తే । తథా చ స్మర్యతే-

“దర్శనాదర్శనే హిత్యా స్వయం కేవలరూపతః ।

యస్తిష్ఠతి స తు బ్రహ్మన్బ్రహ్మ న బ్రహ్మవిత్స్వయమ్” ॥ ఇతి ।

అతో న ప్రయోజనాభావః శక్కితుమపి శక్యతే ।

నిత్యపూతస్థత్వం వేదపురుషత్వం చ ముఖతో విశదయన్పర్ణాత్ “కా స్థితిః ?” ఇతి
ప్రశ్నస్యోత్తరం సూత్రయతి -

“మహాపురుషో యచ్ఛిత్తం తత్సర్వదా మయ్యేవావస్థాపయతి, (మయ్యేవావస్థితే
ఇతి వా) తస్మాదహం చ తస్మిన్నేవావస్థితః (తస్మిన్నేవావస్థీయతే ఇతి వా) ” ఇతి ।
(పరమహంసోపనిషది ౧) ॥

వైదికజ్ఞానకర్మాధికారిషు పురుషేషు మధ్యే యోగినః పరమహంసస్యాత్వస్తముత్తమత్వాన్మహాపురుష

। స చ మహాపురుషో యచ్ఛిత్తం స్వకీయం తత్సర్వదామయ్యేవావస్థాపయతి,

సంసారగోచరాణాం తదీయచిత్తవృత్తినామభ్యాసవైరాగ్యాభ్యాం నిరుద్ధత్వాత్ । అత ఏవ

భగవాన్ ప్రజాపతిః శాస్త్రసిద్ధం పరమాత్మానం స్వానుభవేన పరామృశన్తయీతి వ్యపదిశతి

। యస్మాద్యోగీ మయ్యేవ చిత్తం స్థాపయతి తస్మాదహం మపి పరమాత్మస్వరూపత్వేన

తస్మిన్నేవ యోగిన్యావిర్భూతోఽవస్థితోఽస్మి నేతరేష్వజ్ఞానిషు, తేషామవిద్యావృతత్వాత్

। తత్త్వవిత్స్వప్యయోగిషు బాహ్యచిత్తవృత్తిభిరావృతత్వాన్నాస్త్యావిర్భావః ।

ఇదాసీం కోఽయం మార్గ ఇతి పుష్టం మార్గముపదిశతి -

“అసౌ స్వపుత్రమిత్రకలత్రబన్ధావదీళ్ళోఖాయజ్ఞోపవీతే స్వాధ్యాయం చ సర్వకర్మాణి

సన్యస్యాయం బ్రహ్మణ్ణం చ హిత్యా కౌపీనం దణ్ణమాచ్ఛాదనం చ స్వశరీరోపభోగార్థాయ

లోకస్యోపకారార్థాయ చ పరిగ్రహేత్” (పరమం ఉపం ౧) ఇతి ।

యో గృహస్థః పూర్వజన్మసంశ్చితపుణ్యపుణ్ణో పరిపక్వే సతి మాతృపిత్రాజ్ఞాదినా నిమిత్తేన

వివిదిషాసన్యాసరూపం పరమహంసాశ్రమమసీక్యత్వైవ శ్రవణాదిసాధనాన్యనుష్ఠాయ

తత్త్వం సమ్యగవగచ్ఛతి, తతో గృహస్థస్య ప్రాప్తైర్లౌకికవైదికవ్యవహారసహస్రైశ్చిత్తే విక్షిప్తే

సతి విశ్రాంతిసిద్ధయే విద్యత్సన్న్యాసం చికిర్షతి, తం ప్రతి స్వపుత్రమిత్రేత్యాద్యుపదేశః,

పూర్వమేవ వివిదిషాసన్న్యాసం కృత్వా తత్త్వం విదితవతో విద్యత్సన్న్యాసం చికిర్షోః

పుత్రకలత్రాదిప్రసక్తాభావాత్ ।

నన్వయం విద్యత్సన్న్యాసః కిమితరసన్న్యాసవత్ప్రైషోచ్ఛార్ణాదివిధ్యుక్తప్రకారేణ

సంపాదనీయః, కిం వా జీర్ణవస్త్రసోపద్రవగ్రామాదిత్యాగవల్లౌకికత్యాగమాత్రరూపః ? నాద్యః,

తత్త్వవిదః కర్తృత్వరాహిత్యేన విధి-నిషేధానధికారాత్ । అత ఏవ స్మర్యతే -

“జ్ఞానామృతేన తృప్తస్య కృతకృత్యస్య యోగినః ।

వైవాస్థి కింఞ్చిత్కర్తవ్యమస్తి చేన్న స తత్త్వవిత్ || ఇతి 1 - (జాబాలదర్శనోపనిషది ౧.౨౩)
ఇతి ||

న ద్విత్వీయః | కౌపీనదణ్ణాద్యాశ్రమలిఙ్గవిధానశ్రవణాత్ |
వైష దోషః, ప్రతిపత్తికర్మవదుభయరూపత్వోపపత్తేః | తథా హి - జ్యోతిష్టోమే దీక్షితస్య
దీక్షాఙ్గనియమానుష్ఠానకాలే కణ్ణాయితుం హస్తం ప్రతిషిధ్య కృష్ణవిషాణా విహితా
“యద్ధస్తేన కణ్ణాయేత పామానమ్భావుకాః ప్రజాః స్యుర్యత్స్మయేత నగ్నుమ్భావుకాః”
(త్రైత్తిరీయసంహితాయాం ఇతి, “కృష్ణవిషాణయా కణ్ణాయతే” (తత్రైవ ౬.౧.౩) ఇతి చ |
తస్యాశ్చ కృష్ణవిషాణాయాః సమాప్తే నియమే ప్రయోజనాభావాద్ వోఢుమశక్యత్వాచ్చ
త్యాగః స్వత ఏవ ప్రాప్తః | తం చ త్యాగం సప్రకారం వేదో విదధాతి - “సీతాసు దక్షిణాసు
చాత్వాశే కృష్ణవిషాణాం ప్రాస్యతి” (తత్రైవ ౬.౧.౩) ఇతి | తదిదం ప్రతిపత్తికర్మ
లౌకికం వైదికం చేత్యుభయరూపమ్ | ఏవం విద్యత్సంన్యాసోఽప్యుభయరూపః | న
చ తత్త్వవిది శఙ్కనీయః, చిదాత్మన్యారోపితస్య కర్తుత్వస్య విద్యయాఽపోహితత్వేఽపి
చిచ్ఛాయోపేతేఽన్యకరణో-పాధౌ విక్రియాసహస్రయుక్తే స్వతఃసిద్ధస్య కర్తుత్వస్యాత్మన్తాభావః
యావద్ద్యవ్యభావితయాఽనపోహితత్వాత్ | న చ “జ్ఞానామృతేన” (జాబాలదర్శనోపనిషది
౧.౨౩) ఇత్యాదిస్మృతివిరోధః, సత్యపి జ్ఞానే విశ్రాన్తిరహితస్య తృప్త్యభావేన
విశ్రాన్తిసమ్పాదనలక్షణకర్తవ్యశేషసద్భావేన కృతకృత్యత్వాభావాత్ |
నను తత్త్వవిదోఽపి విధ్యక్షీకారే సతి తేనాపూర్వేణ దేహాన్తరమారభ్యేత |
మైవమ్ | తస్యాపూర్వస్య చిత్తవిశ్రాన్తిప్రతిబంధనివారణలక్షణస్య దృష్టఫలస్య
సమ్భవే సత్యదృష్టఫలకల్పనాయా అన్యాయ్యత్వాత్; అన్యథా శ్రవణాదివిధిష్యపి
బ్రహ్మజ్ఞానోత్పత్తిప్రతిబంధనివారణరూపం దృష్టఫలముపేక్ష్య జన్మాన్తరహేతుత్వం కల్పేత
|

తస్మాద్విధ్యక్షీకారే దోషాభావాద్వివిదిషురివ విద్వానపి గృహస్థో నాస్థిముఖశ్రాద్ధోపవాస-
జాగరణాదివిధిమనుస్మత్త్యైవ సంన్యస్యేత్ | యద్యప్యత్ర శ్రాద్ధాదికం నోపదిష్టం
తథాప్యస్య విద్యత్సన్వాసస్య వివిదిషాసన్వాసవికృతిత్వాత్ “ప్రకృతివద్యిక్యతిః
కర్తవ్యః” ఇతి న్యాయేన తదీయా ధర్మాః సర్వేఽప్యత్ర ప్రాప్నువన్తి యథాగ్నిష్టోమస్య
వికృతిష్వతిరాత్రాదిము తదీయధర్మప్రాప్తిస్తద్వత్ | తస్మాదితరసన్వాసవదత్రాపి
ప్రైషమస్త్రేణ పుత్రమిత్రాదిత్యాగం సఙ్కల్పయేత్ | బన్ధాదీనిత్యాదిశబ్దేన భృత్యపశుగృహక్షేత్రా-
దిలౌకికపరిగ్రహాదివిశేషాః సఙ్కల్ప్యాస్తే | స్వాధ్యాయం చేతి చకారేణ తదర్థనిర్ణయోపయుక్తాని
పదవాక్యప్రమాణశాస్త్రాణి వేదోపబృంహకాణీతిహాసపురాణాదీని చ సముచ్చినోతి |
ఔత్సుక్యనివృత్తిమాత్రప్రయోజనానాం కావ్యనాటకాదీనాం త్యాగః కైముతికన్యాయసిద్ధః
| సర్వకర్మాణీతి సర్వశబ్దేన లౌకికవైదికనిత్యనైమిత్తికనిషిద్ధకామ్యాని సఙ్కల్ప్యాస్తే

। పుత్రాదిత్యాగేనైహికభోగః పరిహృతః । సర్వకర్మత్యాగేన చాముష్మికభోగాశా
చిత్తవిక్షేపకారణీ పరిహృతా । ఆయమితి ఛాన్దసవిభక్తిలింగవ్యత్యయేనేదం బ్రహ్మణ్ణమితి
యోజనీయమ్ । బ్రహ్మణ్ణత్యాగో నామ తత్ప్రాప్తిహేతోర్విరాడుపాసనస్యత్యాగః ।
బ్రహ్మణ్ణం చేతి చకారేణ సూత్రాత్మప్రాప్తిహేతోర్ధిరణ్యగర్భోపాసనస్య తత్త్వజ్ఞానహేతునాం
శ్రవణాదీనాం చ సముచ్చయః । స్వపుత్రాదిపారణ్యగర్భోపాసనాస్తమైహికమాముష్మికం
చ సుఖసాధనం సర్వం ప్రైషమన్త్రోచ్చారణేన పరిత్యజ్య కౌపినాదికం పరిగృహ్ణీయాత్ ।
ఆచ్ఛాదనం చేతి చకారేణ పాదుకాదీని సముచ్చినోతి । తథా చ స్మృతిః-

“కౌపీనయుగలం వాసః కన్ధాం శీతనివారిణీమ్ ।

పాదుకే చాపి గృహ్ణీయాత్కుర్యాన్నాన్యస్య సజ్గహమ్” ॥ - (హారీతసంహితాయాం
౬.౭౨౦; లఘువిష్ణుస్మృతౌ ౪.౭) ఇతి ॥

స్వశరీరోపభోగో నామ కౌపీనేన లజ్జావ్యావృత్తిః । దణ్డేన గోసర్పాద్యుపద్రవపరిహారః
। ఆచ్ఛాదనేన శీతాదిపరిహారః । చకారాత్పాదుకాభ్యాముచ్చిష్టదేశస్పర్శాదిపరిహారం
సముచ్చినోతి । లోకస్యోపకారో నామ దణ్డాదిలిక్లేనైతదీయముత్తమాశ్రమం పరిజ్ఞాయ
తదుచితాభివందనభిక్షాప్రదానాదిప్రవృత్త్యా సుకృతసిద్ధిః । చకారేణాశ్రమమర్యాదాయాః
శిష్టాచారప్రాప్తాయాః పాలనం సముచ్చినోతి ।

కౌపినాదిపరిగ్రహస్యానుకూలత్వమభిప్రేత్య ముఖ్యత్వం ప్రతిషేధతి -

“తచ్చ న ముఖ్యోఽస్తి” ఇతి (పరమం ఉపం .౧) ॥

యత్కౌపినాదిపరిగ్రహణమస్తి తదవ్యస్య యోగినః పరమహంసస్య ముఖ్యః కల్పో న
భవతి, కిం త్వనుకల్ప ఏవ । వివిదిషాసంన్యాసినస్తు దణ్డగ్రహణం ముఖ్యమితి కృత్వా
దణ్డవియోగస్య నిషేధః స్మర్యతే-

“దణ్డాత్మనోస్తు సంయోగః సర్వదైవ విధీయతే ।

న దణ్డేన వినా గచ్ఛేదిషుక్షేపత్రయం బుధః” ॥ - (సన్యాసోపనిషది ౨.౧౧) ఇతి ॥

ప్రాయశ్చిత్తమపి దణ్డనాశే ప్రాణాయామశతం స్మర్యతే - “దణ్డత్యాగే శతం చరోత్” ఇతి ।

యోగినః పరమహంసస్య ముఖ్యం కల్పం ప్రశ్నోత్తరాభ్యాం దర్శయతి -

“కోఽయం ముఖ్య ఇతి చేదయం ముఖ్యః, న దణ్డం న శిఖం న యజ్ఞోపవీతం నాచ్ఛాదనం
చరతి పరమహంసః” (పరమం ఉపం .౧-౨) ఇతి ।

న శిఖమితి ఛాన్దసో లింగవ్యత్యయోఽనుసన్దేయః । యథా వివిదిషుః పరమహంసః
శిఖాయజ్ఞోపవీతాభ్యాం రహితో ముఖ్యస్తథా యోగీ దణ్డాచ్ఛాదనాభ్యాం రహితః
సన్ముఖ్యో భవతి, దణ్డస్య వైణవత్త్వాదిలక్షణమాచ్ఛాదనస్య కన్ధాత్వాదిలక్షణం
చ పరీక్షితుం దణ్డాదికం సమ్పాదయితుం రక్షితుం చ చిత్తే వ్యాప్యతే సతి
చిత్తవృత్తినిరోధలక్షణో యోగో న సిద్ధ్యదితి । తచ్చ న యుక్తమ్, “న హి వరవిఘ్నాతాయ

కన్యోద్వాహాః” ఇతి న్యాయాత్ | ఆచ్ఛాదనాద్యభావే శీతాదిబాధాయాః కః ప్రతీకార
ఇత్యాశక్యోహ -

“న శీతం న చోష్ణం న సుఖం న దుఃఖం న మానావమానౌ చ షడూర్మివర్జమ్” (పరమం
ఉపం .౨) ఇతి |

నిరుద్ధాశేషచిత్తవృత్తేర్లోగినః శీతం నాస్తి తత్ప్రతీత్యభావాత్ | యథా లీలాయామాసక్తస్య
బాలస్యాచ్ఛాదనాదిరహితస్యాపి హేమస్తశిశిరయోః ప్రాతఃకాలేఽపి శీతం నాస్తి తథా
పరమాత్మన్యాసక్తస్య యోగినః శీతాభావః | ఘర్మకాల ఉష్ణాభావశ్చ తథైవావగస్తవ్యః
| వర్షాను తదభావసముచ్చయార్థశ్చకారః | శీతోష్ణయోరప్రతీతౌ తజ్జన్యయోః
సుఖదుఃఖయోరభావ ఉపపన్నః | నిదాఘే శీతం సుఖజనకం హేమస్తే దుఃఖజనకమ్
| ఉక్తవిపర్యయ ఉష్ణే ద్రష్టవ్యః | మానః పురుషాన్తరేణ సమాద్రితః సత్కారః |
అవమానస్మిరస్కారః | యదా యోగినః స్వాత్మవ్యతిరిక్తం పురుషాన్తరమేవ న ప్రతీయతే
తదా మానావమానౌ దూరాదపేతౌ | చకారః శత్రుమిత్రరాగద్వేషాదిద్వన్ద్వాభావం
సముచ్చినోతి | షడూర్మయః - క్షుత్పిపాసే శోకమోహౌ జరామరణే చ | తేషాం
త్రయాణాం ద్వన్ద్వానాం క్రమేణ ప్రాణమనోదేహధర్మత్వాదాత్మతత్త్వాభిముఖస్య
యోగినస్తద్వర్జనం యుజ్యతే |

నన్వస్త్యేవం సమాధిదశాయాం శీతాద్యభావః పున్యత్థానదశాయాం తు నిన్దాదిక్లేశః
సంసారిణమివైనం బాధేతైవేత్యాశక్యోహ - “నిన్దాగర్వమత్సరదభృదర్పేచ్ఛాద్వేషసుఖదుఃఖకామక్ర
దీంశ్చ హితావ్” (పరమం ఉపం .౨) ఇతి |

వివిధైః పురుషైః స్వస్మిన్నాపాదితా దోషోక్తిర్నిన్దా | అన్యేభ్యోఽధికోఽహమితి
చిత్తవృత్తిర్గర్వః | విద్యాధనాదిభిరన్యసదృశో భవామితి బుద్ధిర్మత్సరః | పరేషామగ్రే
జపధ్యానాదిప్రకటనం దమ్భః | భర్తృనాదిషు దృఢబుద్ధిర్గర్వః | ధనాద్యభిలాష
ఇచ్ఛా | శత్రువధాదిషు బుద్ధిర్ద్వేషః | అనుకూలద్రవ్యాదిలాభేన బుద్ధిస్వాస్థ్యం సుఖమ్
| తద్విపర్యయో దుఃఖమ్ | యోషిదాద్యభిలాషః కామః | కామతార్థవిఘాతజన్యో
బుద్ధిక్షోభః క్రోధః | లబ్ధస్య ధనస్య త్యాగాసహిష్టుత్వం లోభః | హితేష్యహితబుద్ధిరహితేషు
చ హితబుద్ధిర్మోహః | చిత్తగతసుఖాభివ్యంజ్ఞోకా ముఖవికాసాదిహేతుర్ధీవృత్తిర్గర్వః |
పరకీయగుణేషు దోషత్వారోపణమనూయా | దేహేన్ద్రియాదిసంక్లాతేష్వాత్మభ్రమోఽహంకారః
| ఆదిశబ్దేన భోగ్యవస్తుషు మమకారసమీచీనత్వాదిబుద్ధయో గృహ్యన్తే | చకారో
యథోక్తినిన్దాదివిపరీతం స్తుత్యాదికం సముచ్చినోతి | ఏతాన్ సర్వాన్ నిన్దాదీన్ హితావ్
పూర్వోక్తవాసనాక్షయాభ్యాసేన పరిత్యజ్యావతిష్ఠేతీతి శేషః |

నను విద్యమానే స్వదేహే తత్పరిత్యాగో న సమ్భవతీత్యాశక్యోహ - “స్వపపుః కుణపమివ
దృశ్యతే యతస్తద్వపురపధ్వస్తమ్” (పరమం ఉపం .౨) ఇతి |

పూర్వం యత్స్వకీయం వపుస్తదిదాసిం యోగినా స్వాత్మవైతన్యాత్పుథగూభతత్వేన కుణపమివావలోక్యతే | యథా శ్రద్ధాలుః స్పర్శనభీత్యా శవదేహం దూరే స్థితోఽవలోకయతి, తథాఽయం యోగీ తాదాత్మ్యభ్రాన్త్యదయభీత్యా సావధానో దేహం చిదాత్మనః సకాశాన్నిరస్తరం వివినక్తి | యతః కారణాత్ తద్వపురాచార్యోపదేశాగమానుభవైరపధ్యన్ చిదాత్మనః

సకాశాన్నిరాకృతమ్ | తతశ్చైతన్యవియుక్తస్య దేహస్య శవతుల్యతయా దృశ్యమానత్వాత్ సత్యపి దేహే నిన్దాదిత్యాగో ఘటత ఇత్యభిప్రాయః |

ననూత్పన్నో దిగ్భిమః సూర్యోదయదర్శనేన వినష్టోఽపి యథా కదాచిదనువర్తతే, తథా కదాచిదాత్మని దేహాత్మసంశయాద్యనువృత్తౌ నిన్దాదిక్లేశః పునః పునః ప్రసజ్యేతే - త్యాశక్యహ-

“సంశయవిపరీతమిథ్యాజ్ఞానానాం యో హేతుస్సైన నిత్యనివృత్తః” (పం ఉపం ౨) ఇతి | ఆత్మా కర్తృత్వాదిధర్మోపేతస్తదహితో వేత్త్యాదికం సంశయజ్ఞానమ్ | దేహాదిరూప ఏవాత్మేతి విపరీతజ్ఞానమ్ | ఏతదుభయం భోక్తృవిషయమ్ | మిథ్యాజ్ఞానం తు భోగ్యవిషయమత్ర వివక్షితమ్ | తచ్చాపేకవిధమ్-“సంకల్పప్రభవాన్కామాన్” (భగవద్గీతాయాం ౬.౨౪) ఇత్యత్ర స్పష్టికృతమ్ | తద్దేతుశ్చతుర్విధః, “అనిత్యాశుచిదుఃఖానాత్మను నిత్యాశుచిసుఖాత్మఖ్యాతిరవిద్యా” (యోగసూత్రేషు ౨.౫) ఇతి సూత్రణాత్ | అనిత్యే గిరినదీసముద్రాదా నిత్యత్వభ్రాన్తిరేకా | అశుచౌ పుత్రభార్యాదిశరీరే శుచిత్వభ్రాన్తిర్విత్తీయా | దుఃఖే కృషివాణిజ్యాదౌ సుఖత్వభ్రాన్తిస్తృతీయా | గౌణమిథ్యాత్మని పుత్రభార్యాదావన్నమయాదికే చానాత్మని ముఖ్యాత్మత్వభ్రాన్తిశ్చతుర్థీ | ఏతేషాం సంశయాదీనాం హేతురద్విత్తీయబ్రహ్మాత్మతత్త్వాప్య తద్వాసనా చ | తచ్చాజ్ఞానం యోగినః పరమహంసస్య మహావాక్యార్థబోధేన నివృత్తమ్; వాసనా తు యోగాభ్యాసేన నివృత్తా | ఉదాహృతాయాం

దిగ్భిన్నావజ్ఞానే నివృత్తేఽపి వాసనాయాః సద్భావాద్యథాపూర్వం భ్రాన్తివ్యవహారః | యోగినస్తు భ్రాన్తిహేతుద్వయరాహిత్యాత్కృతః సంశయాదీన్యనువర్తేరన్ ? తమేనమనువృత్త్యభావమభిప్రత్య తేన హేతుద్వయేన యోగీ నిత్యనివృత్త ఇతు్యక్తమ్ | సత్యామప్యజ్ఞానతద్వాసనానివృత్తౌ తస్యా నివృత్తేర్వినిశాభావాన్నిత్యత్వం ద్రష్టవ్యమ్ | తన్నిత్యత్వే హేతుమాహ -

“తన్నిత్యబోధః” (పరమం ఉపం ౨) |

సర్వనామత్వాత్ప్రసిద్ధార్థవాచీ తచ్చబ్ధోఽత్ర సర్వవేదాస్తప్రసిద్ధం పరమాత్మానమాచష్టే | తస్మిన్పరమాత్మని నిత్యో బోధో యస్య యోగినః సోఽయం తన్నిత్యబోధః | యోగీ హి “తమేవ ధీరో విజ్ఞాయ ప్రజ్ఞాం కుర్వీత బ్రాహ్మణః” (బృహదారణ్యకోపనిషద్ ౪.౪.౨౧) ఇతి శ్రుతిమనుసృత్య చిత్తవిక్షేపాన్యోగేన పరిహృత్య చైరస్తర్యేణ పరమాత్మవిషయామేవ

ప్రజ్ఞాం కరోతి । ఆతో బోధస్య నిత్యత్వాద్బోధవినాశ్యయోరజ్ఞానతద్వాసననయోర్నివృత్తి-
ర్నిత్యేత్యర్థః ।

బుధ్యమానస్య పరమాత్మనస్తార్కికేశ్వరవత్తటస్థత్వశక్త్యాం వారయతి -

“తత్స్వయమేవావస్థితిః” (పరమం ఉపం .౨) ఇతి ।

యద్వేదాన్తవేద్యం పరం బ్రహ్మాస్తి తత్స్వయమేవ న తు స్వస్మాదన్యదిత్యేవం నిశ్చిత్వ
యోగినోఽవస్థితిర్భవతి ।

తస్య యోగినో బ్రహ్మానుభవప్రకారం దర్శయతి -

“తం శాస్త్రమచలమద్వయానన్దవిజ్ఞానఘన ఏవాస్మి తదేవ మమ పరమం ధామ” (పరమం
ఉపం .౨) ఇతి ।

తమిత్వాదిపదత్రయే ద్వితీయా ప్రథమార్థే ద్రష్టవ్యా । యః పరమాత్మా శాస్త్రః
క్రోధాదివిక్షేపరహితః, అచలో గమనాదిక్రియారహితః, స్వగతసజాతీయవిజాతీయభేదశూన్యః
సచ్చిదానందైకరసోఽస్తి స ఏవాహమస్మి । తదేవ బ్రహ్మతత్త్వం మమ యోగినః
పరమం ధామ వాస్తవం స్వరూపమ్; న త్వేతత్కర్తుత్వభోక్తుత్వాదియుక్తమ్, ఏతస్య
మాయాకల్పితత్వాత్ । నన్వాత్మనః పరబ్రహ్మత్వ ఆనన్దావాప్తిరిదాసీం కుతో
నేత్యుత్తానన్దావాప్తిః సదృష్టాన్తముక్తాభియుక్తైః -

“గవాం సర్పిః శరీరస్థం న కరోత్యఙ్గపోషణమ్ ।

తదేవ కర్మరచితం పునస్తస్యైవ భేషజమ్ ॥

ఏవం సర్వశరీరస్థః సర్పివత్పరమేశ్వరః ।

వినా చోపాసనాం దేవో న కరోతి హితం నృషు । ” - (బృహద్యోగీయాఙ్గవల్క్యస్మృతౌ
౯.౩౦-౩౧) ఇతి ॥

(*యథా సర్పిః శరీరస్థం గవాం న కురుతే బలమ్ ।

నిర్గతం కర్మసంయుక్త దత్తం తాసాం మహాబలమ్ ॥

తథా విష్ణుః శరీరస్థో న కరోతి హితం నృణామ్ ।

వినారాధనయా దేవః సర్వగః పరమేశ్వరః ॥ - (గరుడపురాణే ౨౨౭.౨,౩) ॥

యది యోగినః పూర్వాశ్రమప్రసిద్ధా ఆచార్యపితృభ్రాత్రాదయః కర్మిణః శ్రద్ధాజడాః
శిఖాయజ్ఞోపవీతసన్ధ్యా-వస్తనాదిరాహిత్యేన పాషణ్ణిత్యమారోప్య వ్యామోహాయేయుస్తదా
వ్యామోహానుత్పత్తయే యోగినో వర్తమానం నిశ్చయం దర్శయతి-

“తదేవ చ శిఖా తదేవోపవీతం చ పరమాత్మాత్మనోరేకత్వజ్ఞానేన తయోర్బేద ఏవ విభగ్నః
సా సన్ధ్యా” (పరమం ఉపం .౨) ఇతి ।

యద్యేదాన్తవేద్యస్య పరబ్రహ్మణో జ్ఞానం తదేవ కర్మాణ్ణభూతబాహ్యశిఖాయజ్ఞోపవీతస్థానీయమ్
 | అన్యే చ మన్తద్రవ్యలక్షణే కర్మాణ్ణభూతే చకారాభ్యాం సముచ్చియేతే | శిఖాద్యణ్ణసాధ్యైః
 కర్మభిరుత్పన్నం యత్స్వర్గాదిమఖం తత్సర్వం బ్రహ్మజ్ఞానేనైవ లభ్యతే, విషయానన్తస్య
 సర్వస్య బ్రహ్మాన్తలేశత్వాత్ | “ఏతస్యైవానన్తస్యాన్యాని భూతాని మాత్రాముపజీవన్తి”
 (బృ| ఉపం .౪.3.3౨) ఇతి శ్రుతిః | ఏతదేవాభిప్రేత్యాథర్వణికా బ్రహ్మోపనిషద్యమనన్తి-
 “సశిఖం వపనం కృత్వా బహిఃసూత్రం త్యజేద్బుధః |

యదక్షరం పరం బ్రహ్మ తత్సూత్రమితి ధారయేత్ || (బ్రహ్మోపనిషది ౬) ||

“సూచనాత్సూత్రమిత్యాహుః సూత్రం నామ పరం పదమ్ |
 తత్సూత్రం విదితం యేన స విప్రో వేదపారగః || (తత్త్రైవ ౭) ||

“యేన సర్వమిదం ప్రోతం సూత్రే మణిగణా ఇవ |
 తత్సూత్రం ధారయేద్యోగీ యోగవిత్తత్త్వదర్శివాన్ || (తత్త్రైవ ౮) ||

“బహిఃసూత్రం త్యజేద్విద్వాన్ యోగముత్తమమాస్థితః |
 బ్రహ్మభావమిదం సూత్రం ధారయేద్యః స చేతనః |
 ధారణాత్తస్య సూత్రస్య నోచ్ఛిష్టో నాశుచిర్భవేత్ || (తత్త్రైవ ౯) ||

“సూత్రమన్తర్గతం యేషాం జ్ఞానయజ్ఞోపవీతినామ్ |
 తే వై సూత్రవిదో లోకే తే చ యజ్ఞోపవీతినః || (తత్త్రైవ ౧౦) ||

“జ్ఞానశిఖా జ్ఞాననిష్ఠా జ్ఞానయజ్ఞోపవీతినః |
 జ్ఞానమేవ పరం తేషాం పవిత్రం జ్ఞానముచ్యతే || (తత్త్రైవ ౧౧) ||

“అగ్నేరివ శిఖా నాన్యా యస్య జ్ఞానమయీ శిఖా |
 స శిఖీత్యుచ్యతే విద్వాన్ నేతరే కేశధారిణః || (తత్త్రైవ ౧౨) ||

“కర్మణ్యధిక్వతా యే తు వైదికే బ్రాహ్మణాదయః |
 త్తైర్విధార్షమిదం సూత్రం కర్మాణ్ణం తద్ధి వై స్మృతమ్ || (తత్త్రైవ ౧౩) ||

“శిఖా జ్ఞానమయీ యస్యోపవీతం చాపి తన్మయమ్ |
 బ్రాహ్మణ్యం సకలం తస్య ఇతి బ్రహ్మవిదో విదుః || (తత్త్రైవ ౧౪) ||

“ఇదం యజ్ఞోపవీతం చ పరమం యత్పరాయణమ్ |
 విద్వాన్యజ్ఞోపవీతీ స్వాత్తజ్ఞాన్తం యజ్వింశం విదుః” || (తత్త్రైవ ౧౫) ఇతి ||

తస్మాద్యోగినః శిఖాయజ్ఞోపవీతే యథా విద్యేతే తథైవ సన్ధ్యాపి విద్యేతే | యః
 శాస్త్రగమ్యః పరమాత్మా యశ్చాహమ్పుత్యయగమ్యో జీవాత్మా, తయోరేకత్వజ్ఞానేన

మహావాక్యజన్యేన భ్రాన్తిప్రతితో భేదో విశేషేణ భగ్న ఏవ । పునర్భ్రాన్త్యనుదయో
భక్తస్య విశేషః । యేయమేకత్వబుద్ధిః సేయముభయోరాత్మనోః సన్ధౌ జాయమానత్వాత్
సన్ధ్యేత్యుచ్యతే । అహోరాత్రయోః సన్ధావనుష్ఠేయా క్రియా యథా సన్ధ్యా తద్వత్ । ఏవం
చ సతి యోగీ శ్రద్ధాజడైర్ను వ్యామోహయతుం శక్యః ।

“కోఽయం మార్గః ? “ఇతి ప్రశ్నస్య “అసౌ స్వపుత్ర” (పరమం ఉపం। ౧)
ఇత్యాదినోత్తరముక్తమ్ । “కా స్థితిః” ? ఇత్యేతస్య “మహాపురుష -” ఇత్యాదినా
సజ్జిప్యోత్తరముక్త్యా “సంశయవిపరీత -” ఇత్యాదినా తదేవ ప్రపఞ్చ్యోదాసి-
ముపసంహరతి - “సర్వాన్కామాన్పురిత్యజ్య అద్వైతే పరమా స్థితిః” । (పరమ. ఉపం .3)
ఇతి ॥

క్రోధలోభాదీనాం కామపూర్వకత్వాత్ కామపరిత్యాగేన చిత్తోషాః సర్వేఽపి పరిత్యజ్యన్తే
। ఏకదేవాభిప్రేత్య వాజసనేయిభిరామానతం - “అథో ఖల్వాహుః కామమయ ఏవాయం
పురుషః” (బృహదారణ్యకోపనిషది ౪.౪.౫) ఇతి । అతో నిష్కామస్య యోగిచిత్తస్యాద్వైతే
నిర్విఘ్నా స్థితిరుపపద్యతే ।

నను దణ్డగ్రహణవిధివాసనయోపేతా వివిదిషాసంన్యాసిన్ యోగినం దణ్డరహితం
పరమహంసం నాభ్యుపగచ్ఛన్తీత్యాశక్యోహ-
“జ్ఞానదణ్డో ధృతో యేన ఏకదణ్డీ స ఉచ్యతే ।
కాష్ఠదణ్డో ధృతో యేన సర్వాశీ జ్ఞానవర్జితః ।
స యాతి నరకాన్ఘోరాన్మహారోరవసంజ్ఞకాన్ ॥

తితిజ్ఞానవైరాగ్యశమాదిగుణవర్జితః ।
భిక్షామాత్రేణ యో జీవేత్స పాపీ యతివృత్తిహా ॥

ఇదమస్తరం జ్ఞాత్వా స పరమహంసః” (పరమం ఉపం .3.3) ఇతి ।

పరమహంసస్య యోఽయమేకదణ్డః స ద్వివిధః - జ్ఞానదణ్డః కాష్ఠదణ్డశ్చేతి । యథా
త్రిదణ్డీనో వాగ్దణ్డో మనోదణ్డః కర్మదణ్డశ్చేతి (“కాయదణ్డశ్చేతి” ఇతి వా పాఠః) త్రైవిధ్యం
తద్వత్ । వాగ్దణ్డాయో మనునా స్మర్యన్తే-
“వాగ్దణ్డోఽథ మనోదణ్డః కర్మదణ్డస్తథైవ చ ।
యస్యైతే నియతా బుద్ధౌ స త్రిదణ్డీతి చోచ్యతే ॥

త్రిదణ్డమేతన్నిక్షిప్య సర్వభూతేషు మానవః ।
కామక్రోధౌ తు సంయమ్య తతః సిద్ధిం నిగచ్ఛతి” ॥ - (మను .౧౨.౧౦, ౧౧) ఇతి ॥

తేషాం స్వరూపం దక్షః స్మరతి -
“వాగ్దణ్డోఽథ మనోదణ్డః కర్మదణ్డస్తథైవ చ ।

యస్యై నియతా దణ్ణాస్త్రిదణ్ణీతి స ఉచ్యతే |

వార్దణ్ణే మానమాతిష్ఠేత్ కర్మదణ్ణే త్వనీహతామ్ |

మానసస్య తు దణ్ణస్య ప్రాణాయామో విధీయతే” || ఇతి |

“కర్మదణ్ణోఽల్పభోజనమ్” ఇతి స్మృత్యన్తరపాఠః | ఈదృశం త్రిదణ్ణీత్వం పరమహంసస్యాప్యస్తి |

తదేతదభిప్రేత్య పితామహాః స్మరతి -

“యతిః పరమహంసస్తు తుర్యాఖ్యః శ్రుతిచోదితః |

మైచ నియమైర్ముక్త విష్ణురూపీ త్రిదణ్ణభృత్” || ఇతి |

ఏవం సతి మోనాదీనాం వాగాదిదమనహేతుత్వాద్యథా దణ్ణత్వం తథైవాజ్ఞానతత్కార్యదమనహేతోరా

దణ్ణత్వమ్ | అయం జ్ఞానదణ్ణో యేన పరమహంసేన ధృతః స ఏవ ముఖ్య ఏకదణ్ణీత్వ్యుచ్యతే

| మానసస్య జ్ఞానదణ్ణస్య కదాచిచ్చిత్తవిడేపేణ విస్మృతిః ప్రసజ్యేతేతి తన్నివారణార్థం

స్మారకః కాష్ఠదణ్ణో ధ్రియతే | తదేతచ్ఛాస్తార్థర-

హస్యమబుద్ధ్యా వేషమాశ్రేణ పురుషార్థసిద్ధిమభిప్రేత్య కాష్ఠదణ్ణో యేన పరమహంసేన

ధృతః స పురుషో బహువిధయాతనోపేతత్వాద్ధోరాన్మహారోరవసంజ్ఞకాన్నరకానాప్నోతి

| తత్ర హేతురచ్యుతే?? - పరమహంసవేషం దృష్ట్వా జ్ఞానిత్వభ్రాన్త్యా సర్వే జనాః

స్వస్వగృహే తం భోజయన్తి | అయం చ జిహ్వాలమ్ముటో వర్ణ్యావర్ణ్యవివేకమకృత్వా

సర్వమన్నమశ్నాతి | తేన ప్రత్యవాయం ప్రాప్నోతి | యాని తు “నాన్నదోషేణ మస్కరీ”

(సన్యాసోపనిషది ౭౨) , “చాతుర్వర్ణ్యం చరేద్భైక్షమ్” ఇత్యాదిస్మృతివచనాని తాని

జ్ఞానివిషయాణి | అయం చ జ్ఞానవర్జిత ఇతి యుక్తోఽస్య నరకః | అత ఏవ జ్ఞానహీనస్య

యతేర్భిక్షానియమమాహ మనుః-

“న చోత్పాతనిమిత్తాభ్యాం న నక్షత్రాఙ్గవిద్యయా |

నానుశాసనవాదాభ్యాం భిక్షాం లిప్యేత కర్హిచిత్ || ౫౦ ||

ఏకకాలం చరేద్భైక్షం న ప్రసజ్యేత విన్తరే ||

భైక్షే ప్రసక్తో హి యతిర్విషయేష్యపి సజ్జతి” || ౫౫ || - (మను ౦ ౬.౫౦, ౫౫) ||

జ్ఞానాభ్యాసినం ప్రతి త్వేవం స్మర్యతే-

“ఏకవారం ద్వివారం వా భుజ్జీత పరహంసకః |

యేన కేన ప్రకారేణ జ్ఞానాభ్యాసీ భవేత్సదా” || ఇతి |

ఏవం చ సతి జ్ఞానదణ్ణకాష్ఠదణ్ణయోర్యదన్తరముత్తమత్వాధమత్వరూపం తదిదమవగత్తోత్తమం

జ్ఞానదణ్ణం యో ధారయతి స ఏవ ముఖ్యః పరమహంస ఇత్యభ్యుపగన్తవ్యమ్ |

నన్వస్త్వభిజ్ఞస్య పరమహంసస్య జ్ఞానదణ్డో మాభూత్వకాష్ఠదణ్డనిర్బంధః, ఇతరా తు చర్యా
సర్వా కీదృశీత్యాశక్యాహ -

“ఆశామ్పరో న నమస్కారో న స్వధాకారో న నిన్దా న స్తుతిర్యాదృచ్ఛికో భవేద్
భిక్షుర్నావాహనం న విసర్జనం న మన్తం న ధ్యానం నోపాసనం న లక్ష్యం నాలక్ష్యం
న పృథజ్నాపృథజ్ న చాహం న త్వం న చ సర్వం న చానికేతస్థితిరీవ స భిక్షుః
సౌవర్ణాదీన్నైవ పరిగ్రహేన్న తోకం నావలోకం చ” (పరమం ఉపం .౪) ఇతి ।

ఆశా దిశః, తా ఏవామ్పరం వస్త్రమాచ్ఛాదనం యస్యాసావాశామ్పరః । యత్తు
స్మృతివచనమ్-

“జాన్వోర్వూర్వమథో నాభేః పరిధాయైకమమ్పరమ్ ।

ద్వితీయముత్తరం వాసః పరిధాయ గృహానటిత్” ॥

ఇతి, తదిదమయోగివిషయమ్ । అత ఏవ పూర్వం “తచ్చ న ముఖ్యోఽస్తి” ఇత్యుక్తమ్ ।
యద్యపి స్మృత్యన్తరం -

“యో భవేత్పూర్వసంన్యాసీ తులోకే వై ధర్మతో యది ।

తస్మై ప్రణామః కర్తవ్యో నేతరాయ కదాచన” ॥

ఇతి, తథాపి తస్యాయోగివిషయత్వాన్నాస్య నమస్కారః కర్తవ్యోఽస్తి । అత ఏవ
బ్రాహ్మణలక్షణే “నిర్నమస్కారమస్తుతిమ్” (మహాభారతే శాన్తిపర్వణి మోక్షధర్మే
౨౩౭.౨౪) ఇత్యుదాహృతమ్ ।

గయాప్రయాగాదితీర్థేషు శ్రద్ధాజాడ్యాత్ప్రాప్తః స్వధాకారో నిషిధ్యతే । పూర్వత్ర “నిన్దాగర్వ
-” (పరమం ఉపం .౨) ఇత్యాదివాక్యేనపరకృతయా స్వనిన్దయా క్లేశో నివారితః, అత్ర తు
స్వకర్తుకే అన్యవిషయే నిన్దాస్తుతి నిషిధ్యతే । యాదృచ్ఛికత్వం నిర్బంధరాహిత్యమ్ । న
క్వచిదపి వ్యవహారే నిర్బంధం కుర్యాత్ । యస్తు దేవపూజాయాం నిర్బంధః స్యుర్యతే-

“భిక్షాటనం జపః శౌచం స్నానం ధ్యానం సురార్చనమ్ ।

కర్తవ్యాని షడేతాని సర్వథా నృపదణ్డవత్” ॥

ఇతి, తస్యాప్యయోగివిషయత్వమభిప్రేత్య నావాహనమిత్యాద్యామ్నాతమ్ ।

సకృత్స్మరణం ధ్యానమ్, నైరస్తర్యేణానుస్మరణముపాసనమితి తయోర్భేదః । యథా
యోగినః స్తుతినిన్దాది-తౌకికవ్యవహారాభావః, యథా వా దేవపూజాదిధర్మశాస్త్రవ్యవహారాభావః,
తథా లక్ష్యత్వాలక్ష్యత్వాది-జ్ఞానశాస్త్రవ్యవహారోఽపి నాస్తి । “యత్నాక్షిచైతన్యమస్తి తదిదం
తత్త్వమసీతి వాక్యే త్వమృదేన లక్ష్యమ్, దేహాదివిశిష్టం చైతన్యం లక్ష్యం న భవతి,
కిం తు వాచ్యమ్; తచ్చ వాచ్యం తత్పదార్థాత్ప్రృథక్, లక్ష్యం త్వప్రృథక్; స్వదేహనిష్ఠో
వాచ్యోఽర్థోఽహమితి వ్యవహారార్హః, పరదేహనిష్ఠస్తస్వమితి వ్యవహారార్హః । లక్ష్యం

వాచ్యమిత్యభయవిధం చైతన్యోపేతమ్, అన్యజ్జడం జగత్సర్వమితి వ్యవహారార్థమ్”
ఇత్యేతాదృశో వికల్పో న కోఽపి యోగినోఽస్తి తదీయచిత్తస్య బ్రహ్మణి విశ్రాంత్యాత్ |
అత ఏవ స భిక్షురనికేతస్థితిరేవ | యది నియతనివాసార్థం కఞ్చిన్మతం సమాప్తదయేత్,
తదానీం తస్మిన్మమత్వే సతి తదీయహానివృద్ధయోశ్చిత్తం విక్షిప్యేత | ఏతత్సర్వమభిప్రేత్య
గౌడపాదాచార్యా ఆహుః-

“నిఃస్తుతిర్నిర్నమస్కారో నిఃస్వధాకార ఏవ చ
చలాచలనికేతశ్చ యతిర్యాదృచ్ఛికో భవేత్” || - (మాణ్డూక్యకారికాయాం ౨.3౭) ఇతి
||

యథా మతో న పరిగ్రహితవ్యస్తథా సౌవర్ణరాజతాదీనాం భిక్షాచమనాదిపాత్రాణామేకమపి న
గృహ్ణీయాత్ | తదాహ యమః-

“హిరణ్మయాని పాత్రాణి కార్ణాయసమయాని చ |

యతీనాం తాన్యపాత్రాణి వర్జయేత్తాని భిక్షుకః” || ఇతి
మనురపి-

“అతైజసాని పాత్రాణి తస్య స్యుర్నిర్వృణాని చ |
తేషామద్భిః స్మృతం శౌచం చమసానామివాధ్వరే ||

అలాబుదారుపాత్రం వా మృన్మయం వైణవం తథా |
ఏతాని యతిపాత్రాణి మనుః స్వామ్యముభవోఽబ్రవీత్” || - (మను ౬.౫౩, ౫౪) ఇతి ||

బోధయనోపి -

“స్వయమాహృతపర్ణేషు స్వయం శీర్ణేషు వా పునః |
భుజ్జీత న వటాశ్వత్థకరజ్జానాం చ పర్ణకే ||

ఆపద్యపి న కాంస్యేషు మలాశీ కాంస్యభోజనః |
సౌవర్ణే రాజతే తామ్రే మృన్మయే త్రపుసీసయోః” || ఇతి |

తథా లోకం జనం శిష్యవర్గం న గృహ్ణీయాత్ | తదాహ మనుః -

“ఏక ఏవ చరేన్నిత్యం సిద్ధ్యర్థమసహాయకః |

సిద్ధిమేకస్య పశ్యన్తి తజ్జహాతి న హీయతే” || - (మను ౬.౪౨) ఇతి ||

మేధాతిథిరపి-

“ఆసనం పాత్రలోపశ్చ సచ్చాయః శిష్యసంఘాః |

దివాస్వాపో వృథాలాపో యతేర్బన్ధకరాణి షట్ ||

“ఏకాహాత్పరతో గ్రామే పఞ్చాహాత్పరతః పురే |

వర్షాభ్యోన్యత్ర యత్థానమాసనం తదుదాహృతమ్ ॥

“ఉక్తాలాబ్వాదిపాత్రాణామేకస్యాపి న సక్లహః ।
భిక్షోర్భైక్షభుజ్శాపి పాత్రలోపః స ఉచ్యతే ॥

“గృహీతస్య తు దణ్ణాదేర్ద్వితీయస్య పరిగ్రహః ।
కాలాంతరోపభోగార్థం సంచయః పరికీర్తితః ॥

“శుశ్రూషాలాభపూజార్థం యశోఽర్థం వా పరిగ్రహః ।
శిష్యాణాం న తు కారుణ్యాత్స జ్ఞేయః శిష్యసక్లహః ।

“విద్యా దినం ప్రకాశత్వాదవిద్యా రాత్రిరుచ్యతే ।
విద్యాభ్యాసే ప్రమాదో యః స దివాస్వాప ఉచ్యతే ॥

“ఆధ్యాత్మికీం కథాం ముక్త్యా బైక్షచర్యాం సురస్తుతిమ్ ।
అనుగ్రహః పథిప్రశో వృథాలాపః స ఉచ్యతే” ॥

లోకం శిష్యజనరూపం న గృహ్ణీయాదిత్యేతావదేవ న భవతి, కిం తు తస్య లోకస్యావలోకం
దర్శనమపి న కుర్యాత్, తస్య బన్ధహతుత్వాత్ । న చేత్యనేనాన్యదపి స్మృతినిషిద్ధం న
కుర్యాదిత్యభిప్రేతమ్ । తచ్చ నిషిద్ధం మేధాతిథిర్దర్శయతి-

“స్థావరం జగ్గమం బీజం తైజసం విషమాయుధమ్ ।
షడేతాని న గృహ్ణీయాద్యతిర్మాత్రపురీషవత్ ॥

రసాయనం క్రియావాదం జ్యోతిషం క్రయవిక్రయమ్ ।
వివిధాని చ శిల్పాని వర్ణయేత్పరదారవత్” ॥ ఇతి ।

యోగినో లౌకికవైదికవ్యవహారగతాని యాని బాధకాని సన్ని తేషాం వర్జనమభిహితమ్ ।
అథ ప్రశోత్తరాభ్యామత్యన్తబాధకం ప్రదర్శ్య తద్వర్జనమాహ-

“ఆబాధకః క ఇతి చేదాబాధకోస్త్యేవ । యస్మాద్భిక్షుర్హిరణ్యం రసేన దృష్టం చేత్స
బ్రహ్మహా భవేత్ । యస్మాద్భిక్షుర్హిరణ్యం రసేన స్పృష్టం చేత్స పౌల్కసో భవేత్ ।
యస్మాద్భిక్షుర్హిరణ్యం రసేన గ్రాహ్యం చేత్స ఆత్మహా భవేత్ । తస్మాద్భిక్షుర్హిరణ్యం రసేన
న దృష్టం చ న స్పృష్టం చ న గ్రాహ్యం చ” (పరమం ఉపం .౪) ఇతి ।

ఆకారోఽభివ్యాప్యర్థః, “ఆజీషదర్థభివ్యాప్తౌ” ఇత్యభిహితత్వాత్ । అభివ్యాప్తౌ
బాధకోఽత్యన్తబాధకస్తస్య సద్భావం ప్రతిజ్ఞాయ హిరణ్యస్య తథావిధబాధకత్వముచ్యతే
। రసేనాభిలాషయుక్తేనాదరేణ హిరణ్యం యది దృష్టం స్యాత్తదాసీం స ద్రష్టా
భిక్షుర్బ్రహ్మహా భవేత్ । హిరణ్యాసక్త్యా తత్సమ్పాదనరక్షణయోః సర్వదా
ప్రయతమానస్తద్వైయర్థ్యపరిహారాయ ప్రపంచమిథ్యాత్వప్రతిపాదకాన్ వేదాన్తాస్తూషయిత్యా

తత్సత్యత్వమవలంబ్యతే | తతః శాస్త్రసిద్ధమద్వితీయం బ్రహ్మ తేన భిక్షుణా హతమేవ భవతి
| తస్మాదసౌ బ్రహ్మహా భవేత్ |

తథా చ స్మర్యతే-

“బ్రహ్మ నాస్తీతి యో బ్రూయాద్వేష్టి బ్రహ్మవిదం చ యః |

అభూతబ్రహ్మవాదీ చ త్రయస్తే బ్రహ్మఘాతకాః | ” ఇతి |

“బ్రహ్మహా స తు విజ్ఞేయః సర్వధర్మబహిష్కృతః | ” ఇతి చ |

అభిలాషపూర్వకం హిరణ్యం స్పృష్టం చేత్తదా తత్స్పృష్టా భిక్షుః పతితత్వాత్ పౌల్కసో
ష్టేచ్ఛసదృశో భవేత్ | పాతిత్యం చ స్మర్యతే-

“పతత్యసౌ ద్రువం భిక్షుర్యస్య భిక్షోర్ద్యయం భవేత్ |

ధీపూర్వం రేత ఉత్సర్గో ద్రవ్యసంక్లహ ఏవ చ” || ఇతి |

అభిలాషపురఃసరం హిరణ్యం న గ్రాహ్యమ్ | గృహీతం చేత్తదా స భిక్షుర్దేహేన్ద్రియాదిసాక్షిణమసంక్లం
చిదాత్మానం హతవాన్భవేత్, అసంక్లత్వమపోహ్య స్యాత్మనో హిరణ్యాదిద్రవ్యం ప్రతి
భోక్తుత్వేన ప్రతిపన్నత్వాత్ | తస్యాశ్చాన్యథాప్రతిపత్తేః సర్వపాపరూపత్వం స్మర్యతే-

“యోఽన్యథా సన్తమాత్మానమన్యథా ప్రతిపద్యతే |

కిం తేన న కృతం పాపం చోరేణాత్మాపహారిణా” || - (మహాభారతే ౧.౬౮.౨౬) ఇతి ||

కిం చాత్మఘాతినః సుఖలేశేనాపి రహితా బహువిధదుఃఖేనావృత్తా లోకాః శ్రూయన్తే-

“అసుర్యా నామ తే లోకా ఆన్దేన తమసావృతాః |

తాన్స్తే ప్రేత్యాభిగచ్ఛన్తి యే కే చాత్మహనో జనాః | ” - (ఈశోపనిషది 3) ఇతి ||

దృష్టం చేత్యనేన చకారేణ శ్రుతం చ సముచ్చీయతే | స్పృష్టం చేత్యనేన
కథితస్య సముచ్చయః | గ్రాహ్యం చేత్యనేన వ్యవహృతం చేతి సముచ్చీయతే

| దర్శనస్పర్శనగ్రహణవదభిలాషపూర్వకా హిరణ్యవృత్తాన్తశ్చవణతద్గుణకథన-
తదీయక్రయాదివ్యవహారా అపి ప్రత్యవాయహేతవ యస్మాత్పాభిలాషహిరణ్యదర్శనాదయో
దోషకారిణస్తస్మాద్భిక్షుణా

హిరణ్యదర్శనాదయో వర్జనీయా ఇత్యర్థః | హిరణ్యవర్జనస్య ఫలమాహ-

“సర్వే కామా మనోగతా వ్యావర్తన్తే దుఃఖే నోద్విగ్నః సుఖే నిఃస్పృహస్యాగో రాగే సర్వత్ర
శుభాశుభయోరనభిన్నహో న ద్వేష్టి న మోదతే చ సర్వేషామిన్ద్రియాణాం గతిరుపరమతి
య ఆత్మన్యేవావతిష్ఠతే” (పరమం ఉపం .౪) ఇతి |

పుత్రభార్యాగృహక్షేత్రాదికామానాం సర్వేషాం హిరణ్యమూలత్వాద్ధిరణ్యే పరిత్యక్తే సతి తే
కామా మనోగతా మనస్యవస్థానాద్వ్యావర్తన్తే వ్యావృత్తా భవన్తి | కామనివృత్తే సత్యాం
కర్మప్రాప్తయోర్దుఃఖసుఖయోరుద్వేగస్పృహే న భవతః | ఏతచ్చ స్థితప్రజ్ఞప్రస్తావే
ప్రపఞ్చితమ్ | ఐహికయోః సుఖదుఃఖయోర్విక్షేపకత్వేనాముష్మికవిషయరాగేపి

త్యాగో భవతి । ఐహిక సుఖస్పృహాయుక్తో హి తద్దృష్టాన్వేనానుమిత ఆముష్యికే సుఖే రాగవాన్భవతి । తస్మాద్దైహికే నిష్పృహస్యాముష్యికే రాగాభావో యుజ్యతే । ఏవం సతి సర్వత్ర లోకద్యయేపి యో శుభాశుభావనుకూలప్రతికూలవిషయో తయోరనభిన్నేహః । ఏతచ్ఛ ద్వేషరాహిత్యస్యాప్యసలక్షణమ్ । తాదృశో విద్వానశుభకారీణం కఞ్చిదపి పురుషం న ద్వేష్టి । శుభకారీణం దృష్ట్వా న చ మోదం ప్రాప్నోతి । ద్వేషమోదరహితో యః పుమానాత్మనేవ సర్వదావతిష్ఠతే తస్య సర్వేషామిన్ద్రియాణాం గతిః ప్రవృత్తిరుపరమతి । ఇన్ద్రియోపరతౌ న కదాచిదపి నిర్వికల్పసమాధేర్విఘ్నా భవతి । “తేషాం కా స్థితిః ?” ఇతి ప్రశ్నస్య సజ్జేపవిస్తరాభ్యాముత్తరం పూర్వముక్తమ్; తదీవాత్ర పునరపి హిరణ్యనిషేధప్రసజ్గేన స్పష్టికృతమ్ ।

అథ విద్యత్సంన్యాసముపసంహరతి -

“యత్పూర్ణానన్తైకబోధస్తద్బ్రహ్మహమస్మీతి కృతకృత్యో భవతి కృతకృత్యో భవతి” (పరమం ఉపం . ౪) ఇతి ।

యద్బ్రహ్మ వేదాన్వేషు పూర్ణానన్తైకబోధః పరమాత్మేతి నిరూపితం తద్బ్రహ్మహమస్మీత్యేవం సర్వదానుభవన్నయం యోగీ పరమహంసః కృతకృత్యో భవతీతి । యథా చ స్మర్యతే

“జ్ఞానామృతేన తృప్తస్య కృతకృత్యస్య యోగినః ।

నైవాస్తి కిఞ్చిత్కర్తవ్యమస్తి చేన్న స తత్త్వవితే” ॥ ఇతి ॥

జీవన్ముక్తివివేకేన తమో హార్దం నివారయన్ ।

పుమర్థమఖిలం దేయాద్విద్యార్థమహేశ్వరః ॥ ౧ ॥

ఇతి శ్రీమద్విద్యారణ్యప్రణీతే జీవన్ముక్తివివేకే విద్యత్సంన్యాసనిరూపణం నామ పంచమం ప్రకరణమ్ ॥ x ॥

సమూర్ణోఽయం శ్రీమద్విద్యారణ్యప్రణీతో జీవన్ముక్తివివేకః ।

Proofread by Manish Gavkar

